



Lögmannskrivstovan

Lögtingið

Dagfesting:
Mál nr.: 0605-004/16
Málsviðgjørt: KTH
Eftirkannað: Lógartænastan
dagfestir

Lögtingsmál nr. xx/2019: Uppskot til lögtingslög um vernd av persónupplýsingum (Dátuverndarlógin)

Uppskot til **Lögtingslög um vernd av persónupplýsingum (Dátuverndarlógin)**

Kapittul 1 Virkisøki, landøkisásetingar o.a.

Innhald og endamál

§ 1. Lögtingslógin ásetur reglur um vernd av einstaklingum í sambandi við viðgerð av persónupplýsingum, og reglur um frían flutning av persónupplýsingum.

Virkisøki

§ 2. Lögtingslógin er galdandi fyri viðgerð av persónupplýsingum

- 1) um viðgerðin heilt ella lutvist er automatisk,
- 2) um persónupplýsingar eru ella verða settar í eina skrá, sjálvt um viðgerðin ikki er automatisk.

Stk. 2. Lögtingslógin er galdandi fyri viðgerð av persónupplýsingum, sum fer fram í sambandi við sjónvarpseftiransing.

§ 3. Lögtingslógin er ikki galdandi fyri ta viðgerð av persónupplýsingum, sum einstaklingar gera til heilt persónlig endamál.

Stk. 2. Lögtingslógin er ikki galdandi fyri ta viðgerð av persónupplýsingum, sum fer fram sum liður í tingarbeiðinum hjá Lögtinginum.

Stk. 3. Kapittul 2-7 eru ikki galdandi fyri viðgerð av persónupplýsingum við einans listarligum, bókmentaligum ella journalistiskum endamáli. Tó eru §§ 42 og 47 galdandi.

Stk. 4. Kapittul 2-7 eru ikki galdandi fyri viðgerð av persónupplýsingum, sum eru í kunningardátugrunnum, sum hava journalistiskt endamál og sum einans rúma tilfari, sum frammanundan er almannakunngjørt. Tó eru §§ 42 og 47 galdandi. Hetta er treytað av, at tilfarið í kunningardátugrunnum er óbroytt í mun til almannakunngergeringina.

§ 4. Ásetingar um viðgerð av persónupplýsingum í aðrari lóggávu, sum geva skrásetta eina betri rættarstøðu, ganga fram um ásetingarnar í hesi løgtingslög.

Landøkisásetingar

§ 5. Løgtingslógin er galdandi fyri viðgerð av persónupplýsingum, sum verður gjørd fyri

- 1) privatan dátuábyrgdara ella dátuviðgera, sum er staðsettur í Føroyum, sama um viðgerðin fer fram í Føroyum ella ei, og
- 2) almennan dátuábyrgdara ella dátuviðgera, sum er staðsettur í Føroyum, og sum er undir myndugleika heimastýrisins, sama um viðgerðin fer fram í Føroyum ella ei.
Stk. 2. Løgtingslógin er galdandi fyri viðgerð av persónupplýsingum um skrásett, sum eru í Føroyum, og verður gjørd av dátuábyrgdara ella dátuviðgera, sum ikki er staðsettur í Føroyum, um viðgerðin viðvíkur:
 - 1) útboð av vórum ella tænastum til skrásett í Føroyum, sama um gjald verður kravt frá teimum, ella
 - 2) yvirvøka av atferðini hjá skrásettum, um teirra atferð fer fram í Føroyum.

Allýsingar

§ 6. Í hesi løgtingslög er at skilja við:

- 1) Persónupplýsingar: Einhvør upplýsing og meting, sum kann knýtast at einum ávísum likamligum persóni, t.e. tann skrásetti.
- 2) Viðgerð: Øll nýtsla, so sum savnan, skráseting, samkoyring, goyming, víðarigevning, avhending o.a. ella ein sameining av hesum, líkamikið um henda er automatisk ella ei.
- 3) Profilering: Eitt og hvørt slag av automatiskari viðgerð av persónupplýsingum, sum nýtir hesar persónupplýsingar til at meta um ávíss persónlig viðurskifti hjá einum persóni, serliga fyri at greina ella meta um

arbeiðsavrik, fíggjarliga støðu, heilsu, persónligar sertokkar, áhugamál, álitissemi, atferð, staðseting ella rørslur hjá viðkomandi.

- 4) Skrá: Eitt og hvørt skipað savn av persónupplýsingum, sum er atkomandi eftir ávísum eyðkennum, annaðhvørt savnið er miðsavnað, miðspjatt ella býtt sundur eftir virki ella staði.
- 5) Dátuábyrgdari: Ein likamligur ella løgfrøðiligr persónur, ein almennur myndugleiki, ein stovnur ella ein onnur eind, sum eina ella saman við øðrum ger av, til hvørji endamál og við hvørjum hjálpitólum persónupplýsingar kunnu viðgerast.
- 6) Dátuviðgeri: Ein likamligur ella løgfrøðiligr persónur, ein almennur myndugleiki, ein stovnur ella ein onnur eind, sum viðger persónupplýsingar dátuábyrgdarans vegna.
- 7) Triðipartur: Ein likamligur ella løgfrøðiligr persónur, ein almennur myndugleiki, ein stovnur, felagsskapur o.s.fr., sum ikki er tann skrásetti, dátuábyrgdarin, dátuviðgerin og teir persónar undir beinleiðis myndugleika dátuábyrgdarans ella dátuviðgerans, sum hava heimild at viðgera persónupplýsingar.
- 8) Móttakari: Ein likamligur ella løgfrøðiligr persónur, ein almennur myndugleiki, ein stovnur ella annar, sum fær persónupplýsingar, eisini hóast hetta er ein triðipartur. Almennir myndugleikar, sum móttaka persónupplýsingar í sambandi við einstakar fyrispurnningar, eru ikki móttakarar. Viðgerðin hjá myndugleikunum av hesum upplýsingum skal halda tær galdandi dátuverndarreglur.
- 9) Samtykki frá skrásetta: Eitt sjálvboðið, nágreniligt, kunnað og greitt viljaboð frá skrásetta, har skrásetti við fráboðan ella greiðari vátta játtar, at persónupplýsingar, um viðkomandi kunnu viðgerast.
- 10) Ílegudátur: Persónupplýsingar, sum viðvíkjja arvaðum ella ognadum

- íleguserkennum hjá einum persóni, sum geva eintýddar upplýsingar um lívvirki ella heilsuna hjá persóninum, og sum eru tókar eftir, at ein lívfrøðiligróynd frá viðkomandi er greinað.
- 11) Biometriskar dátur: Persónupplýsingar, ið sum fylgi av tekniskari viðgerð av likamligum, lívvirkisligum ella atferðarligum serkenni hjá einum persóni loyva ella vátta eina eintýdda eyðmerking av viðkomandi, t.d. andlitsmynd ella fingramerkjisupplýsingar.
 - 12) Heilsupplýsingar: Persónupplýsingar, sum viðvíkja likamligu ella sálarligu heilsuni hjá einum persóni, her undir veitingar av heilsutænastum, og sum geva upplýsingar um heilsustøðuna hjá viðkomandi.
 - 13) Útland: Land, sum er limur í Evopeiska Samveldinum (ES) ella í Evopeiska Búskaparlíga Samstarvinum (EBS).
 - 14) Triðjaland: Land, sum ikki er limur í Evopeiska Samveldinum (ES) ella Evopeiska Búskaparlíga Samstarvinum (EBS).
 - 15) Kunningarsamfelagstænasta: Einhvør tænasta í kunningarsamfelagnum, t.e. einhvør tænasta, sum vanliga verður veitt fyri gjald, og sum verður fjarvarpað elektronist eftir umbøn frá einum tænastumóttakara.

Kapittul 2 Meginreglur og viðgerðarreglur

Meginreglur fyrir viðgerð av persónupplýsingum

§ 7. Persónupplýsingar skulu:

- 1) Viðgerast lógliga, rímiliga og á ein gjøgnumskygðan hátt í mun til tann skrásetta.
- 2) Savnast til nágreiniliga tilskilað og heimilað endamál og skulu ikki seinni viðgerast á ein hátt, sum er í ósamsvari við hesi endamál.
- 3) Vera nøktandi, viðkomandi og avmarkaðar til tað, sum er neyðugt til

tey endamál, sum tær verða viðgjørðar til.

- 4) Vera rættar og nøktandi dagfördar. Öll rímilig stig skulu takast fyri at tryggja, at persónupplýsingar, sum eru rangar í mun til tey endamál, sum tær verða viðgjørðar til, verða strikaðar ella rættaðar beinanvegin.
- 5) Goymast soleiðis, at ikki ber til at eyðmerkja tey skrásettu í longri tíðarskeið enn neyðugt við atliti at endamálinum við viðgerðini.
- 6) Viðgerast á ein hátt, sum tryggjar nøktandi trygd av persónupplýsingum, undir hesum vernd ímóti óheimilaðari ella ólóligari viðgerð og ímóti missi av tilvild, fyribeining ella skaða, við nýtslu av hóskandi tókniligum ella bygnaðarligum tiltökum.

Stk. 2. Dátuábyrgdari hefur ábyrgdina av og skal kunna vísa á, at stk. 1 verður hildið.

Stk. 3. Um seinni viðgerð av persónupplýsingum einans fer fram við soguligum, hagfrøðiligum ella vísindaligum endamáli, er henda viðgerð at rokna sum verandi í samsvari við upprunaendamálið við innsavnana, um bágin, tann einstaki hefur av hesari, má metast eigur at víkja fyri tí munandi samfelagsliga týdningi, viðgerðin hefur.

Lóglig viðgerð

§ 8. Viðgerð av persónupplýsingum er lóglig um í minsta lagi eitt av hesum viðurskiftum gera seg galldandi:

- 1) Skrásetti hefur givið sítt samtykki til, at persónupplýsingar um hann ella hana verða viðgjørðar til eitt ella fleiri nágreinað endamál.
- 2) Viðgerðin er neyðug fyrir at halda eina avtalum, sum skrásetti er partur í, ella fyrir at gera tað, sum eftir áheitan frá skrásetta, er neyðugt, áðrenn avtalan verður inngingin.
- 3) Viðgerðin er neyðug fyrir at halda eina rættarliga skyldu, sum áliggur dátuábyrgdarum.

- 4) Viðgerðin er neyðug fyrir at verja altumráðandi áhugamál hjá skrásetta ella þórum persóni.
- 5) Viðgerðin er neyðug til tess at rökja samfelagsáhugamál ella uppgávur sum liggja undir almennari myndugleikaútinnan, sum dátuábyrgdarum er álögd.
- 6) Viðgerð er neyðug fyrir, at dátuábyrgdarin ella ein triðipersónur kann fylgja einum heimilaðum áhugamáli, um ikki áhugamál ella grundleggjandi rættindi hjá skrásetta, sum krevja vernd av persónupplýsingum, ganga fram um.
Stk. 2. Stk. 1, nr. 6 er ikki galdandi fyrir almennar myndugleikar, tá ið teir rökja sínar uppgávur.

Treytir fyrir samtykki

§ 9. Er viðgerð av persónupplýsingum grundað á samtykki skal dátuábyrgdarin kunna vísa á, at tann skrásetti hefur givið samtykki til viðgerðina.

Stk. 2. Verður samtykki hjá skrásetta givið í skrívligari vátta, sum eisini viðvíkur þórum viðurskiftum, skal umbønin um samtykki leggjast fram á ein lætt skilligan og lætt atkomiligan hátt, á einum greiðum og einföldum máli og á ein hátt, sum týðiliga skilur seg frá hinum viðurskiftunum.

Stk. 3. Skrásetti hefur til einhvörja tíð rætt til at taka sít samtykki aftur. Afturtóka av samtykki ávirkar ikki lóggildið av viðgerð, sum er grundað á samtykki áðrenn afturtókuna.

Stk. 4. Áðrenn samtykki verður givið, skal skrásetti kunnast um, at samtykki kann verða tikið aftur. Tað skal vera eins lætt at taka samtykki aftur sum at geva tað.

Treytir fyrir samtykki frá einum barni í sambandi við kunningarsamfelagstænastur

§ 10. Er viðgerð av persónupplýsingum um eitt barn í sambandi við útboð av kunningarsamfelagstænastum beinleiðis til

børn grundað á samtykki, er viðgerðin bara lóglig, um barnið er í minsta lagi 13 ár.

Stk. 2. Er barnið undir 13 ár skal samtykki verða givið ella góðkent av tí, sum hefur foreldramyndugleikan. Í slíkum fórum skal dátuábyrgdarin í rímiligan mun royna at kanna, at viðkomandi, sum hefur foreldramyndugleikan, hefur givið ella góðkent samtykkið.

Viðgerð av viðkvomum persónupplýsingum

§ 11. Viðgerð av persónupplýsingum um ættarslag ella tjóðarligan uppruna, politiska, átrúnaðarliga ella heimspekiliga sannföring ella yrkisfelagsligt tilknýti eins og viðgerð av ílegudátum, biometriskum dátum við tí endamáli eintýtt at eyðmerkja ein persón, heilsupplýsingum, upplýsingum um kynslig viðurskifti, revsiverd viðurskifti ella upplýsingar um munandi sosialar trupulleikar og onnur heilt privat viðurskifti er bannað.

Stk. 2. Viðgerð av persónupplýsingum sbrt. stk. 1 er loyvd um heimild er fyrir hesum í § 12, § 13 ella § 14.

§ 12. Viðgerð av persónupplýsingum sbrt.

§ 11, stk. 1 er loyvd um eitt av hesum viðurskiftum ger seg galdandi:

- 1) Skrásetti hefur givið nágreniniligt samtykki til viðgerð av persónupplýsingunum til eitt ella fleiri nágrenað endamál, utan so at tað í lög er ásett, at tað ikki kann víkjast frá banninum í § 11, stk. 1.
- 2) Viðgerðin er neyðug fyrir at halda starvsrættarligar skyldur og tilskilað rættindi hjá dátuábyrgdarum ella skrásetta.
- 3) Viðgerðin er neyðug fyrir at verja altumráðandi áhugamál hjá skrásetta ella einum þórum persóni í fórum, tá skrásetti hvørki likamliga ella lögfröðiliga fær givið samtykki.
- 4) Viðgerðin verður framd av almannagagnligum felagi ella grunni, sum ikki virkar við vinningi fyrir eyga, og hvørs endamál er av politiskum, heimsspekiligum, átrúnaðarligum ella

yrkisfelagsligum slagi, sum liður í heimilaðum virksemi og við hóskandi trygd, og treytað av, at viðgerðin einans viðvíkur limum, fyrrverandi limum ella persónum, sum við sama endamáli javnan eru í sambandi við hesi, og at persónupplýsingarnar ikki verða víðarigivnar utan samtykki frá tí skrásetta.

- 5) Viðgerðin viðvíkur persónupplýsingum, sum eyðsýnt eru almannakunngjórdar av skrásetta.
- 6) Viðgerðin er neyðug fyrir at rættarkrav kann sannast, gerast galdandi ella verjast.
- 7) Viðgerðin er neyðug fyrir at fáa haldgóða fyribyrjandi sjúkraviðgerð, læknafrøðiliga sjúkraviðgerð, sjúkrarøkt, sjúklingaviðgerð, fyrir arbeiðslæknafrøði fyrir at meta um arbeiðsførleikar hjá arbeiðsfólki, ella fyrir veiting ella umsiting av almannarøkt ella umsiting av lækna- og heilsutænastum, og persónupplýsingarnar verða viðgjórdar av starvsfólkum innan heilsuverkið, sum sambært lóggávuni hava fingið álagt tagnarskyldu.

Stk. 2. Viðgerð av viðkvomum persónupplýsingum sbrt. § 11, stk. 1 kann eisini fara fram, um viðgerðin er neyðug til tess at rökja týðandi samfelagsáhugamál. Um henda viðgerð fer fram fyrir eini privatan dátuábyrgdara krevst loyvi frá Dátueftirlitinum. Dátueftirlitið kann áseta nærrí treytir fyrir viðgerðini.

Stk. 3. Avvarandi landsstýrismaður kann í samráð við landsstýrismannin í dátuverndarmálum áseta reglur um viðgerð av persónupplýsingum nevndar í § 11, stk. 1. Hesar reglur skulu veita hóskandi trygd fyrir rættindum hjá skrásetta.

Viðgerð av persónupplýsingum um revsiverd viðurskifti

§ 13. Almennir myndugleikar kunnu viðgera persónupplýsingar um revsiverd viðurskifti, sbrt. § 11, stk. 1, um tað er

neyðugt fyrir, at myndugleikin kann rökja sínar uppgávur.

Stk. 2. Tað er ikki loyvt almennum myndugleikum at víðarigeva persónupplýsingar um revsiverd viðurskifti. Víðarigevning kann tó fara fram, um

- 1) tann skrásetti hefur givið nágreninlegt samtykki til víðarigevningina,
- 2) víðarigevningin skal rökja privat ella almenn áhugamál, sum greitt ganga fram um áhugamálini, sum krevja loynsemi,
- 3) víðarigevningin er neyðug fyrir, at ein almennur myndugleiki kann útinna sít virksemi, ella er neyðug fyrir eina avgerð, sum myndugleikin skal taka, ella
- 4) víðarigevning er neyðug fyrir, at uppgávur sum ein persónur ella fyritøka rökja fyrir tað almenna, kann útinnaast.

Stk. 3. Privat kunnu viðgera persónupplýsingar um revsiverd viðurskifti, um tann skrásetti hefur givið nágreninlegt samtykki. Viðgerð kann eisini fara fram, um tað er neyðugt fyrir at rökja sjálvsøgd heimilað áhugamál, og hesi áhugamál greitt ganga fram um fyrilitini fyrir skrásetta.

Stk. 4. Tað er ikki loyvt at víðarigeva tær persónupplýsingar, sum nevndar í stk. 3, utan at tann skrásetti hefur givið nágreninlegt samtykki til víðarigevningina. Víðarigevning utan samtykki kann tó fara fram, tá ið víðarigevningin skal rökja privat ella almenn áhugamál, sum greitt ganga fram um áhugamálini, sum krevja loynsemi.

§ 14. Ein fullfíggjað skrá við revsirættarligum dómsúrskurðum er bert loyvd at gera fyrir tað almenna.

Viðgerð, sum ikki krevur eyðmerking

§ 15. Um endamálini við eini viðgerð av persónupplýsingum ikki krevja ella ikki longur krevja, at tann skrásetti kann eyðmerkjast, hefur dátuábyrgdarin ikki

skyldu at varðveita, útvega ella viðgera fleiri upplýsingar fyri at kunna eyðmerkja tann skrásetta bara fyri at halda hesa lögtingslög.

Stk. 2. Kann dátuábyrgdarin í slíkum fórum, sum nevnd í stk. 1, vísa á, at viðkomandi ikki fær eyðmerkt tann skrásetta, skal dátuábyrgdarin kunna tann skrásetta um hetta, um tað er gjørligt. Í slíkum fórum eru §§ 26–31 ikki galdandi, utan so at tann skrásetti fyri at útinna síni rættindi sambært hesum greinum veitir fleiri upplýsingar, ið gera tað möguligt at eyðmerkja viðkomandi.

Kapittul 3 Serligar viðgerðarstöður

Viðgerð av persónatalinum

§ 16. Almennir myndugleikar kunnu viðgera upplýsingar um persónatalið til eintýdda eyðmerking ella sum skránummar.

Stk. 2. Privat kunnu viðgera upplýsingar um persónatalið, tá ið

- 1) viðgerðin er heimilað í lög,
- 2) skrásetti hefur givið nágreniligt samtykki,
- 3) treytirnar í § 12 eru loknar ella
- 4) viðgerðin bert fer fram til sögulig, vísindalig ella hagfrøðilic endamál.

Stk. 3. Viðgerðin í stk. 2, nr. 1-3 fevnir ikki um víðarigevning, sum bert er loyvd, um:

- 1) víðarigevningin er heimilað í lög,
- 2) skrásetti hefur givið nágreniligt samtykki til víðarigevningina,
- 3) víðarigevningin er kravd av einum almennum myndugleika, ella
- 4) víðarigevningin er ein nattúrligur liður í reglugliga virkseminum hjá virkjum o.ø. av tilíkum slagi og er altyðandi fyri eina eintýdda eyðmerking av skrásetta.

Stk. 4. Ásetingarnar í stk. 1-3 fevna ikki um at gera persónstalið alment kent. Til tað krevst samtykki frá skrásetta.

Viðgerð av persónupplýsingum í sambandi við beinleiðis marknaðarföring

§ 17. Fyritøkur kunnu ikki, utan at samtykki er fингið frá skrásetta, geva víðari til aðrar fyritøkur ella vegna aðrar fyritøkur brúka persónupplýsingar um skrásetta sum lið í beinleiðis marknaðarföring. § 6 í lögtingslög um marknaðarföring er galdandi, tá samtykki skal fáast til vega.

Stk. 2. Víðarigevning og nýtsla av persónupplýsingum sbrt. stk. 1 er loyvd utan samtykki um talan er um almennar kundaupplýsingar, sum eru grundarlag undir flokking í kundabólkar og um treytin fyri viðgerð av persónupplýsingum í § 8, stk. 1, nr. 6 er lokin.

Stk. 3. Viðkvæmar persónupplýsingar, sbrt. § 11, stk. 1 kunnu ikki víðarigevast ella nýtast eftir stk. 2.

Viðgerð av persónupplýsingum til sögulig, hagfrøðilic og vísindalig endamál

§ 18. Viðkvæmar persónupplýsingar, sbrt. § 11, stk. 1, kunnu viðgerast um viðgerðin er neyðug til sögulig, hagfrøðilic ella vísindalig endamál, og bágin tann einstaki hefur av viðgerðini, má metast at skula víkja fyri tí munandi samfelagsliga týdingi, viðgerðin hefur.

Stk. 2. Tær í stk. 1 nevndu persónupplýsingar kunnu ikki seinni viðgerast til annað endamál. Somuleiðis er við øðrum persónupplýsingum, sum bert verða viðgjørðar til sögulig, hagfrøðilic ella vísindalig endamál.

Stk. 3. Víðarigevning av persónupplýsingum, fevndir av stk. 1 og 2, til triðjapersón, krevur loyvi frá Dátueftirlitinum frammanundan. Dátueftirlitið kann áseta treytir fyri víðarigevningini.

Rættarkunningarskipanir

§ 19. Viðkvæmar persónupplýsingar, sbrt. § 11, stk. 1, kunnu viðgerast í rættarkunningarskipanum, sum hava

alstóran samfelagsligan týdning, um viðgerðin er neyðug fyrir at rökja skipaninar.

Stk. 2. Tær í stk. 1 nevndu persónupplýsingar kunnu ikki seinni viðgerast til annað endamál. Somuleiðis er við øðrum persónupplýsingum, sum bert verða viðgjördar til tess at rökja rættarkunningarskipanir.

Stk. 3. Landsstýriskaðurin kann áseta nærrí reglur um treytir fyrir tær viðgerðir, sum nevndar í stk. 1. Sama er galldandi fyrir tær persónupplýsingar, sum eru fevndar av § 8, og sum bert verða viðgjördar í sambandi við røkt av rættarkunningarskipanum.

Goymsla av upplýsingum

§ 20. Persónupplýsingar fevndir av lögtingslóginu kunnu flytast til goymslu í skjalasavni sambært lögtingslög um skjalasøvn.

Kapittul 4 **Rættindi hjá skrásetta**

Gjøgnumskygd kunning, fráboðanir og nærrí reglur um útinnan av rættindunum hjá skrásetta

§ 21. Dátuábyrgdarin skal tryggja, at allar upplýsingar um viðgerð av persónupplýsingum, sum verða latnar skrásetta eftir lögtingslóginu, verða latnar á ein stuttorðaðan, gjøgnumskygðan, lætt skilligan og lætt atkomiligan hátt.

Stk. 2. Dátuábyrgdarin skal gera tað ómakaleyst hjá skrásetta at brúka rættindi í §§ 26-36 og kann ikki nokta umbøn frá skrásetta, utan so at dátuábyrgdarin vísir á, at tað ikki ber til at eyðmerkja skrásetta, sbr. § 15, stk. 2.

Stk. 3. Dátuábyrgdarin skal uttan óneyðugt drál og í seinasta lagi 4 vikur eftir, at umbøn er móttikin, kunna skrásetta um öll tiltøk, sum verða sett í verk í sambandi við umbønnina. Um serstøk viðurskifti so sum nøgd og torgreidni gera, at tað er ógjørligt at svara umbønnini innan 4 vikur, kann

tíðarskeiðið leingjast við 8 vikum. Dátuábyrgdarin skal tá í einum fyribilssvari innan 4 vikur eftir, at umbøn er móttikin, greiða frá orsøkini til seinkanina, og nær roknast kann við endaligum svari.

Stk. 4. Setur dátuábyrgdarin ikki tiltøk í verk í sambandi við umbøn frá skrásetta, skal dátuábyrgdarin alt fyrir eitt og í seinasta lagi 4 vikur eftir, at umbøn er móttikin, kunna skrásetta um orsøkina og um möguleikan at kæra til Dátueftirlitið.

Stk. 5. Upplýsingar, sum verða latnar skrásetta sambært §§ 23 og 24 og fráboðanir o.a., sum verða settar í verk sambært §§ 26-36 og 49 eru ókeypis. Er umbøn frá skrásetta greitt ógrundad ella órímilig, kann dátuábyrgdarin annaðhvort krevja eitt hóskandi gjald ella nokta at eftirlíka umbønnini. Dátuábyrgdarin ber próvþyrðuna fyrir, at umbøn er greitt ógrundad ella órímilig.

§ 22. Um umbøn frá skrásetta verður latin elektroniskt, skulu upplýsingarnar so vítt möguligt latast elektroniskt, utan so at skrásetti biður um annað.

Stk. 2. Upplýsingar kunnu gevast munliga, um skrásetti biður um tað, treytað av, at hann skjalprógvat sín samleika. Er rímiligur ivi um samleikan hjá persóni, sum setur fram umbøn, kann dátuábyrgdarin biðja um fleiri upplýsingar fyrir at staðfesta samleikan hjá viðkomandi.

Kunningarskylda tá persónupplýsingar verða savnaðar frá skrásetta

§ 23. Tá persónupplýsingar verða savnaðar frá skrásetta, skal dátuábyrgdarin av sínum eintingum siga skrásetta frá:

- 1) navni og samskiftisupplýsingum dátuábyrgdarans og möguligum umboðsfólkum,
- 2) samskiftisupplýsingum hjá dátuverndarfólk,
- 3) endamálinum við viðgerðini, og heimildini fyrir hesari
- 4) heimilaðu áhugamálunum, sum dátuábyrgdarin ella ein triðipersónur

- fylgir, um viðgerðin er grundað á § 8, stk. 1, nr. 6,
- 5) móttakarum ella bólkum av móttakarum av persónupplýsingunum,
 - 6) at dátuábyrgdarin ætlar at flyta persónupplýsingarnar til eitt útland, eitt triðjaland ella ein millumtjóðafelagsskap, og um landsstýrismaðurin hevur tikið avgerð um nøktandi verndarstöði. Er talan er um flutning sambært §§ 61- 64 skal dátuábyrgdarin vísa á grundarlagið fyrir flutningunum.

Stk. 2. Um tað er neyðugt fyrir at tryggja skrásetta eina rímiliga og gjøgnumskygda viðgerð skal dátuábyrgdarin eisini siga skrásetta frá:

- 1) tíðarskeiðnum persónupplýsingarnar verða goymdar ella, um hetta ikki er gjørligt, tær fortreytir, sum nýttar verða at áseta hetta tíðarskeið,
- 2) rættindum í kapittul 4,
- 3) rættinum at taka samtykki aftur, um viðgerðin er grundað á samtykki,
- 4) rættinum at kæra til Dátueftirlitið,
- 5) um skrásetti hevur upplýsingarskyldu sambært lög ella avtalum, ella um hetta er krav sum skal vera lokið fyrir at innganga avtalum, og um möguligar avleiðingar um upplýsingar ikki verða givnar,
- 6) at automatiskar avgerðir verða tiknar, og í minsta lagi væntaðu avleiðingarnar fyrir skrásetta.

Stk. 3. Ætlar dátuábyrgdarin at seinni at viðgera persónupplýsingarnar til annað endamál enn tað, tær eru savnaðar til, letur dátuábyrgdarin skrásetta upplýsingar um hetta og aðrar viðkomandi upplýsingar, sbr. stk. 2, áðrenn seinna viðgerðin fer fram.

Stk. 4. Stk. 1-3 eru ikki gallandi, um tann skrásetti frammanundan kennir hesar upplýsingar.

Kunningarskylda tá persónupplýsingar verða savnaðar frá øðrum enn skrásetta

§ 24. Tá persónupplýsingarnar verða savnaðar frá øðrum enn skrásetta sjálvum,

skal dátuábyrgdarin av sínum eintingum siga skrásetta frá:

- 1) navni og samskiftisupplýsingum dátuábyrgdarans og möguligum umboðsfólkum,
- 2) samskiftisupplýsingum hjá dátuverndarfólkum,
- 3) endamálum við viðgerðini og heimildini fyrir hesari,
- 4) slög av persónupplýsingum,
- 5) móttakarum ella bólkum av móttakarum av persónupplýsingunum,
- 6) um dátuábyrgdarin ætlar at flyta persónupplýsingarnar til eitt útland, eitt triðjaland ella ein millumtjóðafelagsskap, og um landsstýrismaðurin hevur tikið avgerð um nøktandi verndarstöði. Er talan er um flutning sambært §§ 61- 64 skal dátuábyrgdarin vísa á grundarlagið fyrir flutningunum.

Stk. 2. Um tað er neyðugt fyrir at tryggja skrásetta eina rímiliga og gjøgnumskygda viðgerð, skal dátuábyrgdarin eisini siga skrásetta frá:

- 1) tíðarskeiðnum persónupplýsingarnar verða goymdar ella, um hetta ikki er gjørligt, tær fortreytir, sum nýttar verða at áseta hetta tíðarskeið,
- 2) heimilaðu áhugamálunum, sum dátuábyrgdarin ella ein triðipersónur fylgir, um viðgerðin er grundað á § 8, stk. 1, nr. 6,
- 3) rættindum í kapittul 4,
- 4) rættinum at taka samtykki aftur, um viðgerðin er grundað á samtykki,
- 5) rættinum at kæra til Dátueftirlitið,
- 6) hvaðani persónupplýsingarnar stava,
- 7) at automatiskar avgerðir verða tiknar, og í minsta lagi væntaðu avleiðingarnar fyrir skrásetta.

Stk. 3. Ætlar dátuábyrgdarin seinni at viðgera persónupplýsingarnar til annað endamál enn tað, tær eru savnaðar til, letur dátuábyrgdarin skrásetta upplýsingar um hetta og aðrar viðkomandi upplýsingar, sbr. stk. 2, áðrenn seinna viðgerðin fer fram.

§ 25. Dátuábyrgdarin skal geva skrásetta upplýsingarnar í § 24, stk. 1 og 2:

- 1) innan eina hóskandi freist eftir at persónupplýsingarnar eru savnaðar, tó í seinasta lagi áðrenn 4 vikur eru gingnar,
- 2) í seinasta lagi fyrstu ferð samskift verður við skrásetta, ella
- 3) í seinasta lagi fyrstu ferð, persónupplýsingarnar verða givnar víðari.

Stk. 2. Kunningarskyldan í § 24 er ikki gallandi:

- 1) um tann skrásetti longu kennir upplýsingarnar,
- 2) um tað er ógjörligt ella órímuliga torfört at halda skylduna,
- 3) um tað er ómöguligt ella í sera stóran mun vil forða fyri, at endamálið við viðgerðini verður rokkið,
- 4) um savnan og víðarigeving er heimilað í lóggávu, sum dátuábyrgdarin er fevndur av, ella
- 5) um persónupplýsingarnar skulu verða verandi í trúnaði sambært lógarásettari tagnarskyldu.

Stk. 3. Í teimum fórum, sum eru nevnd í stk. 2, nr. 2 og 3 skal dátuábyrgdarin seta hóskandi tiltök í verk fyri at verja rættindini hjá skrásetta, her undir við at gera upplýsingarnar alment atkomiligar.

Innlitsrætturin hjá skrásetta

§ 26. Krevur skrásetti innlit, skal dátuábyrgdarin upplýsa um persónupplýsingar verða viðgjórdar og geva skrásetta atgongd til persónupplýsingarnar. Dátuábyrgdarin skal eisini geva skrásetta upplýsingar um:

- 1) endamálið við viðgerðini,
- 2) slög av persónupplýsingum,
- 3) móttakrar ella bólkar av móttakarum, sum persónupplýsingarnar eru ella verða givnar víðari til, serliga móttakrar í útlondum, í triðjalondum ella millumtjóðafelagsskapum,
- 4) hvussu leingi persónupplýsingarnar verða goymdar ella, um hetta ikki er

möguligt, tær fortreytir, sum nýttar verða at áseta hetta tíðarskeið,

- 5) rættin at biðja dátuábyrgdaran um rætting í ella striking av persónupplýsingum, viðgerðaravmarking ella at mótmæla viðgerðini,
- 6) rættinum at kæra til Dátueftirlitið,
- 7) tókar upplýsingar um, hvaðani persónupplýsingarnar stava, um tær ikki eru savnaðar hjá skrásetta, og
- 8) at automatiskar avgerðir verða tิกnar, og í minsta lagi væntaðu avleiðingarnar fyri skrásetta.

Stk. 2. Verða persónupplýsingarnar fluttar til eitt triðjaland ella ein millumtjóðafelagsskap sambært §§ 61- 64 skal dátuábyrgdarin vísa á grundarlagið fyri flutningunum.

Stk. 3. Dátuábyrgdarin útflýggjar eitt avrit av persónupplýsingunum, sum verða viðgjórdar. Biður tann skrásetti um fleiri avrit, kann dátuábyrgdarin krevja eitt hóskandi gjald.

Rætturin til rætting

§ 27. Dátuábyrgdarin skal av sínum eintingum ella eftir áheitan frá skrásetta utan óneyðugt drál rætta persónupplýsingar, sum eru rangar.

Stk. 2. Tann skrásetti hefur rætt til at krevja ófullfíggjaðar persónupplýsingar fullfíggjaðar, t.d. við at leggja fram eina ískoytisváttan.

Rætturin til striking

§ 28. Dátuábyrgdarin skal av sínum eintingum ella eftir áheitan frá skrásetta utan óneyðugt drál strika persónupplýsingar tá:

- 1) persónupplýsingarnar ikki longur eru neyðugar at náa tí endamálið, sum tær vórðu savnaðar ella viðgjórdar til,
- 2) skrásetti tekur samtykkið aftur, sum er heimild fyri viðgerðini, og eingin onnur heimild er fyri viðgerðini,
- 3) skrásetti mótmælir viðgerðini, og treytirnar í § 32 ella § 33 eru loknar,

- 4) persónupplýsingarnar eru viðgjørðar ólógliga,
- 5) persónupplýsingarnar skulu strikast fyri at halda eina rættarskyldu, sum áliggur dátuábyrgdarum, ella
- 6) persónupplýsingarnar eru savnaðar í sambandi við útboði av kunningarsamfelagstænastum, sbr. § 10, stk. 1.

Stk. 2. Hevur dátuábyrgdarin almannakunngjört persónupplýsingar, sum sambært stk. 1 skulu strikast, skal dátuábyrgdarin seta hóskandi tiltök í verk fyri at boða dátuábyrgdarum, sum viðgera persónupplýsingarnar, frá, at skrásetti hevur biðið hesar dátuábyrgdarar um at strika allar leinkjur til, avrit ella endurgevingar av viðkomandi persónuppýsingum.

Stk. 3. Stk. 1 og 2 eru ikki galldandi um viðgerðin er neyðug:

- 1) fyri at brúka rættin til framsøgufrælsi og kunningarfrælsi,
- 2) fyri at halda eina rættarliga skyldu, sum áliggur dátuábyrgdarum, fyri at rökja samfelagsáhugamál ella uppgávur, sum liggja undir almennari myndugleikaútinnan, sum dátuábyrgdarum er áløgd,
- 3) til savnsendamál, søgulig, hagfrøðiligt ella vísindalig endamál í tann mun striking sannlíkt vil gera tað ómöguligt ella í sera stóran mun vil forða fyri at endamálini við viðgerðini verða rokkin, ella
- 4) fyri at rættarkrav kann sannast, gerast galldandi ella verjast.

Rætturin til viðgerðaravmarking

§ 29. Krevur skrásetti tað, skal dátuábyrgdarin seta avmarkingar á viðgerð í hesum fórum:

- 1) ímeðan dátuábyrgdarin kannar um persónupplýsingarnar eru rættar, tá skrásetti hevur mótmælt rættleikanum,
- 2) viðgerðin er ólóglig, og skrásetti setir seg upp ímóti, at persónupplýsingarnar verða strikaðar og í staðin biður um, at nýtslan av teimum verður avmarkað,

- 3) dátuábyrgdarin hevur ikki longur tørv á persónupplýsingunum til viðgerð, men tær eru neyðugar fyri, at rættarkrav kann sannast, gerast galldandi ella verjast, ella

- 4) ímeðan dátuábyrgdarin kannar, hvort treytirnar í § 32 eru loknar.

Stk. 2. Er viðgerðin avmarkað sambært stk.

1) kunnu persónupplýsingarnar bert viðgerast:

- 1) um skrásetti samtykkir,
- 2) fyri at eitt rættarkrav kann sannast, gerast galldandi ella verjast,
- 3) fyri at verja ein annan likamligan ella lögfrøðiligan persón, ella
- 4) fyri at verja týdningarmikil samfelagsáhugamál.

Stk. 3. Er viðgerðaravmarking framd sambært stk. 1 skal dátuábyrgdarin kunna skrásetta, áðrenn viðgerðaravmarkingin verður tикиn av.

Fráboðanarskylda dátuábyrgdarans

§ 30. Dátuábyrgdarin skal geva öllum móttakarum, sum persónupplýsingar eru víðarligivnar til, boð um allar rættingar, strikingar ella viðgerðaravmarkingar, sum eru gjørdar sambært § 27, § 28, stk. 1 og § 29, uttan so at hetta vísir seg at vera ógjørligt ella órímuliga torfört.

Dátuábyrgdarin skal kunna skrásetta um hesar móttakrar, um skrásetti biður um tað.

Rætturin til dátuflutning

§ 31. Skrásetti kann krevja tær persónupplýsingar frá dátuábyrgdara, sum skrásetti sjálvur hevur latið, og kann flyta hesar upplýsingar til ein annan dátuábyrgdara, tá:

- 1) viðgerðin er grundað á samtykki ella avtalu og
- 2) viðgerðin er automatisk.

Stk. 2. Persónupplýsingarnar, sum skrásetti móttækur sbrt. stk. 1 skulu verða í einum skipaðum, vanliga nýttum og teldutøkum sniði.

Stk. 3. Um tað er tøkniliga gjørligt kann skrásetti krevja, at persónupplýsingarnar, sbr. stk. 1, verða fluttar beinleiðis frá einum dátuábyrgdara til ein annan.

Rætturin til mótmæli

§ 32. Av orsökum sum viðvíkja serligu støðuni hjá viðkomandi kann skrásetti mótmæla viðgerð av sínum persónupplýsingum, sum er grundað á § 8, stk. 1, nr. 5 ella 6.

Stk. 2. Dátuábyrgdarin hevur eftir mótmæli ikki loyvi at viðgera persónupplýsingarnar, utan so at dátuábyrgdarin kann vísa á týðandi heimilaðar orsókir til viðgerðina, sum ganga fram um áhugamálini hjá skrásetta, ella um viðgerðin er neyðug fyri, at rættarkrøv kunnu sannast, gerast gallandi ella verjast.

§ 33. Um persónupplýsingar verða viðgjørðar til beinleiðis marknaðarföring kann skrásetti til einhvørja tíð mótmæla viðgerðini.

Stk. 2. Um skrásetti mótmælir viðgerð til beinleiðis marknaðarföring, hevur dátuábyrgdarin ikki longur loyvi at viðgera persónupplýsingarnar til hetta endamál.

§ 34. Fyrstu ferð samskift verður við skrásetta skal viðkomandi nágreniliga verða kunnaður um rættin í §§ 32 og 33. Henda kunning skal verða greið og sundurskild frá öllum øðrum upplýsingum.

Automatiskar individuellar avgerðir, her undir profiling

§ 35. Skrásetti eigur ikki at vera fyri avgerð, sum einans er grundað á automatiska viðgerð, her undir profiling, og sum hevur rættarvirknað ella á líknandi hátt týðandi ávirkar viðkomandi.

Stk. 2. Stk. 1 er ikki gallandi, um avgerðin

- 1) er neyðug fyri at gera ella halda eina avtalu millum tann skrásetta og ein dátuábyrgdara,
- 2) er heimilað í lóggávu, sum dátuábyrgdarin er fevndur av, ella

3) er grundað á nágreniligt samtykki frá skrásetta.

Stk. 3. Í fórum, nevnd í stk. 2, nr. 1 og 3, skal dátuábyrgdarin seta hóskandi tiltøk í verk fyri at verja rættindini hjá skrásetta.

Stk. 4. Avgerðir kunnu ikki grundast á viðkvæmar persónupplýsingar sambært § 11, stk. 1 uttan so, at § 12, stk. 1, nr. 1 ella § 12, stk. 2 eru gallandi, og hóskandi tiltøk eru sett í verk fyri at verja rættindini hjá skrásetta.

Avmarkingar í rættindunum hjá skrásetta

§ 36. Ásetingarnar í § 23, stk. 1-3 og § 24 um kunningarskyldu, § 26 um innlit og § 48 um fráboðan til skrásetta um brot fevna ikki um persónupplýsingar, sum

- 1) um tær koma í ljósíðala, kunnu skaða landsins trygd, verju ella samskifti við útlendskar tjóðir ella felagsskapir,
- 2) eiga at dyljast við atliti at fyribyrging, eftirkanning, avdúking og rættarsókjjan av revsiverdum gerðum ella fremjan av revsírættarligum tiltøkum, her undir verjan ímóti og fyribyrjan av hóttanum ímóti tí almennu trygdini,
- 3) ikki er ráðiligt, at skrásetti fær kunnleika um, umhugsandi heilsuna hjá skrásetta ella tøtt persónsambond við skrásetta,
- 4) eru fevndar av tagnarskyldu ásett í lóggávu,
- 5) áhugin hjá skrásetta at fáa kunning um eigur at víkja fyri, orsakað av altaverandi almennum ella privatum áhugamálum.

Stk. 2. Upplýsingar, sum verða viðgjørðar av almennu fyrisitingini sum liður í umsitingarligari málsviðgerð, kunnu verða undantiknar rættinum til innlit í § 26 í sama mun sum ásett í §§ 7-11 og 14 í lögtingslög um innlit í fyrisitingina.

Stk. 3. Ásetingarnar í §§ 26, 27, 29 og 32 eru ikki gallandi, um upplýsingarnar einans verða viðgjørðar til sögulig, hagfrøðiligríð ella vísindalig endamál, og um persónupplýsingarnar bert verða goymdar sum persónupplýsingar so leingi, sum

neyðugt er, við atliti at endamálinum við viðgerðini.

Stk. 4. Landsstýrismaðurin kann áseta nærrí reglur um onnur undantök frá reglunum um innlit og kunningarskyldu og um treytir annars í sambandi við, at innlit verður givið.

Kapittul 5

Dátuábyrgdari og dátuviðgeri

Ábyrgd dátuábyrgdarans

§ 37. Dátuábyrgdarin skal seta hóskandi tøknilig og bygnaðarlig tiltøk í verk fyrir at tryggja og kunna vísa á, at viðgerð er í samsvari við løgtingslögina.

Dátuábyrgdarin skal í hesum sambandi leggja upp fyrir slagi, vavi, samanhangi og endamáli við viðgerðini umframt váðum fyrir rættindini hjá skrásetta.

Dátuvernd í gjøgnum sniðgeving og dátuvernd í gjøgnum standardstillingar

§ 38. Dátuábyrgarin skal seta hóskandi tøknilig og bygnaðarlig tiltøk í verk, bæði tá tólini til viðgerð verða løgd først, og tá viðgerðin fer fram, sum eru sniðgivin á ein slíkan hátt, at viðgerðin lýkur krøvini í løgtingslögini.

Stk. 2. Dátuábyrgarin skal seta hóskandi tøknilig og bygnaðarlig tiltøk í verk fyrir ígjøgnum standardstillingar at tryggja, at einans persónupplýsingar, sum eru neyðugar til endamálið, verða viðgjørðar.

Felags dátuábyrgdarar

§ 39. Um tveir ella fleiri dátuábyrgdarar í felag skipa endamálini við og hjálpitólini til viðgerð, eru teir felags dátuábyrgdarar. Dátuábyrgdararnir skipa á gjøgnumskygðan hátt sínámillum ábyrgd at halda skyldurnar sambært hesi løgtingslög.

Umboð fyrir dátuábyrgdarar og dátuviðgerar, sum ikki eru staðsettir í Føroyum

§ 40. Dátuábyrgdari ella dátuviðgeri fevndur av § 5, stk. 2 skal skriviliga tilnevna eitt umboð í Føroyum.

Stk. 2. Ásetingin í stk. 1 er ikki galddandi fyrir:

- 1) viðgerð, sum er við hvort, sum ikki í stórum fevnir um viðkvæmar persónupplýsingar, sbrt. § 11, stk. 1, og sum sannlíkt ikki hefur við sær ein váða fyrir rættindi hjá einstaklingum, ella
- 2) almennar myndugleikar, stovnar og eindir.

Stk. 3. Umboðið kann móttaka fráboðanir afturat ella vegna dátuábyrgdarana ella dátuviðgeran í sambandi við allar spurningar um viðgerð av persónupplýsingum.

Dátuviðgeri

§ 41. Dátuábyrgdarin skal einans nýta dátuviðgerar, sum veita fullgóða trygd fyrir at hóskandi tøknilig og bygnaðarlig tiltøk verða sett í verk, sum tryggja, at viðgerðin lýkur krøvini í løgtingslögini.

Stk. 2. Viðgerðin hjá einum dátuviðgera skal vera grundað á avtalu, sum er bindandi, og sum m.a. ásetir evnið fyrir viðgerðini, endamál, eins og skyldur og rættindi hjá dátuábyrgdarana. Avtalan ásetir harafturat serliga, at dátuviðgerin:

- 1) einans viðgerð persónupplýsingar eftir boðum frá dátuábyrgdarana, utan so at hetta er ásett í lóggávu, sum dátuviðgerin er fevndur av,
- 2) tryggjar, at teir persónar, sum hava heimild til at viðgera persónupplýsingar, hava tagnarskyldu,
- 3) lýkur treytirnar í § 42 fyrir at brúka annan dátuviðgera,
- 4) fremur tiltøk, sum eru kravd sambært § 46,
- 5) stuðlar dátuábyrgdarana við at svara umbønum sambært kapittul 4,

- 6) hjálpir dátuábyrgdarum at tryggja, at skyldurnar sambært §§ 46-52 verða hildnar,
 - 7) strikar ella letur aftur allar persónupplýsingar eftir, at viðgerðin er liðug, og strikar verandi avrit, um ikki er álagt í lóggávu at goyma persónupplýsingarnar,
 - 8) letur dátuábyrgdarum allar upplýsingar, sum eru neyðugar fyri at vísa á, at krövini í hesi grein verða hildin, og
 - 9) fær í lag og hjálpir til við grannskoðan.
- Stk. 3.* Um dátuviðgerin metir, at eini kravboð frá dátuábyrgdarum eru í stríð við hesa lögtingslög, boðar dátuviðgerin utan drál dátuábyrgdarum frá hesum.
- Stk. 4.* Um ein dátuviðgeri brýtur hesa lögtingslög við at gera av, til hvørji endamál og við hvørjum hjálpitónum persónupplýsingar kunnu viðgerast, verður dátuviðgerin mettur at vera dátuábyrgdari í mun til hesa viðgerð, utan at hetta ávirkar §§ 77-79.

§ 42. Ein dátuviðgeri hevur ikki loyvi at nýta annan dátuviðgera utan ítökiligt ella alment loyvi frá dátuábyrgdarum. Hevur dátuviðgerin alment loyvi, skal hann boða dátuábyrgdarum frá ætlaðari broyting av dátuviðgera, so at dátuábyrgdarin kann mótmæla.

Stk. 2. Um ein dátuviðgeri nýtir ein annan dátuviðgera í sambandi við viðgerð fyri dátuábyrgdar, skal hesin dátuviðgeri halda somu dátuvendarskyldur sum tær, sum eru í avtaluni millum dátuábyrgdar og dátuviðgeran.

§ 43. Landsstýrismaðurin kann eftir ummæli frá Dátueftirlitinum áseta standardásetingar í teimum fórum, sum eru nevnd í § 41, stk. 2 og § 42, stk. 2.

Stk. 2. Avtalan millum dátuábyrgdar og dátuviðgeran kann heilt ella lutvist verða grundað á tær standardásetingar, sum landsstýrismaðurin ásetur. Avtalan skal vera til takS skrivliga, her undir elektroniskt.

Yvirlit yvir viðgerðir

- § 44.** Dátuábyrgdarar skulu gera yvirlit yvir allar viðgerðir undir teirra ábyrgd. Hesi yvirlit skulu fata um:
- 1) navn og samskiftisupplýsingar hjá dátuábyrgdarum,
 - 2) endamálið við viðgerðini,
 - 3) eina lýsing av bólkum av skrásettum og slögum av persónupplýsingum,
 - 4) bólkar av móttakarum, her undir móttakarum í útlondum, triðjalondum ella millumtjóðafelagsskapum,
 - 5) upplýsing um flutning av persónupplýsingum til eitt útland, eitt triðjaland ella ein millumtjóðafelagsskap,
 - 6) ætlaðu tíðarfrestirnar fyri striking av ymisku sløgunum av upplýsingum,
 - 7) eina almenna lýsing av tókniligu og bygnaðarligu trygdartiltökunum, sum eru nevnd í § 46, stk. 1.
- Stk. 2.* Dátuviðgerar skulu gera yvirlit yvir öll slög av viðgerðum, sum verða framd dátuábyrgdarans vegna. Hesi yvirlit skulu fata um:
- 1) navn og samskiftisupplýsingar hjá dátuviðgera og fyri hvønn dátuábyrgdara, persónupplýsingarnar verða viðgjørðar,
 - 2) slög av viðgerð av persónupplýsingum,
 - 3) upplýsing um flutning av persónupplýsingum til eitt útland, eitt triðjaland ella ein millumtjóðafelagsskap,
 - 4) eina almenna lýsing av tókniligu og bygnaðarligu trygdartiltökunum, sum eru nevnd í § 46, stk. 1.
- Stk. 3.* Yvirlitini í stk. 1 og 2 skulu vera skrivlig, her undir elektronisk, og skulu eftir umbøn latast Dátueftirlitinum.
- Stk. 4.* Stk. 1-3 eru eisini galldandi fyri umboð dátuábyrgdarans og dátuviðgerans.
- § 45.** § 44 er ikki galldandi fyri fyritøkur, sum hava færri enn 250 starvsfólk. § 44 er hóast 1. pkt. galldandi um viðgerðin:
- 1) sannlíkt hevur við sær ein váða fyri rættindi hjá teimum skrásettu,
 - 2) ikki bara er við hvört, ella

- 3) fevnir um viðkvæmar persónupplýsingar sambært § 11, stk. 1.

Viðgerðartrygd

§ 46. Dátuábyrgdarin og dátuviðgerin skulu seta í verk hóskandi tøknilig og bygnaðarlig tiltøk, sum tryggja eitt trygdarstøði, sum hóskar til váðarnar, sum standast av viðgerðini. Dátuábyrgdarin og dátuviðgerin skulu í hesum sambandi hava fyrilit fyrir verandi tøkniliga støði, verksetanarkostnaði og slagi av viðgerð, vavi, samanhangi og endamáli, umframt sannlíku váðunum og álvarum fyrir rættindi hjá einstaklingum. Hesi tiltøk kunnu fevna um:

- 1) dulnevning og brongling av persónupplýsingum,
- 2) at tryggja áhaldandi trúnað, integritet, atkomu og treystleika frá viðgerðarskipanum og viðgerðartænastum,
- 3) föri til rættstundis at fáa í rættlag atkomu og atgongd til persónupplýsingar við fysiskan ella tøkniligan tilburð, og
- 4) mannagongd til regluliga royndarkanning, meting og eftirmeting av virkisföri í samband við tøkniligu og bygnaðarligu tiltøkini, sum tryggja viðgerðartrygd.

Stk. 2. Dátuábyrgdarin og dátuviðgerin skulu taka stig til at tryggja, at einhvør, sum fremur arbeiði fyrir dátuábyrgdarin ella dátuviðgeran, og sum fær innlit í persónupplýsingar, bert viðgerð hesar eftir boðum frá dátuábyrgdaranum, um ikki viðgerð er kravd sambært lög.

Stk. 3. Landsstýriskaðurin kann, í samráð við avvarðandi landsstýrismann, áseta nærrí reglur um, at persónupplýsingar, sum verða viðgjørðar í ávísum kt-skipanum fyrir almennu fyrisitingina, heilt ella lutvist skulu goymast í Føroyum.

Fráboðan til Dátueftirlitið um brot á persónsdátutrygdina

§ 47. Dátuábyrgdarin skal boða Dátueftirlitinum frá broti á persónsdátutrygdina uttan óneyðugt drál og um gjørligt innan 72 tímar eftir, at hesin er vorðin kunnugur við brotið. Verður brotið ikki fráboðað innan 72 tímar skal grundgevast fyrir hesum, tá fráboðanin verður givin.

Stk. 2. Stk. 1 er ikki gallandi um tað er ósannlíkt, at brotið á persónsdátutrygdina hefur við sær ein váða fyrir rættindi hjá einstaklingum.

Stk. 3. Eftir at verðin kunnugur við brot á persónsdátutrygdina skal dátuviðgerin uttan óneyðugt drál boða dátuábyrgdaranum frá brotinum.

Stk. 4. Fráboðanin í stk. 1 skal í minsta lagi:

- 1) lýsa slag av broti á persónsdátutrygdina, her undir so vítt möguligt slögini og á leið hvussu nögv skrásett hetta fevnir um og eisini slögini og á leið hvussu nögvvar skrásetingar av persónupplýsingum talan er um,
- 2) upplýsa navn og samskiftisupplýsingar hjá dátuverndarfólkininum ella øðrum sambindingarliði, har fleiri upplýsingar kunnu fáast til vega,
- 3) lýsa sannlíkar avleiðingar av brotinum, og
- 4) lýsa tey tiltøk, sum dátuábyrgdarin hefur sett í verk ella mælir til, fyrir at handfara brotið.

Stk. 5. Er tað ikki gjørligt at lata upplýsingarnar í einum, kunnu upplýsingarnar latast stigvist uttan óneyðugar eyka seinkingar.

Stk. 6. Dátuábyrgdarin skal skjalfesta øll brot á persónsdátutrygdina. Dátueftirlitið kann nýta skjalfestingina at kanna, at henda grein er hildin.

Fráboðan til skrásetta um brot á persónsdátutrygdina

§ 48. Tá brot á persónsdátutrygdina eftir øllum at døma hefur við sær stóran váða

fyri rættindi hjá einstaklingum, skal dátuábyrgdarin uttan óneyðugt drál boða skrásetta frá um brotið.

Stk. 2. Fráboðanin til skrásetta skal á einum greiðum og skilligum máli lýsa slag av broti og í minsta lagi innihalda upplýsingarnar í § 47, stk. 4, nr. 2-4.

Stk. 3. Ikki er neyðugt at boða skrásetta frá brotinum um ein av hesum treytum er lokin:

- 1) dátuábyrgdarin hevur sett í verk hóskandi tøknilig og bygnaðarlig tiltøk, og hesi tiltøk eru nýtt til tær persónupplýsingar, sum brotið fevnir um, serliga tiltøk, sum gera persónupplýsingarnar óskiljandi fyri tann, sum ikki hevur heimilaða atgongd til hesar,
 - 2) dátuábyrgdarin hevur sett í verk eftirfylgjandi tiltøk, sum tryggja, at stóri váðin fyri rættindi hjá skrásetta, sbrt. stk. 1, sannlíkt ikki longur er til staðar, ella
 - 3) tað krevur eitt ósamsvarandi arbeiði.
- Stk. 4.* Um dátuábyrgdarin ikki longu hevur boðað skrásetta frá um brotið, kann Dátueftirlitið eftir at hava mett um sannlíkindini fyri, at brotið hevur við sær ein stóran váða, krevja, at dátuábyrgdarin ger hetta, ella avgera, at ein av treytunum í stk. 3 er lokin.

Avleiðingargreining um dátuvernd

§ 49. Um eitt slag av viðgerð, serliga tá ið nýggj tøkni verður nýtt, við atliti at slagi, vavi, samanhangi og endamáli, sannlíkt hevur við sær stóran váða fyri rættindi hjá einstaklingum, skal dátuábyrgdarin undan viðgerðini gera eina greining av, hvørjar avleiðingar ætlaða viðgerðin hevur fyri dátuverndina. Ein avleiðingargreining kann fevna um fleiri slög av viðgerðum, sum hava líknandi stóran váða við sær.

Stk. 2. Ein avleiðingargreining um dátuvernd er m.a. kravd í sambandi við:

- 1) eina skipaða og víðfevnda meting av persónligum viðurskiftum um einstaklingar, sum er grundað á automatiska viðgerð, og sum er

grundarlag fyri avgerðum, sum hava rættarvirknað fyri einstaklingin ella á samsvarandi hátt munandi ávirka viðkomandi,

- 2) viðgerð í stórum av viðkvæmum persónupplýsingum, sambært § 11, stk. 1 ella
- 3) umfatandi og skipaða yvirvøka av alment atkomiligum øki.

Stk. 3. Dátueftirlitið skal gera og almannakunngera ein lista yvir slög av viðgerðum, tá avleiðingagreining um dátuvernd er neyðug.

Stk. 4. Dátueftirlitið kann eisini gera og almannakunngera ein lista yvir slög av viðgerðum, tá avleiðingargreining um dátuvernd ikki er neyðug.

§ 50. Avleiðingargreiningin, sbrt. § 49, skal í minsta lagi fevna um:

- 1) eina skipaða lýsing av ætlaðu viðgerðini og endamálinum við viðgerðini, her undir heimilaðu áhugamálunum, sum verða fylgd av dátuábyrgdaranum,
- 2) eina meting av, um viðgerðin eru neyðug og stendur í rímiligum lutfalli við endamálið,
- 3) eina meting av váðunum fyri rættindi hjá teimum skrásettu, og
- 4) tey tiltøk, sum eru ætlaði fyri at ganga váðunum á móti, her undir trygdir, trygdarfyriskipanir og mekanismur, sum kunnu tryggja dátuvernd og vísa á at henda løgtingslög verður hildin.

Stk. 2. Er broyting í váðanum, sum stendst av viðgerðini, skal dátuábyrgdarin gjøgnumganga viðgerðina av nýggjum fyri at meta um, hvort viðgerðin er í samsvari við avleiðingargreiningina.

§ 51. Er ein avleiðingargreining um dátuvernd gjörd í sambandi við, at ein løgtingslög, sum viðvíkur viðgerð av persónupplýsingum, er sett í gildi, eru §§ 49 og 50 ikki galldandi.

*Ummæli frá Dátueftirlitinum áðrenn
viðgerð*

§ 52. Vísir ein avleiðingargreining um dátuvernd, at viðgerðin fer at hava við sær stóran váða, sum dátuábyrgdarin ikki fær avmarkað, skal dátuábyrgdarin biða Dátueftirlitið um ummæli, áðrenn viðgerðin verður sett í verk.

Stk. 2. Um Dátueftirlitið metir, at ætlaða viðgerðin er brot á lögtingslögina, skal Dátueftirlitið innan átta vikur, geva dátuábyrgdaranum ella dátuviðgeranum skriviliga ráðgeving og kann brúka sínar heimildir sambært lögtingslögini.

Tíðarskeiðið kann leingjast við seks vikum um ætlaða viðgerðin er torgreidd.

Dátueftirlitið skal tá í einum fyribilssvari innan 4 vikur eftir, at umbønin er móttikin, greiða frá orsökini til seinkanina.

Stk. 3. Dátuábyrgdarin skal lata Dátueftirlitinum hesar upplýsingar í sambandi við umbøn um ummæli, sbrt.

stk. 1:

- 1) ábyrgdarökini hjá ávikavist dátuábyrgdarum, felags dátuábyrgdarum og dátuviðgerum, sum er uppi í viðgerðini,
- 2) endamálið við ætlaðu viðgerðini og hvørji hjálptíð skulu nýtast,
- 3) tiltök og trygdir at verja rættindi hjá teimum skrásettu í mun til hesa lögtingslög,
- 4) samskiftisupplýsingar hjá dátuverndarfólkinum,
- 5) avleiðingagreiningina um dátuvernd, og
- 6) aðrar upplýsingar, sum Dátueftirlitið biður um.

Val av dátuverndarfólk

§ 53. Í hesum fórum skal dátuábyrgdarin og dátuviðgerin tilnevna eitt dátuverndarfólk:

- 1) tá dátuábyrgdarin ella dátuviðgerin er ein almennur myndugleiki,
- 2) tá kjarnuvirksemi dátuábyrgdarans ella dátuviðgerans er viðgerð, sum sambært sínum eyðkenni, vavi ella endamáli

krevur umfatandi regluliga og skipaða yvirvóku av skrásettum persónum, ella

- 3) tá kjarnuvirksemi dátuábyrgdarans ella dátuviðgerans er umfatandi viðgerð av viðkvænum persónupplýsingum, sbrt. § 11, stk. 1.

Stk. 2. Eitt samtak kann velja eitt felags dátuverndarfólk.

Stk. 3. Almennir myndugleikar kunnu í samsvari við bygnað og stødd velja eitt felags dátuverndarfólk.

§ 54. Dátuverndarfólk ið skal tilnevnast grundað á fakligan fórleika, serliga serkunnleika í dátuverndarrætti og dátuverndarsiðvenju umframt fórleika at útinna tær uppgávur, sum ásettar í § 58.

Stk. 2. Dátuverndarfólk ið kann antin vera starvsfólk hjá dátuábyrgdaranum ella dátuviðgeranum ella útinna uppgávurnar sambært einum tænastuveitingarsáttmála.

Stk. 3. Dátuábyrgdarin ella dátuviðgerin skal almannakunngera samskiftisupplýsingarnar hjá dátuverndarfólkinum og geva Dátueftirlitinum boð.

Starvið hjá dátuverndarfólkinum

§ 55. Dátuábyrgdarin og dátuviðgerin skulu tryggja, at dátuverndarfólk ið rættstundis verður tikan við upp á ráð í öllum spurningum um vernd av persónupplýsingum.

Stk. 2. Dátuábyrgdarin og dátuviðgerin skulu stuðla dátuverndarfólkinum í tann mun tað er neyðugt, fyri at hesin kann útinna uppgávurnar sbrt. § 58 og varðveita sín sakkunnleika, umframt at veita atgongd til persónupplýsingar og viðgerðir.

Stk. 3. Dátuábyrgdarin og dátuviðgerin skulu tryggja, at dátuverndarfólk ið ikki fær kravboð um, hvussu starvið skal rökjast. Dátuverndarfólk ið kann ikki sigast upp ella aðramáta verða fyri agatiltökum vegna uppgávur sínar sum dátuverndarfólk.

Stk. 4. Dátuverndarfólk ið kann hava aðrar uppgávur og skyldur. Dátuábyrgdarin ella dátuviðgerin tryggja, at slíkar uppgávur og skyldur ikki hava við sær áhugamálsstríð.

§ 56. Dátuverndarfólkvið skal geva frágreiðing beinleiðis til ovasta leiðslustig.
Stk. 2. Skrásett kunnu seta seg í samband við dátuverndarfólkvið um allar spurningar um viðgerð av teirra persónupplýsingum og um útinnanina av rættindum teirra sambært hesi lögtingslög.

§ 57. Dátuverndarfólk, tilnevnd sambært § 53, stk. 1, nr. 2 og 3, hava ikki loyvi óheimilað at geva víðari ella brúka upplýsingar, sum er komnar til teirra kunnleika sum dátuverndarfólk.

Uppgávur hjá dátuverndarfólk

§ 58. Dátuverndarfólkvið skal í minsta lagi hava hesar uppgávur:

- 1) kunna og ráðgeva dátuábyrgdaran, dátuviðgeran og starvsfólk, sum viðgera persónupplýsingar, um teirra skyldur sambært lögtingslögini,
- 2) halda eyga við, at lögtingslögini, aðrar reglur o.a. um dátuvernd verða hildnar,
- 3) ráðgeva, tá ið biðið verður um tað, um avleiðingargreiningina um dátuvernd og at halda eyga við, at hon verður gjörd í trá við reglurnar,
- 4) samstarva við Dátueftirlitið,
- 5) virka sum samskiftisstað hjá Dátueftirlitinum í spurningum um viðgerð av persónupplýsingum.

Stk. 2. Dátuverndarfólkvið skal rökja sínar uppgávur við hóskandi fyrilit fyrí tí váða, sum er knýttur at íþokiligu uppgávuni.

Kapittul 6

Flutningur av persónupplýsingum til útlond, triðjalond ella millumtjóðafelagsskapir

Flutningur av persónupplýsingum til útlond

§ 59. Flutningur av persónupplýsingum til útlond krevur ikki serliga góðkenning ella loyvi frammanundan.

Flutningur til triðjalond o.a., sum er grundaður á nøktandi verndarstøði

§ 60. Persónupplýsingar kunnu flytast til eitt triðjaland ella ein millumtjóðfelagsskap utan góðkenning ella loyvi frammanundan, um landsstýrismaðurin hevur ásett, at triðjalandið, eitt øki ella ein ella fleiri ávísir geirar í hesum triðjalandi, ella millumtjóðfelagsskapurin, hevur eitt nøktandi verndarstøði.

Stk. 2. Landsstýrismaðurin ásetir eftir íþokiliga meting av verndarstøðinum, og eftir ummæli frá Dátueftirlitinum, at eitt triðjaland o.a. tryggja eitt nøktandi verndarstøði.

Stk. 3. Dátueftirlitið fylgir við um verndarstøðið í einum triðjalandi o.a., sbrt. stk. 2, er nøktandi. Metir Dátueftirlitið, at verndarstøði ikki longur er nøktandi, boðar Dátueftirlitið utan drál landsstýrismanninum frá hesum.

Flutningur til triðjalond o.a., sum er grundaður á fullgóða trygd

§ 61. Um nøktandi verndarstøði ikki er ásett sambært § 60, kann ein dátuábyrgdari ella dátuviðgeri flyta persónupplýsingar til eitt triðjaland o.a., um viðkomandi veitir fullgóða trygd, og treytað av, at rættindi og virkin rættarstig fyrí skrásett eru tók.

Stk. 2. Fullgóð trygd, sbrt. stk. 1, kann veitast í:

- 1) einum bindandi skjali, sum kann handhevjast, millum almennar myndugleikar ella
- 2) standardásetingum um dátuvernd, góðkendar av landsstýrismanninum eftir ummæli frá Dátueftirlitinum.

Stk. 3. Við fyrivarni fyrí góðkenning frá Dátueftirlitinum kann fullgóð trygd sbrt. stk. 1 eisini veitast í sáttmálaásetingum í millum dátuábyrgdaran ella dátuviðgeran og dátuábyrgdaran, dátuviðgeran ella móttakaran av persónupplýsingum í triðjalandinum o.a.

Undantök í serligum fórum

§ 62. Er ikki heimild fyri flutningi í §§ 60 ella 61 kann flutningur av persónupplýsingum til eitt triðjaland o.a. bert fara fram um ein av hesum treytum er lokin:

- 1) skrásetti hevur givið nágreiniligt samtykki til ætlaða flutningin eftir at vera kunnaður um möguliga váðan, sum flutningurin kann hava við sær fyri skrásetta, av tí at treytirnar í §§ 60 og 61 ikki eru loknar,
- 2) flutningurin er neyðugur fyri at halda eina avtalu ímillum skrásetta og dátuábyrgdarin ella fyri at fremja tey tiltök, sum verða sett í verk eftir áheitan frá skrásetta, áðrenn avtalan verður inngingin,
- 3) flutningurin er neyðugur fyri at innganga ella halda eina avtalu, sum skrásetta til fyrimuns verður inngingin ímillum dátuábyrgdarin og ein annan likamligan ella lögfrøðiligan persón,
- 4) flutningurin er neyðugur fyri týðandi samfelagsáhugamál,
- 5) flutningurin er neyðugur fyri, at rættarkrav kann sannast, gerast gallandi ella verjast,
- 6) flutningurin er neyðugur fyri at verja altumráðandi áhugamál hjá skrásetta ella einum øðrum persóni í fórum, tá skrásetti hvørki likamliga ella lögfrøðiliga fær givið samtykki,
- 7) flutningurin verður framdur frá eini skrá, sum sambært lög er ætlað at kunna almenningin, og sum annaðhvort er atkomilig hjá almenninginum ella hjá persónum, sum kunnu ávísa at hava ein heimilaðan áhuga í hesum um treytirnar fyri almennum atkomi eru loknar í hvørjum einstökum fóri.

Stk. 2. Flutningur sambært stk. 1, nr. 7 kann ikki fevna um allar persónupplýsingar ella heilar bólkar av persónupplýsingum í eini skrá.

§ 63. Er ikki heimild fyri flutningi í §§ 60 ella 61, og eru treytirnar í § 62 ikki loknar,

kann flutningur til eitt triðjaland o.a. bert fara fram um flutningurin

- 1) ikki verður endurtíkin,
- 2) bara snýr seg um eitt avmarkað tal av skrásettu,
- 3) er neyðugur í mun til týðandi heimilað áhugamál, sum dátuábyrgdarin fylgir, og áhugamálini ella rættindi hjá skrásetta ikki ganga fram um hesi áhugamál, og
- 4) dátuábyrgdarin hevur mett um allar umstöður í sambandi við flutningin og á hesum grundarlagi veitir fullgóða trygd fyri vernd av persónupplýsingum.

Stk. 2. Dátuábyrgdarin skal kunna Dátueftirlitið um flutning sambært stk. 1. Dátuábyrgdarin skal eisini kunna skrásetta um flutning sambært stk. 1, og um tey týðandi heimilaðu áhugamálini, sum verða fylgd.

§ 64. § 62, stk. 1, nr. 1-3 og § 63 eru ikki gallandi fyri almennar myndugleikar, tá ið teir rökja sínar uppgávur.

Stk. 2. Dátuábyrgdarin ella dátuviðgerin skulu skjalfesta metingina og fullgóðu trygdina sambært § 63, stk. 1, nr. 4 í yvirlitunum nevnd í § 44.

Forboð ímóti flutningi av viðkvomum persónupplýsingum

§ 65. Er avgerð um nøktandi verndarstöði sambært § 61 ikki tики, kann Dátueftirlitið í serligum fórum nokta, avmarka ella fyribils banna flutningi av viðkvomum persónupplýsingum sambært § 11, stk. 1 til eitt triðjaland o.a.

Kapittul 7 **Dátueftirlitið**

Bygnaður

§ 66. Dátueftirlitið er ein óheftur fyrisingarmyndugleiki og fremur sítt virksemi í fullum óheftni.

Stk. 2. Dátueftirlitið er skipað við ráði og avgreiðsluskrivstovu og hevur eftirlit við

allari viðgerð av persónupplýsingum, sum lögtingslógin fevnir um.

- Stk. 3.* Dagliga virksemið hjá Dátueftirlitnum verður røkt av avgreiðsluskrivstovuni undir leiðslu av einum stjóra.
Stk. 4. Dáturáðið ásetir egsna starvsskipan og nærri reglur um arbeiðsbýtið millum Dáturáð og avgreiðsluskrivstovu.

§ 67. Landsstýrismaðurin setir eitt Dáturáð, sum er skipað við formanni, sum skal verða lögfrøðingur, umframt tveimum øðrum limum. Tiltaksfólk verða tilnevnd fyri limirnar. Limir og tiltakslimir verða tilnevndir fyri 4 ár, og kunnu endurtilnevnaast tvær ferðir. Tilnevningin av formanni, øðrum limum og tiltakslimum skal vera grundað á teirra fakligu fórleikar.

Uppgávur

§ 68. Dátueftirlitið skal m.a.:

- 1) av sínum eintingum ella eftir klagu frá skrásetta ansa eftir, at viðgerð av persónupplýsingum bert fer fram í samsvari við lögtingslógin og tær reglur, sum eru ásettarsambært lögtingslógin,
- 2) styrkja almenna kunnleikan til dátuvernd,
- 3) ráðgeva Føroya landsstýri og øðrum stovnum o.a. um lóggávu og umsitingarlig tiltøk dátuvernd til frama,
- 4) styrkja kunnleikan hjá dátuábyrgdarum og dátuviðgerum um teirra skyldur sambært hesi lögtingslög,
- 5) gera kanningar, har persónupplýsingar verða viðgjørðar,
- 6) fylgja við í og kunna um gongdina í viðgerðini av persónupplýsingum her á landi og uttanlands, og
- 7) gera eina ársfrágreiðing, sum skal almannakunngerast.

§ 69. Dátueftirlitið skal samstarva við aðrar eftirlitsmyndugleikar í Føroyum og uttanlands í tann mun, tað er neyðugt.

Heimildir

§ 70. Dátueftirlitið kann geva dátuábyrgdara ella dátuviðgera ávaring um, at ætlað viðgerð sannlíkt eru í stríð við lögtingslógin og kann geva dátuábyrgdara ella dátuviðgera átalum, um viðgerð hefur verið í stríð við lögtingslógin.

Stk. 2. Dátueftirlitið kann krevja, at dátuábyrgdari ella dátuviðgeri steðgar viðgerð, og at viðkomandi rættar, strikar ella viðgerðaravmarkar ávísar upplýsingar, sum eru fevndar av tilískari viðgerð.

Stk. 3. Dátueftirlitið kann geva dátuábyrgdara ella dátuviðgera kravboð um at fáa viðgerð o.a. í samsvar við lögtingslógin innan eina nærri ásetta freist.

Stk. 4. Dátueftirlitið kann geva dátuábyrgdara ella dátuviðgera kravboð um at fremja tøknilig og fyrisitingarlig trygdartiltøk, so at bert viðgerð fer fram, sum hefur heimild í lögtingslógin, og so at persónupplýsingar ikki ólógliga forkomast, missast ella skerjast, og at tær ikki koma óviðkomandi til kunnleika ella verða misnýttar.

§ 71. Dátueftirlitið kann krevja allar upplýsingar útflyggjaðar, sum er av týdningi fyri virksemið hjá eftirlitnum.

Stk. 2. Ráðslimir og leiðandi starvsfólk í Dátueftirlitnum hava til eina og hvørja tið uttan dómsúrskurð við at vísa galldandi samleikaprógv, atgongd til øll høli, haðani persónupplýsingar verða viðgjørðar og til høli, haðani atgongd er til tær persónupplýsingar, sum verða viðgjørðar. Dátueftirlitið hefur eisini atgongd til høli, har persónupplýsingar ella teknisk hjálparamboð verða goymd ella nýtt.

Avgerðir hjá Dátueftirlitnum o.a.

§ 72. Fyrisitingarligar avgerðir hjá Dátueftirlitnum sambært lögtingslógin eru endaligar innan fyrisitingina.

§ 73. Dátueftirlitið kann almannakunngera síni úttalilsí og avgerðir. § 36 er galdandi í mun til almannakunngeringina.

§ 74. Uppskot til lögtingslógin, kunngerðir, rundskriv o.til., sum hava ásetingar um viðgerð av persónupplýsingum, skulu sendast til ummælis hjá Dátueftirlitinum.

§ 75. Landsstýrismaðurin kann áseta reglur um, at samskifti við Dátueftirlitið skal vera talgilt, her undir at samskiftast skal ígjögnum ávísa kt-skipan, at ávist talgilt fflasnið skal nýtast o.til.

Kapittul 8 Rættaráð, ábyrgd og revsing

Rætturin at klagu

§ 76. Skrásetti kann klagu til Dátueftirlitið um viðgerð av persónupplýsingum viðvíkjandi honum.

Endurgjald

§ 77. Dátuábyrgdarin ella dátuviðgerin skal endurgjalda skaða, sum kemur av, at viðgerð fer fram ímóti ásetingum í lögtingslógin, utan so at sannað verður, at skaðin ikki kundi verið forðaður við tí eftiransni og umhugsni, sum krevst í sambandi við viðgerð av persónupplýsingum.

Revsing

§ 78. Um ikki hægri revsing er ásett eftir aðrari lög, verður tann revsaður við sekt ella fongsul í upp til 6 mánaðir, sum:

- 1) ikki heldur skyldur dátuábyrgdarans ella dátuviðgerans í § 10, § 15, §§ 38-42, § 43, stk. 2, 2. pkt., § 44, §§ 46-50, §§ 52-53, § 55 ella § 58,
- 2) viðgerð persónupplýsingar ímóti §§ 7-9, § 11, § 12, stk. 1-2, §§ 13-14, §§ 16-17, § 18, stk. 1-2 ella § 19, stk. 1-2,
- 3) ikki heldur ásetingar um rættindini hjá skrásettuum í §§ 21-24 ella §§ 26-35,

- 4) flytur persónupplýsingar til triðjalond o.a. ímóti §§ 60-63, § 64, stk. 2 ella § 65.
- 5) ikki gevur upplýsingar ella forðar atgongd sbrt. § 54, stk. 4 ella § 71,
- 6) ikki aktar treytir, settar av Dátueftirlitinum sbrt. § 12, stk. 2, § 18, stk. 3, § 19, stk. 3 ella § 70,
- 7) á annan hátt letur vera við at eftirlíka avgerðum frá Dátueftirlitinum sambært lögtingslógin ella setur til síðis treytir fyrir einum loyvi sambært lögtingslógin.

Stk. 2. Tann sum brýtur § 57 verður revsaður við sekt, um ikki hægri revsing er ásett eftir aðrari lög.

Stk. 3. Í reglum givnum við heimild í hesi lögtingslög kann ásetast revsing við sekt ella fongsul í upp til 6 mánaðir.

Stk. 4. Mál, sum verða viðgjörd eftir hesi grein, ella eftir reglum, sum eru givnar við heimild í stk. 4 í hesi grein, verða viðgjörd sum politimál, samanber tö § 74.

Rættartiltökini í rættargangslógin í kapitli 72 um at leggja hald á og í kapitli 73 um rannsókn kunnu nýtast í sama mun sum í statsadvokatmálum.

Stk. 5. Felög og aðrir lögfrøðiligrar persónar, koma undir revsiábyrgd eftir reglunum í kapitli 5 í revsilógin.

Stk. 6. Fyrningarfreistin fyrir brot á hesa lögtingslög, ella reglum givnum við heimild í hesi lögtingslög, er 5 ár.

Fyrisitingarlig sektaruppskot

§ 79. Um mett verður, at brot á hesa lögtingslög, sbrt. § 78, ella brot á reglur givnar við heimild í hesi lögtingslög, ikki kemur undir strangari revsing enn sekt, kann Dátueftirlitið við einum fyrisitingarligum sektaruppskoti boða frá, at málið kann avgerast uttan rættarmál, um tann, sum hefur framt brotið, játtar seg sekan í brotinum og váttar at gjalda sektina sambært sektaruppskotum innan nærrí ásetta freist.

Stk. 2. Reglurnar í rættargangslóginum um innihald í ákæruritum í politimálum og

um, at skuldsetti ikki hevur skyldu til at úttala seg, verða at nýta samsvarandi.
Stk. 3. Verður fyrisingarliga sektaruppskoti samtykt, fellur onnur revsirættarsókn burtur.

Frádøming av vinnurætti

§ 80. Tann, sum rekur ella fæst við rættarkunningarskipanir, sbrt. § 19, og privatir dátuviðgerar, sum goyma persónupplysingar, kunnu við dómi fyri revsiverd viðurskifti frádømast rættin

hesum viðvíkjandi, um nærliggjandi vandi er fyri misbrúki. § 79, stk. 3 og 4 í revsilögini eru gallandi.

Kapittul 9 **Gildiskoma**

Gildiskoma

§ 81. Henda løgtingslög kemur í gildi 1. januar 2021. Samstundis fer løgtingslög nr. 73 frá 8. maí 2001 um viðgerð av persónupplysingum úr gildi.

Kapittul 1. Almennar viðmerkingar

1.1. Orsakir til uppskotið

Galdandi løgtingslög um viðgerð av persónsupplýsingum er frá 2001. Lógin er sostatt vorðin til í eini tíð, tá internetið ikki var nýtt í eins stóran mun, sum í dag, og tá viðgerð og flutningur av upplýsingum ikki var eins útbreiddur og í dag.

Løgtingslógin er m.a. grundað á eitt ES-direktiv, sum bleiv samtykt í 1995.

Økta altjóðagerðin, kunningarsamfelagið og ikki minst økta viðgerðin av persónsupplýsingum á internetinum hevði við sær, at ES-nevndin í 2012 setti fram uppskot um ein dátuverndarpakka, sum skuldi tryggja persónupplýsingar á nøktandi hátt.

Dátuverndarpakkin hjá ES-nevndini var samansettur av eini fyriskipan, sum skuldi verða alment galdandi, og sum skuldi koma ístaðin fyrir ES-direktivið frá 1995, og einum direktivi, sum skuldi verða galdandi fyrir rættarhandhevjandi myndugleikar. Dátuverndarpakkin bleiv samtyktur í 2016 og fekk gildi í ES-londunum í 2018.

Fyriskipanin – á enskum General Data Protection Regulation (GDPR) – er beinleiðis galdandi í ES-londunum og er eisini sett í gildi í EBS-londunum, heruppií Norra.

Tann lóggáva, sum føroyska lógin frá 2001 er grundað á, er sostatt sett úr gildi og í staðin er komin ein nýggj lóggáva, sum í stórrri mun tekur hædd fyrir teimum avbjóðingum, sum eitt kunningarsamfelag við m.a. talgildum loysnum setur, tá tað kemur til vernd av persónupplýsingum.

Kunngingarsamfelagið og altjóðagerðin hevur eisini við sær, at tað í stórrri mun er neyðugt at persónupplýsingar verða fluttir um landamørk.

Føroyar blivu í 2010 mettar av ES-nevndini at vera eitt sokallað trygt triðjaland í mun til persónupplýsingar. Hetta hevur við sær, at persónupplýsingar úr ES frítt kunnu flytast til Føroyar. Í sambandi við, at ES hevur sett í gildi nýggja lóggávu, skulu tey lond, sum fyrr eru góðkend sum trygg triðjalond, metast av nýggjum, og verður hetta gjort út frá tí trygdarstøði, sum tann nýggja lóggávan í ES gevur skrásetta.

Tað er umráðandi fyrir Føroyar – bæði fyrir privata og almenna geiran – at Føroyar framhaldandi verða góðkendar av ES-nevndini sum eitt trygt triðjaland, so at upplýsingar millum Føroyar og ES-lond frítt kunnu verða fluttir.

Fyri at tryggja, at verdarstøði fyrir skrásett er nóg gott og tíðarhóskandi, og fyri at tryggja, at Føroyar kunnu fylgja altjóðagerðini og verða góðkendar av ES-nevndini sum trygt triðjaland, verður uppskot sett fram um eina nýggja dátuverndarlógi.

1.1.1. Søguliga gongdin á persónupplýsingarøkinum

Frá skrásetingarlóggávu til persónupplýsingarlógi 1984-2002

Fyrsta lóggávan á persónupplýsingarøkinum í Føroyum kom í gildi í 1984. Talan var um tvær løgtingslógrir. Løgtingslög nr. 62 frá 5. juni 1984 um evnisskráir hjá almennum myndugleikum, sum kom í gildi 1. apríl 1984, og løgtingslög nr. 107 frá 15. november 1984 um privatar skráir v.m., sum kom í gildi 1. oktober 1984.

Løgtingslógin um evnisskráir hjá almennum myndugleikum var galdandi fyri EDV-skráir, sum vóru fórdar fyri almennu fyrisitingina undir heimastýrinum, og sum innihildu upplýsingar um fólk. Í lögini var nágreinað, at við EDV-skráir var at skilja skráir ella onnur skipað evnisyvirlit, har ið elektronisk dataviðgerð var nýtt.

Løgtingslógin um privatar skráir v.m. var galdandi fyri skrásetingar við upplýsingum um fólk, har elektronisk dataviðgerð var nýtt og fyri miðvísa skráseting við upplýsingum um privat ella fíggjarlig viðurskifti hjá persónum, stovnum, felögum ella virkjum, ella upplýsingar um persónlig viðurskifti, sum hóskandi kunnu krevjast ikki at vera atkomandi hjá almenningi.

Í báðum løgtingslógunum vóru upplýsingar um fólk at skilja, sum upplýsingar, sum kundu vísa til ávis fólk, sjálvt um hetta var treytað av kunnleika um persónsnummar, skrásetingarnummar ella tilíkar serligar sannanir.

Eftirlitið við, at løgtingslóginar vóru hildnar var lagt Skrásetingareftirlitinum, sum var skipað við ráði og avgreiðsluskrivstovu. Ráðið í skrásetingareftirlitinum, sum bleiv sett av Føroya landsstýri, varð skipað av formanni, sum skuldi vera lögfrøðingur, einum datakønum limi, einum limi við kunnleika til fyrisiting, tveimum limum umboðandi lønmóttakarafeløgini og tveimum limum umboðandi arbeiðsgevarafeløgini.

Tann 4. mai 2000 varð ein arbeiðsbólkur settur at endurskoða skrásetingarlöggávuna í Føroyum og gera uppskot til nýggja lóggávu á økinum. Orsøkin var m.a., at skrásetingarlóginar vóru mettar ikki at vera tíðarhóskandi.

Tann 25. september 2000 lat arbeiðsbólkurin úr hondum sítt tilmæli og álit. Í álitinum var m.a. søgulig og lögfrøðilig lýsing av gongdini í Føroyum í mun til skrásetingarlöggávuna, lýsing av heimildum og virksemi hjá Skrásetingareftirlitinum, og at enda var eisini uppskot til nýggja løgtingslóglag á økinum.

Í álitinum er m.a. hetta at lesa um niðurstøðuna hjá arbeiðsbólkum:

Niðurstøðan hjá bólkinum er, at galdandi lóggáva ikki virkar eftir ætlan. Lóginar eru ótíðarhóskandi til eitt kunningarsamfelag, har kunning bæði um tann einstaka og um vinnuvirkir, stovnar v.m. er neyðug. Gongdin innan teldutøkni ger tað lættari at goyma og finna fram nærum allar tær upplýsingar ein sóknast eftir. Vandi kann er tí misnýtslu í hesum sambandi. Lóggávan um persónsupplýsingar má skipast, so at hon er í samsvari við almennu samfelagshugsanina um rættin hjá tí einstaka og tørvin at viðgera upplýsingar í einum kunningarsamfelag. Mett verður eisini, at Skrásetingareftirlitið ikki hevur virkað eftir ætlan og mælt verður tí til at umskipa eftirlitið. Eisini verður mælt til at broyta navni á eftirlitinum, soleiðis at tað hóskar betur til tær nýggju uppgávurnar, eftirlitið fær sambært lógaruppskotinum.

Arbeiðsbólkurin gjordi í trá við arbeiðssetningin uppskot til nýggja løgtingslóglag, sum fekk heitið løgtingslóglag um viðgerð av persónsupplýsingum.

Løgtingslógin um viðgerð av persónsupplýsingum byggir á norsku lov om behandling av personopplysninger (Personopplysningsloven), sum kom í gildi 1. januar 2001 og á dansku lov om behandling af personopplysninger (Persondataloven), sum kom í gildi 1. juli 2000.

Løgtingslógin er sostatt í ávísan mun ein samanrenning millum lóggávuna í tveimum ymiskum londum.

Bæði norska personopplysningsloven og danska persondataloven seta í gildi reglurnar í ES-direktivi frá 1995 (Europa-Parlamentets og Rådets direktiv 95/46/EF af 24. oktober 1995 om beskyttelse af fysiske personer i forbindelse med behandling af personopplysninger og om fri udveksling af sådanne oplysninger). Danmark ger hetta sum limur av Evropeiska Samveldinum, ES, og Norra ger hetta sum limur av Evropeiska Búskaparlíga Samstarvinum, EBS.

Tað er upp til tey einstóku ES og EBS londini, hvussu direktivásetingar verða gjøgnumfördar nationalt, og tí eru norsku og donsku lógornar ikki eins.

ES-direktivið bleiv kunngjört 24. oktober 1995 og var úrslit av 5 ára longum samráðingum ímillum ES-limalondini. Uppruna direktivið – og uppruna grundarlagið undir føroysku lógitnglóginu – bleiv sostatt framlagt av ES-nevndini í juli 1990

Løgtingslög um viðgerð av persónsupplýsingum kom í gildi 1. januar 2002.

1.1.2. ES-lóggáva á persónsupplýsingarókinum

Fyrsta lóggáva á persónsupplýsingarókinum í ES-höpi er ES-direkivið frá 1995. Direktivið, sum bleiv samtykt eftir drúgvær samráðingar, hevði við sær, at persónsupplýsingarlóggávan bleiv harmoniserað í ES-londunum.

Sum áltið frá arbeiðsbólkinum, sum gjørði uppskot til løgtingslóginna um viðgerð av persónsupplýsingum eisini ber brá av, so fekk viðgerð og vernd av persónsupplýsingum storri og storri fokus móti endanum av 1990'unum og í byrjanini av 2000'unum. Hetta økta fokusið er helst orsók til, at tað í ES-sáttmálanum um Grundleggjandi Rættindi frá 2000 er ein serstók grein, sum ásetur, at øll hava rætt til vernd av persónsupplýsingum.

ES-sáttmálin um Grundleggjandi Rættindi bleiv við Lissabon-sáttmálanum frá 2007 lógræðiliga bindandi fyrir ES-limalondini á sáttmálastøði. At dátuvernd bleiv alment viðurkent sum grundleggandi rættindi – samstundis sum kunningarsamfelagið alsamt tók seg fram – hevði m.a. við sær, at ein tilgongd byrjaði í ES at endurnýggja direktivið frá 1995.

Hóast dátuverndaróki bleiv harmoniserað í ES í 1995, hevði lóggávuleisturin – direktiv, sum ikki er beinleiðis gallandi í limalundunum, men skal gjøgnumførast í nationalari lóggávu – víst seg at hava við sær, at dátuverndarlóggávan í ES var fragmenterað og bar brá av nationalum serloysnum.

Við einum ynski um økta harmonisering og eini felags lóggávu um dátuvernd setti ES-nevndin í 2012 fram uppskot um ein dátuverndarpakka. Dátuverndarpakkin innihelt eina almenna fyriskipan um dátuvernd, sum skuldi koma í staðin fyrir direktivið frá 1995, og eitt direktiv, sum skuldi verða gallandi fyrir rættarhandhevjandi myndugleikar, og sum skuldi koma í staðin fyrir eina rammuavgerð frá 2008.

Fyriskipanir eru beinleiðis gallandi í ES-limalundunum og skulu sostatt ikki gjøgnumførast í nationalari lóggávu. Á henda hátt er möguligt at totalharminisera eitt rættaróki í ES-londunum.

Eftir drúgvar samráðingar bleiv dátuverndarpakkin samtyktur í 2016.

ES-fyriskipanin um viðgerð av persónupplýsingar, sum best er kend undir enska stytta heitinum GDPR (General Data Protection Regulation), varð kunngjørd 27. apríl 2016 og kom formliga í gildi í ES-londunum 25. mai 2016. Fyriskipanin hevði eina skiftistíð uppá tvey ár og fekk sostatt virknað í ES 25. mai 2018. Somuleiðis var við direktivinum fyri rættarhandhevjandi myndugleikar, sum ES-limalondini skuldu gjøgnumføra í nationalari lóggávu í seinasta lagi 25. mai 2018.

1.1.3. Um tilgongdina at gera hesa lögtingslög

Arbeiði við at gera nýggju persónupplýsingarlögina byrjaði í byrjanini av 2018. Arbeiðið bleiv grundfest á Løgmansskrivstovuni.

Semja var í landsstýrinum um, at ein nýggj fóroyesk persónupplýsingarlög skuldi leggja seg so tætt upp at GDPR, sum tað innihaldslicha gav meining. Hetta m.a. tí, at tað á dátuverndarøkinum er trupult at síggja, at serfóroyesk viðurskifti gera seg galldandi, sum hava við sær, at serfóroyskar reglur eru fyri neyðini, og tí at tað er ein fyrimunur fyri m.a. privatar fyritøkur, sum samskifta nýgv við ES-lond, at reglurnar eru eins.

Viðkomandi partar vóru tikkir við í arbeiðið at gera nýggja persónupplýsingarlög. Løgmansskrivstovan skipaði sostatt tríggjar bólkar við umboðum fyri tey, sum vóru mett at hava ein serligan áhuga í eini nýggjari persónupplýsingarlög.

Hesir bólkar vóru:

Bólkur 1: Umboð fyri almennar og kommunalar myndugleikar. Í bólkum vóru umboð fyri: TAKS, Gjaldstovuna, Talgildu Føroyar, Landssjúkrahúsið, Almannaverkið og Kommunufelagið.

Bólkur 2: Umboð fyri bankar, tryggingar- og pensjónsfeløg. Í bólkum vóru umboð fyri: Betri, BankNordik, Norðoya Sparikassa, Suðuroyar Sparikassa og LÍV.

Bólkur 3: Umboð fyri KT-veitarar. Í bólkum vóru umboð fyri: Føroya Tele, Hey, Elektron, Formula og KT-felagið. Og harumframt vóru eisini kt-grannskoðrarar við.

Harumframt hevur Løgmansskrivstovan hildið fundir við Dátueftirlitið, t.e. bæði við ráðið og avgreiðsluskrivstovuna.

Tað, sum bólkarnir yvirskipað vóru samdir um, var, at fóroyiska lóggávan átti at líkjast ES-lóggávuni so nýgv sum gjørligt. Mett var ikki, at tað var nøkur orsøk til at hava serfóroyska lóggávu á hesum økinum. Serliga var ynski um, at vegleiðingar o.a. sum bleiv nýtt í ES, eisini skuldi kunna nýtast í Føroyum.

Víst var eisini á fyrimunirnir við, at tær telduskipanir og software annars, sum er ment til at vera í samsvar við GDPR eisini kunnu nýtast í Føroyum, eins og skipanir o.a., sum verða mentar í Føroyum samstundis líka treytirnar í ES. Tað var mett, sum eitt ógvuliga stórt og tungt arbeiði at menna telduskipanir o.a. til eina serfóroyska persónupplýsingarlög.

Dátueftirlitið legði í arbeiðnum serliga dent á, at verndarstøðið fyri tann einstaka í einari nýggjari persónupplýsingarlögávu ikki verður lægri enn tað er í dag.

1.2. Galdandi lóggáva

Galdandi løgtingslög á økinum er løgtingslög nr. 73 frá 8. mai 2001 um viðgerð av persónsupplýsingum, sum kom í gildi 1. januar 2002. Løgtingslógin er broytt einaferð við løgtingslög nr. 24 frá 17. mai 2004 um broyting í løgtingslög um viðgerð av persónsupplýsingum.

Tríggjar kunngerðir eru givnar við heimild í persónsupplýsingarlóbini.

- 1) Kunngerð nr. 28 frá 27. februar 2003 um trygd í sambandi við viðgerð av persónsupplýsingum, vanliga nevnd trygdarkunngerðin, sum kom í gildi 1. mars 2003. Kunngerðin er ongantíð broytt.
- 2) Kunngerð nr. 31 frá 21. mars 2019 um flutning av persónupplýsingum til útlond. Kunngerðin kom í staðin fyrir kunngerð nr. 33 frá 11. apríl 2005 um at flyta persónsupplýsingar av landinum utan loyi frá Dáttueftirlitinum. Kunngerðin ásetur, hvørji lond eru at meta sum trygg útlond, og treytirnar fyrir at flyta persónupplýsingar til hesi lond.
- 3) Kunngerð nr. 124 frá 19. september 2011 um fráboðanarskyldu og undantök frá reglunum um viðgerðarloyvi, sum kom í gildi 22. september 2011. Kunngerðin er ongantíð broytt.

Niðanfyri verða reglurnar í persónsupplýsingarlóbini lýstar í hóvuðsheitum.

1.2.1. Endamál, orðlýsingar og virkisøki

Endamálið við løgtingslóbini er at tryggja persónsverndina hjá tí einstaka, tá persónsupplýsingar verða viðgjørdar. Viðgerðin skal m.a. virða persónliga frælsi hjá tí einstaka.

Løgtingslógin hevur eitt breitt virkisøki og er í útgangsstøðinum galdandi fyrir alla viðgerð av persónsupplýsingum, sum fer fram bæði fyrir tað almenna og fyrir tað privata, um so er at viðgerðin heilt ella lutvist er elektronisk ella um persónsupplýsingarnar eru settar í eina skrá.

Landafrøðiliga er løgtingslógin galdandi fyrir viðgerð av persónsupplýsingum fyrir dátuábyrgdara, sum rekuri virksemi sítt í Føroyum og fyrir viðgerð av persónsupplýsingum fyrir almennan dátuábyrgdara, um hesin er undir myndugleika heimastýrisins. Lógin er harumframt galdandi fyrir viðgerð fyrir dátuábyrgdara, sum rekuri virksemi sítt utan fyrir Føroyar, um hjálparamboð í Føroyum verða nýtt, utan so at hesi bert verða nýtt at senda upplýsingar um landið, ella upplýsingar verða savnaðar í Føroyum við atliti at viðgerð utan fyrir Føroyar.

Løgtingslógin inniheldur orðlýsingar av aðalhugtøkum, so sum persónsupplýsing, viðgerð og persónsskrá.

Sum nakað nýtt í mun til áður galdandi lógar skilur persónsupplýsingarlóbini ímillum tvinni sløg av persónsupplýsingum – vanligar og viðkvæmar persónsupplýsingar. Hugtakið viðkvæmar persónsupplýsingar er allýst í § 2, nr. 9, og fevnir m.a. um upplýsingar um lit, ættarslag og átrúðna. Treytirnar fyrir at viðgera viðkvomu upplýsingarnar eru strangari enn fyrir viðgerð av vanligum persónsupplýsingum.

1.2.2. Viðgerð av persónsupplýsingum

Grundleggjandi byggir persónsupplýsingarlóbini á tann systematik, at tað eru ávísar almennar meginreglur, sum altíð skulu verða fylgdar, tá persónsupplýsingar verða viðgjørdar, og síðani

eru viðgerðarreglur, sum áseta, treytirnar fyri, nær viðgerð av persónsupplýsingum lógliga kann fara fram.

Meginreglurnar eru, at dátuábyrgdarin samsvarandi góðum dátuviðgerðarsiði skal ansa eftir, at persónsupplýsingarnar eru loydar at viðgera og bert verða savnaðar saman til eitt nágreiniliga tilskilað endamál, sum er sakliga grundað í virksemi dátuábyrgdarans, og at seinni viðgerð samsvarar hesum endamáli. Eisini skal dátuábyrgdarin tryggja, at persónsupplýsingar bert verða viðgjørðar, um tær eru viðkomandi og ikki fevna um meira enn krevst fyri at rökja endamálið við innsavnani og tí víðari nýtsluni av upplýsingunum, og ikki verða nýttar til onnur endamál, sum ikki samsvara við upprunaliga endamálinum, utan so at skrásetti hefur givið sítt samtykki. Dátuábyrgdarin skal eisini tryggja, at persónsupplýsingar verða varðveittar soleiðis, at ikki er gjørligt at eyðmerkja skrásetta longur enn neyðugt við atliti at endamálinum við viðgerðini, og at persónsupplýsingarnar eru beinar og verða nøktandi dagførðar.

Eru meginreglurnar uppfyltar kunnu vanligar persónsupplýsingar viðgerast, um tann skrásetti hefur givið sítt samtykki, um viðgerðin er heimilað í lög, ella um viðgerðin t.d. er neyðug til tess at halda avtalu, sum gjørd er við skrásetta, ella sum skrásetti er partur í, ella fyri at gera tað, sum neyðugt er, fyri at slík avtala eftir áheitan frá skrásetta kann fáast í lag. Viðgerð kann eisin fara fram um viðgerðin t.d. er neyðug til tess at halda eina rættarliga skyldu, sum álligur dátuábyrgdaranum, at verja altumráðandi áhugamál hjá skrásetta, ella av røttum at kunna fylgja einum sjálvsagt heimilaðum áhugamáli hjá dátuábyrgdaranum ella tí triðjapersóni, sum hefur fingið persónsupplýsingarnar, og fyrilitini fyri skrásetta ikki eru eins stór og hesi áhugamál.

Er talan um viðkvæmar persónsupplýsingar eru treytirnar fyri viðgerð strangari, umframt at viðgerðarloyvi í útgangsstøðinum krevst.

Løgtingslógin hefur eisini reglur um serligar viðgerðarstøður, herundir um viðgerð av persóntalinum.

1.2.3. Flutningur av persónsupplýsingum til útlond

Persónsupplýsingar kunnu einans flytast úr Føroyum til útlond, um útlondini tryggja eina fullgóða viðgerð av persónsupplýsingum. Útlond er at skilja, sum øll onnur lond enn Føroyar og fevnir eisini um Danmark og Grónland.

Landsstýrismaðurin kann eftir ummæli frá Dátueftirlitinum góðkenna útlond sum trygg í mun til flutning av persónupplýsingum, um londini tryggja eina fullgóða viðgerð av persónupplýsingum. Hetta er ásett í kunngerðini frá 2019 um flutning av persónupplýsingum til útlond. Hóast eitt útland er góðkent sum trygt av landsstýrismanninum, skal allur flutningur av persónupplýsingum fráboðast Dátueftirlitinum. Flutningur av viðkvæmum upplýsingum krevur harumframt viðgerðarloyvi frá Dátueftirlitinum.

Henda skipan, at fráboðan ella loyvi krevst hóast persónupplýsingar verða fluttar til eitt góðkendt útland, er serføroysk. Í Danmark – og øðrum ES-londum – er skipanin so, at tá eitt triðjaland er góðkent sum trygt, so kunnu persónupplýsingar frítt – t.e. utan góðkenning ella fráboðan – flytast til hetta land.

Um eitt útland ikki tryggjar fullgóða viðgerð av persónupplýsingum, kunnu persónupplýsingar í einstökum førum við loyvi frá Dátueftirlitinum flytast til útlandi.

1.2.4. Rættindi hjá skrásetta

Umframt at áleggja dátuábyrgdarum skyldur og áseta reglur um nær og hvussu persónsupplýsingar kunnu viðgerast, inniheldur persónsupplýsingarlógin týdningarmiklar reglur um rættindi hjá tí skrásetta.

Ein grundleggjandi regla er rætturin til innlit. Við rættinum til innlit kann skrásetti fáa upplýst frá dátuábyrgdarum, hvørjar persónsupplýsingar um viðkomandi verða viðgjørðar og við hvørjum endamálið.

Løgtingslógin hevur eisini eina áseting um *alment* innlit, sum hevur við sær, at ein og hvør kann krevja at fáa at vita, hvørjar persónupplýsingar ein dátuábyrgdari viðgerð.

Fyri at skrásetti skal kunna gera nýtslu av sínum rættindum, heruppií rættinum til innlit, er tað ein fortreyt, at skrásetti veit, at persónsupplýsingar verða viðgjørðar. Tí hevur dátuábyrgdarin eina kunningarskyldu, bæði tá persónsupplýsingar verða savnaðar frá skrásetta, og tá persónsupplýsingar verða savnaðar frá øðrum enn skrásetta. Á henda hátt fær skrásetti tær upplýsingar, sum eru neyðugar fyri, at viðkomandi kann rökja síni áhugamál.

Rætturin til innlit og kunning eru ikki óavmarkaður og kann dátuábyrgdarin í ávísum fórum gera undantak.

Umframt rættin til innlit og kunning ásetur persónsupplýsingarlógin eisini, at skrásetti hevur rætt til at átala, at persónsupplýsingar um hann ella hana verða viðgjørðar, eins og dátuábyrgdarin av sínum eintingum ella eftir áheitan frá skrásetta skal rætta, strika ella steinga persónupplýsingar, sum eru rangar, villeiðandi ella eru viðgjørðar ímóti lög ella ásetingum, heimilaðum í lög.

Persónupplýsingarlógin ásetur, at skrásetti kann taka eitt samtykki aftur, og at skrásetti kann klaga til dáttueftirlitið um viðgerð, sum viðvíkir honum ella henni.

1.2.5. Viðgerðartrygd

Persónupplýsingarlógin hevur reglur um viðgerðartrygd, sum áleggja dátuábyrgdarum og dátuviðgeranum við væl tryggjaðum tiltökum at tryggja, at viðgerðin av persónupplýsingum lýkur krövini í lögini. Harafturat er ásett, at persónupplýsingar einans skulu verða viðgjørðar eftir fyriskipan dátuábyrgdarans, og at skrivlig avtala skal verða gjörd, áðrenn dátuábyrgdarin letur øðrum persónupplýsingar at viðgera.

Við heimild í løgtingslógin eru reglur ásettar í kunngerð nr. 28 frá 27. februar 2003 um trygd í sambandi við viðgerð av persónupplýsingum (trygdarkunngerðin). Kunngerðin ásetur meira nágreiniligar reglur um viðgerðartrygd. Trygdarkunngerðin er ein týdningarmikil partur av persónupplýsingarlóggávuni og inniheldur m.a. reglur um skyldur hjá dátuábyrgdarum í sambandi við viðgerð av persónupplýsingum.

1.2.6. Fráboðanarskylda til Dátueftirlitið og viðgerðarloyvi

Persónupplýsingarlógin ásetur, at dátuábyrgdarin ella tann, sum virkar vegna henda, í útgangsstøðinum skal fráboða Dátueftirlitinum, tá persónupplýsingar verða elektroniskt viðgjørðar, og tá persónupplýsingar verða viðgjørðar í manuellari skrá.

Landsstýrismanninum er heimilað at áseta reglur um frávik frá fráboðanarskylduni. Reglurnar í kunngerð nr. 124 frá 19. september 2011 um fráboðanarskyldu og undantök frá reglunum

um viðgerðarloyvi hava við sær, at fráboðan í útgangsstöðinum ikki er neyðug um einans vanligar persónsupplýsingar verða viðgjørðar. Tó skal t.d. flutningur av vanligum persónsupplýsingum til útlond og viðgerð við vakmyndatóli altíð fráboðast.

Viðgerð av viðkvomum persónsupplýsinum krevur í útgangsstöðinum viðgerðarloyvi frá Dátueftirlitinum. Dátueftirlitið kann eisini krevja viðgerðarloyvi til viðgerð av øðrum persónsupplýsingum, um viðgerðin skilliga ger seg inn á týðandi persónsverndaráhugamál. Dátueftirlitið skal í avgerð síni ætla um slagið av persónsupplýsingunum, hvussu nógvar og umfatandi hesar eru og um endamálið við viðgerðini. Dátueftirlitið kann í viðgerðarloyvinum seta serligar viðgerðartreytir til tess at avmarka bágan, viðgerðin hevur fyri skrásetta.

1.2.7. Eftirlit og revsing

Við persónsupplýsingarlógin bleiv Dátueftirlitið, sum er ein óheftur fyrisingarligur myndugleiki, sett á stovn. Dátueftirlitið hevur eftirlit við, at persónsupplýsingarlógin verður hildin, og er skipað við avgreiðsluskrivstovu og Dáturáði.

Dáturáðið ger egsna reglugerð fyrir virksemi sítt, og tekur avgerðir eftir ummæli frá avgreiðsluskrivstovuni í prinsipiellum málum og málum, sum mett verða at hava stóran samfelagsligan áhuga.

Í lögtingslógin er ásett, at Dátueftirlitið skal:

- 1) av sínum eintingum ella eftir klagu frá skrásetta ansa eftir, at viðgerð av persónsupplýsingum bert fer fram í samsvari við lögina og tær reglur, sum ásettar eru sambært lógin,
- 2) viðgera fráboðanir og umsóknir um loyvi og áleggja treytir sambært lógarheimild,
- 3) hava ein skipaðan almennan lista yvir allar fráboðanir og loyvir sambært lógin,
- 4) geva ummæli til ætlaða lóggávu, sum viðvíkur persónsupplýsingum,
- 5) gera kanningar, har persónsupplýsingar verða viðgjørðar,
- 6) vegleiða privat og tað almenna í ivamálum og virka fyrir, at upplýsingar verða viðgjørðar sambært góðum dátuviðgerðarsíði,
- 7) fylga við í og kunna um gongdina í viðgerðini av persónsupplýsingum her á landi og utanlands, og
- 8) gera árliga ársfrágreiðing.

Dátueftirlitið hevur heimild at krevja allar upplýsingar, sum hava týdning fyrir eftirlitið, útflýggjaðar frá dátuábyrgdarum og kann krevja, at dátuábyrgdari steðgar viðger, sum er brot á lögina, og at hann rættar, strikar ella stongir ávíasar persónsupplýsingar. Dátueftirlitið kann eisini sambært lögtingslógin fáa atgongd til høli uttan rættarúrskurð.

Brot á persónsupplýsingarlóginna ella boð frá Dátueftirlitinum kann verða revsað við bót ella hefti (t.e. fongsul upp til 4 mánaðar).

1.2.8. Føroyar góðkent sum trygt triðjaland av ES-nevndini

ES-dátuverndarlóggávan tryggjar eitt ávist verndarstøði fyrir skrásett í ES og hevur við sær, at persónsupplýsingar í útgangsstöðinum ikki kunnu verða fluttir út úr ES, um hetta hevur við sær, at verndarstøðið fyrir tann skrásetta verður lægri.

ES-lóggávan – bæði direktivið frá 1995 og gallandi fyriskipan – ásetur í hvørjum fórum persónsupplýsingar, kunnu verða fluttir úr ES. Hetta kann m.a. verða við loyvi frá

dátueftirlitum í hvørjum einstökum fóri. Tað er tó eisini möguligt, at ES-nevndin alment góðkennir eitt triðjaland sum trygt, um trygdarstøðið í landinum sum heild verður mett at verða nøktandi. Hesi lond verða kallað trygg triðjalond.

At eitt land er góðkent av ES-nevndini sum trygt triðjaland í mun til persónupplýsingar merkir, at borgarar, fyritøkur og almennir myndugleikar í ES frítt kunnu flyta persónupplýsingar úr ES til góðkenda landi, uttan at hetta krevur serstakt loyvi ella fráboðan.

Síðani 15. juni 2010 hava Føroyar verið góðkendar sum trygt triðjaland í ES í mun til persónupplýsingar. Hetta bleiv formliga gjort við avgerð 2010/146/ frá ES-nevndini (Kommissionens afgørelse af 5. marts 2010 om tilstrækkeligheden af det beskyttelsesniveau, der sikres ved den færøske lov om behandling af personoplysninger, jf. Europa-Parlamentets og Rådets direktiv 95/46/EF). Avgerðin var endin á eini longri tilgongd, sum byrjaði í 2007.

Avgerðin frá ES-nevndini er galldandi fyri sama øki, sum tann føroyska persónupplýsingarlógin er galldandi fyri, sbr. um virkisøkið omanfyri undir pkt. 1.2.1.

1.2.9. Endurskoðan av avgerðini um Føroyar sum trygt triðjaland

Í ES-direktivinum frá 1995 um persónupplýsingar vóru ikki ásett reglur um periodiska endurskoðan av góðkenningunum av tryggum triðjalondum. ES-nevndin hevði tó sjálvsagt heimild at taka aftur góðkenningar, um treytirnar fyri góðkenningini ikki longur vórðu loknar.

Í GDPR er beinleiðis ásett, at góðkenningar av tryggum triðjalondum skulu endurskoðast minst fjórða hvørt ár, og hetta er eisini galldandi fyri góðkenningar grundaðar á direktivið frá 1995. Endurskoðanin tekur støði í GDPR og tí í einum hægri verndarstøði fyri tann einstaka.

ES-nevndin hevur boðað Løgmannsskrivstovuni frá, at henda tíðarfrest skal roknast frá 25. mai 2016, tá ið GDPR formliga kom í gildi. Hetta merkir, at góðkenningin av Føroyum skal verða endurskoðað í seinasta lagi 25. mai 2020.

Tilgongdin at endurskoða avgerðina hjá ES-nevndini byrjaði í 2017, tá ið Løgmannsskrivstovan fekk ymsar fyrispurningar frá ES-nevndini. Løgmannsskrivstovan hevur síðani leypandi samskift við ES-nevndina í sambandi við góðkenningina.

1.3. Endamálið við uppskotinum

Høvuðsendamálini við hesum løgtingslógaruppskoti eru tvinni.

Í fyrsta lagi er endamálið at hækka verndarstøðið fyri tann einstaka, tá persónupplýsingar verða viðgjørðar. Hetta endamál verður rokkið við at dagføra løgtingslóginna um viðgerð av persónupplýsingum nú hon er vorðin 19 ára gomul og í ávísan mun er ótíðarhóskandi. Galldandi lógartekstur stavar frá tíðini, áðrenn internetið var ein partur at dagligdegnum hjá føroyinginum.

Í dag fer stórur partur av viðgerðini av persónupplýsingunum fram á internetinum ella í talgildum loysnum annars. Løgtingslógin treingir tí til at endurskoðast, so at hon er í trá við talgilda veruleikan.

Í øðrum lagi er endamálið at tryggja, at Føroyar vera endurgóðkendar av ES-nevndini sum trygt triðjaland í mun til persónupplýsingar.

Nýggju reglurnar um dátuvernd í ES hava við sær, at ES-góðkenningar um trygg triðjalond skulu endurskoðast minst fjórða hvørt ár. At Føroyar framhaldandi verða at meta sum eitt trygt triðjaland er umráðandi – bæði fyrir privatar fyritókur og almennar myndugleikar, sum í tí dagliga virkseminum samskifta og á annan hátt samstarva við fyritókur og myndugleikar í ES-londunum.

1.4. Samandráttur av nýskipanini við uppskotinum

Løgtingslógaruppskotið hevur ikki við sær, at føroyska persónsupplýsingarlóggávan sum heild verður kollvelt. Grundleggjandi reglurnar um nær persónupplýsingar kunnu viðgerast, treytirnar fyrir viðgerð og rættindini hjá skrásettum verða í stórum varðveittar og í ávísan mun útbygdar. Hinvegin hevur løgtingslógaruppskotið broytingar við sær, serliga í mun til, hvussu ábyrgdin fyrir viðgerð verður skipað og í mun til leiklutin hjá Dátueftirlitinum.

Eitt av aðalmálunum við løgtingslógaruppskotinum er at tryggja, at tann skrásetti í stórrri mun fær ræði á sínum persónupplýsingum. Eisini setur uppskotið fleiri krøv til dátuábyrgdarar og dátuviðgerar, eins og tað við nýggju reglunum verður miða eftir, at eftirlitið við reglunum kann virka meira effektivt.

Í trá við ynski hjá landsstýrinum liggar lógaruppskotið innihaldsliða tætt upp at GDPR, tó at tað bæði í mun til einstøku ásetingarnar og skipanina sum heild er mett um, í hvønn mun hetta passar til føroyska samfelagið og føroysk viðurskifti annars.

Niðanfyri verður greitt frá yvirskipaðum viðurskiftum umframt at reglurnar í høvuðsheitum verða lýstar.

1.4.1. Alment galldandi reglur

Dátuverndarlógin fer – eins og galldandi persónupplýsingarlóg – at verða galldandi fyrir alla viðgerð av persónupplýsingum. Løgtingslógin fer sostatt at verða galldandi tvørturum nógv ymisk rættarøki.

Løgtingslógin ásetur grundleggjandi reglur og meginreglur, sum altíð eiga at verða fylgdar, tá persónupplýsingar verða viðgjørðar. Hetta uttan mun til um viðgerðin fer fram í privata ella almenna geiranum.

Tað verður framhaldandi möguligt at áseta serligar reglur um viðgerð av persónupplýsingum í aðrar lóggávu, um mett verður, at tørvur t.d. er á meiri nágreniligi reglum. Útgangsstøðið er tó, at tað ikki kann vikast frá verndarstøðinum í dátuverndarlóginu. Sí serligu viðmerkingarnar til § 4 niðanfyri.

1.4.2. Ábyrgd og váðagrundað tilgongd

Uppskotið til nýggja dátuverndarlóg byggir á eitt útgangsstøðið um, at dátuábyrgdarin og dátuviðgerin *taka ábyrgd* (“ansvarlighed”, “accountability”).

Hetta inniber, at tað í stórrri mun enn í dag, verður ábyrgdin hjá dátuábyrgdaranum og dátuviðgeranum at meta um og tryggja, at ásetingarnar í løgtingslóginu verða hildnar, tá ein viðgerð fer fram, uttan at Dátueftirlitið verður tikið við frammanundan viðgerð. T.d. verða reglurnar um fráboðan og viðgerðarloyvi frá Dátueftirlitinum strikaðar.

Tað er sostatt ikki Dátueftirlitið, sum skal meta um, hvort ein viðgerð er ella fer at vera innanfyri karmarnar á lögtingslóginu ella hvørji tiltøk, sum skulu setast í verk fyri at tryggja, at lögtingslógin verður hildin. Hetta er ábyrgdin hjá dátuábyrgdarum og dátuvíðgeranum.

Lögtingslógaruppskotið byggir harnæst í stórru mun enn í dag á eina váðagrundaða tilgongd til dátuvernd (risikobaseret tilgang, risk-based approach). Hetta hevur við sær, at dátuábyrgdarin og dátuvíðgerin í sambandi við viðgerð av persónupplýsingum skulu gera meta um váðarnar við viðgerðini fyri at fáa greiðu á, hvør váði stendst av viðgerðini og hvørji trygdartiltøk eru neyðug fyri at ganga hesum váðum á móti.

Ein fyrimunur við hesi tilgongd er, at tann umsitingarliga byrðan hjá dátuábyrgdarum og dátuvíðgeranum í útgangsstøðinum verður lettari, av tí at byrðar einans verða álagdar, tá hetta verður mett neyðugt, sbr. t.d. reglurnar um fráboðan av brotum í § 47, stk. 1 og 2.

Váðagrundaða tilgongdin til dátuvernd hevur við sær, at jú stórra váðin er, jú hægri eru krøvini til trygdina.

Váðagrundaða tilgongdin krevur eina ítökiliga meting í hvørjum einstökum føri. Við í samlaðu metingini av um tað er ein váði við viðgerðini, um váðin er stórrur og hvørji trygdartiltøk skulu setast í verk, skal hædd m.a. takast fyri verandi tøkniliga støði, verksetanarkostnaði og slagi av viðgerð og slag av upplýsingum. Eisini vavi, samanhangur og endamálið við viðgerðini og álvarin fyri rættindi hjá einstaklingum skal takast við í metingina. Vist verður til t.d. áskoðan nr. 75-76 og 91 í GDPR.

Ein av høvuðsorsókunum til, at lagt verður upp til eina dátuverndarlóggávu, sum byggir á ábyrgd og váðagrundaða tilgongd er, at mett verður, at fyrimunirnir við skipanini, vit kenna í dag við t.d. fráboðanum til og loyvum frá Dátueftirlitnum í sambandi við viðgerð, ikki standamát við teir umsitingarligu vansarnar, samstundis sum tað ikki er givið, at verndarstøðið fyri tann einstaka av hesi orsók verður betri.

Mett verður samla, at verndarstøðið hjá tí einstaka við hesum lógaruppskoti verður hægri.

1.4.3. Viðgerðartrygd

Sjálvt um tað við lögtingslógaruppskotinum verður upp til tann einstaka dátuábyrgdaran og dátuvíðgeran at tryggja nøktandi verndarstøðið, eru hesir ikki sleptir upp á fjall í mun til, hvørji tiltøk skulu setast í verk. Í lögtingslógaruppskotinum er vegleiðing um, hvussu nøktandi verndarstøði kann tryggjast, eins og tað er væntandi, at Dátueftirlitið fer at gera vegleiðingar um m.a. trygdartiltøk í sambandi við viðgerð av persónupplýsingum.

Trygdarkunngerðin, sum í dag er gallandi, verður við uppskotinum tikin av, og í staðin skulu dátuábyrgdarin og dátuvíðgerin við støði í § 46 um viðgerðartrygd meta um, hvørji trygdartiltøk eru fyri neyðini í mun til eina ávísa viðgerð.

Dátuábyrgarin og dátuvíðgerðin skulu seta í verk hóskandi tøknilig og bygnaðarlig tiltøk, soleiðis at trygdarstøði hóskar til váðarnar við viðgerðini. Dátueftirlitið hevur í útgangsstøðinum einki við viðgerðina og metingina av váðunum at gera undan viðgerð, og tí er tað upp til dátuábyrgdaran og dátuvíðgeran at meta um, hvørji tiltøk skulu setast í verk.

Sum dømi um tiltøk – tøknilig og bygnaðarlig – sum kunnu setast í verk fyri at ganga váðunum í samband við eina ítökiliga viðgerð á móti kunnu nevnast:

- Tiltök, sum tryggja, at tað er möguligt aftaná viðgerðina, at kanna og gera av, um og hvør hefur viðgjört persónupplýsingar (logning).
- Tilnevning av dátuverndarfólkið – eisini tá hetta ikki er krav sambært lögtingslógin.
- Innanhýsis reglur um bygnaðarlig viðurskifti og fysiska trygd, her undir trygdarskipan, avmarking ella eftirlit við atgongd, góðkenningarskipanir.
- Tiltök, sum tryggja, at einans persónar, sum eru heimilaðir til hetta, kunnu fáa atgongd til persónupplýsingar.
- Reglur um tagnarskyldu.
- Leiðreglur um, hvussu dátuábyrgdarin hefur eftirlit við trygdartiltökum.
- Nøktandi vegleiðing og upplærning av starvsfólk, sum viðgera persónupplýsingar.
- Dulnevning av persónupplýsingum.
- Brongling av persónupplýsingum.
- Reglulig grannskoðan og eftirlit av tókniligu og bygnaðarligu tiltökunum.
- Skráseting av avvistari atgongd.

Harumframt kunnu dátuábyrgdarin og dátuviðgerin, hóast trygdarkunngerðin verður sett úr gildi, fáa íblástur úr kunngerðini í mun til hvørji trygdartiltök, sum kunnu ella skulu setast í verk. Avgerandi er, at tiltökini svara til tann váða, sum viðgerðin hefur við sær.

Tað er umráðandi, at dátuábyrgdarin og dátuviðgerin hava skjalprógv fyri, hvørji trygdartiltök eru sett í verk, sbr. § 44 um yvirlit. Skjalprógv skal m.a. brúkast í sambandi við eftirlit.

1.4.4. Virkisøki, landøkisásetingar o.a.

Endamálið verður við uppskotinum víðkað nakað. Frá at áseta, at endamálið er at verja tann einastaka, verður lagt upp til at áseta, at endamálið er eisini at tryggja frían flutning av persónupplýsingum.

Eins og galddandi lögtingslög hefur uppskotið eitt breitt virkisøki og er í útgangsstøðinum galddandi fyri alla viðgerð av persónupplýsingum, sum fer fram bæði fyri tað almenna og fyri tað privata. Landafrøðiliga verður virkisøkið broytt í ávísan mun.

Uppskotið inniheldur orðlýsingar av aðalhugtökum, so sum persónupplýsing, viðgerð og skrá. Í mun til galddandi rætt eru allýsingarnar meira nágreniligar, eins og fleri hugtök verða allýst.

1.4.5. Meginreglur og viðgerðarreglur

Grundleggjandi byggir uppskotið á somu skipan, sum galddandi lögtingslög. T.e., at tað eru ávíasar almennar *meginreglur*, sum altíð skulu verða fylgdar, tá persónupplýsingar verða viðgjördar, og síðani eru *viðgerðarreglur*, sum áseta, treyтирnar fyri, nær viðgerð av persónupplýsingum lógliga kann fara fram.

Meginreglurnar eru í høvuðsheitum álíkar galddandi meginreglum, tó at tær eru orðaðar gjølligari. Tað er dátuábyrgdarin, sum hefur ábyrgdina av, at meginreglurnar verða fylgdar.

Viðgerðarreglurnar – ellar viðgerðarheimildirnar – áseta nær og undir hvøjurum umstøðum persónupplýsingar kunnu viðgerðast. Eins og í galddandi lögtingslög verður lagt upp til, at treyтирnar fyri at viðgera viðkvæmar persónupplýsingar eru strangari enn treyтирnar fyri at

viðgera vanligar persónsupplýsingar. Umframt almennu viðgerðarheimildirnar, eru eisini reglur um serligar viðgerðarstøður.

1.4.6. Rættindini hjá skrásetta

Uppskotið til dátuverndarlóg inniheldur eins og gallandi lögtingslög eina røð av rættindum til tann skrásetta.

Rættindini í gallandi lóg – t.e. rætturin til innlit, rætturin at móttaka upplýsingar við savnan av persónsupplýsingum, rætturin at átala og rætturin at krevja upplýsingar rættaðar, strikaðar ella stongdar – verða fórd víðari í uppskotinum. Hóast rættindini eru at kenna aftur frá gallandi lögtingslög, eru tey í flestu fórum orðað gjölligari og eru í ávísum fórum meira umfatandi.

Afturat rættindinum, sum eru at kenna aftur frá gallandi lögtingslög, eru eisini nýggj rættindi við í uppskotinum. Talan er m.a. um rættin til dátuflutning og reglur um individuellar avgerðir, her undir profiling.

1.4.7. Dátuábyrgdari og dátuviðgeri

Í uppskotinum eru fleiri ásetingar, sum snúgva seg um skyldurnar hjá dátuábyrgdara og dátuviðgera, her undir viðurskiftini teirra millum, og sum gjøgnumføra grundreglurnar um ábyrgd og váðagrundaða tilgongd til dátuvernd, sbr. pkt. 1.4.2. omanfyri.

Ein av mest ítökiligu broytingunum er, at dátuábyrgdararum og dátuviðgeranum verða álagt at gera yvirlit yvir viðgerðir, sum kunnu nýtast til eftirfylgjandi eftirlit. Samstundis verða reglurnar um fráboðan av viðgerð og viðgerðarloyvi tiknar av. Hetta merkir, at tað ikki longur er Dátueftirlitið, sum frammanundan viðgerð skal meta um, hvort viðgerðin lýkur treytirnar í lögtingslögini. Dátueftirlitið kann við eftirfylgjandi eftirliti kanna um treytirnar vóru loknar.

Sum nakað nýtt verður ásett, at dátuábyrgdarin undir ávísum treytum skal tryggja dátuvernd ígjøgnum snigevning og ígjøgnum standardstillingar.

Dátuábyrgdararum verður í ávísum fórum álagt at gera eina avleiðingagreining (konsekvensanalyse) um dátuvernd. Eisini verður dátuábyrgdararum og dátuviðgeranum álagt at boða Dátueftirlitinum og skrásetta frá, um brot er á persónmátutrygdina.

Lagt verður eisini upp til reglur um sokallað dátuverndarfólk, sum ávísir dátuábyrgdarar og dátuviðgerar hava skyldu at tilnevna. Dátuverndarfólk – Data Protection Officers – hava til uppgávu at ráðgeva og vegleiða dátuábyrgdara og dátuviðgera um øll viðurskifti viðvíkjandi dátuvernd.

1.4.8. Flutningur av persónupplýsingum til útlond, triðjalond og millumtjóðafelagsskapir

Uppskotið hevur reglur um flutning av persónupplýsingum úr Føroyum. Skilt verður ímillum flutning til útlond, t.e. ES- og EBS-lond, og flutning til triðjalond o.a., t.e. lond, sum ikki eru limir í ES ella EBS.

Lagt verður upp til, at flutningur av persónupplýsingum til útlond kann fara fram utan loyvi ella góðkennung frammanundan.

Tá tað kemur til triðjalond o.a. verður lagt upp til eina skipan, sum er lík henni, vit kenna í dag. Útgangsstøðið er sostatt, at persónupplýsingar ikki kunnu flytast til triðjalond, tí hesi

íkki tryggja eitt nøktandi verndarstøðið. Bara um heimild er fyri hesum í dátuverndarlógin, kunnu upplýsingar flytast til hesi lond.

Persónupplýsingar kunnu flytast til eitt triðjaland o.a.:

- um landsstýriskaðurin hevur ásett, at eitt triðjaland tryggjar nøktandi verndarstøðið
- um fullgóð trygd er fyri verndini av persónupplýsingum
- í serligum undantaksførum

Skipanin, sum vit kenna í galldandi lögtingslög, við fráboðanarskyldu og viðgerðarloyvi, verður ikki førd víðari – heldur ikki í samband við flutning av persónupplýsingum úr Føroyum. Mett verður, at verandi skipan umsitingarliga er ov kostnaðarmikil og tíðarkrevjandi, og ikki stendurmát við vinningin av hesum. Tá landsstýriskaðurin ásetur, at eitt land er at meta sum trygt í mun til flutning av persónupplýsingum, er henda áseting nóg mikið, og fleiri trygdartiltøk eru óneyðug.

1.4.9. Dátueftirlitið

Eins og galldandi lögtingslög hevur lógaruppskotið ásetingar um eitt dátueftirlit, sum eins og í dag skal verða ein óheftur fyrisitingarligur myndugleiki, og sum skal hava eftirlit við, at lögtingslógin verður hildin. Lagt verður upp til, at Dátueftirlitið eins og í dag skal vera sett saman av einum Dáturáðið og eini avgreiðsluskrivstovu.

Umframt at áleggja eftirlitinum eina røð av uppgávum, hevur lógaruppskotið eisini eina røð av heimildum, sum eftirlitið kann nýta í samband við, at tað fremur sítt virksemi.

Ein týdningarmikil broyting í mun til galldandi rætt er, at reglurnar um fráboðan og viðgerðarloyvi, sum eru í galldandi lög, verða strikaðar. Hetta er grundað á eina meting av, at fyrimunirnir av fráboðanum og viðgerðarloyvunum, ikki standa mät við t.d. umsitingarliga kostnaðin av teimum – hvørki fyri Dátueftirlitið ella fyri dátuábyrgdaran.

Heldur eigur skipanin hesum viðvíkjandi at umskipast soleiðis, at ábyrgdin fyri at lögtingslógin verður hildin, altið í fyrstu syftu liggur hjá teimum, sum eru fevnd av lögtingslógin, t.e. serliga á dátuábyrgdaranum, sum altið skal kunna vísa á og skjalprógra, at lögtingslógin verður hildin.

Hetta hevur við sær, at Dátueftirlitið í staðin fyri at nýta orku uppá fráboðanir og at meta um, hvør ein viðgerð er í trá við lóginna frammanundan viðgerðin verður sett í gongd, skal nýta sína orku til m.a. eftirlitsvitjanir og eftirfylgjandi kanna, um reglurnar eru fylgdar, umframt kunnandi og vegleiðindi virksemi.

1.4.10. Rættarráð, ábyrgd og revsing

Lagt verður upp til, at tann skrásetti eins og í dag kann klaga til Dátueftirlitið um viðgerð av persónupplýsingum um hann ella hana, og at tað undir ávísum treytum skal vera rættur til endurgjald fyri skaða, sum er atvoldur av viðgerð í stríð við lóginna.

Eins og í galldandi lögtingslög verður eisini lagt upp til reglur um revsing. Brot á nærrí ásettar reglur í lögtingslóginne skal sostatt kunna revsast við sekt ella við fongsli upp til 6 mánaðar. Í sambandi við gildiskomu av GDPR var stórt fokus á, at revsingin fyri at bróta dátuverndareglurnar skuldi verða strangari, herundir serliga at sektarstøðið skuldi verða hægri. Í GDPR eru eisini ásettar maksimum sektarupphæddir, sum úr einum fóroyskum sjónarmiðið eru at meta sum sera høgar.

Í artikkul 83 er sostatt ásett, at brot fyri ávísar ásetingar skal hava við sær sekt upp til 10 mio. evrur ella 2 % av árliga globala umsetninginum um hendar upphæddin er stórri og fyri aðrar ásetingar sekt upp til 20 mio. evrur ella 4 % av árliga globala umsetninginum um henda upphæddin er stórri.

Fyri revsirættarlig tiltøk er ásett í artikkul 84, at hesi skulu verða virkin, standamát við brotið og hava ræðandi virkna.

Í mun til, hvat sektarstøðið í Føroyum skal verða, verður hetta til dómstólarnar at meta um í hvørjum einstókum føri. Í artikkul 83, stk. 2 eru ásett viðurskifti, sum skulu takast við í metingina, tá sektin verður ásett. Hetta er t.d. um brotið er tilætlað ella framt við ósketni, um dátuábyrgdarin ella dátuviðgerin hava roynt at avmarkað skaðan, hvussu langa tíð brotið hevur strekt seg yvir o.s.fr. Hesi viðurskifti eiga eisini at verða tikan við í metingini, tá revsing verður ásett í ítøkiligum revsimálum í Føroyum. Harumframt er kapittul 10 í revsilóginum um áseting av revsing galldandi.

Hóast tað er til dómstólarnar at meta í hvørjum einstókum føri, skal tað tó viðmerkjast, at tað við uppskotinum er lagt upp til, at sektarstøðið verður hækkað munandi í mun til galldandi støðið. Tað er umráðandi, at reglurnar um dátuvernd verða tiknar í stórusta álvara, og eitt hægri sektarstøðið er ein partur av hesum.

Mett verður, at spurningurin um sektarstøðið hevur týdning í mun til spurningin um endurgóðkenning av Føroyum sum trygt triðjaland. Tað er í tí samanhæginum umráðandi, at virknaðurin av revsing í Føroyum kann metast við virknaðin av (fyrisitingarligum) sektum, sum verða givnar í ES-londunum.

Í donsku lóginu, sum supplerar GDPR, er lagt upp til, at danska sektarstøðið verður hækkað munandi. Sektir eftir áður galldandi lög í Danmark lógu í millum 2000kr. og 25.000kr., sum svarar til støði í Føroyum. Lagt verður upp til, at sektarstøðið í Føroyum í útgangsstøðinum skal fylgja gongdini í Danmark uttan so, at tað eru serlig føroysk viðurskifti, sum gera seg galldandi, sum kunnu grundað, at sektarstøðið skal eitt annað.

Enn er eingin dómur fallin í Danmark, men Datatilsynet hevur latið politinum fleiri mál, har lagt verður upp til sektir upp til 1,2 mió. kr.

1.4.11. Serligt um fyrisitingarlig sektaruppskot

Umframt at hava reglur um revsing, eru eisini reglur í GDPR um fyrisitingarligar sektir (administrative bøder), sum dátueftirlitini í eini fyrisitingarligari avgerð skulu kunna áleggja fyri brot á fyriskipanina.

Tað er ivingarsamt um fyrisitingarligar sektir eru í trá við § 3 í grundlóginu, sum ásetur valdsbýti millum löggevandi, útinnandi og dømandi valdi. Tað er ein grundleggandi meginregla í donskum og føroyskum rætti, at sektir, sum eru at meta sum eitt revsirættarligt tiltak, einans kunnu verða álagdar av einum dómstóli og við teimum trygdum fyri ákærda, sum revsirættargangurin gevur.

Hóast ein sekt verður kallað fyrisitingarlig, kemst tað sostatt ikki uttanum, at virknaðurin er at meta sum ein revsing. Serliga við sektarupphæddum, sum GDPR leggur upp til. At tað umframt eina fyrisitingarliga sekt er möguligt at revsa, t.d. við eini revsirættarligari sekt, hevur eisini við sær möguleika fyri dubultari revsing.

Av hesi orsøk verður lagt upp til somu skipan sum í Danmark á hesum øki. Útgangsstøðið verður, at sekt (ella fongsul) fyri brot á løgtingslóginu verður ásett av dómstolunum, t.e. í praksis Føroya Rætti, sum eitt revsirættarligt tiltak.

Samstundis verður sett inn ein heimild til Dátueftirlitið at boða frá fyrisitingarligum sektaruppskoti (administrative bødeforlæg), sum er eitt slag av revsirættarligum tiltakið, og sum ikki er tað sama sum fyrisitingarligar sektir, sum eru fyrisitingarligar avgerðir.

Hetta hevur við sær, at Dátueftirlitið í málum, sum eru einföld og uttan próvligar ivaspurningar, kunnu boða viðkomandi, sum hevur brotið lóginu, frá fyrisitingarligum sektaruppskoti, sum viðkomandi kann velja at taka við. Hesi mál kunnu verða avgreidd sum revsirættarlig játtanarmál.

Mál, sum ikki kunnu avgreiðast við einum fyrisitingarligum sektaruppskotið, t.d. tí viðkomandi ikki kann játta seg sekan ella málið ikki er einfalt, verða latin politinum og ákæruvaldinum at avgreiða. Í hesum sambandi skal Dátueftirlitið leggja við eitt uppskot um, hvat sektin fyri brotið skal verða.

Treytirnar fyri at nýta fyrisitingarlig sektaruppskot eru strangar. Víst verður til serligu viðmerkingarnar til § 79.

Tá fyrisitingarlig sektaruppskot verða givin, skal sektarstøðið fyri (slagi av) brotið, vera lagt fast av dómstolunum frammanundan. Fyrisitingarligu sektaruppskotini fylgja eftir hetta sama sektarstøðið, sum sektir, sum verða givnar av dómstólunum.

Um politi og ákæruvaldið viðgera mál, sum Dátueftirlitið ikki hevur latið hesum myndugleikum við einum tilmæli um, hvør revsing er hóskandi, skal málið sendast Dátueftirlitinum til ummælis áðrenn ákæruvaldið ger av, um ákærast skal í málinum.

1.4.12. Serligt um sambandi ímillum hetta løgtingslógaruppskot og ríkismyndugleikar í Føroyum

Sambært ríkisrættarligu støðu Føroya, hevur føroyska heimastýrið lóggávumyndugleika og fyrisitingarmyndugleika á yvirtiknum málsøkjum. Hetta merkir hinvegin, at heimastýrið ikki kann löggeva um ríkismyndugleikar og virksemi teirra í Føroyum, eins og tað hevur við sær, at føroyskir myndugleikar ikki kunnu hava fyrisitingarligt eftirlit við ríkismyndugleikum í Føroyum. Ríkismyndugleikarnir í Føroyum eru í lötuni: Føroya Rættur, Politiið, Kriminalforsorgin, Ríkisumboðið og Landslæknin.

Henda løgtingslög, eins og gallandi persónupplýsingarlög, verður ikki gallandi fyri ríkismyndugleikar í Føroyum. Ríkismyndugleikarnir eru fevndir av anordning nr. 754 av 19. juni 2017 om ikrafttræden af lov om behandling af personoplysninger for rigsmyndighedernes behandling af oplysninger på Færøerne. Við hesi fyriskipan frá 2017 bleiv tann áður gallandi persónupplýsingarlógin í Danmark, persondataloven, sett í gildi fyri ríkismyndugleikarnar. Danska Datatilsynet hevur eftirlit við, at ríkismyndugleikarnir halda lóginu.

Verða málsøki yvirtikin og koma undir myndugleika heimastýrisins, verður mögulig viðgerð av persónupplýsingum, sum er innanfyri lógarinnar virkisøki, fevnt av løgtingslóginu og harvið eftirlitinum hjá Dátueftirlitinum, sbr. tó niðanfyri um rættarhandhevjandi myndugleikar.

1.4.13. Serligt um rættarhandhevjandi myndugleikar

GDPR er ikki galldandi fyri viðgerð av persónupplýsingum, sum rættarhandhevjandi myndugleikar fremja fyri at fyribryrgja, eftirkanna, avdúka ella rættarsøkja revsiverdar gerðir ella fyri at fremja revsirættarlig tiltøk, her undir tiltøk, sum skulu verja ímóti og fyribryrgja hóttanir móti almennu trygdini.

Rættarhandhevjandi myndugleikarnir, t.e. politið, heruppií ákærumyndugleikin og militeri ákærumyndugleikin, kriminalforsorgin, óhefti politiklagumyndugleikin og dómstólarnir eru í staðin fevndir av ES-direktivinum um rættarhandhevjan - Europa-Parlamentets og Rådets direktiv (EU) 2016/680 af 27. april 2016 – sum var partur av dátuverndarpakkanum frá ES-nevndini og sum í Danmark er gjøgnumført við lov nr. 410 af 27 april 2017 om retshåndhævende myndigheders behandling af personoplysninger.

Í lötuni eru allir rættarhandhevjandi myndugleikar í Føroyum ríkismyndugleikar og verða tískil ikki fevndir av hesi lögtingslög. Koma hesir myndugleikar ella málsøki seinni undir myndugleika heimastýrisins, eigur broyting at verða gjørd samsvarandi í hesi lögtingslög, eins og støða eigur at verða tikan til, um henda lögtingslög skal verða galldandi, ella um serlig lögtingslög skal gerast.

1.4.14. Serligt um umsiting av dátuverndarlógin

Tá farið var undir at endurskoða persónupplýsingarlágina í 2018 var semja í landsstýrinum um, at nýggja lögtingslógin skuldi liggja tætt upp at GDPR. Hetta m.a. tí, at júst á hesum øki er trupult at síggja, hvørji serfóroysk viðurskifti gera seg galldandi, sum hava við sær, at neyðugt er við serfóroyskum reglum. Samstundis hevur verið víst á fyrimunir, herundir at vegleiðingar o.tíl. frá ESog ES-limalondum, á henda hátt kunnu nýtast í Føroyum, fóroyiskum skrásettu, dátuábyrgdarum o.ø. til fyrimuns.

Landsstýrið, sum tók við í september 2019, tók undir við hesum og arbeitt hevur tískil verið viðari eftir hesum leisti, sum hevur við sær, at lógaruppskotið byggir á somu skipan sum GDPR, og at fleiri av ásetingunum í lógaruppskotinum eru grundaðar á GDPR-tekstin við málsligum tillaginum. Í tann mun tað hevur verið gjørligt eru orðingarnar úr galldandi lögtingslög varðveittar.

Í mun til tulking víkir lógaruppskotið ikki lögfrøðiliga frá øðrum lógaruppskotum, og skal lögtingslógin, tá hon er samtykt og sett í gildi, umsítast á sama hátt, sum øll onnur fóroyisk lóggáva eftir teimum prinsippum, sum vanliga eru galldandi.

Um umsiting av hesum lógaruppskoti skal tað tó serliga viðmerkjast, at tá lógaruppskotið í høvuðsheitum er grundað á GDPR, er lagt upp til, at rættarstøðan í Føroyum í mest möguligan mun skal verða í trá við rættarstøðuna í ES.

Hetta hevur fyrst og fremst við sær, at fyriskipanin – á øllum góðkendum málum – kann nýtast sum íkast, tá lögtingslógin skal tulkast.

Eisini hevur hetta við sær, at tað í útgangsstøðinum verður möguligt hjá dátuábyrgdarum, dátuviðgerum, skrásettu o.ø. at nýta vegleiðingar o.a. frá ES-stovnum, heruppií Evorpeiska dátuverndarráðnum (EDPB) og ES-dómstólinum, og eftirlitsmyndugleikum í ES-londum. Eisini kann Dátueftirlitið nýta skjølini í sínum arbeiði í tann mun hetta verður mett relevant.

Tá tað er sagt, so er tað Dátueftirlitið, sum er myndugleiki á økinum, sum eins og í dag hevur ábyrgdina av at nágreina innihaldið í løgtingslögini, og sum tí í ítökiligum málum og almennum vegleiðingum o.a. fer at leggja fast, hvussu løgtingslógin skal tulkast.

Dátueftirlitið skal tó í hesum arbeiði hava í huga, at landsstýrið og løgtingið við hesum løgtingslógaruppskotið hava lagt upp til, at rættarstøðan í Føroyum og ES so vítt möguligt skal vera eins.

Danska Løgmálaráðið hevur skrivað eitt álit um fyriskipanina, Betænkning nr. 1556 om databeskyttelsesforordningen (2016/679). Álitið varð skrivað í tíðini eftir, at fyriskipanini var sett í gildi, og áðrenn hon fekk virkna. Álitið hevur verið brúkt í arbeiðnum at gera hetta løgtingslógaruppskot.

Harafturat kann nevnast, at ávíasar ásetingar í lógaruppskotinum eru grundaðar á donsku lógina, sum supplerar GDPR (lov nr. 502 af 23. maj 2018 om supplerende bestemmelser til forordning om beskyttelse af fysiske personer i forbindelse med behandling af personoplysningar og om fri udveksling af sådanne oplysningar (databeskyttelsesloven)).

1.5. Ummaeli og ummælisskjal

Uppskotið hevur verið til ummælis hjá...

Vist verður til ummælisskjalið.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Løgtingslógaruppskotið hevur við sær ein meirkostnað fyri land og kommunur.

Allir almennir myndugleikar eru í dag fevndir av persónupplýsingarlögini og halda tí tær skyldur, sum gallandi løgtingslóglag ásetur.

Í løgtingslógaruppskotinum eru nýggjar umsitingarligar skyldur fyri dátuábyrgdaran og dátuviðgeran, men samstundis sum hesar verða álagdar, verða aðrar strikaðar. T.d. verður öllum dátuábyrgdarum og dátuviðgerum álagt at gera yvirlit yvir viðgerðir, samstundis sum fráboðanarskyldan og kravið um viðgerðarloyvi frammanundan verður slept.

Løgtingslógaruppskotið leggur í hægri mun enn gallandi løgtingslóglag upp til, at dátuábyrgdarin og dátuviðgerin sjálvir leggja arbeiðið til rættis við dátuvernd.

Lagt verður upp til, at möguligur meirkostnaður skal haldast innan fyri egnar karmar.

Dátuverndarfólk

Ásett verður, at allir almennir myndugleikar, t.e. bæði landsmyndugleikar og communalir myndugleikar, skulu hava eitt dátuverndarfólk.

Tað er ikki eitt krav, at dátuverndarfólk ið einans virkar sum dátuverndarfólk. Tað er sostatt möguleiki fyri, at ein persónur sum longu er í starvi, eisini átekur sær leiklutin sum dátuverndarfólk. At vera dátuverndarfólk kann í ávíasan mun samanberast við at vera álitifólk og trygdarumboð. Eisini er gjørligt at hava eitt dátuverndarfólk, sum tekur sær av fleiri almennum myndugleikum.

Tað er eitt krav, at viðkomandi hefur frælsi og umstóður til at rökja sín leiklut sum dátuverndarfólk.

Lagt verður upp til, at eisini möguligur kostnaður fyrir dátuverndarfólkið skal haldast innan fyrir egnar karmar.

Dátueftirlitið

Dátueftirlitið heldur fram, sum eftirlitsmyndugleiki á dátuverndarókinum. Hvussu eftirlit ið verður skipað, hvørjar uppgávur tað skal hava o.a. er ásett í kapittul 7 í lögtingslógaruppskotinum. Hildið verður fast við núverandi bygnaðinum við avgreiðsluskrivstovu og Dáturáðið.

Við lögtingslógaruppskotinum verður lagt upp til, at tað ikki longur krevst loyvi frá Dátueftirlitinum, og at viðgerðir ikki longur skulu fráboðast. Í staðin skal Dátueftirlitið í serligan mun nýta orku til kunnandi og vegleiðandi arbeiði – alment og ítökilig – og sjálvsagt til eftirlit. Frá at lögtingslógaruppskotið verður samtykt til lögtingslógin kemur í gildi hefur Dátueftirlitið harumframt eina stóra kunningaruppgávu.

Av tí, at dátuverndarókið í ávísan mun verður umskipað, byggir lögtingslógaruppskotið eisini á eina fortreyt um, at Dátueftirlitið fær hægri játtan.

Dátueftirlitið hevur árini 2008-2017 talt 2,8 ársverk.

Í 2018 var farið undir eina tiltongd at styrkja Dátueftirlitið fíggjarliga. Í 2019 hækkaði játtanin við 400 tkr, so at Dátueftirlitið kundi seta ein nýggjan fulltrúa (í 2020 verður hækkingin framskrivað til 600 tkr fyrir eitt fult ársverk). Eftir ætlan verður játtanin til Dátueftirlitið hækka aftur í 2020, 2021 og 2022, so at ein nýggjur fulltrúi kann setast í 2020, og aftur ein í 2021. Tá fer Dátueftirlitið at telja seks starvsfólk – fýra fulltrúar og ein skrivari umframt stjóran.

2.2. Umsitingarligar avleiðingar fyrir land og kommunur

Lögtingslógaruppskotið hevur við sær umsitingarligar avleiðingar fyrir land og kommunu.

Lögtingslógaruppskotið hevur við sær bæði umsitingarligar lættar og umsitingarligar byrðar, tá samanborið verður við galldandi lögtingslög. Samanumtikið verður tað tó í hægri mun upp til dátuábyrgdaran ella dátuviðgeran – heldur enn Dátueftirlitið – at leggja arbeiðið til rættis.

Allir almennir myndugleikar eru í dag fevndir av persónupplýsingarlógin og halda tí tær skyldur, sum lögtingslógin ásetur.

Í lögtingslógaruppskotinum eru nýggjar umsitingarligar skyldur, men samstundis sum hesar verða álagdar, verða aðrar strikaðar. T.d. verður öllum dátuábyrgdarum og dátuviðgerum álagt at gera yvirlit yvir viðgerðir, samstundis sum fráboðanarskyldan og kravið um loyvi frammanundan verður slept. Lógaruppskotið leggur í hægri mun enn galldandi lögtingslög upp til, at dátuábyrgdarin og dátuviðgerin sjálvir leggja arbeiðið til rættis við dátuvernd.

2.3. Avleiðingar fyrir vinnuna

Tær flestu ásetingarnar í galldandi lögtingslög fevna eisini um privata geiran. Privatar fyritókur o.o. halda tí tær skyldur, sum galldandi lögtingslög ásetur.

Sum greitt er frá omanfyri undir pkt. 2.1. og pkt. 2.2. hevur løgtingslógaruppskotið við sær bæði umsitingarligar lættar og umsitingarligar byrðar fyri almennar myndugleikar. Tað sama er í útgangsstøðinum gallandi fyri vinnuna. Samanumtikið verður tó mett, at umsitingarligu lættarnir sum frá líður verða fleiri enn byrðarnar.

Umframt tær broytingarnar, sum eru nevndar omanfyri undir pkt. 2.1. og pkt. 2.2. er í mun til vinnuna serliga at viðmerkja, at ásetingarnar um flutning av persónupplýsingum til útlond og triðjalond verða broyttar, so at flutningurin umsitingarliga verður lættari enn í gallandi løgtingslög.

Um dátuverndarfólkíð er serliga at viðmerkja, at henda skylda í ávísum fórum verður áløgd privatum dátuábrygdarum og dátuviðgerum. Viðmerkingarnar omanfyri undir pkt. 2.1. um dátuverndarfólk galda samsvarandi.

Leggjast skal eisini afturat, at fokusið sum er komið á dátuverndarókið, serliga vegna nýggju reglurnar í ES (GDPR), kann hava við sær, at vinnan lutfalsliga fer at fá fleiri fyrispurningar frá skrásettum um innlit, rætting av upplýsingum, striking av upplýsingum o.s.fr. Hetta er tó ikki beinleiðis ein avleiðing av hesum uppskotið, sum í stóran mun fórir víðari reglurnar í gallandi løgtingslög um rættindi hjá skrásetta.

Viðmerkjast skal eisini, at tað verður mett at vera ein fyrimunur fyri vinnuna, at dátuverndarókið við hesum lógaruppskotið verður regulerað á sama hátt sum í ES. Hetta hevur við sær, at fyritókur við at fylgja føroyaskari lóggávu, eru á stóði við ES-lond. Hetta kann t.d. hava týdning, tá kt-loysnr skulu seljast inn á ES-marknaðin ella tá føroyaskar fyritókur skulu skjalprógvva, at tær eru “GDPR-compliant”.

2.4. Avleiðingar fyri umhvørvið

Løgtingslógorauppskotið hevur ongar avleiðingar fyri umhvørvið.

2.5. Avleiðingar fyri serstök øki í landinum

Lagt verður upp til, at løgtingslógin skal verða gallandi alment fyri øll í Føroyum, og tí hevur uppskotið ikki serligar avleiðingar fyri serstök øki í landinum.

2.6. Avleiðingar fyri ávísar samfelagsbólkar ella felagsskapir

Lagt verður upp til, at løgtingslógin skal regulera viðgerð av persónupplýsingum alment, t.e. eins fyri øll í Føroyum, og hevur tískil ikki serligar avleiðingar fyri ávísar samfelagsbólkar ella felagsskapir.

Lagt verður tó upp til, at løgtingslógin – eins og gallandi løgtingslög – inniheldur ásetingar um, at ávísir persónupplýsingar, her undir um ættarslag, politiska sannføring og fakfelagsviðurskifti, eru at meta sum viðkvæmar persónupplýsingar. Krøvni at viðgera hesar persónupplýsingar eru strangari enn krøvni til viðgerð av vanligum persónupplýsingum.

Ein serlig viðgerðarheimild er í § 12, stk. 1, nr. 4 fyri almannagagnlig feløg og grunnar, sum í serligum fórum kunnu viðgera viðkvæmar persónupplýsingar um egnar limir í hesum felagsskapum. Henda regla er eisini gallandi í dag.

2.7. Millumtjóðasáttmálar á økinum

28. januar 1981 lat fyrsti millumtjóðasáttmáli á økinum upp fyri undirskriving. Talan er um millumtjóðasáttmála nr. 108 frá Evroparáðnum, á enskum Convention for the Protection of

Individuals with regard to Automatic Processing of Personal Data. Millumtjóðasáttmálin kom í gildi 28. januar 1985 eftir at 5 lond høvdu staðfest sáttmálan.

Danmark skrivaði eisini undir sáttmálan 28. januar 1981, men tók fyrivarni fyri Føroyum og Grønlandi. 23. oktober 1989 staðfesti Danmark sáttmálan og 1. februar 1990 kom hann í gildi í Danmark. Sáttmálin er framhaldandi ikki galldandi í Føroyum ella Grønlandi.

M.a. í sambandi við, at nýggja reglur eru settar fram og komar í gildi í ES, arbeiðir Evroparáðið við at endurskoða sáttmálanr.

2.8. Tvørgangandi millumtjóðasáttmálar

1) Hoyvíkssáttmálin

Ísland er limur í EFTA og harvið eisini limur í EBS. EBS er samstarv ímillum ES og EFTA um felags innmarknað, tó við undantaki fyri fiskivinnu og landbúnaði. Kravið fyri at vera limur í EBS er, at ES-lóggávan, sum fevnir um tey øki sum EBS fevnir um, skal setast í gildi í øllum EBS-limalondunum. Hetta merkir, at rættilega nögv ES-lóggáva er galldandi í Íslandi vegna EBS, m.a. GDPR.

Henda løgtingslög kann tí lætta um elektroniskt samskifti ímillum Føroyar og Ísland, bæði hjá privatum borgarum og hjá fyritökum, tí at lóginar í stóran mun verða eins.

2) Evropeiski mannarættindasáttmálan, EMRS

Persónupplýsingar eru fevndar av EMRS grein 8 um privatliv og familjulív.

Løgtingslógaruppskotið snýr seg serliga um at verja hesar persónupplýsingar og stuðlar tí undir endamálinum við grein 8, sum er at verja um rættin til privatliv og familjulív.

Løgtingslógaruppskotið hevur eisini áseting avmarking av virkisøkinum í mun til viðgerð av persónupplýsingum til journalistisk endamál. Hetta í tráð við skrivi- og talufrælsi í grein 10 í EMRS.

Tá tað kemur til vernd av persónupplýsingum, so er hetta rættindi, sum skulu verjast á sama hátt, sum onnur grundleggjandi rættindi. Í ávísum fórum er tað neyðugt, at hesi rættindi verða viga upp ímóti hvør øðrum. Í hesum fórum verður tað framhaldandi so, at rætturin til skrivi- og talufrælsi ikki kann verða skerdur vísandi til dátuvernd. Vist verður til § 3, stk. 3-4 og serligu viðmerkingarnar til hesar ásetingar.

3) Sáttmáli Sameindu Tjóða um rættindi hjá einstaklingum, ið bera brek

Løgtingslógaruppskotið hevur – eins og galldandi løgtingslög – við sær, at persónupplýsingar um heilsu eru at meta sum viðkvæmar persónupplýsingar. Hetta hevur við sær, at krøvni at viðgera hesar persónupplýsingar eru strangari enn krøvni til viðgerð av vanligum persónupplýsingum.

Løgtingslógaruppskotið stuðlar tí undir ST-sáttmálan um rættindi hjá einstaklingum, ið bera brek.

2.9. Markaforðingar

Galdandi løgtingslög hevur við sær ávisar markaforðingar bæði í mun til norðurlond og til ES. Orsøkirnar til hesar markaforðingar eru tvíbýttar.

Onnur orsókin er, at galdandi lögtingslög er ein samanrenning ímillum donsku og norsku persónupplýsingarlóginar, og harvið samsvarar hon við hvórgan teirra, og heldur ikki við persónupplýsingarlóginar í hinum ES-limalondunum. Hetta merkir m.a. fyri fóroyska vinnulívið, at tær telduskipanir og tað software sum verður ment til fóroyska marknaðin, ikki beinleiðis kann nýtast í ES. Hinvegin merkir tað eisini, at vinnulívið og borgarar annars, ikki utan víðari kunnu nýta telduskipanir og software úr ES, tá ið hugsað verður um krøvini til viðgerð av persónupplýsingum.

Henda lögtingslög leggur upp til, at fóroyska persónupplýsingarlógin í stórra mun samsvarar við lóggávuna í ES, t.e. GDPR. Henda markaforðing verður tí strikað.

Hin orsókin er tann skipanin, sum í dag er í mun til flutning av persónupplýsingum úr Fóroyum. Í dag er tað sostatt so, at hóast landsstýrismaðurin hevur góðkent øll ES-limalondini og EBS-limalondini sum trygg triðjalond, skal flutningur av persónupplýsingum til hesi lond, og til øll onnur trygg triðjalond, annaðhvort fráboðast til Dátueftirlitið, ella eisini, tá ið talan er um upplýsingar sum eru viðkvæmar, hava viðgerðarloyvi frá Dátueftirlitinum.

Hetta er ein dupultskipan sum umsitingarliga er tung, og sum ikki stendurmát við teir fyrimunir, sum hon hevur við sær. Henda dupultskipan verður tí við uppskotinum strikað. Hetta hevur við sær, at eisini henda markaforðing verður strikað.

2.10. Revsing, fyrisitingarligar sektir, pantiheimildir ella onnur storri inntriv

Í lögtingslógaruppskotinum verður lagt upp til, at Dátueftirlitið framhaldandi skal hava eina røð av heimildum, sum Dátueftirlitið kann brúka í sínum arbeidi at fóra eftirlit við, at lögtingslógin verður hildin.

Í mun til revsing verður lagt upp til, at revsiraman verður hækka úr hefti (t.e. fongsul í upp til 4 mánaðar) til fongsul í upp til 6 mánaðar. Eisini verður lagt upp til, at sektirnar fyri brot á lögtingslóginna verða munandi hægri enn tær, sum hava verið álagdar fyri brot á galdandi lögtingslög.

Sum nakað nýtt hevur lögtingslógaruppskotið eisini eina áseting um fyrisitingarligar sektir, sum Dátueftirlitið kann áleggja fyri brot á lögtingslóginna. Ásetingen hevur við sær, at Dátueftirlitið í málum, sum eru einföld og utan próvligar ivaspurningar, kunnu boða viðkomandi, sum hevur brotið lóginna, frá fyrisitingarligum sektaruppskoti, sum viðkomandi kann velja at taka við. Treytirnar fyri at kunna áleggja fyrisitingarlig sektaruppskot eru strangar.

Um revsing, her undir sektarstøði og fyrisitingarlig sektaruppskot, verður sum heild víst til pkt. 1.4.10. og 1.4.11. omanfyri og til serligu viðmerkingarnar til §§ 78-79.

2.11. Skattir og avgjøld

Lögtingslógaruppskotið hevur ikki ásetingar um skattir ella avgjøld.

2.12. Gjøld

Í uppskotinum til § 21, stk. 5 og § 26, stk. 3 er ásett, at dátuábyrgdarin í ávísum fórum, kann krevja eitt hóskandi gjald frá skrásetta. Hetta eru rímulig ómaksgjald, sum svara til tær umsitingarligu útreiðslurnar, sum dátuábyrgdarin hevur, í sambandi við, at skrásetti útinnir síni rættindi.

2.13. Áleggur lógaruppskotið likamligum ella lögfrøðiligum persónum skyldur?

Løgtingslógaruppskotið hevur við sær, at skyldur verða lagdar á dátuábyrgdarar og dátuviðgerar. Hetta fevnir um bæði almennar myndugleikar og privatar fyritøkur.

Flestu av skyldunum eru longu galdandi, herundir kunningarskyldan tá persónupplýsingar verða savnaðar.

Uppskotið áleggur skyldur fyrir dátuábyrgdaran og dátuviðgeran, men samstundis sum hesar verða álagdar, verða aðrar strikaðar. T.d. verður öllum dátuábyrgdarum og dátuviðgerum álagt at gera yvirlit yvir viðgerðir, samstundis sum fráboðanarskyldan og kravið um viðgerðarloyvi frammanundan verður slept.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Í løgtingslógaruppskotinum eru heimildir til landsstýrismannin at áseta nærrí reglur. Hesar heimildir svara í hóvuðsheitum til heimildirnar, sum landsstýrismaðurin hevur eftir galdandi løgtingslög.

Sambært § 12, stk. 3 kann avvarandi landsstýrismaður í samráð við landsstýrismannin í dátuverndarmálum áseta reglur um viðgerð av viðkvomum persónupplýsingum.

Sambært § 19, stk. 3 kann landsstýrismaðurin áseta nærrí reglur um treytir fyrir viðgerðir í sambandi við rættarkunningarskipanir.

Sambært § 36, stk. 3 kann landsstýrismaðurin áseta nærrí reglur um undantøk frá reglunum um innlit og kunningarskyldu.

Sambært § 43 kann landsstýrismaðurin eftir ummæli frá Dátueftirlitinum áseta standardásetingar, sbrt. § 41, stk. 2 og § 42, stk. 2.

Sambært § 46, stk. 3 kann landsstýrismaðurin í samráð við avvarandi landsstýrismann áseta nærrí reglur um, at persónupplýsingar, sum verða viðgjørðar í ávísum kt-skipanum fyrir almennu fyrisitingina heilt ella lutvist skulu goymast í Føroyum.

Sambært § 60, stk. 2 kann landsstýrismaðurin eftir ummæli frá Dátueftirlitinum áseta, at eitt triðjaland o.a. hevur eitt nøktandi verndarstøði.

Sambært § 67 setur landsstýrismaðurin eitt Dáturáð.

Sambært § 75 kann landsstýrismaðurin áseta reglur um, at samskifti við Dátueftirlitið skal verða talgilt.

Dátueftirlitið er eftirlitsmyndugleiki sambært løgtingslögini, og fyrisitingarligu avgerðirnar hjá Dátueftirlitinum sambært løgtingslögini er endaligar innan fyrisitingina. Skrásetti kann tó, sum á øðrum økjum venda sær til Løgtingsins umboðsmann ella leggja avgerðir fyrir Føroya Rætt eftir borgarliga rættarganginum.

2.15. Gevur lógaruppskotið almennum myndugleikum atgongd til privata ogn?

Løgtingslógaruppskotið førir víðari rættin hjá Dátueftirlitinum at krevja allar upplýsingar, sum eru av týdning fyrir virksemi hjá Dátueftirlitinum, útflýggjaðar. Eisini førir uppskotið

víðari rættin hjá ráðslimum og leiðandi starvsfólki í Dátueftirlitinum til eina og hvørja tíð utan dómsúrskurð og við at vísa gallandi samleikaprógv, at fáa atgongd til høli, haðani persónupplýsingar verða viðgjørdar.

Vist verður til serligu viðmerkingarnar til § 70.

2.16. Hevur lógaruppskotið aðrar avleiðingar?

Løgtingslógaruppskotið hevur við sær, at dátuverndin í Føroyum verður hægri enn hon er í dag. Hetta er serliga tí skrásetta til fyrimuns.

Løgtingslógaruppskotið verður harumframt mett at økja um sannlíkindini fyri, at Føroyar framhaldandi verða mettar sum eitt trygt triðjaland av ES-nevndini, sum er farin undir at endurskoða avgerðina frá 2010.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndug-leikar	Fyri kommunalar myndugleikar	Fyri pláss ella øki í landinum	Fyri ávísar samfelags-bólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Ja	Nei	Nei	Ja
Umsitingarligar avleiðingar	Ja	Ja	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Ja	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

Umframt 99 greinar hevur GDPR 173 áskoðanir (betragtninger, recitals). Hesar áskoðanir svara til í ávisan mun til viðmerkingar, sum vit kenna tær frá fóroyiskum lógaruppskotum. Í serligu viðmerkingunum niðanfyri verður víst til, hvør grein og hvørjar áskoðanir í GDPR innihaldsliða svara til viðkomandi áseting.

GDPR verður lagt við hesa løgtingslóð sum fylgiskjal. GDPR er sostatt ikki ein partur av løgtingslógaruppskotinum og verður ikki kunngjört saman við hesum. Greinarnar og áskoðaninar í GDPR kunnu tó verða nýttar, tá løgtingslógin skal tulka. Sum greitt er frá í almennu viðmerkingunum, m.a. undir pkt. 1.4.14. um umsiting av dátuverndarlógin, er tað við hesi løgtingslóð lagt upp til eina rættarstøðu, sum liggur tætt upp at rættarstøðuni í ES.

3.1. Viðmerkingar til ta einstøku greinina

Kapittul 1 Virkisøki, landøkisásetingar o.a.

Kapittul 1 um virkisøki, landøkisásetingar o.a. svarar innihaldsliða í høvuðsheitum til kapittul 1 í GDPR.

Sí eisini áskoðan nr. 1-14 í GDPR.

Innhald og endamál

Til § 1

§ 1 svarar til grein 1 í GDPR og ásetur endamálið við løgtingslógin.

Lagt verður upp til at víðka endamálið við løgtingslógin nakað í mun til § 1 í gallandi løgtingslóð, sum hevur til endamáls at tryggja persónsvernd hjá tí einstaka.

Víðkanin hevur við sær, at løgtingslógin hevur til endamáls bæði at áseta reglur vernd av einstaklingum í sambandi við viðgerð av persónupplýsingum, heruppií at verja grundleggjandi rættindi og frælsisrættindi hjá tí einstaka, og eisini at áseta reglur um frían flutning av persónupplýsingum.

Lagt verður sostatt upp til, at løgtingslógin skal hava tvinni javnsett endamál. Við hesum verður hædd tikan fyri bæði tí einstaka og fyri kunningarsamfelagnum og altjóðagerini, her undir týdninginum fyri tann einstaka og fyri samfelið av, at personupplýsingar kunnu flytast frítt – í og úr Føroyum.

Sí eisini áskoðan nr. 14 í GDPR.

Virkisøki

Virkisøkið, sum lagt verður upp til í hesum løgtingslógaruppskoti svarar til virkisøkið í grein 2 í GDPR og er samstundis innanfyri teir karmar, sum GDPR ásetur í grein 85 og 86.

Um virkisøkið sí eisini áskoðan nr. 15-21.

Til § 2

Í *stk. 1* verður lagt upp til, at lögtingslógin hevur sama breiða virkisøki sum í dag, sambært § 3, stk. 1 í galdandi lögtingslög. Hetta hevur við sær, at lögtingslógin verður galdandi fyrir alla viðgerð av persónupplýsingum, sum heilt ella lutvist er automatisk og fyrir aðra ikkiautomatiska viðgerð av persónupplýsingum, sum eru ella fara at verða partur av eini skrá.

Tá tað í uppskotinum verður víst til *automatiska* viðgerð, so er hetta at skilja á sama hátt, sum *elektronisk* viðgerð, sum er nýtt í galdandi áseting.

Dátuverndarlógin verður við hesum virkisøki – eins og í dag – galdandi fyrir alla viðgerð av persónupplýsingum. Hetta hevur við sær, at lógin verður galdandi tvørturum nögv ymisk rættarøki. Víst verður eisini til pkt. 1.4.1. í almennu viðmerkingunum.

Í *stk. 2* verður lagt upp til at áseta, at lögtingslógin er galdandi fyrir viðgerð av persónupplýsingum, sum fer fram í sambandi við sjónvarpseftiransing (TV-overvågning). Hetta er ein nágreining í mun til galdandi lögtingslög, sum ger tað heilt greitt, at viðgerð av persónupplýsingum við bæði analogum og digitalum vakmyndatólum er fevnt av lögtingslógin.

Sjónvarpseftiransing (TV-overvågning) er at skilja sum áhaldandi ella reglulig endurtakandi yvirvøka av persónum við fjarstýrdum ella sjálvvirkandi vakmyndatóli, myndatóli ella líknandi. Sjónvarpseftiransing skal skiljast í trá við § 1, stk. 2 í lov nr. 278 af 9. juni 1982 om forbud mod privates TV-overvågning.

Til § 3

Eins og í § 3, stk. 2 í galdandi lögtingslög verður í § 3, *stk. 1* lagt upp til, at lögtingslógin ikki skal verða galdandi fyrir viðgerð av persónupplýsingum, sum einstaklingar gera til heilt persónlig endamál. Ásetingin svarar til grein 2, stk. 2, litra c í GDPR.

Orsókin til, at henda viðgerð er undantíkin lógarinnar virkisøkið er, at tørvurin á dátuvernd ikki er tann sami, tá viðgerð fer fram til persónlig endamál.

Hetta sokallaða húsarhaldsundantakið hevur við sær, at privat samskifti, ein adressubók, ein elektroniskur familjukalendari o.s.fr. í útgangsstøðinum ikki er fevnt av lögtingslógin.

Sambært áskoðan 18 í GDPR eru eisini aktivitetir á sosialum miðlum fevndir av undantakinum um so er, at aktivitetirnir burturav eru persónligir ella viðvíkja húskinum. Hetta hevur í útgangsstøðinum við sær, at ein persónur, sum hevur ein privatan og afturlatnan profil á einum sosialum miðli, t.d. Facebook, ikki er fevdur av lögtingslógin, tá viðkomandi ger uppsløg o.s.fr.

Í *stk. 2* verður lagt upp til, at viðgerð av persónupplýsingum í samband við tingarbeiðið í Lögtinginum ikki skal verða fevnt av lögtingslógin. Hetta undantakið fevnir um politisku viðgerðina í lögtingssalinum og í tingnevndum. Lögtingslógin verður tó framhaldandi galdandi fyrir annað arbeiði í Lögtinginum, t.e. fyrir umsitingina.

Galdandi lögtingslög er galdandi fyrir alt arbeiðið í Lögtinginum, tó er Lögtingið í ein ávisan mun undantikið fráboðanarskylduni. Orsókin til, at lagt verður upp til at broyta virkisøkið er, at politiska arbeiðið í Lögtinginum skal kunna fara fram ótarnað og uttan at avmarkað talufrælsi hjá teimum fólkavaldu óneyðugt.

Í *stk. 3* og *stk. 4* verður § 6 í gallandi lögtingslög førd víðari. Ásetingarnar javnviga dátuverndarrættin móttvegis skrivi- og talufrælsinum, sum m.a. er kjølfest í grein 10 í EMRS.

Ásetingarnar hava við sær, at viðgerð av persónupplýsingum, sum einans hevur listarlig, bókmentalig ella journalistisk endamál og viðgerð av persónupplýsingum í kunningardátugrunnum, sum hava journalistiskt endamál, í høvuðsheitum verða undantiknar frá lögtingslógarinnar virkisøki. Tað verða sostatt einans §§ 42 og 47 um dátuviðgerar og viðgerðartrygd og kapittul 8, herundir § 77 um endurgjald, sum eru gallandi fyri hesar viðgerðir.

Til § 4

§ 4 ásetur – eins og § 4 í gallandi lögtingslög – at ásetingar í aðrari lóggávu um viðgerð av persónupplýsingum, sum geva tí skrásetta eina betri rættarstøðu, skulu ganga fram um ásetingarnar í hesi lögtingslög.

Dátuverndarlógin verður gallandi fyri alla viðgerð av persónupplýsingum, uttan mun til rættarøki. Hetta hevur við sær, at lögtingslógin verður gallandi tvörturum nögv ymisk rættarøki. Sí pkt. 1.4.1. í almennu viðmerkingunum.

Dátuverndarlógin útilokar ikki serreglur um viðgerð av persónupplýsingum. Tá serreglur verða ásettar eiga reglurnar tó at verða innanfyri teir almennu karmar, sum dátuverndarlógin ásetur. Tað merkir, at grundleggjandi reglurnar altíð eiga at verða fylgdar.

Hetta hevur við sær, at tað ber til í aðrari lóggávu at nágreina almennu reglurnar, sum eru í dátuverndarlóbini – t.d. greiða frá í hvønn mun meginreglurnar eru uppfyltar, at áseta eina rættarliga skyldu sum viðgerðargrundarlag, at útgreina, hvussu upplýsingarskyldan verður fylgd á ávísum øki o.s.fr. – ella tryggja skrásetta eitt hægri trygdarstøðið ella betri rættarstøðu enn tað, sum verður givið í dátuverndarlóbini, t.d. eina víðkaða upplýsingarskyldu og avmarkingar í nær viðgerð kann fara fram. Hinvegin ber í útgangsstøðinum ikki til at víkja frá grundleggjandi reglunum, heruppií meginreglunum í § 6, um hetta hevur við sær eina verri rættarstøðu fyri tann skrásetta.

Um tann skrásetti fær eina betri rættarstøðu verður mett ítökiliga í hvørjum einstökum fóri. Uppskotið til § 4 hevur ikki við sær, at tað ikki kann gerast undantak frá ávísum ásetingum í hesi lögtingslög, um tað út frá eini heildarmeting verður mett, at rættarstøðan hjá tí skrásetta verður betur.

Um frávik frá dátuverndarlóbini verða gjørd í serlóggávu eigur tað í viðmerkingunum at verða greitt frá, hví tað er neyðugt at víkja frá reglunum í dátuverndarlóbini, og hvussu hetta ávirkar tann skrásetta.

Landøkisásetingar

Til § 5

Uppskotið svarar til grein 3 í GDPR. Uppskotið svarar eisini í høvuðsheitum til § 7 í gallandi lögtingslög.

Sambært *stk. 1* skal lögtingslógin verða gallandi fyri viðgerð av persónupplýsingum, sum verður gjørd fyri almennan og privatan dátuábyrgdara ella dátuviðgera, sum er staðsettur í Føroyum, sama um viðgerin fer fram í Føroyum ella ei.

Løgtingslógin verður eins og í dag avmarkað til at verða galldandi fyrir almennar myndugleikar, sum eru undir myndugleika heimastýrisins. Hetta hevur við sær, at løgtingslógin ikki er galldandi fyrir ríkismyndugleikar, t.d. politi og dómstólar, hóast teir eru staðsettir í Føroyum. Vist verður eisini til pkt. 1.4.10. og 1.4.11. í almennu viðmerkingunum.

Í mun til galldandi løgtingslög verður orðið “staðsettur” nýtt í staðin fyrir “at reka sítt virksemi”. At verða staðsettur skal skiljast á sama hátt, sum “etableret” í ES-rættinum, og fevnir um allan aktivitet, sum verður framdur gjøgnum einhvønn støðugan struktur í Føroyum. Hugtakið verður støðugt tulkað, og markið fyrir, nær ein er “staðsettur” er ikki høgt.

Hvort ein dátuábyrgdari ella dátuviðgeri er staðsettur í Føroyum er ein itokkilig meting í hvørjum einstökum føri.

Í mun til galldandi áseting verður virkisøkið eisini víðka til at fevna um dátuviðgerar, sum eru staðsettir í Føroyum, t.e. sjálvt um dátuábyrgdarin ikki er staðsettur í Føroyum.

Í *stk. 2* verður landafrøðiliga virkisøkið broytt nakað í mun til galldandi løgtingslög. Lagt verður upp til, at løgtingslógin – umframt virkisøkið í *stk. 1* – eisini skal verða galldandi fyrir viðgerð av persónupplýsingum um skrásett, sum eru í Føroyum, og verður gjørd av dátuábyrgdara ella dátuviðgera, sum *ikki* er staðsettur í Føroyum,

Ásetingin er ikki tengd at, at tann skrásetti er búsitandi í Føroyum, men einans, at skrásetti *er* í Føroyum.

Stk. 2, nr. 1 fevnir um viðgerð, sum viðvíkur útboðið av vørum ella tænastum til skrásetti í Føroyum, sama um gjald verður kravt frá teimum. Tað skal m.a. takast við í hesa metingina, um dátuábyrgdarin ella dátuviðgerin vendir sær (beinleiðis) til skrásetti í Føroyum. Tað er sostatt ikki í sær sjálvum nokk, at ein dátuábyrgdari ella dátuviðgeri hevur eina heimasíðu, sum er atkomulig úr Føroyum, og at folk í Føroyum kunnu skriva til eina upplýsta teldupostadressu.

Stk. 2, nr. 2 fevnir um yvirvøku av atferðini hjá skrásettu, um teirra atferð fer fram í Føroyum. Hetta fevnir serliga um yvirvøku av persónum á internetinum við tí endamáli at profilera viðkomandi, so at mett kann verða um tokkar o.s.fr. hjá viðkomandi.

Vist verður serliga til áskoðan nr. 23 og 24 um, hvussu virkisøki skal skiljast.

Broytingin av landafrøðiliga økinum hevur til endamáls at tryggja, at verndarstøðið hjá tí einstaka skrásetta í Føroyum í útgangsstøðinum ikki er tengt at, um dátabyrgdarin, dátuviðgerin ella hjálparamboð eru í Føroyum.

Høvuðsinnihaldið í § 7, *stk. 3 og 4* í galldandi løgtingslög um umboð í Føroyum verður flutt til § 40 í hesum løgtingslógaruppskoti. Sí serligu viðmerkingarnar til hesa áseting.

Sí eisini áskoðan nr. 22-25 í GDPR.

Allýsingar

Til § 6

Lagt verður upp eina grein við allýsingum, sum í høvusheitum svarar til grein 4 í GDPR, tó so, at bara tær allýsingar, sum verða mettar neyðugar í einum fóroyiskum samanhangi eru tiknar við. Hóast ikki allar allýsingarnar eru skrivaðar inn í fóroysku lógina, kunnu allýsingarnar í GDPR nýtast, sum vugleidiðing, um hetta er viðkomandi. Sí eisini áskoðan nr. 26-37 í GDPR.

Fleiri av hugtøkunum, sum verða allýst, eru eisini at finna í § 2 í gallandi løgtingslög. Mest möguligt er valt at nýta somu orðingar. Mett verður sostatt, at nýggju allýsingarnar í GDPR – hóast tær eru gjølligari – ikki broyta gallandi rætt munandi. Hetta hevur eisini við sær, at tað verður möguligt framhaldandi í storan mun at nýta gallandi siðvenju í sambandi við tulking av hugtøkunum.

Lagt verður upp til, at hesar allýsingar:

Nr. 1. Persónupplýsingar

Allýsingin av persónupplýsingum er – eins og í § 2, nr. 1 í gallandi lág – sera breið og fevnir um einhvørja upplýsing, sum kann knýtast at einum likamligum persóni.

Ásetingin skal skiljast í trá við grein 4 nr. 1 í GDPR og fevnir um eina og hvørja upplýsing um ein eyðmerktan persón ella ein persón, sum kann eyðmerkjast.

Við persón, sum kann eyðmerkjast, er at skilja ein einstaklingur, sum beinleiðis ella óbeinleiðis kann eyðmerkjast við einum eyðmerki, sum t.d. navni, eyðmerkistali, staðsetningsdátum, álinju-eyðmerki (onlineidentifikator) ella einum ella fleiri eyðkennum, sum eru serstök fyrir likamliga, lívvirkisliga, arvafrøðiliga, sálarliga, fíggjarliga, mentanarliga ella sosiala samleikan hjá hesum persóni.

Tað skal ikki nögv til fyri, at ein einstaklingur beinleiðis ella óbeinleiðis kann eyðmerkjast. Eisini upplýsingar, sum er treytaðar av kunnleika til persónatal, skrásetingarnummar ella annað eru persónupplýsingar.

Fyri at gera av um ein persónur kann eyðmerkjast skulu øll amboð takast í nýtslu, sum skyndamæla kannu hugsast at verða nýtt av dátuábyrgdarum ella einum øðrum persóni til beinleiðis ella óbeinleiðis at eyðmerkja persónin. Víst verður til áskoðan nr. 26 í GDPR.

Løgtingslógin fevnir einans um livandi persónar. Upplýsingar um deyðar persónar eru bert fevndar av ásetingini, um tær kunnu knýtast at einum livandi persóni, t.d. um upplýsingar um ein deyðan persón siga nakað um arvaligar sjúkur hjá einum nýlivandi persóni.

Allýsingin fevnir einans um likamligar persónar og sostatt ikki um lögfrøðiligar persónar.

Nr. 2. Viðgerð

Lagt verður upp til at nýta somu orðing sum í § 2, nr. 2 í gallandi løgtingslög. Eisini henda allýsingin er breið og fevnir um eina og hvørja viðgerð av persónupplýsingum.

Í trá við grein 4, nr. 2 í GDPR fevnir allýsingin um ein og hvønn aktivitet ella røð av aktivitetum, við ella utan automatiskari viðgerð, har persónupplýsingar ella ein samansetting

av persónupplýsingum verða t.d. savnaðar, skrásett, skipaðar, samskipaðar, goymdar, tillagaðar ella broyttar, endurfunnar, gjøgnumleitaðar, nýttar, víðarigivnar við sending, útbreiddar ella á annan hátt gjørðar tókar, samanbornar ella samankoyrdar, avmarkaðar, strikaðar ella fyribeindar.

Tá tað í allýsingini stendur automatisk viðgerð, so er hetta at skilja á sama hátt sum elektronisk viðgerð, sum verður nýtt í gallandi allýsing.

Nr. 3. Profilering

Allýsingin er nýggj í mun til gallandi rætt og svarar til grein 4, nr. 4 í GDPR.

Í áskoðan nr. 71 er greitt nærrí frá, hvussu hugtakið skal skiljast. Allýsingin hevur serligan týdning – og skal lesast saman við – § 35, sum snýr seg um automatiskar individuellar avgerðir, her undir profilering. Vist verður til serligu viðmerkingarnar til hesa áseting.

Nr. 4. Skrá

Allýsingin svarar til grein 4, nr. 6 í GDPR

Lagt verður upp til at nýta somu orðing sum í § 2, nr. 3 í gallandi lögtingslög við málsligum tillaginum.

Eingin broyting er ætlað í mun til gallandi lögtingslög og allýsingin skal lesast saman við uppskotinum til § 2, stk. 1, nr. 2, sum hevur við sær, at lögtingslógin, umframt at verða gallandi fyrir automatiska dátuviðgerð, er gallandi fyrir ikkiautomatiska viðgerð av persónupplýsingum, sum eru ella fara at verða partur av eini skrá.

Nr. 5. Dátuábyrgdari

Allýsingin svarar til grein 4, nr. 7 í GDPR

Eitt týdningarmikið hugtak í persónupplýsingarrætti er dátuábyrgdari. Burtursæð frá smáum málsligum broytingum er talan um somu allýsing, sum í § 2, nr. 4 í gallandi lögtingslög.

Dátuábyrgdarin er tann, sum yvir fyrir tí skrásetta og øðrum hevur ábyrgdina av viðgerðini, sum í tí dagliga ræður yvir persónupplýsingunum, og sum avgerð, hvussu hesar skulu viðgerast.

Tað kunnu verða fleiri, sum hava ábyrgdina av eini viðgerð, og eru hesi tá felags dátuábyrgdarar. Sí eisini serligu viðmerkingarnar til § 39.

Nr. 6. Dátuviðgeri

Allýsingin svarar til grein 4, nr. 8 í GDPR

Burtursæð frá smáum málsligum broytingum er talan um somu allýsing, sum í § 2, nr. 5 í gallandi lögtingslög.

Ein dátuviðgeri viðgerð ikki persónupplýsingarnar egsna vegna og til egið endamál, men fyrir dátuábyrgdarar, sum eisini hevur ábyrgdina móttvegis tí skrásetta.

Nr. 7. Triðipartur

Allýsingin svarar til grein 4, nr. 10 í GDPR

Burtursæð frá smáum málsligum broytingum er talan um somu allýsing, sum í § 2, nr. 6 í gallandi lögtingslög av triðjapersóni.

Nr. 8. Móttakari

Allýsingin svarar til grein 4, nr. 9 í GDPR

Burtursæð frá smáum málsligum broytingum er talan um somu allýsing, sum í § 2, nr. 7 í gallandi lögtingslög.

Allýsingin hevur serliga týdning í mun til ásetingarnar í kapittul 4 um rættindini hjá tí skrásetta, t.d. skal dátuábyrdarinn upplýsa um móttakarar, sbrt. § 23, stk. 1, nr. 5, eins og hann skal boða øðrum móttakarum frá rættingum o.a. av persónupplýsingum sbrt. § 30.

Serliga ásetingin um almennar myndugleikar hevur við sær, at myndugleikar, sum móttaka persónupplýsingar fyrir at kunna svara einum einstökum fyrispurningi, ikki verða at meta sum móttakarar.

Ásetingin er serliga viðkomandi í samband við myndugleikasamskifti, tá ein myndugleiki (A) fyrir at rökja egnar uppgávur, hevur brúk fyrir upplýsingum frá øðrum myndugleika (B). Í sínum fyrispurningi til myndugleika B, sendir myndugleiki A persónupplýsingar víðari (t.d. navn og föðidato hjá skrásetta) fyrir at fáa almennar upplýsingar um eitt öki ella fyrir at fáa ítökiligar upplýsingar um skrásetta. Í hesum dömi er myndugleiki B ikki at rokna sum móttakari.

Ein *einstakur fyrispurningur* kann t.d. vera ein fyrispurningur um ein einstakan persón. Hesir fyrispurningar eiga altíð at vera skrivligir og grundaðir og eina ikki at fevna um eina heila skrá av upplýsingum el.líkn. Talan skal eisini verða um fyrispurningar, sum einans eru við hvørt.

Sí eisini áskoðan nr. 31 í GDPR.

Nr. 9. Samtykki frá skrásetta

Allýsingin svarar til grein 4, nr. 11 í GDPR

Persónupplýsingar kunnu viðgerðast við samtykki frá skrásetta. Samtykki er einasta viðgerðargrundarlagið, sum er allýst.

Samtykki frá skrásetta er eisini allýst í § 2, nr. 8 í gallandi lögtingslög, men nýggja allýsingin herir krövini til samtykki, av tí at tað verður mett av stórum týdningi, at skrásetti í mest möguligan mun hevur ræði á persónupplýsingum um seg sjálvan og hevur eitt nøktandi grundarlag at taka stóðu til eina ávísa viðgerð. Samtykki frá skrásetta er umrøtt og lýst í fleiri áskoðanum í GDPR, eitt nú áskoðan nr. 32, 42 og 43.

Eitt samtykki skal lúka hesar treytir:

Eins og gallandi er í dag, skal samtykki vera eitt *sjálvboðið viljaboð*, sum merkir, at tað skal vera givið frá skrásetta sjálvum ella einum, sum hevur fulltrú frá skrásetta, og at tað ikki á nakran hátt kann verða givið undir tvingsli, hvørki frá dátuábyrgdara, dátuviðgera ella øðrum.

Sambært grein 7, stk. 4 í GDPR skal tað, tá mett verður um samtykkið er givið *sjálvboðið*, takast mest möguligt atlit til um útinna av eini avtalum, t.d. um tænastuveiting, er gjørd treytað av samtykki at viðgera persónupplýsingar, sum ikki eru neyðugar fyrir at útinna avtaluna. Er tað so, eru sannlíkindi fyrir at samtykkið ikki er givið sjálvboðið.

Í áskoðan nr. 43 stendur, at eitt samtykki helst ikki er givið sjálvboðið, um tað er ein greiður skeivleiki í millum tann skrásetta og dátuábyrgdar, serliga um dátuábyrgdarin er ein almennur myndugleiki, og at tað tí er ósannlíkt, at samtykkið er givið sjálvboðið.

Løgtingslógaruppskotið skal eisini hesum viðvíkjandi tulkast í trá við GDPR.

Lagt skal verða til merkis í hesum sambandi, at áskoðan nr. 43 ikki hefur við sær, at almennir myndugleikar eru útilokaðir frá at nýta samtykki sum viðgerðargrundarlag. Eru upplýsingarnar neyðugar fyrir almenna myndugleikan, og kunnu tær ikki savnast á annan hátt, kann almenni myndugleikin eftir eina koncreta meting nýta samtykki sum viðgerðargrundarlag. Í ivamálum kann almenni myndugleikin eisini kanna, um aðrar viðgerðarheimildir kunnu nýtast, t.d. § 8, stk. 1, nr. 3 ella 5.

At samtykki skal vera *viljaboð* frá skrásetta, har tann skrásetti við fráboðan ella greiðari vátan játtar at viðgerð kann fara fram, hefur við sær, at tað ikki ber til at geva samtykki tigandi ella óbeinleiðis.

Samtykki skal harafturat verð *nágreiniligt og greitt*, sum merkir, at eingin ivi skal vera um, at samtykkið er givið, hvørjum tað er givið og hvørjar viðgerðir samtykki er givið til.

Samtykki skal vera *kunnað*, sum merkir, at tann samtykkjandi skal hava fingið so mikið av upplýsingum, at viðkomandi er fullgreitt vitandi um, hvat samtykkið fevnir um, herundir eisini fylgjurnar av, at samtykki verður givið.

Sum eftir galldandi løgtingslög verða ikki sett formkrøv til samtykki, sum sostatt kann verða givið munnligt, skrivligt, elektronskt ella á annan hátt. Próvbyrðan fyrir, at samtykki er givið ligur framhaldandi hjá dátuábyrgdarum, sum eигur at tryggja sær skjalprógv. Sí eisini serligu viðmerkingarnar til § 9, sum nágreinar treytirnar til samtykkið.

Nr. 10 og 11. Ílegudátur og biometriskar dátur
Allýsingarnar svara til grein 4, nr. 13 og 14 í GDPR

Tað er nýtt, at ílegudátur og biometriskar dátur verða allýstar. Eisini er tað nýtt, at hesar dátur ítökiliga verða reguleraðar í persónupplýsingarlóggávu.

Sambært § 11 eru hesar upplýsingar at rokna sum viðkvæmar persónupplýsingar, sum hefur við sær, at viðgerð í útgangsstóðinum er bannað. Vist verður til serligu viðmerkingarnar til § 11.

Sí eisini áskoðan nr. 34 og 51.

Nr. 12. Heilsuupplýsingar
Allýsingin svarar til grein 4, nr. 15 í GDPR

Allýsingin fevnir um núverandi, komandi og fyrrverandi kropsligu og sálarligu heilsustóðuna hjá einum persóni og somuleiðis um upplýsingar um misnýtslu av heilivagi, rúsevni, narkotika, rúsdrekka og øðrum njótingarevnum.

Heilsupplýsingar skal tulkast breitt og fevnir sostatt um upplýsingar um öll viðurskifti, sum hava við fysisku og psykisku heilsuna hjá skrásetta at gera.

Eins og í dag verða upplýsingar um heilsu roknaðar at verða viðkvæmar persónsupplýsingar, og viðgerð av hesum upplýsingum er í útgangsstóðinum bannað. Sí serligu viðmerkingarnar til § 11 í hesum uppskoti. Tað er nýtt, at heilsupplýsingar verða allýstar.

Sí eisini áskoðan nr. 35.

Nr. 13. Útland

Lagt verður upp til, at allýsingin av útlandi verður broytt í mun til galldandi lögtingslög. Í galldandi lögtingslög er útland öll onnur lond enn Føroyar, t.e. eisini Danmark og Grønland.

Lagt verður upp til, at útland í hesi lögtingslög skal skiljast sum land, sum er limur í Evropeiska Samveldinum (ES) ella Evropeiska Búskaparlíga Samstarvinum (EBS).

Orsókin til, at allýsingin verður broytt er, at tað verður lagt upp til eina aðra skipan enn hana vit kenna í dag, tá tað kemur til flutning av persónupplýsingum úr Føroyum til onnur lond.

Allýsingin hevur sostatt serliga týdning fyrir reglurnar um flutning av persónupplýsingum til onnur lond í kapittel 6. Vist verður til pkt. 1.4.8. í almennu viðmerkingunum og til serligu viðmerkingarnar til hesar ásetingar.

Nr. 14. Triðjaland

Allýsingin skal lesast saman við allýsingini av útlandi í § 6, nr. 13. Triðjaland er land, sum ikki er limur í Evopeiska Samveldinum (ES) ella Evropeiska Búskaparlíga Samstarvinum (EBS).

Eisini henda allýsingin hevur serliga týdning fyrir reglurnar um flutning av persónupplýsingum til onnur lond í kapittel 6. Vist verður til pkt. 1.4.8. í almennu viðmerkingunum og til serligu viðmerkingarnar til hesar ásetingar.

Nr. 15. Kunningarsamfelagstænasta

Allýsingin svarar til grein 4, nr. 25 í GDPR

Allýsingin er nýggj og er serliga viðkomandi fyrir tulking og nýtslu av §§ 10 og 28.

At tænastan skal verða *fjarvarpað* merkir, at tað er ein tænasta, sum verður veitt uttan, at partarnir eru tilstaðar samstundis.

At tænastan verður *fjarvarpað elektronist* merkir, at tænastan frá sendistaðnum verður send og á móttókustaðnum verður móttíkin við elektroniskum dátuviðgerðartólum og dátugoymingartólum, og at hon verður send, rutað og móttíkin gjøgnum trá, radio, sjónarmiðlar ellar aðrar elektromagnetiskar miðlar.

At tænasta er eftir umbøn frá einum tænastumóttakara merkir, at tænastan verður veitt eftir serstakari umbøn.

Kunningarsamfelagstænastur fevnir m.a. um online-spöl og sosialar miðlar, so sum Facebook, Snapchat og Instagram. Almennar talgildar tænastur, som sum Mín-boks, verða vanliga ikki roknaðar at verða kunningarsamfelagstænastur fevndar av hesi allýsing.

Kapittul 2 **Meginreglur og viðgerðarreglur**

Kapittul 2 um meginreglur og viðgerðarreglur svarar innihaldsliða til kapittul 2 í GDPR.

Kapittul 2 inniheldur tær mest grundleggjandi og týdningarmestu reglurnar í sambandi við viðgerð av persónupplýsingum.

Meginreglur fyrir viðgerð av persónupplýsingum

Til § 7

Lagt verður upp til eina áseting við grundleggjandi meginreglum fyrir viðgerð av persónupplýsingum, sum svarar til grein 5 í GDPR, og sum eisini í hóvuðsheitum svarar til § 8 í gallandi lögtingslógi.

Tá persónupplýsingar verða viðgjördar er tað ein fortreyt, at meginreglurnar í § 7 verða fylgdar.

Í mun til gallandi lögtingslógi verður lagt upp til, at meginreglurnar í *stk. 1* verða orðaðar meira íþökiligt. Í yvirskiftum verður lagt upp til hesar meginreglur:

- 1) Lógligkeit, rímiligkeit og gjøgnumskygni.
- 2) Endamálsavmarking.
- 3) Dátuminimering.
- 4) Rættleiki.
- 5) Goymsluavmarking.
- 6) Integritetur og trúnaður.

Nr. 1. Lógligkeit, rímiligkeit og gjøgnumskygni

Tá ásett verður, at persónupplýsingar skulu viðgerast lógliga og rímliga svarar hetta í hóvuðsheitum til gallandi rætt, sum ásetur, at persónupplýsingar skulu verða loyvdar at viðgera og skulu viðgerast samsvarandi góðum dátuviðgerðarsiði. Kravið um at viðgera persónupplýsingar samsvarandi góðum dátuviðgerðarsiði liggur eisini nýggju ásetingini og er hetta framhaldandi eitt yvirskipað krav, sum verður nágreinað av Dátueftirlitinum.

Sum nakað nýtt verður verður ásett, at persónupplýsingar skulu viðgerast á ein gjøgdnamskygdan hátt fyrir tann skrásetta. Hetta er partur av einum av aðalmálunum við endurskoðanini av dátuverndarlóggávuni, at skrásett skulu hava storrri ræði á egnum persónupplýsingum og vita, hvat tær verða nýttar til.

Í áskoðan nr. 39 er greitt frá, at kravið m.a. hefur við sær, at tað skal verða klárt fyrir tann skrásetta, at persónupplýsingar um viðkomandi verða savnaðar, nýttar ella á annan hátt

viðgjørðar, eins og kravið hevur við sær, at øll kunning um viðgerð av persónsupplýsingum skal verða löttatkomilig og lættskiljandi.

Nr. 2. Endamálsavmarking

Endamálsavmarking – eisini kallað finalité-princippið – er ein grundleggjandi regla í persónsupplýsingarlóggávu.

Endamálsavmarking hevur við sær, at persónupplýsingar skulu savnast til nágreiniliga tilskilað og heimilað endamál, og at savnaðir persónupplýsingar ikki frítt kunnu viðgerðast til onnur endamál enn tað ella tey endamál, sum persónupplýsingarnar vóru savnaðar til.

At endamálið skal verða nágreiniliga tilskilað hevur við sær, at dátuábyrgdarin skal hava eitt greitt endamál, tá persónupplýsingarnar verða savnaðar. Tað er ikki nøktandi at upplýsa, at persónupplýsingar verða savnaðar til “fyrisingarlig endamál” ella “handilslig endamál”. At endamálið skal verða tilskilað hevur eisini við sær, at dátuábyrgdarin ikki kann savna persónupplýsingar, sum viðkomandi ikki hevur brúk fyri, men möguliga fær brúk fyri.

At endamálið skal verða heimilað hevur við sær, at ein myndugleiki ella ein fyritøka kann savna persónupplýsingar við tí endamálið at rökja ella loysa uppgávur, sum liggja innan fyri virkisøkið hjá myndugleikanum ella fyritøkuni.

Ein partur av endamálsavmarkingini er avmarkingini í mun til seinni viðgerð. Seinni viðgerð er viðgerð, sum kemur aftaná upprunaligu viðgerðina, sum persónupplýsingarnar vóru savnaðar til.

§ 8, stk. 1, nr. 2 í galdandi lögtingslög ásetur, at seinni viðgerð av persónupplýsingum skal *samsvara* upprunaliga endamálínunum. Henda orðingin er strangari enn áður galdandi danska reglan, sum ásetti, at seinni viðgerð ikki skuldi verða í *ósamsvari* við upprunaliga endamálini (“*ikke [må] være uforenelig med disse formål*”).

Út frá viðmerkingunum til galdandi áseting er tað ikki greitt, um tað var tilætlað, at føroyska orðingin (*í samsvari við*) skuldi verða strangari enn danska orðingin (*ikki í ósamsvari við*). Ymisku orðingarnar hava tó havt við sær, at endamálsavmarkingin er tulkað ymiskt í Føroyum og Danmark.

Í uppskotinum verður lagt upp til at broyta henda partin av endamálsavmarkingini, so hon verður orðað sum í GDPR (og sum í áður galdandi donsku lóg). Hetta merkir, at tað verður ásett, at persónupplýsingar einans kunnu savnast til nágreiniliga tilskilað og heimilað endamál, og ikki eiga at viðgerast seinni á ein hátt, sum er í *ósamsvari* við hesi endamál.

Broytta orðingin hevur við sær, at kravið í meginregluni verður linkað nakað í mun til galdandi orðing. Mett verður tó ikki, at henda linkan hevur við sær nakran bága fyri tann skrásetta.

Um ein seinni viðgerð er í *ósamsvari* við upprunaligu endamálini er ein ítökilig meting í hvørjum einstøkum føri.

Hóast avmarkingina kunnu persónupplýsingarnar í flestu fórum í praksis viðgerðast til onnur endamál enn tey endamál, sum persónupplýsingarnar upprunaliga vóru savnaðar til. Endamálsavmarkingin setur tó rammur fyri seinni viðgerð. T.d. kunnu persónupplýsingar ikki

frítt víðarigevast millum myndugleikar, hóast hetta hevur við sær, at fleiri myndugleikar skulu savna somu upplýsingar frá skrásetta.

Grein 6, stk. 3 í GDPR hevur dömi um tey fyrilit, sum dátuábyrgdarin skal taka við í metingini av, um ein seinni viðgerð er í samsvari við upprunaligu viðgerðina. Ásetningin er veggliðandi fyri tað meting, sum skal fara fram.

Sambært ásetningini skal dátuábyrgdarin, tá seinni viðgerð ikki er grundað á samtykki ella heimilað í lög, m.a. taka fyrilit fyri:

- einum og hvørjum sambandi ímillum tað endamál, sum persónupplýsingarnar eru savnaðar til, og endamálið við ætlaðu seinni viðgerðini,
- tí samanhangi, persónupplýsingarnar eru savnaðar, serliga við fyriliti fyri sambandinum ímillum tann skrásetta og dátuábyrgdaran,
- slagið av persónupplýsingum, serliga um viðkvæmar persónupplýsingar verða viðgjørðar,
- möguligum fylgjum fyri tey skrásettu av ætlaðu seinni viðgerðini,
- at hóskandi trygdartiltök eru tók, sum kunnu fevna um bronglan ella dulnevning.

Seinni viðgerð skal sjálvandi – umframt at líka meginreglurnar – líka hinar treytirnar í lögtingslógin, her undir hava eitt viðgerðargrundarlag.

Um seinni viðgerð til sögulig, hagfrøðilig ella vísindalig endamál verður víst til serligu viðmerkingarnar til stk. 3 niðanfyri.

Nr. 3. Dátuminimering

Ásetningin svarar til § 8, stk. 1, nr. 3 í gallandi lögtingslög og hevur m.a. við sær, at nøgdin av persónupplýsingum sum viðgerðast altíð eiger at verða so lítil sum möguligt fyri at rökka endamálinum við viðgerðini.

Nr. 4. Rættleiki

Ásetningin svarar við málsligum tillaginum til § 8, stk. 1, nr. 6 í gallandi lögtingslög og hevur við sær, at dátuábyrgdarin skal tryggja, at tær persónupplýsingar, sum verða viðgjørðar eru rættar og nøktandi dagfördar.

Tá tað í 2. pkt. stendur, at upplýsingar, sum eru *rangar* skulu rættast ella strikast, er ikki ætlað nøkur broyting í mun til gallandi ásetning, sum vísir til *rangar ella villandi* persónupplýsingar. *Villandi* er sostatt fevnt av *rangar*.

Í mun til gallandi lögtingslög verður ásett, at rangar persónupplýsingar skulu rættast ella strikast *beinanvegin*, og ikki *sum skjótast*. Hetta er ein herðing av kravinum. Hvussu skjótt hetta skal ganga fyri seg verður lagt fast gjøgnum praksis.

Nr. 5. Goymsluavmarking

Uppskotið til § 7, stk. 1, nr. 5 svarar til § 8, stk. 1, nr. 5 í gallandi lögtingslög. Ásetningin hevur við sær, at persónupplýsingar ikki skulu goymast longur enn neyðugt.

Fyri at tryggja, at persónupplýsingar ikki verða goymdar longri enn neyðugt, eiger dátuábyrgdarin at hava freistir fyri striking ella reglur um regluliga gjøgnumgongd av upplýsingunum fyri at fáa greiðu á, um og nær tær skulu strikast. Sí eisini áskoðan nr. 39.

Í grein 5, stk. 1, litra e í GDPR er á sett, at persónupplýsingar kunnu verða goymdar í longri tíðarskeið, um persónupplýsingarnar bara verða viðgjórdar til savnsendamál í samfelagsins áhuga, til vísindalig ella søgulig granskingarendamál ella til hagfrøðilig endamál treytað av, at hóskandi tøknilig og bygnaðarlig tiltøk verða sett í verk fyri at tryggja rættindi og frælsisrættindi hjá tí skrásetta. Hetta merkir, at upplýsingar, sum bara verða viðgjórdar til hesi endamál, kunnu goymast longur enn aðrar persónupplýsingar. Hetta verður eisini galldandi í Føroyum.

Nr. 6. Integritetur og trúnaður

Ásetningin í § 7, stk. 1, nr. 6, sum snýr seg um viðgerðartrygd, er nýggj sum partur av grundleggjandi meginreglunum fyrir viðgerð av persónupplýsingum.

At viðgerðartrygd er ein týdningarmikil partur av dátuviðgerð er sum so ikki nýtt í mun til galldandi løgttingslög, sum hevur nágreinaðar reglur um viðgerðartrygd í t.d. § 31 og í trygdarkunngerðini. Tað nýggja er, at viðgerðartrygdin er lyft til grundleggjandi meginreglurnar m.a. sum ein áminning til dátuábyrgdarum um týdningin av trygdini.

Eins og eftir galldandi løgttingslög, er tað dátuábyrgdarin, sum hevur ábyrgdina av, at meginreglurnar verða fylgdar. Lagt verður upp til, at hetta verður ásett heilt greitt í *stk. 2*. Samstundis verður ásett, at dátuábyrgdarin skal kunna vísa á, at meginreglurnar eru loknar. Hvussu dátuábyrgdarin tryggjar sær, at hann kann vísa á, at so er, er til dátuábyrgdaran sjálvan at meta um. Dátuábyrgdarin eיגur tó á einhvønn hátt at skjalfesta, at meginreglurnar eru fylgdar.

Í *stk. 3* verður ásett, at seinni viðgerð, sum einans fer fram við søguligum, hagfrøðiligidum ella vísindaligum endamáli, er í samsvari við upprunaendamálið um bágin, tann einstaki hevur av hesi viðgerð, má metast at skula víkja fyrir tí munandi samfelagsliga týdningi, viðgerðin hevur. Ásetningin svarar í høvuðsheitum til § 8, stk. 2 í galldandi løgttingslög.

Stk. 3 tryggjar, at persónupplýsingar, sum ikki upprungaliga eru innsavnaðir til hetta endamál, kunnu viðgerast seinni til søgulig, hagfrøðiligidum ella vísindalig endamál. Tað er ein treyt, at seinna viðgerðin einans hevur hesi endamál, og at samfelagsligi týdningurin av viðgerðini er storrri enn bágin fyrir tann skrásetta.

Tað verður sostatt í *stk. 3* gjort upp við finalité-prinsippið í *stk. 1, nr. 2* tá viðger fer fram til hesi endamál. Tann ítøkiliga metingen í hesum fórum er ikki um, hvort samsvar ella ósamsvar er ímillum endamálini, men skal í staðin taka støði í samfelagsliga týdninginum av viðgerðini mótvægis báganum fyrir tí skrásetta.

Stk. 3 er ikki ein viðgerðarheimild. Tí skal heimild verða fyrir viðgerðini í § 8 ella § 18 um viðgerð til søguligar, hagfrøðiligar ella vísindaligar endamál kann fara fram.

Viðgerð, sum bæði verður gjord við søguligum, hagfrøðiligidum ella vísindaligum endamáli og øðrum endamáli, eitt nú við fyrisitingarligum ella vinnuligum endamáli, er ikki fevnd av *stk. 3*.

Sí eisini í heila tikið áskoðan nr. 39 og 50 í GDPR.

Lóglig viðgerð

Til § 8

Ásetingin svarar til grein 6 í GDPR.

Eru meginreglurnar í § 7 loknar, kunnu persónsupplýsingar viðgerast, um heimild er fyrir hesum í viðgerðarreglunum.

Lagt verður upp til, at § 8 – eins og § 9 í gallandi lögtingslög – fevnir um viðgerð av öllum vanligum persónsupplýsingum. Er ikki onnur serlig heimild fyrir viðgerðini, er útgangsstøðið, at heimild skal finnast í § 8, stk. 1 um persónsupplýsingar skulu viðgerast.

Fleiri heimildir kunnu verða fyrir somu viðgerð.

Lagt verður upp til seks viðgerðarheimildir í § 8, stk. 1:

- 1) Samtykki.
- 2) Avtala.
- 3) Rættarlig skylda.
- 4) Verja av altumráðandi áhugamálum hjá skrásetta ella øðrum persóni.
- 5) Samfelagsáhugamál og myndugleikaútinnan.
- 6) Heimilað áhugamál.

Nr. 1. Samtykki

Eins og í dag kunnu persónsupplýsingar um tann skrásetta viðgerast, um skrásetti hefur givið samtykki. Samtykki skal skiljast á tann hátt, sum tað er allýst í § 6, nr. 9. Vist verður til serligu viðmerkingarnar til § 6, nr. 9.

Hóast tað helst er fevnt av treytunum fyrir gildi av einum samtykki í § 6, nr. 9, er tað í greinini serliga tilskilað, at samtykki skal verða givið til eitt ella fleiri tilskilað endamál. Hetta fyrir at tryggja, at skrásetti veit, hvat samtykki fevnir um.

Um treytir fyrir samtykki verður eisini vist til serligu viðmerkingarnar til § 9.

Nr. 2. Avtala

Ásetingin svarar til § 9, stk. 1, nr. 1 í gallandi lögtingslög við málsligum tillaginum.

Ásetingin merkir, at viðgerð er lóglig, um persónupplýsingar um skrásetta verða viðgjørðar sum liður í eini avtalum, sum skrásetti er partur. Hetta kann t.d. verða upplýsingar um navn og bústaður, bíleggingarváttanir o.s.fr.

Tað er ein treyt, at skrásetti er avtalupartur, og tí kann ein avtala millum dátuábyrgdar og t.d. arbeiðsgevaran hjá skrásetta ikki grunda, at upplýsingar um skrásetta verða viðgjørðar.

Ásetingin tryggjar eisini, at viðgerð kann fara fram, áðrenn ein avtala verður fingin í lag millum partarnar, t.d. skráseting í sambandi við tilboð um fíggung.

Nr. 3. Rættarlig skylda

Ásetingin svarar til § 9, stk. 1, nr. 2 í gallandi lögtingslög.

Ásetingin merkir, at persónsupplýsingar kunnu viðgerðast, tá hetta er neyðugt fyrir at halda eina rættarliga skyldu sum áliggur dátuábyrgdarum.

Orðingin rættarlig skylda fevnir um skyldur sambært lóggávu ella fyrisitingarligum fyriskipanum, heimilaðum í lög, sambært dómi ella avgerð hjá fyrisitingarligum myndugleika. Eisini skyldur sambært altjóða reglur, t.d. sáttmálum, eru fevndar av orðingini.

Rættarligar skyldur, sum eru álagdar sambært lóggávu hjá einum øðrum landi, eru í útgangsstöðinum ikki fevndar av orðingini. Avtalurættarligar skyldur, sum eru álagdar dátuábyrgdarum, eru heldur ikki fevndar av orðingini.

Nr. 4. Verja av altumráðandi áhugamálum hjá skrásetta ella øðrum persóni

Ásetingin svarar til § 9, stk. 1, nr. 3 í gallandi lögtingslög, tó so, at tað er skoytt uppí, at viðgerð eisini kann fara fram um hon er neyðug til tess at verja altumráðandi áhugamál hjá øðrum persónum.

At viðgerðin skal rökja altumráðandi áhugamál merkir, at viðgerðin skal viðvíkja áhugamálum, um hava grundleggjandi týdning fyrir skrásetta ella ein annan persón. Dómi kann vera, at skrásetti vegna ferðing ella sjúku ikki er fórur fyrir at geva samtykki til viðgerð, sum kann tryggja skrásetta ímóti munandi fíggjarligum tapi ella øðrum munandi skaða.

Nr. 5. Samfelagsáhugamál og myndugleikaútinnan

Ásetingin er í ávísan mun ein samanskiving av § 9, stk. 1, nr. 4 og 5 í gallandi lögtingslög.

At talan skal vera um eitt samfelagsáhugamál merkir, at áhugamálið skal hava almennan áhuga, t.e. hava týdning fyrir ein breiðan hóp av persónum. Tað kann t.d. vera viðgerð við söguligum, vísindaligum ella hagfrøðiligum endamáli. Sama er gallandi fyrir viðgerð í rættarkunningarskipanum, sum hava til endamáls at kunna almenningin um lóggávu, rættaravgerðir o.s.fr. Eisini onnur viðgerð kann rökja samfelagsáhugamál, t.d. skráseting av upplýsingum hjá stórrri privatum felagsskapum ella samtökum, sum hava áhuga fyrir ein breiðan hóp.

Sjálvt um ein viðgerð hefur vinnuligt endamál, kann hon rökja eitt samfelagsáhugamál.

Umframt viðgerð fyrir at rökja samfelagsáhugamál, kunnu persónsupplýsingar eisini viðgerðast, um viðgerðin liggar undir almennari myndugleikaútinnan, sum dátuábyrgdarin hefur fingið álagt.

Ásetingni fevnir um allar almennar myndugleikar innan land og kommunu og einamest um viðgerð av persónsupplýsingum í sambandi við fyrisitingaratgerðir, sum t.d. fráboðan um avgerð um sosialar veitingar ella avgerð um skattseting. Ikki bert viðgerð í sambandi við ítkiligar avgerðir eru fevnd, men öll umsitingarlig viðgerð.

At orðingin um almenna myndugleikaútinnan er broytt, so at tað ikki longur verður víst til "ella triðjapersóninum, sum hefur fingið persónupplýsingarnar útflyggjaðar", verður ikki mett at hava týdning í mun til gallandi rætt. Myndugleikaútinnanin kann sostatt framhaldandi verða framd av einum (privatum) triðjaparti, sum hefur fingið persónupplýsingarnar. Útflyggjanin (t.e. víðarigeviningin) til triðjapersónin rökjur ofta samfelagsáhugamál.

Nr. 6. Heimilað áhugamál

Ásetingin svarar í hóvuðsheitum til § 9, stk. 1, nr. 6 í gallandi lögtingslög við málsligum tillagingum.

Ásetingin hefur við sær, at dátuábyrgdarin ella ein triðipersónur kann viðgera persónsupplýsingar, um hetta er neyðugt til tess at fylgja einum heimilaðum áhugamáli (legitim interesse), um ikki áhugamál o.a. hjá skrásetta ganga fram um. Hetta kann serliga verða viðkomandi um skrásetti er eitt barn.

Ásetingin hefur við sær, at tað í hvørjum einstökum föri skal gerast ein ítökilig meting har heimilaðu áhugamálini hjá dátuábyrgdaranum verða viga upp ímótí áhugamálunum hjá tí skrásetta.

Dátuábyrgdarin og triðipersónurin kunnu rökja heimilað áhugamál hjá øðrum persónum. Ein treyt er tó, at hesi áhugamál eru heimilað hjá viðkomandi persóni.

Lagt verður upp til at áseta í *stk. 2*, at almennir myndugleikar ikki kunnu viðgera persónsupplýsingar við heimild í viðgerðarregluni í § 8, stk. 1, nr. 6.

Hetta er ein broyting í mun til gallandi lögtingslög, og er grundað á eina hugsan um, at almennir myndugleikar eiga at viðgera persónsupplýsingar grundað á lóggávu, t.e. rættarligar skyldur, sbrt. stk. 1, nr. 3, ella sum liður í myndugleikaútinnan, sbrt. stk. 1, nr. 5, og ikki grundað á eina ítökiliga meting í hvørjum einstökum föri. Sí eisini áskoðan nr. 47 í GDPR.

Ikki er væntandi, at hendar broytingin fyri almennar myndugleikar hefur stórar avmarkingar við sær í praksis, av tí at tað uttan iva er sjálvdan at almennir myndugleikar nýta hetta viðgerðargrundarlag í dag av nevndu orsókum.

Sí eisini áskoðan nr. 40 og 41 og 44-49.

Treytir fyrir samtykki

Til § 9

Ásetingin svarar til grein 7 í GDPR. Líknandi áseting er ikki í gallandi lögtingslög, tó at samtykki, eins og í hesum uppskotið, er allýst.

Í *stk. 1* verður ásett, at tá viðgerð av persónsupplýsingum er grundað á samtykki, skal dátuábyrgdarin kunna vísa í, at tann skrásetti hefur givið samtykki.

Ásetingin hefur ikki við sær formkrøv, og merkir sostatt ikki, at krav verður um, at samtykkið skal verða skrivligt. Ásetingin hefur hinvegin við sær, at tað verður heilt greitt, at dátuábyrgdarin hefur próvbyruna fyri, at samtykki er givið. Tí er skilagott um dátuábyrgdarin á einhvønn hátt skjalfestir, at samtykki er givið.

Í *stk. 2* er skotið upp, hvussu farast skal fram, um tann skrásetti skal geva samtykki til fleiri ymisk viðurskifti í einari skrivligari våttan.

Í hesum fórum skal umbønin um samtykki til viðgerð av persónsupplýsingum leggjast fram á ein lætt skillungan og lætt atkomiligan hátt, á einum greiðum og einföldum máli og á ein hátt sum týðiliga skilur seg frá hinum viðurskiftunum. Hetta skal tryggja, at tann skrásetti í öllum

fórum veit, at hann ella hon gevur samtykki til viðgerð av persónsupplýsingum, og hvat henda viðgerð snýr seg um. Ein váttan, sum ikki heldur treyтирnar í hesi lögtingslög er ikki bindandi fyrir partarnar.

Eins og í gallandi lögtingslög verður lagt upp til í *stk. 3*, at tann skrásetti til einhvørja tið kann taka aftur sítt samtykki. Hetta ávirkar ikki lóggildið av viðgerðini, sum er farin fram, áðrenn samtykkið bleiv tikið aftur.

Ein viðgerð kann hava fleiri viðgerðarheimildir samstundis. Um ein viðgerð er grundað á samtykki, men tað frá byrjan eisini var möguligt at brúka eina aðra viðgerðarheimild, kann viðgerðin halda fram við hesu aðru heimild um samtykkið verður tikið aftur.

Tað er eisini möguligt at halda fram við eini viðgerð, um tað, tá samtykki verður tikið aftur, vírir seg at verða ein onnur (nýggj) viðgerðarheimild, sum kann brúkast. Sí eisni § 28, stk. 1, nr. 2 í lögtingslógaruppskotinum.

Sum nakað nýtt verður tað í *stk. 4* ásett sum eitt krav, at tann skrásetti, áðrenn samtykki verður givið, skal verða kunnaður um, at samtykki kann takast aftur. Eisini verður ásett, at tað skal verða eins lætt at taka eitt samtykki aftur, sum at geva tað.

Sí eisini serligu viðmerkingarnar til § 6, nr. 9 og áskoðan nr. 42 og 43 í GDPR.

Treytir fyrir samtykki frá einum barni í sambandi við kunningarsamfelagstænastur

Til § 10

Ásetingin svarar í hóvuðsheitum til grein 8 í GDPR.

Talan er um eina nýggja áseting, sum snýr seg um viðgerð av persónsupplýsingum um børn í sambandi við útboð av kunningarsamfelagstænastum.

Ásetingin snýr seg ikki um almennan avtalurætt ella nær børn og ung alment kunnu binda seg lögfröðiliga, t.e. innganga rættarhandlar og ráða yvir sínum ognum. Ásetingin er bert gallandi í mun til viðgerð av persónsupplýsingum og kunningarsamfelagstænastur.

Kunningarsamfelagstænastur skal skiljast í trá við allýsingina í § 6, nr. 15.

Kunningarsamfelagstænastur fevndar av § 10 er t.d. sosialir miðlar (Facebook, Snapchat o.s.fr., men eisini lokal skúla-intranet kunnu verða fevnd), online-spöl og e-handil av ymsum slag.

Lagt verður upp til at áseta í *stk. 1*, at ein viðgerð av persónsupplýsingum um børn – í sambandi við útboð av kunningarsamfelagstænastum beinleiðis til børn – sum hevur samtykki sum heimildargrundarlag bara er lóglig, um barnið er í minsta lagi 13 ár.

Hetta hevur við sær, at tað ikki sum í dag skal metast ítökiliga í hvørjum einstökum föri, um barnið er (nóg) búgvíð at samtykkja til eina viðgerð av persónsupplýsingum tá tað kemur til kunningarsamfelagstænastur.

Í *stk. 2* verður ásett, at um barnið er undir 13 ár skal samtykkið verða givið ella góðkent av tí sum hevur foreldramyndugleikan.

Eisini verður lagt upp til í *stk. 2*, at dátuábyrgdarin í teimum fórum, tá barnið er yngri enn 13 ár í rímuligan mun skal royna at kanna, at viðkomandi, sum hefur foreldramyndugleikan hefur givið ella góðkent samtykkið. Dátuábyrgdarin skal í sínum royndum taka atlit at tókari tókni. Um dátuábyrgdarin hefur gjort nokk, verður mett ítökiliga í hvørjum einstökum fóri.

Tað verður ikki ásett meira nágreiniligt, hvørji tiltøk, dátuábyrgdarin skal seta í verk fyri at kanna um tann, sum hefur foreldramyndugleikan hefur givið samtykki. Hetta verður nágreina í praksis, herundir av Dátueftirlitinum.

Í grein 40, *stk. 2*, litra g í GDPR er lagt upp til, at krøvini til dátuábyrgdarar sambært grein 8 verða nágreinað í sokallaðum atferðarkodeksum, sum felagsskapir o.a., sum umboða dátuábyrgdarar ella dátuviðgerar kunnu gera. Tá hesi atferðarkodeks verða gjørd, kann Dátueftirlitið í tann mun tað er relevant, taka tey við í arbeiðnum at nágreina ásetingina í § 10.

Ásetingin í § 10 svarar sum nevnt til grein 8 í GDPR, tó so, at aldursmarkið í grein 8 í GDPR er sett at vera 16 ár. Tað er tó möguligt hjá ES-limalondunum at áseta lægri aldursmark. Eins og í Danmark, verður skotið upp, at aldursmarkið í føroysku ásetingini verður 13 ár.

Orsøkin til, at skotið verður upp eitt aldursmark á 13 ár, er, at børn í Føroyum – eins og børn í Danmark – eru von við at ferðast á netinum og á sosialum miðlum. Atgongdin til kunning og luttøka í online-virksemi hefur stóran samfélagsligan og sosialan týdning fyri børn, og hefur við sær, at tey hava og halda fast í kontakt við vinfólk, luttaka í tjakbólkum, leita eftir kunning til skúlan, spæla spøl og lurta eftir tónleiki o.a. Eitt ov høgt aldursmark kann hava við sær, at børn antin verða útilokaði frá kunningarsamfelagstænastum, tí foreldur ikki vilja geva sítt samtykki, ella lúgva um sín aldur.

Samstundis, sum aldursmark verður sett at vera 13 ár í § 10, skal havast í huga, at dátuverndarlógin setur almenn krøv til dátuábyrgdarar og dátuviðgerar. At dátuábyrgdarin og dátuviðgerin skulu hava eina váðagrundaða tilgongd til viðgerðartrygd hefur m.a. við sær, at krøvini til trygd er serliga strong, tá persónupplýsingar um børn skulu viðgerast. Víst verður til pkt. 1.4.2. í almennu viðmerkingunum.

Sambært áskoðan nr. 38 er samtykki frá tí, sum hefur foreldramyndugleikan ikki er neyðugt – heldur ikki, um barnið er undir 13 ár – um talan er um fyribyrjandi ella ráðgevandi tænastur, sum verða bodnar barninum. Hetta hefur við sær, at barnið hefur möguleika fyri at sökja sær t.d. ráðgeving um alkoholnýtslu ella sálarligar trupulleikar, uttan at tann sum hefur foreldramyndugleikan samtykkir.

Sí eisini áskoðan nr. 38 í GDPR.

Viðgerð av viðkvomum persónupplýsingum

Til § 11

Ásetingin svarar í høvuðsheitum til grein 9, *stk. 1* í GDPR.

Lagt verður upp til, at tað í § 11 verður ásett, hvørjar persónupplýsingar eru viðkvæmar. Útgangsstøðið er, at viðgerð av hesum upplýsingum er bannað. Treytirnar fyri, at viðgerð av viðkvomum persónupplýsingum hóast alt kann fara fram, eru strangari enn treytirnar fyri at viðgera vanligar persónupplýsingar sambært § 8.

Í *stk. 1* eru úttømandi nevndar tær persónupplýsingar, sum eru at rokna sum viðkvæmar.

Lagt verður upp til, at tær upplýsingar, sum sambært § 2, nr. 9 í galdandi lögtingslög, eru at rokna sum viðkvæmar, framhaldandi verða at rokna sum viðkvæmar. Harafturat verða lagdar ílegudáttur og biometriskar dátur.

At lagt verður upp til at halda fast í, at persónupplýsingar, sum í dag eru at rokna sum viðkvæmar, framhaldandi skulu roknast sum viðkvæmar hefur, við sær, at ásetingin víkur eitt sindur frá ásetingini í grein 9 í GDPR, sum ikki fevnir um *revsiverd viðurskifti, munandi sosialar truplleiðar og onnur heilt privat viðurskifti*.

Av tí, at GDPR er ein totalharmonisering av dátuverndarrættinum í ES, er ikki möguligt hjá ES-limalondunum at áseta serligar nationalar reglur um, at aðrar upplýsingar enn tær, sum eru nevndar í grein 9, stk. 1, eisini skulu verða viðkvæmar. Hesum kórmum er fóroyesk lóggáva ikki bundin av, og tí verður lagt upp til, at upplýsingar um revsiverd viðurskifti, munandi sosialar truplleiðar og onnur heilt privat viðurskifti eins og í dag skulu verða at rokna sum viðkvæmar og tí fevndar av § 11, stk. 1.

Við hesum verður lagt upp til eitt hægri verndarstøði fyri tann skrásetta í mun til ES – tí krøvni til viðgerð av hesum persónupplýsingunum eisini verður strangari – uttan at tann frí flutningurin av persónupplýsingum verður skerdur merkisvert. Tí verður ikki mett at hetta hefur negativa ávirkan á fóroyska góðkenning sum trygt triðjaland, sbrt. pkt. 1.2.8. og 1.2.9. í almennu viðmerkingunum.

Niðanfyri verða tær persónupplýsingar, sum eru at rokna sum viðkvæmar, nágreinaðar.

Upplýsingar um **aettarslag og tjóðarligan** (etniskan) **uppruna** fevna um t.d. húðalit og aettarviðurskifti.

Upplýsing um tjóðskap (nationalitet) ella navn er vanliga ikki viðkvæmar upplýsingar, sjálvt um hesar upplýsingar í ávísum fórum kunnu geva ábendingar um aettarslag ella tjóðarligan uppruna.

Politisk sannføring fevnir um politiska hugsan og sjónarmið og røkkur longur enn bert til partapolitisk tilknýti. Um ein felagsskapur er mettur at vera politiskur, kann limaskapur í hesum felagsskapi lýsa politisk sjónarmið hjá viðkomandi limi. Støða má takast í hvørjum einstökum føri.

Átrúnaðarlig sannføring fevnir um upplýsingar um trúnna hjá tí einstaka, líka mikið hvør henda trúgv er. Tað, sum er nevnt omanfyri um limaskap í politiskum felagsskapi, er eisini galdandi fyri limaskap í átrúnaðarligum felagsskapi.

Heimsspekiligr sannføring fevnir um ymiskar heimsspekiligar, filosofiskar áskoðanir.

Yrkisfelagsligt tilknýti fevnir um upplýsingar um limaskap í yrkisfelag, meðan upplýsing um, at ein persónur ikki er limur í yrkisfelag ikki er fevnd av § 11.

Ílegudáttur fevna um persónupplýsingar, sum viðvíkja arvaðum ella ognaðum íleguserkennum hjá einum persóni, sum geva eintýddar upplýsingar um lívvirki ella heilsuna hjá persóninum.

Biometriskar dátur fevna um persónupplýsingar, ið sum fylgi av serligari tekniskari viðgerð av likamligum, lívvirkisligum ella atferðarligum serkenni hjá einum persóni loyva ella vátta eina eintýdda eyðmerking av viðkomandi, t.d. andlitsmynd ella fingramerkjisupplýsingar.

Heilsupplýsingar fevna um núverandi, komandi og fyrrverandi kropsligu og sálarligu heilsustøðuna hjá einum persóni og somuleiðis um upplýsingar um misnýtslu av heilivagi, rúsevni, narkotika, rúsdrekka og øðrum njótingarevnum.

Heilsupplýsingar skal tulkast breitt og fevnir sostatt um upplýsingar um öll viðurskifti, sum hava við fysiku og psykisku heilsuna hjá skrásetta at gera.

Upplýsingar um, at ein persónur er sjúkur ella sjúkrameldaður utan næri at siga frá, hvat viðkomandi feilar, er tó í útgangsstøðinum ikki ein viðkvom upplýsing fevnd av § 11.

Sí eisini áskoðan nr. 35 í GDPR.

Upplýsingar um **kynslig viðurskifti** fevna m.a. um upplýsing seksuellan aktivitet og sertokka og upplýsing um, at ein persónur er samkyndur.

Upplýsingar um **revsiverd viðurskifti** er at skilja breitt og fevnir um eithhvört brot á lóggávu, sum hefur ella kann hava revsing við sær, utan mun til um revsing ítökiliga er álögd. Eisini möguligar aðrar fylgir, eitt nú rættigheitsfrádóming eru fevndar.

Upplýsing um, at ein persónur er ella hefur verið undir illgruna, er skuldsettur, ákærdur ella dømdur er fevnt av ásetingini. Hinvegin er ásetingin ikki at skilja so breitt, at hon fevnir um einhvørja fráboðan til politið. Fyri at fráboðanir til politið eru fevndar krevst, at tær á onkran hátt eru undirbygdar.

Upplýsingar um **munandi sosialar trupulleikar** fevnir m.a. um álsvarsliga ósemju millum hjún ella millum foreldur og börn, upplýsingar um, at persónur hefur verið fyri óhappi við munandi persónligum ella sosialum avleiðingum, upplýsingar um drúgt arbeiðsloysi ella um, at persónur í longri tíðarskeið hefur fngið serliga tørvandi almannastuðul.

Upplýsingar um **onnur heilt privat viðurskifti** fevna um sundurlesing, umsókn um skilnað, ættleiðing, familjuklandur o.s.fr.

Upplýsingar, sum ikki beinleiðis eru fevndar av bólkunum av upplýsingum omanfyri, men sum kunnu dragast burturúr einum samanhangi, t.d. at skrásetti hefur búð á sálarsjúkrahúsið, eru eisini at rokna sum viðkvæmar persónupplýsingar (í hesum fóri ein heilsupplýsing).

Viðgerð av nevndu persónupplýsingunum er í útgangsstøðinum bannað. Í stk. 2 verður tó ásett, at viðgerð kann fara fram, um treytirnar í §§ 12-14 eru loknar.

Til § 12

Ásetingin svarar til § 9, stk. 2 í GDPR. Líknandi áseting er í § 10 í gallandi lögtingslög.

Í § 12 verður ásett, nær persónupplýsingar fevndar av § 11, stk. 1, og sum tað í útgangsstøðinum ikki er loyvt at viðgera, hóast alt kunnu viðgerast.

Umframt at hava eina viðgerðarheimild í §§ 12-14 skal viðgerð av viðkvomum persónsupplýsingum altið lúka meginreglurnar í § 7.

Í *stk. 1* verður lagt upp til hesar viðgerðarheimildir:

- 1) Nágreiniligt samtykki.
- 2) Starvsrættarligar skyldur og tilskilað rættindi.
- 3) Verja av altumráðandi áhugamálum hjá skrásetta ella óðrum persónum.
- 4) Almannagagnlig felög og grunnar.
- 5) Persónsupplýsingar, sum eyðsýnt eru almannakunngjördir av skrásetta.
- 6) Rættarkrav.
- 7) Sjúkraviðgerð o.a.

Nr. 1. Nágreiniligt samtykki

Lagt verður upp til, at tann skrásetti – eins og er gallandi fyri vanligar persónsupplýsingar, sbrt. § 8, stk. 1, nr. 1 – kann geva sítt samtykki til, at viðkvæmar persónsupplýsingar verða viðgjördar.

Tá tað í *stk. 1, nr. 1* verður víst til, at tann skrásetti skal geva *nágreiniligt samtykki* hevur hetta í útgangsstöðinum ikki strangari krøv við sær, enn tey krøv, sum eru til samtykki eftir § 8, stk. 1, nr. 1. Samtykki er allýst í § 6, nr. 9 og skal í öllum fórum verða *nágreiniligt* fyri at verða eitt lólgilt viðgerðargrundarlag.

At tað í *stk. 1, nr. 1* kortini stendur, at tann skrásetti skal hava givið nágreiniligt samtykki, er ein eyka áminning um, at tað í hesum fórum ikki skal verða nakar ivi um, hvort skrásetti hevur givið samtykki við viðgerðina.

Er tað í lóggávu ásett, at viðgerð av viðkvomum persónsupplýsingum ikki kann fara fram grundað á samtykki frá tí skrásetta, kann § 12, stk. 1, nr. 1 ikki nýtast sum viðgerðarheimild.

Nr. 2. Starvsrættarligar skyldur og tilskilað rættindi

Ásetingin svarar í hóvuðsheitum til § 10, stk. 1, nr. 8 í gallandi lögtingsslög, og hevur við sær, at viðkvæmar persónsupplýsingar kunnu viðgerast, um viðgerðin er neyðug fyri at halda starvsrættarligar skyldur og tilskilað rættindi hjá dátuábyrgdaránnum ella tí skrásetta.

Skyldur og tilskilað rættindi skulu skiljast breitt og fevna um óll slög av skyldum og rættindum, sum áliggja dátuábyrgdaránnum ella tí skrásetta á einum starvsrættarligum grundarlagi.

Skyldur og tilskilað rættindi kunnu verða grundað á antin lóggávu ella sáttmálar millum felög á arbeiðsmarknaðinum. Tað er sostatt möguligt at viðgera viðkvæmar persónsupplýsingar, um hetta hevur heimild í einum arbeiðsmarknaðarsáttmála, um viðgerðin er neyðug fyri at halda starvsrættarligar skyldur ella tilskilað rættindi.

Nr. 3. Verja av altumráðandi áhugamálum hjá skrásetta ella óðrum persónum

Ásetingin svarar til § 10, stk. 1, nr. 3 í gallandi lögtingsslög, og fevnir m.a. um, at skrásetti í sambandi við sjúku ella annað, her undir ellisviknað, sálarligan viknað ella óvit ikki megnar at geva samtykki.

Um onkur er, sum kann samtykka vegna tann skrásetta, kann ásetingin ikki nýtast.

Um hvat skal skiljast við altumráðandi áhugamál verður eisini víst til serligu viðmerkingarnar til § 8, stk. 1, nr. 4.

Nr. 4. Almannagagnlig felög og grunnar

Ásetingin svarar í hóvusheitum til § 10, stk. 2 í gallandi lögtingslög, og hefur við sær, at almannagagnlig felög og grunnar undir ávísum treytum kunnu viðgera viðkvæmar persónsupplýsingar um limir, fyrrverandi limir ella persónar, sum við sama endamáli javnan eru í sambandi við hesi.

Fevnd av ásetingini eru ikki-vinnulig felög og grunnar, sum hava samfelagsligan týdning, t.d. samtøka av persónum, sum hava somu felags áhugamál ella áskoðanir, t.d. átrúnaðarliga, heimsspekiliga ella politiskt. Eisini fevnir ásetingin um t.d. sjúklingafelagsskapir. Fevnd eru t.d. Krabbameinsfelagið, Heilafelagið og politisk ungmannafelög ella flokkar og fakfelög.

At tað í nýggju ásetingini verður víst til, at almannagagnliga felagið ella grunnurin ikki skulu virka við vinningi fyrir eyga er ikki ein broyting í mun til gallandi rætt.

Eins og í dag kunnu persónupplýsingarnar bara viðgerast innan fyri egnar karmar hjá felógunum o.a. og í mun til ein avmarkaðan skara. Persónupplýsingar kunnu tískil ikki víðarigevest við heimild í hesi áseting. Víðarigeving krevur samtykki frá tí skrásetta.

Nr. 5. Persónupplýsingar, sum eyðsynt eru almannakunngjördir av skrásetta

Hevur skrásetti sjálvur almannakunngjört viðkvæmar persónupplýsingar, er ikki sami tørvur á dátuvernd, og tá kunnu persónupplýsingarnar viðgerðast við heimild í § 12, stk. 1, nr. 5.

Upplýsingar eru almannakunngjördar um tær eru komnar til kunnleika hjá einum breiðum skara av persónum, t.d. um tær eru endurgivnar í sjónvarpi, útvarpi, tíðindablöðum, á heimasíðum o.s.fr. Tað er ikki nóg mikið, at dátuábyrgdarin veit, at ávísar upplýsingar eru ætlaðar til almannakunngerðing. Skrásetti skal sjálvur hava tikið stig til almannakunngerðingina.

Almannakunngerð á sosialum miðlum, so sum Facebook, Twitter og Instagram, er eisini ein almannakunngerð, sum er fevnd av stk. 1, nr. 5 um so er, at øll kunnu fáa atgongd til upplýsingarnar. Eru upplýsingarnar lagdir í ein afturlatnan bólk og bara ein avmarkaður skari hevur atgongd, eru upplýsingarnar ikki almannakunngjördar.

Nr. 6. Rættarkrav

Ásetingin svarar til § 10, stk. 1, nr. 5 í gallandi lögtingslög.

Rættarkrav skal skiljast breitt og fevnir um fíggjarlig, lögfrøðilig o.s.fr. krøv hjá skrásetta, dátuábyrgdarum ella triðjapersóni.

Dómi kunnu vera viðgerð av heilsupplýsingum, sum sosialar myndugleikar gera fyri at staðfesta, um skrásetti hevur krav uppá eina veiting, ella viðgerð av heilsupplýsingum, sum tryggingarfelög gera fyri at meta um, hvørt skrásetti hevur eitt krav um endurgjald.

Somuleiðis tann viðgerð av upplýsingum, sum almennir myndugleikar gera sum liður í myndugleikaútinning, t.d. tá sosialir myndugleikar hava illgruna um blóðskemd ella annan kynsligan ágang móti børnum og seta seg í samband við aðrar myndugleikar so sum sjúkrahús, politi o.o. til tess at verja børnini.

Eisini fevnir reglan um ta viðgerð av upplýsingum um tann skrásetta, sum er neyðug, fyrir at dátuábyrgdarin kann meta um, um krav kann gerast gallandi móti skrásetta. Ásetingin fevnir eisini um ta støðu, at viðgerð er neyðug fyrir at rættarkrav hjá triðjapersóni kann staðfestast, gerast gallandi ella verjast, t.d. um dómkostlarnir skulu viðgera upplýsingar um aðrar persónar enn partarnar fyrir at taka avgerð í einum rættarmáli.

Nr. 7. Sjúkraviðgerð o.a.

Ásetingin svarar til § 10, stk. 1, nr. 7 í gallandi lögtingslög við málsligum tillagingum.

Viðgerðarheimildin er eins og í dag treyta av, at persónsupplýsingarnar verða viðgjórdar av persónum innan heilsuverkið, sum hava fингið álagt tagnarskyldu. Tagnaðarskyldan kann t.d. verða álögd í kapittul 9 í anordning nr. 821 af 22. juli 2018 om ikraftræden for Færøerne af sundhedsloven ella í § 152 og §§152a-f í lovbekendtgørelse nr. 215 af 24. juli 1939 om straffeloven, sum seinast broytt við lögtingslög nr. 50 frá 7. maí 2019.

Í stk. 2 verður lagt upp til lutvist at føra § 10, stk. 3 í gallandi lögtingslög víðari. Viðgerð av viðkvomum persónsupplýsingum kann sostatt fara fram, um viðgerðin er neyðug fyrir at rökja týðandi samfelagsáhugamál.

Í mun til ásetingina í gallandi lögtingslög verður lagt upp til, at tað einans eru privatir dátuábyrgdarar, sum skulu hava loyvi frá Dátueftirlitinum frammanundan. Almennir myndugleikar kunnu sostatt nýta viðgerðarheimildina utan at hava fингið loyvi frá Dátueftirlitinum frammanundan.

Ásetingin er ein savningargrein, sum eins og í dag hevur eitt snævurt virkisøki og kann tí bara nýtast í einstökum fórum. Hetta er gallandi fyrir bæði fyrir almennar og privatar dátuviðgerðar.

Í stk. 3 verður lagt upp til, at avvarandi landsstýsimaður í samráð við landsstýrismannin í dátuverndarmálum kann áseta reglur um viðgerð av viðkvomum persónsupplýsingum. Hesar reglur skulu veita hóskandi trygd fyrir grundleggjandi rættindum og áhugamálunum hjá skrásetta.

Heimildin skal einans nýtast í serligum fórum. At landsstýrismáðurin í dátuverndarmálum skal takast við uppá mál, hevur við sær, at siðvenjan verður einsrættað.

Dátueftirlitið fer ígjógnnum praksis at leggja fast, hvussu viðgerðarheimildirnar kunnu nýtast, heruppií viðgerðarheimildin í § 12, stk. 2. Dátueftirlitið fer eisini í tann mun tað er neyðugt at gera vegleiðingar til ásetingarnar.

Um viðkvæmar persónupplýsingar sí eisini áskoðan nr. 51-56 í GDPR.

Viðgerð av persónupplýsingum um revsiverd viðurskifti

Til § 13

Ásetingin, sum snýr seg um viðgerð av persónupplýsingum um revsiverd viðurskifti, er grundað á grein 10 í GDPR, sum snýr seg um viðgerð av persónupplýsingum um revsidómum og lógarbrotum.

Lagt er upp til, at *revsiverd viðurskifti* eins og í gallandi lögtingslög eru at meta sum viðkvæmar persónupplýsingar. Vist verður til serligu viðmerkingarnar til § 11, stk. 1 omanfyri. Talan er tó um eina broyting í mun til gallandi lögtingslög, at tað er lagt upp til eina serstaka áseting um viðgerð av hesum upplýsingum.

Útgangsstöðið verður, at heimild at viðgera upplýsingar um revsiverd viðurskifti skal finnast í § 13, sum ásetur neyvari treytir fyrir viðgerð av hesum upplýsingum.

Í *stk. 1* verður lagt upp til, at almenna fyrisitingin kann viðgera persónupplýsingar um revsiverd viðurskifti, um tað er neyðugt fyrir at myndugleikin kann rökja sínar uppgávur.

Í *stk. 2* verður ásett undir hvørjum treytum almennir myndugleikar kunnu geva upplýsingar um revsiverd viðurskifti víðari. Stk. 2 fevnir um víðarigeving til bæði aðrar myndugleikar og til privat.

Lagt verður upp til, at tað í *stk. 3* verður ásett, at privat eisini í einstökum fórum eisini kunnu viðgerða upplýsingar um revsiverd viðurskifti. Útgangsstöðið er, at privat einans kunnu viðgera hesar persónupplýsingar, um tann skrásetti hefur givið samtykki. Henda heimild kann m.a. verða nýtt í samband við starvssetan.

Hefur skrásetti ikki givið samtykki kunnu upplýsingarnar viðgerast um hetta er neyðugt fyrir at rökja sjálvsøgt heimilað áhugamál (berettiget interesse) og hesi áhugamál ganga fram um fyrilitini fyrir skrásetta. Talan er um eina viðgerðarheimild, sum hefur eitt ógvuliga snævurt virkisøki, og sum einans kann nýtast í einstökum fórum. Heimildin kann t.d. nýtast um ein privat fyritøka, t.d. ein handil, skrásetur upplýsingar um stuldur í sambandi við, at hetta skal meldast til politið.

Í *stk. 4* eru treytirnar fyrir, at privat kunnu víðarigeva persónupplýsingar um revsiverd viðurskifti. Henda heimildin hefur – eins og heimildin at viðgera upplýsingarnar – eitt snævurt virkisøki

Til § 14

Lagt verður upp til, at ásetingin í § 12 í gallandi lögtingslög verður førd víðari í § 14, so tað einans er möguligt fyrir tað almenna at føra eina fullfíggjaða skrá við revsirættarligum dómsúrskurðum.

Hetta hefur við sær, at um ein privatur ger eina slíka skrá, skal tað vera gjort undir almennum efirliti. Skráin skal vera fullfíggjað fyrir at vera fevnd av ásetingini, t.e. vera ein skrá yvir allar sagdar revsirættarligar dómsúrskurðir. Skráir, sum bert hava persónupplýsingar, sum stava frá nøkrum dómsúrskurðum, eru ikki fevndar av hesi serligu áseting.

Viðgerð, sum ikki krevur eyðmerking

Til § 15

Ásetingin svarar til grein 11 í GDPR og er nýggj í fóroyskum høpi sum serstök grein.

Stk. 1 hefur við sær, at dátuábyrgdarin ikki hefur skyldu at viðgera fleiri upplýsingar enn neyðugt fyrir at halda lögtingslögina. Ásetingin er í ávisan mun ein nágreining av meginregluni um dátuminimering í § 7, stk. 1, nr. 4 í hesum uppskotið, sum eisini er við gallandi lögtingslög.

Ásetingin hefur við sær, at ein dátuábyrgdari, sum viðgerð persónupplýsingar um ein skrásettan, sum dátuábyrgdarin ikki veit hvør er (tó at talan er um persónupplýsingar), hefur dátuábyrgdarin ikki skyldu at varðveita, útvega ella viðgera fleiri upplýsingar fyri at kunna halda lögtingsslóginu, heruppií serliga reglurnar um rættindini hjá skrásettu.

Eitt dömi kann verða, at ein dátuábyrgdari fær ein teldupost. Teldupostadressan er ein persónupplýsing, sum tó ikki í öllum fórum hefur við sær, at dátuábyrgdarin veit, hvør sendarin ella skrásetti er (t.d. rennari1234@12345.fo). Í hesum fórum hefur dátuábyrgdarin ikki skyldu at heinta inn fleiri upplýsingar fyri at halda lögtingsslóginu, t.d. fyri at tann skrásetti kann nýta síni rættindi.

Henda áseting kann t.d. verða relevant í mun til hald uppá tíðindaskriv ella tilboðsbløð.

Sambært *stk. 2* skal dátuábyrgdarin, um hann kann vísa á, at hann ikki fær eyðmerkt tann skrásetta, hóast hann viðgerð persónupplýsingar, kunna tann skrásetta um hetta, um tað er gjørligt.

Hetta er m.a. støðan, um dátuábyrgdarin einans viðgerð teldupostaddessu, t.e. ein persónupplýsing, men ikki nokk til ítökiligt at eyðmerkja tann skrásetta. Í hesum fórum eru reglurnar um rættindini hjá skrásettu – burtursæð frá kunningarskylduni – ikki galdund, utan so, at tann skrásetti veitir dátuábyrgdarunum fleiri upplýsingar, ið gera tað möguligt at eyðmerkja tann skrásetta.

Sí eisini áskoðan nr. 57 og 64 í GDPR.

Kapittul 3 Serligar viðgerðarstøður

Í kapittul 3 eru viðgerðarreglur til serligar viðgerðarstøður. Talan er um støður, sum á einhvønn hátt ikki rúmast innanfyri vanligu viðgerðarreglurnar í kapittul 2 ella har tað verður mett neyðugt at hava serligar reglur, so rættarstøðan gerst heilt greið.

Kapittul 3 er grundað á kapittul 9 í GDPR, sum eisini hefur reglur um serligar viðgerðarstøður, har tað í stóran mun verður lati ES-limalondunum sjálvi at meta um, hvussu dátuverndarlóggávan á einum serstökum øki skal vera.

Viðgerð av persóntalinum

Til § 16

Ásetingin svarar til § 11 í galdund lögtingsslógi og ásetir nær almennir myndugleikar og privat kunnu viðgera persóntalið.

Sambært *stk. 1* kunnu almennir myndugleikar viðgera upplýsingar um persóntalið til eintýdda eyðmerking ella sum skránummar.

Hjá tí almenna verður persóntalið oftan nýtt, sum lykil til ymiskar aðrar upplýsingar um einstaklingin.

Persóntalsnýtslan kann lætta um og gera málsviðgerðina í umsitingini meira smidliga. Samstundis hevur hon við sær, at stóðan hjá einstaklingum gerst tryggari, tí at mistök og skeivleikar orsakað av persónsamanblandingum ella skrivivillum gerast færri.

Sambært *stk. 2* kunnu privat viðgera upplýsingar um persóntalið, tá ið ein av treytinum í *stk. 2*, nr. 1-4 eru lokin. Í mun til í dag, verður möguleikin hjá privatum at viðgera upplýsingar um persóntalið víðkaður nakað.

Sum nakað nýtt verður ásett í § 16, *stk. 2*, nr. 3, at privat kunnu viðgera upplýsingar um persóntalið, tá ið treytirnar í § 12 eru loknar. Orsókin til hesa broyting er, at persóntalið ikki er at rokna sum ein viðkvom persónupplýsing, og tí eigur persóntalið (eisini) at kunna verða viðgjört um strongu treytirnar fyri viðgerð av viðkvomum persónupplýsingum eru loknar.

Í *stk. 3* verður ásett í hvørjum fórum privat kunnu geva persónupplýsingar víðari. Ásetingin svarar til gallandi lögtingslög.

Í *stk. 4* verður ásett, at *stk. 1-3* ikki fevna um almannakunngerð av persónstalinum.

Útgangsstöðið er, at almannakunngerð av persóntalinum ikki eigur at koma fyri. Skal persóntalið almannakunngerast krevur hetta í öllum fórum samtykki frá skrásetta.

Burtursæð frá broytingini í *stk. 2*, nr. 3 fórir ásetingin gallandi rætt víðari.

Viðgerð av persónupplýsingum í sambandi við beinleiðis marknaðarföring

Til § 17

Ásetingin í *stk. 1* svarar í høvuðsheitum til § 9, *stk. 3* í gallandi lögtingslög.

Sambært *stk. 1* kunnu fyritókur ikki, utan at samtykki er fingið frá tí skrásetta, geva víðari til aðrar fyritókur ella vegna aðrar fyritókur brúka persónupplýsingar um skrásetta sum lið í beinleiðis marknaðarföring.

Privatar fyritókur, sum reka vinnu, eru fevndar av ásetingini. Áhugafelög, felög o.a., sum ikki reka vinnu, eru tí ikki fevnd. Limafelög hjá vinnurekandi fyritókum, sum t.d. bjóða limum serlig tilboð, og sum verða ríkin við tilknýti til fyritókuna eru eisini fevnd.

Í § 9, *stk. 3* í gallandi lögtingslög verður hugtakið *marknaðarrøkt* nýtt. Lagt verður lagt upp til hetta verður broytt til *beinleiðis marknðarföring*. Tað er ikki í viðmerkingunum til gallandi lögtingslög greitt frá, hvat er at skilja við marknaðarrøkt, men tað verður tó mett, at tað, sum tað er tørvur á at hava reglur um, er viðgerð av persónupplýsingum í sambandi við beinleiðis marknaðarföring.

Beinleiðis marknaðarföring er at skilja sum marknaðarföring, sum er rætta beinleiðis til ein ávíisan persón.

Ásetingin hevur við sær, at ein fyritóka, sum viðgerð persónupplýsingar til eitt ávist endamál – vinnuvirksemi, sum er kjarnuvirksemi hjá fyritókuni – ikki hevur loyvi at lata kundaupplýsingarnar víðari til onnur, soleiðis at hesi kunnu fremja beinleiðis marknaðarföring. Fyritókan kann heldur ikki fremja beinleiðis marknaðarföring fyri aðra fyritóku.

Fyri at tað skal verða loyvt at fremja hesa beinleiðis marknaðarföring krevst, at tann skrásetti hevur givið samtykki. Í útgangsstöðinum er krav um, at skrásetti skal geva samtykki til, júst hvønn persónupplýsingarnar kunnu gevast víðari til, t.e. at tað ikki er möguligt at geva eitt alment samtykki til alla víðarigeving.

Í stk. 1, síðsta pkt. verður ásett, at § 6 í lögtinglög um marknaðarföring er galldandi, tá samtykki skal fáast til vega. Henda vísingin hevur við sær, at fyritókan skal geva sær fær um treytirnar í § 6 í lögtinglög nr. 19 frá 8. maí 2008 um marknaðarföring, sum seinast broytt við lögtinglög nr. 47 frá 12. maí 2015, tá skrásetti skal samtykkja.

Sambært § 6, stk. 1 í marknaðarföringslögini er tað ikki loyvt í vinnuvirksemi at senda út lýsingar, ella á annan hátt at marknaðarföra, við elektroniskum samskifti so sum telduposti, sms, mms ella líknandi, sjálvvirkandi uppkallingarskipan, telefaxi ella telefon, uttan so, at móttakarin frammanundan hevur biðið um hetta. Sambært § 6, stk. 2 er stk. 1 galldandi, tá ein vinnurekandi í sambandi við sölum av vøru ella tænastu frá kundanum hevur fingið upplýst hansara teldupostbústað. Tá er loyvt vinnurekandi at marknaðarföra egnar vørur ella tænastur samsvarandi teimum, kundin hevur keypt, á upplýsta teldupostbúðstaðinum. Hetta er tó treyað av, at kundin til eina og hvørja tíð hevur möguleika fyri, ómaksleyst og ókeypis, at biðja seg undan hesum, bæði í sambandi við at hann letur tí vinnurekandi teldupostbústaðin, og tá hann seinni fær áheitanir frá tí vinnurekandi.

Í stk. 2 er eitt undantak frá ásetningin í stk. 1. Sambært stk. 2 er víðarigeving og nýtsla sbrt. stk. 1 loyvd uttan samtykki um talan er um almennar kundaupplýsingar, sum eru grundarlag undir flokking í kundabólkar, og um treytin fyri viðgerð av persónupplýsingum í § 8, stk. 1, nr. 6 er lokin.

Tað eru sostatt tvinnar treytir fyri at undantakið kann nýtast.

Talan skal í fyrstu syftu vera um almennar kundaupplýsingar, sum eru grundarlag undir flokking í kundabólkar.

Sum almennar kundaupplýsingar eru m.a. at skilja upplýsingar um navn, adressu, kyn og aldur. Eisini upplýsingar um, at skrásetti eigur hús, bil, teldu el.líkn. eru at rokna sum almennar kundaupplýsingar. Tað er ikki heimild í stk. 2 at geva upplýsingar víðari, sum hava við sær, at viðkvæmar upplýsingar um kundan koma fram, t.d. upplýsingar um misbrúk, sjúku ella vánaliga fíggjarliga støðu. Tað er heldur ikki heimild í stk. 2 at geva víðari meira nágreiðnaðar kundaupplýsingar ella upplýsingar um nýtsluvanar.

Er talan um almannar kundaupplýsingar, skal í aðru syftu treytin fyri at viðgera persónupplýsingar í § 8, stk. 1, nr. 6 eisini vera lokin. Hetta hevur við sær, at viðgerð skal verða neyðug fyri, at dátuábyrgdarin ella ein triðipersonur kann fylgja einum heimilaðum áhugamáli, um ikki áhugamál ella grundleggjandi rættindi og frælsisrættindi hjá tí skrásetta, sum krevja vernd av persónupplýsingum, ganga fram um.

Tað er sostatt ein ítöklig meting, sum skal fara fram í hvørjum einstökum föri. Henda ítökliga metingin kann í serligum förum hava við sær, at persónupplýsingarnar ikki kunnu gevast víðari. Hetta kann t.d. verða í förum, tá ein fyritóka hevur upplýst kundar sínar um, at persónupplýsingar ikki verða givnar víðari.

Sambært *stk. 3* kunnu viðkvæmar persónupplýsingar, sbrt. § 11, *stk. 1*, ikki víðarigevast ella nýtast eftir *stk. 2*.

§ 17 skal lesast í samanhangi við § 33, sum gevur skrásetta rætt til í einhvøjum føri at mótmæla eini viðgerð av persónupplýsingum til beinleiðis marknaðarføring. Vist verður til serligu viðmerkingarnar til § 33.

Viðgerð av persónupplýsingum til sögulig, hagfrøðil og vísindalig endamál

Til § 18

Líknandi áseting er í § 10, *stk. 1*, nr. 9 í gallandi lögtingslög.

Mett verður, at tað er tørvur á, at treytirnar fyri viðgerð av viðkvomum persónupplýsingum til sögulig, hagfrøðil og vísindalig endamál verður ásett í serstakari grein. Viðgerð av persónupplýsingum til hesi endamál kann hava stóran samfelagsligan týdning, og tí er tað umráðandi, at lögarkarmarnir eru greiðir. Hetta fyri at tryggja, at tað verður heilt greitt – bæði fyri tann skrásetta og fyri dátuábyrgaran – nær og í hvønn mun viðgerð til hesi endamál kann fara fram.

Legg til merkis, at § 18 viðvíkur viðgerð av viðkvomum persónupplýsingum. Heimild til viðgerð av vanligum persónupplýsingum til nevndu endamál kann verða funnin í § 8.

Í *stk. 1* verður – eins og í dag – ásett, at viðkvæmar persónupplýsingar, sbrt. § 11, *stk. 1*, kunnu viðgerast um viðgerðin er neydug til sögulig, hagfrøðil ella vísindalig endamál, og bágin tann einstaki hefur av viðgerðini, má metast at skula víkja fyri tí munandi samfelagsliga týdningi, viðgerðin hefur.

Stk. 1 fevnir *einans* um viðgerð til nevndu endamálini. Um ein viðgerð eisini hefur onnur endamál, t.d. journalistisk endamál, kann heimildin í § 18 ikki nýtast.

Viðgerð til hesi endamál við heimild í *stk. 1* krevur, at dátuábyrgdarin ger eina ítökiliga meting, har samfelagsligi týdningurin av viðgerðini verður vigaður upp ímóti bágnum fyri tann einstaka. Metingin hjá dátuábyrgdarinum kann t.d. taka útgangsstøðið í eini grundaðari umsókn frá tí, sum ynskir at gera ein hagfrøðiliga ella vísindaliga kanning.

Hendan metingin vil í útgangsstøðinum hava við sær, at t.d. landsumfatandi söguligar, hagfrøðiligar ella vísindaligar kanningar, sum skulu gerast og har nøktandi trygdartiltök verða framd, t.d. við at dulnevna persónupplýsingarnar, kunnu fara fram. Hetta er serliga gallandi fyri kanningar av upplýsingum úr skráum.

Stk. 1 útilokar ikki, at viðgerð til hesi endamál hefur annað viðgerðargrundarlag. T.d. kann viðgerð vera grundað á samtykki ella heimilað í lög, og gongur tað viðgerðargrundarlagið tá í útgangsstøðinum framum.

Ásetingin skal lesast saman við § 7, *stk. 3*, sum ásetur, at seinni viðgerð av persónupplýsingum, sum einans fer fram við söguligum, hagfrøðiligum ella vísindaligum endamáli, er at rokna sum verandi í samsvari við upprunaendamálið við innsavninanini, um bágin, tann einstaki hefur av hesari, má metast eigur at víkja fyri tí munandi samfelagsliga týdningi, viðgerðin hefur.

Hetta hefur t.d. við sær, at viðgerð av persónupplýsingum í skráum o.a. til vísindalig endamál, kann fara fram, hóast persónupplýsingarnar ikki voru savnaðar til hetta endamál, um mett verður, at samfelagsligi týdningurin er munandi, og möguligi bágin fyri tann einstaka skal víkja. Víst verður til serligu viðmerkingarnar til § 7, stk. 3.

Í mun til gallandi rætt verður ikki krav um loyvi frá Dátueftirlitnum til viðgerð av viðkvomum persónupplýsingum til hesi endamál. Tað verður mett, at tey trygdartiltök, sum lögtingslógaruppskotið leggur upp til, og sum koma í staðin og sum dátuábyrgdarin skal seta í verk, herundir tøknilig og bygnaðarlig trygdartiltök, ar seta dátuverndarfólk og at gera yvirlit, eru nøktandi.

Sambært *stk. 2* kunnu persónupplýsingarnar, sum sambært *stk. 1* verða viðgjördar til sögulig, hagfrøðilicella vísindalig endamál ikki viðgerast seinni til annað endamál. Somuleiðis er við øðrum persónupplýsingum, sum bert verða viðgjördar til sögulig, hagfrøðilicella vísindalig endamál.

Henda áseting hefur m.a. við sær, at tað ikki er loyvt at nýta persónupplýsingarnar, sum verða viðgjördar í sambandi við eina vísindaliga kanning til at taka ítökiligar avgerðir ella fremja ítökilic tiltök móttvegis einum skrásettum persóni. Somu bindingar eru ikki, um viðgerðin t.d. fer fram grundað á samtykki. Tí kann tað verða í ávísum fórum verða skilabetri at nýta samtykki sum viðgerðargrundlag, t.d. í sambandi við kanningar innan heilsuøkið.

Í *stk. 3* verður ásett, at víðarigeving av persónupplýsingum, fevndir av *stk. 1* og *2*, til triðjapersón, krevur loyvi frammanundan frá Dátueftirlitnum.

Ásetingin fevnir um tey føri, tá persónupplýsingar fevndir av *stk. 1* og *2* skulu gevast víðari til ein triðjapersón. Talan er um persónupplýsingar, sum eru fevndar av *stk. 1* og *2*, tí tær verða viðgjördar til fevndu endamálinum. Skulu hesar upplýsingar gevast víðari krevst loyvi frá Dátueftirlitnum til víðarigevingina.

Dátueftirlitið kann áseta treytir fyri víðarigevingini. Dátueftirlitið kann serliga seta treytir, sum skulu tryggja, at persónupplýsingar einans verða viðgjördar til sögulig, hagfrøðilicella vísindalig endamál og um ávíis trygdartiltök.

Rættarkunningarskipanir

Til § 19

Í § 19 verður ásetingin í § 13 í gallandi lögtingslög við málsligum tillaginum førd víðari.

Sambært *stk. 1* kunnu viðkvæmar persónupplýsingar viðgerast í rættarkunningarskipanum, sum hava alstóran samfelagsligan týdning, um viðgerðin er neyðug fyri at rókja skipaninar.

Sum rættarkunningarskipanir eru at skilja skipanir, sum eru tøkar fyri ein breiðan skara av haldarum fyri at tryggja eina einsháttar lógnýtslu, t.e. skipanir, sum venda sær úteftir. Skipaninar kunnu verða atgongdar gjøgnum internetið.

Endamálið við rættarkunningarskipanum er, at ítökiligar avgerðir og dómar verða tøk hjá einum breiðum skara. Dømi um rættarkunningarskipan er sostatt almannakunngerð av avgerðum ella dómum á eini heimasíðu.

At skipanin skal verða tók fyri einum breiðum skara merkir, at öll skulu hava möguleika fyri at fáa atgongd til skipanina. Tað er tó ikki neyðugt, at atgongdin er ókeypis.

Innanhýsis rættarkunningarskipanir hjá myndugleikum ella virkjum – t.d. yvirlit yvir avgerðir, sum skulu tryggja einsháttáða lögnytslu – eru ikki fevndar, og eru vanligu viðgerðarreglurnar galdandi fyri hesar.

Viðgerðin av viðkvomu persónupplýsingunum skal verða neyðug fyri at rökja skipanina. Hetta hefur við sær, at tað ikki er heimild at viðgera viðkvomu persónupplýsingarnar í eini rættarkunningarskipan, um skipanin kann rökka sínum endamálum trygt og virkið utan hesar upplýsingar.

Í *stk. 2* er ein áseting, sum svarar til § 18, *stk. 2*. Víst verður til serligu viðmerkingarnar til ta ásetingina.

Í *stk. 3* verður ásett, at landsstýrismaðurin kann áseta nærrí treytir fyri tær viðgerðir, sum nevndar í *stk. 1*, og at tað sama er galdandi fyri tær persónupplýsingar, sum eru fevndar av § 8, og sum bert verða viðgjördar í sambandi við røkt av rættarkunningarskipanum.

Við hesum verður tryggja, at tað er möguligt at hjá landsstýrismanninum at seta sum treyt, at t.d. navn, neyvar bústaðarupplýsingar og aðrar möguligar eyðmerkjandi upplýsingar ikki skulu verða við.

Goymsla av upplýsingum

Til § 20

Ásetingin svarar til § 14 í galdandi lögtingslógi.

Ásetingin tryggjar, at tað er heilt greitt, at persónupplýsingar fevndir av lögtingslógin kunnu flytast til goymslu í skjalasavni. Tað er lögtingslógin um skjalasövn, sum ásetur, hvat skal goymast, og sum skal fylgjast í hesum fórum.

§ 20 er galdandi fyri upplýsingar, sum eru viðgjördar bæði av almennum myndugleikum og privatum virkjum.

Ásetingin vísir eina meting millum fyrilitið at sleppa undan óneyðugari data samanstúving og fyrilitið til áhugan fyri varðveita persónupplýsingar til sögulig endamál og fyri at gransking kann verða gjörd.

Dátuverndarlógin skipar dagligu og fyrisitingarligu nýtsluna av persónupplýsingum, meðan skjalasavnslóggávan skipar ta nýtslu, sum verður gjörd í sambandi við gransking, eftir at persónupplýsingarnar ikki verða nýttar fyrisitingarliga. Talan er sostatt ikki um ósamsvar millum lóggávurnar, men dátuverndarlógin er grundað á tað stöði, at spurningurin um skjalasavnsnýtslu av persónupplýsingum, eigur at skipast i skjalasavnslóggávuni.

Ásetingin er í trá við meginregluna um goymsluavmarking. Víst verður til serligu viðmerkingarnar til § 7, *stk. 1*, nr. 5.

Kapittul 4 Rættindini hjá skrásetta

Kapittul 4 um rættindi hjá skrásetta svarar til kapittul 3 í GDPR.

Líknandi ásetingar eru í kapittul 6 og 7 í gallandi lögtingslög, tó at rættindini hjá skrásettu verða víðkað nakað í lögtingslógaruppskotinum, og í flestu fórum eisini lýst meira gjølla.

Gjøgnumskygd kunning, fráboðanir og nærrí reglur um útinnan av rættindunum hjá skrásetta

Til § 21

Ásetingin svarar til grein 12 í GDPR.

§ 21 inniheldur yvirskipað krøv til hvussu rættindini hjá skrásetta skulu skiljast og haldast, og hvussu tað skal samskiftast um hesi. Líknandi áseting finst ikki í gallandi lögtingslög, tó at innihaldið óiva í stóran mun er í trá við verandi siðvenju.

Í *stk. 1* verður lagt upp til, at dátuábyrgdaran skal tryggja, at upplýsingar, sum verða veittar skrásetta, verða veittar á ein slíkan hátt, at tann skrásetti skilur upplýsingarnar.

Dátuábyrgdarin skal í tí sambandi m.a. taka hædd fyri, hvør móttakarin er, heruppií um upplýsingarnar venda sær til eitt barn. Tað verður ásett, at upplýsingarnar skulu gevast á ein stuttordaðan og lætt skilligan máta. Eisini skal kunningin vera á einum greiðum og einföldum máli. Dátuábyrgdarin skal seta hóskandi tiltök í verk – tað veri seg bygnaðarlig ella töknilig – fyri at tryggja, at hesi krøv verða hildin.

Sambært *stk. 2* skal dátuábyrgdarin gera tað ómakaleyst hjá skrásetta at brúka síni rættindi. Henda áseting hevur m.a. við sær, at dátuábyrgdarin hevur skyldu til at innrætta seg á ein hátt, sum ger tað lætt hjá skrásetta at brúka síni rættindi. Hetta kann t.d. verða við at gera tað möguligt at samskifta elektronskt. Eisini verður ásett, at dátuábyrgdarin í útgangsstøðinum ikki kann nokta at eftirlíka umbøn frá skrásetta.

Stk. 3 og 4 áseta krøv til dátuábyrgdaran um kunning til skrásetta um gongdina í sambandi við umbønir eftir lögtingslögini. Hetta skal tryggja, at skrásetti veit, hvussu langt viðgerðin er komin, og grundgevingarnar fyri longdari málsviðgerðartíð. Eisini skal kunnast um möguleikan at kæra til Dátueftirlitið.

Ásetingarnar um grundgeving o.s.fr. eru ikki nýggjar skyldur fyri almennar dátuábyrgdarar, sum longu í dag eru fevndir av kravi um t.d. grundgeving og kæruvegleiðing í fyrisitingarlögini. Tað er tó nýtt, at tað verður ein rættarlig skylda fyri privatar dátuábyrgdarar at grundgeva og vegleiða um kærumöguleikar.

Tað er eingin freist fyri, nær kæran skal vera Dátueftirlitinum í hendi. Dátueftirlitið skal sostatt í útgangsstøðinum viðgera allar kærur. Vanligi fyrisitingarrætturin kann tó í serligum fórum hava við sær, at Dátueftirlitið kann avvísa eina kæru um eitt ógvuliga gamalt mál.

Í *stk. 5* verður ásett, at upplýsingar, sum verða latnar skrásetta sambært §§ 23 og 24, §§ 26-36 og § 48 skulu verða ókeypis, uttan so, at umbønirnar eru greitt ógrundaðar ella órímuligar.

Um ein umbøn er greitt ógrundað ella órímulig er ein ítökilig meting í hvørjum einstökum fóri, har dátuábyrgdarin m.a. kann taka hædd fyri endurtökum.

Ásetningin í § 25 í gallandi lögtingslög, sum hevur við, at tað í útgangsstöðinum skulu ganga 6 mánaðir ímillum innlitsumbønir hjá skrásetta, verður ikki förd víðari. Vist verður til serligu viðmerkingarnar til § 26.

Tað er dátuábyrgdarin, sum hevur próvbyrðuna fyri, at umbønir eru ógrundaðar ella órímuligar. Dátuábyrgdarin skal tí helst hava tryggja sær skjalprógv, um ein umbøn verður vist aftur. Hetta kann t.d. verða við at goyma gamlar umbønir.

Gjaldið, sum dátuábyrgdarin kann krevja í sambandi við greitt ógrundaðar ella órímiligar umbønir, skal verða hóskandi í mun til umsitingarligu útreiðslurnar, sum standast av at avgreiða umbønina.

Upplýsingarnar, sum verða veittar skrásetta sambært kunningarskylduni í §§ 23-24, verða ikki veittar eftir umbøn frá skrásetta, og í er stk. 5, 2. og 3. pkt. ikki relevant fyri hesar ásetningar. Dátuábyrgdarin kann tí ikki við heimild í stk. 5 lata vera við at kunna skrásetta.

Til § 22

Greinin ásetur, hvussu dátuábyrgdarin skal lata skrásetta upplýsingar. Í útgangsstöðinum er tað skrásetti, sum ger av, hvussu samskifti skal fara fram.

Ásett verður í *stk. 1*, at upplýsingar skulu latast elektroniskt um umbønin frá skrásetta er móttikin elektroniskt. Skrásetti kann tó biða um at fáa upplýsingarnar á annan hátt.

Sambært *stk. 2* kann skrásetti biðja um at fáa upplýsingar frá dátuábyrgdaranum munniliga. Í hesum fórum kann dátuábyrgdarin biða um fleiri upplýsingar til tess at staðfesta samleikan hjá skrásetta um ivi valdar. Biður dátuábyrgdarin um fleiri upplýsingar fyri at tryggja sær samleikan hjá skrásetta, ávirkar hetta ikki § 15

Sambært grein 12, stk. 7 í GDPR kunnu upplýsingar sum skulu latast skrásetta í sambandi við kunningarskylduna í §§ 23 og 24 eisini latast saman við standardiseraðum ímyndum. Hesar ímyndir eru ikki góðkendar í ES enn. Tá tær eru góðkendar í ES, kunnu tær eisini nýtast av dátuábyrgdarum og dátuviðgerum í Føroyum.

Sí eisini áskoðan nr. 58, 59 og 64 í GDPR.

Kunningarskylda tá persónupplýsingar verða savnaðar frá skrásetta

Til § 23

Ásetningin svarar til grein 13 í GDPR. Líknandi ásetning er í § 20 í gallandi lögtingslög.

Eins og í gallandi lögtingslög verður skilt ímillum kunningarskylduna, tá persónupplýsingar verða savnaðar hjá skrásetta (§ 23 í uppskotinum), og tá persónupplýsingar verða savnaðar hjá øðrum enn skrásetta (§§ 24-25 í uppskotinum).

Kunningarskyldan hjá dátuábyrgdaranum er ein umráðandi skylda, tí hon hevur við sær, at skrásetti verður kunnaður um, at upplýsingar um skrásetta verða viðgjørðar, og tí kann taka støðu til viðgerðina, og um onnur rættindi möguliga skulu brúkast.

Tá ið dátuábyrgdarin savnar inn persónupplýsingar hjá skrásetta sjálvum, skal dátuábyrgdarin lata skrásetta upplýsingarnar samstundis sum dátuábyrgdarin savnar persónupplýsingarnar. Hetta hefur við sær, at tann skrásetti kann lata dátuábyrgdaranum persónupplýsingarnar á einum upplýstum grundarlagi.

Í *stk. 1* verður ásett, hvørjar upplýsingar dátuábyrgdarin altíð skal siga skrásetta frá, tá upplýsingar verða savnaðar frá skrásetta. Hetta er t.d. navn og samskiftisupplýsingar dátuábyrgdarans.

Sambært *stk. 1, nr. 3* skal dátuábyrgdarin siga frá endamálinum við viðgerðini og heimildini fyri hesari.

Í kravinum um, at skrásetti skal kunnast um endamálið liggur, at skrásetti skal hava so mikið av kunning, at viðkomandi skilir, hví persónupplýsingarnar verða savnaðar. Hvatt liggur í hesum er ein ítöklig meting, men tað er í öllum fórum eitt krav, at dátuábyrgdarin upplýsir, hvat persónupplýsingarnar skulu ella væntast at skula brúkast til. Ásetingin skal lesast saman við meginregluni um endamálsavmarking í § 7, stk. 1, nr. 2. Sí serligu viðmerkingarnar til hesa grein omanfyri.

At endamálið skal upplýsast er ikki nýtt í mun til galldandi lög. At heimildin skal upplýsast er harafturímóti nýtt. Heimildin fyri viðgerðini kann t.d. vera ein áseting í § 8 í hesi lögtingslög.

Er viðgerðin grundað á § 8, stk. 1, nr. 6 ásetur *stk. 1, nr. 4*, at heimilaðu áhugamálini, sum dátuábyrgdarin ella ein triðjipersónur fylgir, skulu upplýsast. Eisini er ásett *stk. 1, nr. 5*, at upplýsast skal um möguligar móttakrar ella bólkar av móttakarum. Bólkar av móttakarum skal skiljast yvirorðnað sum t.d. “aðrar myndugleikar” ella “samstarvspartar”.

Sambært *stk. 1, nr. 6* skal dátuábyrgdarin upplýsa, um persónupplýsingarnar skulu flytast til eitt útland, triðjaland ella millumtjóðafelagsskap. At víst verður til útland og triðjaland skal skiljast í trá við allýsingarnar í § 6, nr. 13 og 14. Ásetingin hefur við sær, at skrásetti altíð verður kunnaður, um persónupplýsingar verða fluttar úr Føroyum, sjálvt um flutningurin ikki krevur loyvi el.tíl.

Um landsstýrismaðurin hefur tikið avgerð um, at eitt triðjaland ella ein millumtjóðafelags-skapur hefur nøktandi verndarstøði, skal hetta upplýsast. Um slík avgerð ikki er tikan, skal tann skrásetti upplýsast um grundarlagið fyri flutninginum. Í kravinum um at vísa á grundarlagið liggur – umframt at vísa á heimildina – m.a., at dátuábyrgdarin skal upplýsa um, hvussu skrásetti kann fáa eitt avrit av avtalu el.líkn., sum er grundarlagið undir flutninginum, ella hvar henda avtala el.líkn. er atkomilig.

Um upplýsing sambært eini áseting í *stk. 1* ikki er relevant, er ikki krav um, at dátuábyrgdarin skal upplýsa um hetta. Tað er sostatt ikki neyðugt at upplýsa, at upplýsingar *ikki* verða givnar víðari, ella at einki dátuverndarfólk er.

Lagt verður upp til at áseta í *stk. 2*, at dátuábyrgdarin skal lata skrásetta enn fleiri upplýsingar, um hetta er neyðugt fyri at tryggja skrásetta eina rímuliga og gjøgnumskygda viðgerð. Ásetingin svarar í ávísan mun til § 20, stk. 1, nr. 5 í galldandi lögtingslög.

Ásetingin í stk. 2 hefur við sær, at tað í hvørjum einstökum föri er upp til dátuábyrgdaran at meta um, hvort tær upplýsingarnar, sum skrásetti fær sambært stk. 1 eru nøktandi ella um, skrásetti skal hava fleiri upplýsingar.

Sambært *stk. 2, nr. 1* skal dátuábygdarin geva skrásetta upplýsing um tíðarskeiðið upplýsingarnar verða goymdar. Um tað ikki ber til skal dátuábyrgdarin upplýsa um tær fortreytir, sum verða nýttar at áseta hetta tíðarskeið. Henda áseting speglar meginregluna í § 7, stk. 1, nr. 5 um goymsluavmarking.

Stk. 2, nr. 2-4 ásetur, at dátuábyrgdarin skal upplýsa skrásetta um rættindi eftir lögtingslógin, og í *stk. 2, nr. 5* er ásett, at dátuábyrgdarin skal upplýsa, um skrásett hefur upplýsingarskyldu móttvegis dátuábyrgdaranum, hvar henda skylda er ásett, og hvat hendir, um skyldan ikki verður fylgd.

Í *stk. 2, nr. 6* er ásett, at dátuábyrgdarin skal upplýsa um automatiskar avgerðir koma fyri. Hetta fevnir m.a. um avgerðir sum verða tiknar við profiling sambært § 35. Koma hesar avgerðir fyri, skal dátuábygdarin í minsta lagi upplýsa skrásetta um skilvísi (logikkin) í hesum avgerðum og týdningin og væntaðu avleiðingarnar fyri tann skrásetta.

At dátuábyrgdarin skal upplýsa um skilvísíð í automatisku avgerðunum hefur ikki við sær, at dátuábygdarin í smálutir skal greiða skrásetta frá viðgerðini. Tað avgerðandi er, at skrásetti gerst fyrur fyri at skilja tær metingar, sum liggja aftanfyri viðgerðina, og hvussu automatiska viðgerðin kemur til eina ávísa avgerð.

Er talan um eina fyrisitingarliga avgerð, koma upplýsingarnar, sum skulu latast sambært *stk. 2, nr. 6*, afturat fyrisitingarliga kravinum um grundgeving.

Í *stk. 3* er lagt upp til, at dátuábyrgdarin eisini hefur kunningarskyldu, um persónupplýsingarnar skulu viðgerast seinni til annað endamál enn tað, sum upplýsingarnar eru savnaðar til. Hetta er ein víðkan í mun til kunningarskylduna í gallandi lögtingslög.

Nær kunningarskylda sambært *stk. 3* verður relevant velst um, hvussu endamálið, sum skrásetti er kunnaður um sambært *stk. 1*, er orðað, og hvat tað fevnir um. Ásetingin er við fyri at tryggja, at skrásetti til einhvörja tíð veit, til hvörji endamál upplýsingar um hann ella hana verða viðgjördar, eins og tað gevur skrásetta möguleika at brúka síni rættindi sambært lögtingslógin í mun til hesa viðgerð.

Tað er ein fortreyt fyri seinni viðgerðini, at ásetingarnar í lögtingslóginí annars, heruppií meginreglurnar, serliga endamálsavmarking, og viðgerðarreglurnar, verða fylgdar.

Í *stk. 4* verður ásett, at upplýsingarskyldan ikki er gallandi um tann skrásetti longu er kunnaður um upplýsingarnar. Hetta er eisini gallandi í dag. Av tí, at tað við nýggju lögtingslóginí verða fleiri upplýsingar, sum skulu latast skrásetta, er tað tó væntandi í færri fórum, at skrásetti hefur allar upplýsingarnar, sum skulu latast, og tí kann hugsast, at ásetingin ikki verður brúkt eins ofta.

Sí eisini áskoðan nr. 60-62 í GDPR.

Kunningarskylda tá persónupplýsingar verða savnaðar frá þórum enn skrásetta

Til § 24

Ásetingin svarar til partar av grein 14 í GDPR. Líknandi áseting er í § 21 í gallandi lögtingslógi.

§ 24 ásetur kunningarskyldu dátuábyrgdarans yvirfyri skrásetta, tá ið dátuábyrgdarin savnar inn persónupplýsingar hjá þórum enn skrásetta.

Upplýsingar, sum sambært *stk. 1, nr. 1-3* og *nr. 5-6* skulu latast skrásetta, eru tær somu, sum skulu latast sambært § 23, stk. 1, nr. 1-3 og nr. 5-6. Vist verður til serligu viðmerkingarnar til hesar ásetingar omanfyri.

Sambært *stk. 1, nr. 4* skal tann skrásetti kunnast um slögini av persónupplýsingum, sum verða viðgjörd. Innihaldsliga er talan um eina lítla broting í mun til gallandi lögtingslógi við tað, at tað er nóg mikið at dátuábyrgdarin upplýsir slög ella bólk av persónupplýsingum (t.d. *samskiftisupplýsingar*, ístaðin fyrir ítökiliga teldupostadressu, telefonnummar o.s.fr.).

Upplýsingar, sum kunnu latast fyrir at tryggja skrásetta eina rímuliga og gjøgnumskygda viðgerð í *stk. 2, nr. 1-5* og 7 eru tær somu, sum skulu latast eftir § 23, stk. 1 ella 2 og vist verður til serligu viðmerkingarnar til hesar ásetingar.

Sambært *stk. 2, nr. 6* skal dátuábyrgdarin upplýsa skrásetta um hvaðani persónupplýsingarnar stava. Dátuábyrgdarin skal herundir upplýsa um persónupplýsingarnar stava frá almannakunngjördum keldum. At skrásetti fær upplýst hvaðani persónupplýsingarnar stava, gevur skrásetta möguleika at meta um upplýsingarnar, herundir trúvirðið av upplýsingunum.

Í *stk. 3* er sama áseting um seinni viðgerð, sum í § 23, stk. 4. Vist verður til serligu viðmerkingarnar til ta greinina.

Til § 25

§ 25 hongur saman við § 24 og inniheldur reglur um, hvussu kunningarskyldan verður hildin, tá persónupplýsingar verða savnaðar hjá þórum enn skrásetta. § 25 svarar til partar av grein 14 í GDPR.

Ásett verður í *stk. 1* nær upplýsingarnar í § 24, stk. 1 og 2 skulu latast skrásetta. Sambært gallandi lögtingslógi skal dátuábyrgdarin beinanvegin persónupplýsingarnar eru útvegaðar siga skrásetta frá. Hetta verður broytt eitt sindur við hesum uppskoti.

Í *stk. 1, nr. 1* verður ásett, at upplýsingarnar skulu gevast innan eina hóskandi freist, tó í seinasta lagi áðrenn 4 vikur eru gingnar. Um kunningin verður givin innan eina hóskandi freist er ein ítökilig meting, og í tí sambandi skal m.a. fyrilit takast fyrir teimum ítökiligu umstöðum, sum persónupplýsingarnar verða viðgjördar.

Í *stk. 1, nr. 2 og 3* eru neyvari ásetingar um, nær skrásetti skal kunnast, tá dátuábyrgdarin annaðhvort skal samskifta við skrásetta ella geva persónupplýsingarnar víðari.

Í *stk. 2* er ásett nær kunningarskyldan ikki er gallandi. Eins og tá upplýsingar verða savnaðar frá skrásetta, er skyldan sambært *stk. 2, nr. 1*, ikki gallandi um skrásetti longu kennir upplýsingarnar. Sí serligu viðmerkingarnar til § 23, stk. 4.

Sambært *stk. 2, nr. 2* er kunningarskyldan ikki galdandi um tað er ógjörligt ella órímuliga torfört at halda skylduna. Henda áseting er við lítlari málsligari broyting, tann sama sum galdandi § 21, *stk. 2, nr. 3, 1. pkt.*

Talan er eins og í dag um eina ítökiliga proportionalitetsmeting. Dátuábyrgdarin skal meta um týdningin av, at skrásetti fær upplýsingarnar, so at skrásetti t.d. kann gera síni rættindi galdandi, móttvegis arbeiðsbyrðuni hjá dátuábyrgdarinum í sambandi við at geva upplýsingarnar. Í hesi metingini eigur dátuábyrgdarin m.a. at taka við talið av skrásettum, aldurin á upplýsingunum og mögulig hóskandi trygdartiltök, sum eru tikan.

Fráboðanin til hvønn einstakan skrásetta kann verða ógjörlig ella órímuliga torfør um persónupplýsingar um eitt stórt tal av skrásettum verður viðgjörd til savnsendamál, til sögulig, hagfrøðilig ella vísindalig endamál.

Í *stk. 2, nr. 3* verður ásett, at kunningarskyldan ikki er galdandi, um hon sannlíkt vil gera tað ómöguligt ella í sera stóran mun vil forða fyri, at endamálið við viðgerðini verður rokkið. Hetta kann t.d. fevna um arbeiði, tá tryggingarfelög kannað, hvussu ein skaði er farin fram. Upplýsingarnar skulu veitast skjótast gjörligt eftir at endamálini eru rokin.

Sambært *stk. 2, nr. 4* og *5* er upplýsingarskyldan ikki galdandi, um innsavninan ella víðarigeingin ítökiliga er heimilað í lög, sum dátuábyrgdarin er fevndur av, ella upplýsingarnar eru fevndir av lógarásettarí tagnarskyldu.

Sambært *stk. 3* skal dátuábyrgdarin í teimum fórum, sum eru fevnd av *stk. 2, nr. 2* og *3* seta hóskandi tiltök í verk fyri at verja rættindini hjá skrásetta, heruppií frælsisrættindini og heimilaðu áhugamálini hjá viðkomandi. Dátuábyrgdarin kann t.d. gera upplýsingarnar alment atkomiligar, eitt nú á heimasíðu dátuábyrgdarans. Á henda hátt er tað möguligt alment at kunna seg um endamálini við viðgerðini o.s.fr., og er hetta við til at tryggja gjøgnumskygni fyri tann skrásetta og fyri almenningin.

Sí eisini áskoðan nr. 61 og 62 í GDPR.

Innlitsrætturin hjá skrásetta

Til § 26

Ásetingin svarar til grein 15 í GDPR. Líknandi áseting er í § 19 í galdandi lögtingslög.

Endamálið við ásetingini í § 26 um innlit er, at skrásetti skal hava möguleika at gera seg kunnugan við, hvørjar upplýsingar dátuábyrgdarin viðgerð um skrásetta, og upplýsingar um, hví og á hvørjum grundarlagi upplýsingarnar verða viðgjördar. Á henda hátt hevir skrásetti m.a. möguleika at rætta skeivar upplýsingar.

Stk. 1 ásetur, at um tann skrásetti krevur innlit, skal dátuábyrgdarin upplýsa um persón-upplýsingar um skrásetta verða viðgjördar. Um persónupplýsingar verða viðgjördar, skal dátuábyrgdarin eisini geva skrásetta atgongd til persónupplýsingarnar og síga skrásetta frá teimum upplýsingum, sum eru ásettar í *stk. 1, nr. 1-8*.

Tað eru eingi formkrøv til innlitsumbønina frá skrásetta, sum sostatt kann setast fram bæði munnliga og skrivliga. Hetta hevir m.a. við sær, at dátuábyrgdarin ikki kann krevja, at skrásetti setur umbønina fram skrivliga. Tað er tó einki í vegin fyri, at dátuábyrgdarin biður

skrásetta nágreina sína umbøn, um hon er ógreið ella so at viðgerðin hjá dátuábyrgdarin verður lettari. Um skrásetti ikki nágreinar umbønina kann dátuábyrgdarin ikki av teirri orsök nokta at svara.

At skrásetti skal hava atgongd til upplýsingarnar merkir, at dátuábyrgdarin kann velja at geva skrásetta atgongd til (avrit av) original skjöl, mál, vakmyndaupptökur el.líkn. ella at avrita upplýsingarnar í eitt nýtt skjal. Avgerðandi er, at skrásetti fær atgongd til upplýsingarnar, so at skrásetti kann tryggja sær, at upplýsingarnar eru beinar, og at viðgerðin er lóglig.

Skrásetti hevur eftir § 26 bara atgongd til upplýsingar um seg sjálvan. Upplýsingar um onnur skulu tí strikast el.líkn. í tí tilfari, sum skrásetti fær atgongd til.

Upplýsingarnar, sum dátuábyrgdarin skal geva skrásetta sbrt. stk. 1 og 2 – umframt persónupplýsingarnar – eru meinlíkar teimum, sum skulu latast sambært kunningarskylduni í § 23 og § 24, og víst verður tí til serligu viðmerkingarnar til hesar greinar.

Sambært *stk. 3* skal dátuábyrgdarin útflyggja skrásetta eitt (skrivilgt) avrit av persónupplýsingunum, sum verða viðgjördar. Tað fyrsta avritið er ókeypis, og hetta er gallandi utan mun til, um dátuábyrgdarin er ein privat fyritøka ella ein almennur myndugleiki. Biður tann skrásetti um *fleiri* avrit, kann dátuábyrgdarin krevja eitt hóskandi gjald.

Eins og greitt frá í serligu viðmerkingunum til § 21, *stk. 5* er hetta eitt gjald, sum er hóskandi í mun til umsitingarligu útreiðslurnar, sum standast av at avgreiða umbønina.

Ásetingin um hóskandi gjald snýr seg um tey föri, tá skrásetti biður um fleiri fysisk avrit av upplýsingum, og tær umsitingarligu útreiðslurnar, sum standast av hesum. Spurningurin um, hvort dátuábyrgdarin kann krevja ómaksgjald fyrir sjálva viðgerðina av umbønini, er regulerað í § 21, *stk. 5*. Víst verður til serligu viðmerkingarnar omanfyri.

§ 25 í gallandi lögtingslög, sum ásetur, at skrásetti í útgangsstöðinum bara kann fáa innlit í upplýsingar 6. hvønn mánað verður ikki förd víðari í hesum lögtingslógaruppskoti. Í staðin skal dátuábyrgdarin ítkiligt meta um, um umbønin er greitt ógrundað ella órímulig, heruppií tí hon er endurtakandi, *sbr. § 21, stk. 5*. Vegleiðandi fyrir hesa metingina er eisini áskoðan nr. 63. Í henni stendur m.a., at skrásetti eigur at hava rætt til innlit lætt og við jóvnum millumbili.

Galdandi lögtingslög hevur eina áseting um *alment* innlit í § 18, sum ikki verður förd víðari í hesum lögtingslógaruppskoti. Orsókin er, at tað ikki verður mett neyðugt, at ein og hvør skal kunna krevja upplýsingar frá dátuábyrgdaranum eftir dátuverndarlögini. Lögtingslógin um innlit í fyrisitingina er framhaldandi gallandi, *sbr. niðanfyri*.

Í viðmerkingunum til gallandi áseting verður greitt frá, at tað serliga verður hugsa um tey föri, tá ein persónur umhugsar um hann ella hon vil lata dátuábyrgdarin viðgera upplýsingar um seg, t.d. um viðkomandi umhugsar at tekna seg sum lim í einum felag. Mett verður, at upplýsingarskyldan í §§ 23-25 er nøktandi, og at tað tí ikki er neyðugt við eini áseting, sum svarar til § 18 í gallandi lögtingslög um alment innlit.

Í samband við umbønir um innlit hjá almennum myndugleikum, skal dátuábyrgdarin geva sær far um rættin til egið innlit, sum er ásettur í § 4, *stk. 2* í innlitslögini. Tá dátuábyrgdarin fær eina umbøn um innlit frá skrásetta sjálvum, skal dátuábyrgdarin meta um, eftir hvørjum

rættargrundarlagi skrásetti fær betri rættarstóðu. Við hesum verður hugsað um mongdina av upplýsingum, sum skrásetti fær, og ikki í mun til möguligar prosessuellar reglur, heruppií reglur um gjald fyrir avrit o.s.fr.

Hevur skrásetti víst til eitt ávist rættargrundarlag og metir myndugleikin, at skrásetti kann fáa fleiri upplýsingar eftir einum óðrum grundarlagi, t.d. upplýsingarnar, sum skulu latast eftir § 26 í hesum uppskoti, skal myndugleikin vegleiða um hetta í trá við vanligu vegleiðingarskylduna.

Sí eisini áskoðan nr. 63 í GDPR.

Rætturin til rætting

Til § 27

Ásetningin svarar til grein 16 í GDPR. Líknandi ásetning er í § 28 í gallandi lögtingslög.

Í *stk. 1* verður lagt upp til, at tann skrásetti hevur rætt til at fáa rangar persónupplýsingar um seg sjálvan rættaðar. Tann skrásetti kann sjálvur heita á dátuábyrgdarin. Dátuábyrgdarin hevur tó eisini skyldu at rætta upplýsingarnar, um hann sjálvur gerst varur við, at upplýsingarnar eru rangar.

§ 27 er ein nágreining av meginregluni í § 7, stk. 1, nr. 4 um rættileika, sum hevur við sær eina skyldu at tryggja, at persónupplýsingar eru rættar og nøktandi dagfördar.

Persónupplýsingarnar skulu rættast utan óneyðugt drál.

Eru dátuábyrgdarin og skrásetti ikki samdir um, at upplýsingarnar eru rangar, hevur dátuábyrgdarin ikki eina treytaleysa skyldu at broyta upplýsingarnar.

Hetta er serliga viðkomandi, um talan er um upplýsingar, sum ikki kunnu staðfestast objektivt, so sum aldur og navn kunna.

Sum dömi kann nevnast ósemja millum dátuábyrgdarin og skrásetta um, hvør hevur sagt hvat á einum fundi, og sum er skrivað í eina fundarfrasógn. Eisini kann hugsast, at skrásetti ikki er samdur við eini meting, sum eitt fakfólk, t.d. lærari ella námsfrøðingur, hevur gjort og hevur skjalfest í eitt íþokiligt mál. Loysnin í hesum fórum kann verða, at tað verður skrásett, at ein ósemja er um persónupplýsingarnar eru rættar ella rangar.

Í *stk. 2* verður lagt upp til, at tann skrásetti harumframt skal hava rætt til at krevja ófullfíggjaðar persónupplýsingar fullfíggjaðar, t.d. við at leggja fram eina ískoytisváttan. Í metingini av, um persónupplýsingarnar eru ófullfíggjaðar skal m.a. fyrlit takast fyrir endamálunum við viðgerðini.

Tá ið tað snýr seg um almennar myndugleikar, verður vanliga ikki rætta beinleiðis í skjölum, sum eru gjörd. Tískil má í slíkum fórum ískoytisskjali leggjast við uppruna skjalinum, har gjort verður greitt, hvørjar upplýsingar eru at meta sum rangar ella ófullfíggjaðar. Hetta ger seg gallandi bæði tá ið talan er um objektivar upplýsingar og subjektivar metingar.

Sí eisini áskoðan nr. 65 í GDPR.

Rætturin til striking

Til § 28

Ásetningin svarar til grein 17 í GDPR. Líknandi ásetning er í § 27 í gallandi lögtingslög.

Rætturin til striking í grein 17 í GDPR verður eisini kallaður “rætturin at verða gloymdur”. Hóast ásettingin í stóran mun fórir víðari gallandi rætt er endamálið við ásettingini at geva skrásettum víðari móguleikar at strika persónupplýsingar um seg sjálvan á internetinum enn tað áður var möguligt.

Í *stk. 1* er ásett í hvørjum fórum persónupplýsingar skulu strikast – antin eftir áheitan frá skrásetta ella av eintingum dátuábyrgdarans. At persónupplýsingar vera strikaðir merkir, at persónupp-lýsingarnar skulu strikast allastaðni hjá einum dátuábyrgdara, t.e. eisini í back-up-skipanum o.til.

Í *stk. 1, nr. 1* verður lagt upp til, at persónupplýsingar skulu strikast, um persónupplýsingarnar ikki longur eru neyðugar fyri viðgerðina. Henda ásetning er ein nágreining av meginreglunum í § 7, stk. 1, nr. 4 og 5 og byggir á grundleggjandi regluna um, at dátuábyrgdarin ikki skal goyma persónupplýsingar, sum hann ella hon ikki hevur brúk fyri.

Sambært *stk. 1, nr. 2* skulu persónupplýsingarnar strikast, um skrásetti tekur samtykki aftur, sum viðgerðin var grundað á. Viðgerðin kann halda fram, um dátuábyrgdarin hevur eitt annað grundarlag fyri viðgerðini. Vist verður til serligu viðmerkingarnar til § 9 um treytir fyri samtykki.

Rætturin til striking í *stk. 1, nr. 3* er tengdur at rættinum til mótmæli í §§ 32 og 33. Um treytirnar í §§ 32 ella 33 eru loknar, skulu persónupplýsingarnar strikast.

Verða persónupplýsingarnar viðgjördar ólógliga skulu tær strikast sambært *stk. 1, nr. 4*. Ásetningin speglar meginregluna í § 7, stk. 1, nr. 1, sum ásetur, at persónupplýsingar skulu viðgerast lógliga.

Um dátuábyrgdarin er fevndur av eini rættarskyldu, t.d. eini ásetning í lóggávu, sum krevur, at persónupplýsingarnar skulu strikast, skal dátuábyrgdarin sambært *stk. 1, nr. 5* strikað hesar upplýsingar.

Sambært *stk. 1, nr. 6* skal dátuábyrgdarin eftir áheitan ella av sínum eintingum strika persónupplýsingar, sum eru savnaðar í sambandi við útboði av kunningarsamfelagstænastum, sbr. § 10. Vist verður til serligu viðmerkingarnar til § 10. Stk. 1, nr. 6 hevur við sær, at tað verður einfaldari at strika persónupplýsingar, sum börn og ung hava latið kunningarsamfelagstænastum við samtykki sum heimildargundarlagi. Orsókin er, at tað skal verða lættari at strika upplýsingar, sum eru á internetinum.

Fyri at styrkja um ræði hjá skrásetta yvir egnum persónupplýsingum, sum verða deildar á internetinum, verður eisini ásett ein serlig fráboðanarskylda í *stk. 2*. Ásettingin hevur við sær, at um ein dátuábyrgdari hevur almannakunngjört persónupplýsingar um tann skrásetta, sum eftir *stk. 1* skulu strikast, skal dátuábyrgdarin eftir umbøn frá skrásetta, kunna aðrar dátuábyrgdarar um, at skrásetti ynskir, at leinkjur o.a. til persónupplýsingarnar verða strikaðar. Hesir dátuábyrgdarar skulu sletta leinkjurnar o.s.fr. til persónupplýsingarnar.

Dátuábyrgdarin skal seta rímulig tiltök í verk fyrir at boða hesum dátuábyrgdarum frá. Tað er ein ítökilig meting í hvørjum einstökum fóri, hvussu nögv ein dátuábyrgdari skal gera. Dátuábyrgdarin skal í síni meting taka fyriliti fyrir tókari tóknin og útreiðslum sum standast av hesum. Dátuábyrgdarin kann m.a. seta tóknilig tiltök í verk.

Serliga fráboðanarskyldan í stk. 2 kemur afturat fráboðanarskylduni í § 30. Víst verður til serligu viðmerkingarnar til § 30.

Í *stk. 3* er ásett í hvørjum fórum rætturin til striking hóast alt ikki er gallandi.

Hetta er sambært *stk. 3, nr. 1* fyrst og fremst í teimum fórum, tá viðgerðin er neyðug fyrir at útinna rættin til framsøgufrælsi og kunningarfrælsi. Ásetningin hefur við sær, at rætturin til dátuvernd víkir fyrir hesum grundleggjandi rættindum, sum m.a. eru tryggja í Evrópeiska mannarættindasáttmálanum, EMRS. Sí eisini pkt. 2.8. í almennu viðmerkingunum.

Í *stk. 3, nr. 2* verður lagt upp til, at rætturin til striking ikki skal verða gallandi um viðgerðin er neyðug fyrir at halda eina rættarligu skyldu, sum áliggur dátuábyrgdarum, um hon er neyðug fyrir at rökja samfelagsáhugamál ella uppgávur sum liggja undir almennari myndugleikaútinnan, sum dátuábyrgdarum er álagt. Ásetningin svarar til viðgerðarheimildirnar í § 8, stk. 1, nr. 3 og 5, og hefur við sær, at um hesar heimildir eru grundarlagið undir viðgerðini, so er rætturin til striking í útgangsstöðinum ikki gallandi.

Ásetningin hefur við sær, at rætturin til striking aloftast ikki kann gerast gallandi yvir fyrir almennum myndugleikum, sum viðgera persónupplýsingar, sum liður í teirra uppgávum. Eins og er gallandi fyrir rættin til rætting, sbr. omanfyri um § 27 verður tað fyrir tað almenna vanliga ikki rætta í skjölum, sum longu eru gjörd. Eru upplýsingar rangar o.s.fr. kann hetta verða skjalfest heldur enn strikað.

Sambært *stk. 3, nr. 3* er rætturin til striking ikki gallandi um viðgerðin er neyðugt til savnsendamál, sögulig, hagfrøðilic ella vísindalig endamál og tað er sannlíkt at striking vil gera tað ómöguligt ella í sera stóran mun vil forða fyrir at endamálini við viðgerðini verða rokkin.

Í *stk. 3, nr. 4* verður ásett, at rætturin til striking ikki er gallandi, um viðgerð er neyðug fyrir at rættarkrav kann sannast, gerast gallandi ella verjast. Um hvussu rættarkrav skal skiljast verður víst til serligu viðmerkingarnar til § 12, stk. 1, nr. 6.

Felags fyrir undantökini í *stk. 3* er, at viðgerðin í öllum fórum skal verða neyðug. Tað er sostatt ikki nokk, at viðgerðin lættir um hjá dátuábyrgdarum el.líkn.

Sí eisini áskoðan nr. 65 og 66 í GDPR.

Rætturin til viðgerðaravmarking

Til § 29

Ásetningin svarar til grein 18 í GDPR. Líknandi ásetning er í § 27 í gallandi lögtingslög.

Viðgerðaravmarking inniber, at persónupplýsingar verða merktir við tí endamálið at avmarka framtíðar viðgerð av upplýsingunum.

Orðið viðgerðaravmarking er nýtt í mun til gallandi lögtingslög. Hugtakið – at avmarka framtíðar viðgerð av persónupplýsingum – er tó ikki nýtt, og verður í gallandi lögtingslög nevnt *steingja*.

Sambært § 27 í gallandi lögtingslög skal dátuábyrgdarin sostatt av sínum eintingum ella eftir áheitan frá tí skrásetta steingja persónupplýsingar, sum eru rangar, villeiðandi ella viðgjørðar ímóti lög ella ásetingum heimilaðum í lög.

Lagt verður upp til, at tann skrásetti í ávísum fórum kann krevja, at dátuábyrgdarin avmarkar viðgerð av persónupplýsingum.

Sambært *stk. 1, nr. 1* skal dátuábyrgdarin avmarka viðgerðina, um tann skrásetti ger vart við, at persónupplýsingarnar eru rangar. Dátuábyrgdarin kann – í staðin fyri at strika persónupplýsingarnar alt fyri eitt – avmarka viðgerðina til tað er staðfest um persónupplýsingarnar eru rættar ella rangar.

Sambært *stk. 1, nr. 2* kann skrásetti krevja, at dátuábyrgdarin í staðin fyri at sletta persónupplýsingar, sum verða viðgjørðar ólógliga, avmarkar viðgerðina. Henda ásetingin kann m.a. verða nýtt, um tann skrásett ynskir at nýta upplýsingarnar sum prógv í samband við endurgjald.

Í *stk. 1, nr. 3* verður lagt upp til, at viðgerðin kann avmarkast, um dátuábyrgdarin ikki longur hevur brúk fyri upplýsingunum til ta viðgerð, sum upplýsingarnar upprunaliga voru viðgjørðar til, men brúk er fyri upplýsingunum fyri at eitt rættarkrav kann sannast, gerast gallandi ella verjast. Um hvussu rættarkrav skal skiljast verður víst til serligu viðmerkingarnar til § 12, stk. 1, nr. 6.

Sambært *stk. 1, nr. 4* skal dátuábyrgdarin eisini avmarka viðgerð, meðan kannað verður um treytirnar í § 32 um mótmæli eru loknar. Eru treytirnar loknar, kann dátuábyrgdarin ikki longur viðgera upplýsingarnar (sum so skulu strikast sbrt. § 28, stk. 1, nr. 3).

Eru persónupplýsingarnar avmarkaðar sambært *stk. 1* kann dátuábyrgdarin í útgangsstöðinum ikki viðgera persónupplýsingarnar á annan hátt enn at goyma tær. Um persónupplýsingarnar skulu viðgerast krevst, at heimild er fyri hesum í *stk. 2, nr. 1-4*.

Sambært *stk. 3* skal dátuábyrgdarin kunna tann skrásetta, áðrenn ein viðgerðaravmarking verður tikan av.

Ein viðgerðaravmarking kann takast av, tá treytirnar í *stk. 1* ikki longur eru loknar. Hetta kann t.d. vera tá dátuábyrgdarin hevur staðfest, at treytirnar fyri mótmæli í § 32 ikki eru uppfyltar.

Sí eisini áskoðan nr. 67 í GDPR.

Fráboðanarskylda dátuábyrgdarans

Til § 30

Ásetingin svarar til grein 19 í GDPR. Líknandi áseting er í § 27, stk. 2 í gallandi lögtingslög.

Ásetingin hefur við sær, at dátuábyrgdarin av sínum eintingum gevur móttakarum, sum viðkomandi hefur givið persónupplýsingar víðari til, boð um, at hesar eru rættaðar, strikaðar ella viðgerðaravmarkaðar.

Móttakari skal skiljast í trá við allýsingina í § 6, nr. 8.

Fráboðanarskyldan hefur við sær, at tað ikki er neyðugt hjá tí skrásetta at venda sær til hvønn einstaka dátuábyrgdara o.s.fr., um persónupplýsingar eitt nú skulu strikast.

Fráboðanarskyldan er ikki gallandi, um hon víssir seg at verða ógjørlig ella órímuliga torfør. Um hvussu hetta skal skiljast verður víst til serligu viðmerkingarnar til § 25, stk. 2, nr. 2.

Eftir áheitan skal dátuábyrgdarin kunna skrásetta um móttakararnar. Henda ásetingin skal lesast saman við kunningarskylduni í §§ 23 og 24, sum hefur við sær, at skrásetti í sambandi við savnan av persónupplýsingunum skal kunnast um, hvørjir móttakarar eru.

Rætturin til dátuflutning

Til § 31

Ásetingin svarar til grein 20 í GDPR. Líknandi áseting er ikki í gallandi lögtingslög.

Rætturin til dátuflutning er ein av nýggju rættindinum í GDPR, sum í trá við eitt av aðalmálunum við GDPR skal tryggja skrásettum storrri ræði á eignum persónupplýsingum.

Stk. 1 hefur við sær, at skrásetti kann krevja sínar persónupplýsingar frá dátuábyrgdaranum, sum skrásetti sjálvur hefur latið dátuábyrgdaranum. Hesar persónupplýsingar skulu uttan forðingar frá dátuábrygdaranum kunna flytast úr einum KT-umhvørvið til eitt annað um hetta tekniskt letur seg gera.

Rætturin fevnir bert um persónupplýsingar, sum tann skrásetti sjálvur hefur latið dátuábyrgdanum, og um viðgerðin er grundað á samtykki sambært § 8, stk. 1, nr. 1 ella § 12, stk. 1, nr. 1, ella á avtalu sambært § 8, stk. 1, nr. 2, og um viðgerðin er automatisk.

Hetta hefur við sær, at rætturin til dátuflutning ikki er gallandi fyri viðgerð, sum er neyðug fyri at rökja samfelagsáhugamál, ella sum hoyrir undir almenna myndugleikaútinnan, sum er álögd dátuábyrgdaranum.

Í *stk. 2* verður ásett, at persónupplýsingarnar, sum skrásetti móttékur, skulu vera í einum skipaðum, vanligum nýttum og teldutökum sniði. Júst hvørjum formati persónupplýsingarnar skulu verða í, er treyta av virksemi dátuábyrgdarans, heruppií vinnugrein.

Mælt verður til, í tann mun tað letur seg gera, at nýta opnar og skjalprógraðar standardar, so sum JSON, XML, CSV o.til. Umráðandi er, at persónupplýsingarnar verða latnar á ein slíkan hátt, at tað í mestan mun ber til hjá skrásetta at skilja upplýsingarnar, og at brúka tær aftur.

Rætturin til dátuflutning kann t.d. nýtast í teimum fórum, tá skrásetti ynskir tilboð uppá tænastur frá fleiri dátuábyrgdarum ella ynskir at skifta útbjóðara. Tað kunnu verða upplýsingar, sum eru latnir einum banka, telefonvirki ella tryggingarfelag í sambandi við, at dátuábyrgdarin skal geva tilboð el.tíl.

At rætturin einans fevnir um persónupplýsingar, sum skrásetti sjálvur hefur latið, hefur við sær, at upplýsingar, sum dátuábyrgdarin hefur lagt afturat grundað á tær upplýsingar, sum skrásetti hefur latið, ikki skulu latast skrásetta. Tað kann t.d. verða greining (analysa) ella onnur viðgerð av persónupplýsingunum, sum dátuábyrgdarin hefur framt av virkseminum hjá skrásetta online, t.d. persónlig tilmæli til tónleik grundað á tónleik, skrásetti áður hefur lurtað eftir, ella upplýsingar í sambandi við eina kreditmeting.

Sambært *stk. 3* kann skrásetti krevja, at persónupplýsingar um skrásetta verða fluttar beinleiðis frá einum dátuábyrgdara til annan, um hetta er tökniliga gjørligt. Hetta krevur, at dátuábyrgdararnir brúka somu ella líknandi skipanir o.s.fr. Í ásetingini liggur *ikki* eitt krav um, at dátuábyrgdarar skulu brúka ella fáa til vega sambæriligar skipanir.

Rætturin hjá skrásetta til dátuflutning eigur ikki at gera seg inn á rættin hjá øðrum. Hetta hefur við sær, at um persónupplýsingar um onnur enn skrásetta verða flutt – t.d. samskiftisupplýsingar hjá vinum hjá skrásetta í sambandi við, at skrásetti skiftur teldupost-útbjóðara – hefur nýggi dátuábyrgdarin ikki rætt til at nýta hesar upplýsingar um onnur til egin áhugamál, t.d. marknaðarføring.

Sí eisini áskoðan nr. 68 í GDPR.

Rætturin til mótmæli

Rætturin til mótmæli er ásettur í grein 21 í GDPR. Líknandi áseting um átalu er í § 26 í gallandi lögtingslógi.

Fyri gjøgnumskygni verður lagt upp til, at grein 21 í GDPR verður deild upp í tríggjar greinar í nýggju lögtingslóginu – §§ 32-34.

Til § 32

Sambært *stk. 1* kann skrásetti – av orsökum grundað á serligu støðu hansara ella hennara – mótmæla annars lógligari viðgerð av sínum persónupplýsingum, sum er grundað á § 8, stk. 1, nr. 5 og 6. Hetta er eisini gallandi fyrir profilering, sum er grundað á hesar ásetingar.

Hetta hefur við sær, at skrásetti kann mótmæla um viðgerðin er

- neyðug til tess at rökja samfelagsáhugamál ella uppgávur sum liggja undir almennari myndugleikaútinnan, sum dátuábyrgdarum er álagt ella
- neyðug fyrir, at dátuábyrgdarin ella ein triðipersónur kann fylgja einum heimilaðum áhugamáli, um ikki áhugamál ella grundleggjandi rættindi og frælsisrættindi hjá tí skrásetta, sum krevja vernd av persónupplýsingum, ganga fram um.

Orðingin av *stk. 1* hefur við sær, at möguleikin hjá skrásetta at mótmæla verður avmarkaður nakað í mun til rættin hjá skrásetta at átala viðgerð eftir § 26 í gallandi lögtingslógi.

Átalurætturin eftir gallandi lögtingslógi er sostatt ikki avmarkaður til ávíst viðgerðargrundarlag.

Uppskotið til § 32, *stk. 1* hefur við sær, at skrásetti t.d. ikki kann mótmæla viðgerð, sum er grundað á samtykki (§ 8, *stk. 1, nr. 1* ella § 12, *stk. 1, nr. 1*) ella sum er neyðug fyrir at halda eina rættarliga skyldu, sum áliggur dátuábyrgdarum (§ 8, *stk. 1, nr. 3*).

Mett verður ikki, at henda broytingin í mun til galldandi rætt hevur við sær ein munandi bága fyrir skrásetta, sum skal hava við sær, at føroyska lóggávan á hesum økinum skal víkja frá GDPR.

Eins og í dag skal dátuábyrgdarin út frá einari ítøkiligari meting gera av, um skrásetti er í eini serligari støðu, sum ger, at mótmæli skal hava við sær, at viðgerðin skal steðga. Skrásetti skal grundgeva fyri, hví hann ella hon mótmælir og viðgerðin skal steðga. Grundgevingarnar skulu hava ávísan týdning og vera munandi, áðrenn viðgerðin skal steðgast.

Um dátuábyrgdarin ikki metir, at treytirnar fyrir mótmæli eru loknar, skal dátuábyrgdarin upplýsa skrásetta um hetta og um orsókirnar til tess.

Tá skrásetti hevur mótmælt eini viðgerð sbrt. stk. 1, hevur dátuábyrgdarin sambært *stk. 2* – um mótmæli er heimilað – skyldu at steðga viðgerðini, utan so, at dátuábyrgdarin kann vísa á týðandi heimilaðar orsókir til viðgerðina, sum ganga fram um áhugamálini, rættindini og fraelsisrættindini hjá tí skrásetta, ella tí at viðgerðin er neyðug fyrir, at rættarkrøv kunnu sannast, gerast galldandi ella verjast. Eisini hetta er ein ítøkilig meting, sum dátuábyrgdarin skal gera.

Sí eisini áskoðan nr. 69 í GDPR.

Til § 33

Í § 33 verður lagt upp til eina serliga áseting um mótmæli í teimum fórum persónupplýsingar verða viðgjørðar til beinleiðis marknaðarføring.

Í *stk. 1* verður ásett, at skrásetti í hesum fórum til einhvørja tíð hevur rætt til at mótmæla viðgerð av sínum persónupplýsingum. Hetta fevnir eisini um rættin at mótmæla profilering í tann mun hon viðvíkur beinleiðis marknaðarføring.

Rætturin til at mótmæla beinleiðis marknaðarføring í § 33, stk. 1 er breiðari enn almenni rætturin til mótmæli í § 32. Ásetingin gevur sostatt skrásetta rætt til – til einhvørja tíð og utan mun til viðgerðargundarlag – at mótmæla viðgerð, heruppi í profilering, til beinleiðis marknaðarførðing.

Beinleiðis marknaðarføring er at skilja sum marknaðarføring, sum er rætta beinleiðis til ein ávísan persón.

Í *stk. 2* verður ásett, at dátuábyrgdarin ikki hevur loyvi at viðgera persónupplýsingarnar til beinleiðis marknaðarføring, um skrásetti hevur mótmælt viðgerðini. Eitt mótmæli móti beinleiðis marknaðarføring inniber tí ikki, at dátuábyrgdarin skal steðga allari viðgerð av persónupplýsingunum, um dátuábyrgdarin eisin viðgerð persónupplýsingarnar til onnur endamál.

Sí eisini áskoðan nr. 70 í GDPR.

Til § 34

Í § 34 er ein serlig kunningarskylda um rættin til mótmæli, sum hevur við sær, at dátuábyrgdarin, tá hann fyrstu ferð samskiftir við skrásetta, skal upplýsa um rættin í §§ 32 og 33.

Kunningarskyldan kemur afturat skylduni í §§ 23 og 24, sum hevur við sær, at dátuábyrgdarin í tann mun tað er neyðugt fyrir at tryggja rímuliga og gjøgnumskygda viðgerð skal upplýsa skrásetta um rættindini í kapittul 4, sbr. § 23, stk. 2 og § 24, stk. 2.

Skyldan hevur við sær, at dátuábyrgdarin nágrenniliga skal vísa á rættin, t.e. hetta skal vera klárt og ótvískiljandi, og kann ikki verða óbeinleiðis ella tigandi. Upplýsingar um mótmælisrættin skal kunnast um greitt og sundurskilt frá öllum øðrum upplýsingum.

Automatiskar individuellar avgerðir, her undir profilering

Til § 35

Ásetingin svarar til grein 22 í GDPR. Líknandi áseting er ikki í gallandi lögtingslög.

Sambært *stk. 1* eigur skrásetti ikki at verða evni fyrir avgerð, sum hevur rættarvirknað ella á líknandi hátt týðandi ávirkar viðkomandi, og sum *einans* er grundað á automatiska viðgerð. Automatiska viðgerðin fevnir m.a. um profilering, sum er allýst í § 6, nr. 3.

Vísingin í *stk. 1* til profilering hevur við sær, at skrásetti hevur rætt til ikki at vera fyrir automatiskari viðgerð av persónupplýsingum – sum hevur við sær eina avgerð – sum nýtir upplýsingarnar til at meta um ávís persónlig viðurskifti hjá einum persóni, serliga fyrir at greina ella meta um arbeiðsavrik, fíggjarliga støðu, heilsu, persónligar sertokkar, áhugamál, álitissemi, atferð, staðseting ella rørslur hjá viðkomandi.

Ásetingin fevnir einans um viðgerð, sum á einhvönn hátt metir um persónlig viðurskifti hjá skrásetta. Hetta sæst m.a. í áskoðan nr. 71 í GDPR, og er harafturat stuðla á heiti á greinini.

Hetta hevur við sær, at um eingin meting av persónligum viðurskiftum fer fram, er viðgerðin ikki fevnd av ásetingini. Hetta kann t.d. verða, tá skrásetti skal taka pengar út í eini sjálvtøku. Automatiska viðgerðin, sum fer fram, og sum kann hava við sær, at skrásetti ikki kann taka pengar út, tí kontoin er í troti, inniber eina automatisk avgerð, sum er grundað á fakta – t.e. eingin peningur er á kontoini – og ikki eina meting av persónligum viðurskiftum hjá skrásetta.

Um avgerðin hevur rættarvirknað ella á líknandi hátt týðandi ávirkar viðkomandi er ein íþókilig meting í hvørjum einstökum fóri. Sum dömi kunnu nevnast avgerðir, sum hava við sær, at ein avtala verður ógilda, at skrásetti fær nokta eina sosiala veiting, ikki sleppur inn í eitt land ella ikki fær atgongd til eina útbúgving. Tá metast skal um avgerðin týðandi ávirkar skrásetta skal eisini hædd takast fyrir serligu støðuni, sum skrásetti er í.

Ásetingin fevnir bara um avgerðir, sum *einans* eru grundaðar á automatiska viðgerð. Hetta merkir, at um ein persónur (t.d. ein málsviðgeri) metir um málið og tekur avgerð í einum máli, sum í stóran mun er grundað á automatiska viðgerð, er avgerðin ikki fevnd av ásetingin. Fyri at koma út úr virkisøkinum krevst, at persónurin, sum er við í málsviðgerðini, reelt hevur ávirkan og t.d. kann broyta niðurstøðuna, sum automatiska viðgerðin er komin fram til.

Í áskoðan nr. 71 í GDPR stendur, at børn ikki eiga at vera fyrir avgerðum, sum eru grundaðar á automatiska viðgerð ella profilering. Hetta hevur við sær, at automatisk viðgerð um børn í útgangsstøðinum ikki eיגur at fara fram, tó at forboð ikki er sett fyrir viðgerini.

Dátuábyrgdarar skulu tí verða serliga varnir, tá upplýsingar um børn verða viðgjórdar, um henda viðgerð kann vera fevnd av § 35.

Í hvønn mun automatisk viðgerð av persónupplýsingum um børn kann fara fram, verður lagt meiri nágreiniliga fast av Dátueftirlitnum.

Í *stk. 2* verður ásett í hvørjum fórum forboðið í *stk. 1* hóast alt ikki er galdandi.

Tað er fyrst og fremst sambært *stk. 2, nr. 1* um avgerðin, sum automatiska viðgerðin kemur til, er neyðug fyrir at gera ella halda eina avtalum millum skrásetta og dátuábyrgdarin. Hetta kann t.d. verða, um dátuábrygdarin er ein banki og automatiskt viðger upplýsingar um skrásetta – t.d. aldur, inntøku, arbeiði og útbúgving – sum er neyðugt fyrir at gera av, hvussu nögv skrásetti kann lána í bankanum.

Sambært *stk. 2, nr. 2* kunnu avgerðir verða tíknar, um hetta er heimilað í lóggávu, sum dátuábyrgdarin er fevndur av. Tað er ein fortreyt, at henda lóggáva ásetur tiltøk, sum verja tann skrásetta, so sum at geva skrásettu möguleika at kæra eina slíka avgerð.

Sambært *stk. 2, nr. 3* kann avgerð verða tíkin, um skrásetti hefur givið nágreiniligt samtykki.

Í *stk. 3* verður ásett, at í teimum fórum, tá avgerð verður tíkin eftir *stk. 2, nr. 1 og 3*, t.e. fyrir at gera ella halda eina avtalum ella grundað á samtykki, skal dátuábyrgdarin seta hóskandi tiltøk í verk fyrir at verja rættindini hjá skrásettu. Hetta hefur m.a. við sær, at skrásetti í minsta lagi skal hava möguleika at krevja menniskjaliga uppblanding, at leggja fram síni sjónarmið og at mótmæla avgerðini.

Hetta merkir, at skrásetti, sum í döminum omanfyri við automatiskari viðgerð bleiv bjóðaður lán í bankanum, skal kunna krevja, at bankin tekur eina nýggja avgerð við menniskjaligari uppblanding.

Um dátuábyrgdarin viðgerð viðkvæmar persónupplýsingar eru færri möguleikar at víkja frá útgangsstöðnum í *stk. 1*. Í *stk. 4* verður sostatt ásett, at avgerðir ikki kunnu grundast á viðkvæmar persónupplýsingar utan so, at skrásetti hefur givið nágreiniligt samtykki ella um viðgerðin er neyðug til tess at rökja samfelagsáhugamál, sbrt. § 12, *stk. 2*, og hóskandi tiltøk eru sett í verk fyrir at verja rættindini hjá skrásettu.

Hóskandi tiltøkini, sum dátuábyrgdarin skal seta í verk, kunnu t.d. verða möguleikin fyrir menniskjaligari uppblanding, at leggja fram sjónarmið ella mótmæla avgerð, at dátuábyrgdarin leypandi kannar um skipanin riggar, sum hon skal, og at dátuábyrgdarin anonymiserar ella dulnevnir mest möguligt.

Sí eisini áskoðan nr. 71 og 72 í GDPR.

Avmarkingar í rættindunum hjá skrásettu

Til § 36

Ásetingin svarar í hóvuðsheitum til § 22 í galdandi lögtingslög. Ásetingin er somuleiðis í trá við grein 23 í GDPR, sum ásetir, at ES-limalondini innan nærrí ásettar karmar kunnu gera avmarkingar í rættindunum hjá skrásettu.

Ásetingin hevur við sær, at tað verða settar avmarkingar í nær kunningarskyldan í §§ 23 og 24, rætturin til innlit í § 26 og § 48 um fráboðan til skrásetta eru galldandi.

Í stk. 1, nr. 1-5 eru uppreksað áhugamál, sum verða metta at hava stórrri týdning enn áhugamál skrásetta, og sum kunning til skrásetta, sbrt. §§ 23, 24, 26 og 48, tí má víkja fyri. Ítöklig meting skal gerast í hvørjum einstökum fóri.

Avmarkingar kunnu gerast um tað ítökliga verður mett, at upplýsingarnar um tær koma í ljósmála, kunnu skaða landsins trygd, verju ella samskifti við útlendskar tjóðir ella felagsskapir (nr. 1), upplýsingarnar eiga at dyljast við atliti at fyribyrging, eftirkanning, avdúking og rættarsökjan av revsiverdum gerðum ella fremjan av revsirættarligum tiltökum, her undir verjan ímóti og fyribyrjan av hóttanum ímóti tí almennu trygdini (nr. 2), um tað ikki er ráðiligt, at skrásetti fær kunnleika um, umhugsandi heilsuna hjá skrásetta ella tøtt persónsambond við skrásetta (nr. 3), upplýsingarnar eru fevndar av tagnarskyldu ásett í lóggávu (nr. 4) ella áhugin hjá skrásetta at fáa kunning um eigur at víkja fyri, orsakað av altaverandi almennum ella privatum áhugamálum (nr. 5).

Í *stk. 2* verður ásett, at upplýsingar, sum verða viðgjórdar av almennu fyrisitingini sum liður í umsitingarligari málsviðgerð, kunnu verða undantiknar rætinum til innlit í § 26 í sama mun sum ásett í §§ 7-11 og 14 í lögtingslög um innlit í fyrisitingina. Ásetingin skal tryggja, at tann viðgerð av persónupplýsingum, sum almenna fyrisitingin ger, kann undtantakast frá innliti í sama mun eftir báðum lögtingslógunum.

Í *stk. 3* er ein serlig áseting um avmarkingar, um upplýsingarnar einans verða viðgjórdar til søgulig, hagfrøðilig ella vísindalig endamál, og um persónupplýsingarnar bert verða goymdar sum persónupplýsingar so leingi, sum neyðugt er, við atliti at endamálinum við viðgerðini. Í hesum fórum eru ásetingarnar í § 26 um innlit, § 27 um rætting, § 29 um viðgerðaravmarking og § 32 um mótmæli ikki galldandi.

Ásetingin hevur til endamáls at tryggja, at t.d. vísindaligar kanningar grundaðar á alla ellar partar av populátonini kunnu fara fram samfelagnum sum heild til fyrimuns. Mett verður, at um treytirnar í *stk. 3* eru loknar – t.e. viðgerðin einans fer fram til hesi endamál og persónupplýsingarnar bara verða goymdar so leingi tað er neyðugt – viga fyrilitini til samfelagsáhugamálini tyngri enn áhugamálini hjá hvørjum einstökum skrásettum.

Í *stk. 4* verður ásetingin í § 22, *stk. 5* í galldandi lögtingslög førd víðari, so at landsstýrismaðurin í ávísum fórum kann áseta nærrí reglur um onnur undantök frá reglunum um innlit og kunningarskyldu og um treytir annars í sambandi við, at innlit verður givið. Heimildin í galldandi lögtingslög er ikki brúkt.

Sí eisini áskoðan nr. 73 í GDPR.

Kapittul 5 Dátuábyrgdari og dátuviðgeri

Kapittulin svarar til kapittul 4 í GDPR. Líknandi kapittul er ikki í galldandi lögtingslög, tó at fleiri av ásetingunum ganga aftur.

Ásetingarnar um dátuábyrgdarar og dátuviðgerar eru meira rúgvusmiklar í hesum lögtingslógaruppskotið. Orsókin er m.a. at finna í reglunum um ábyrgd og váðagrundaða

tilgongd, sum greitt frá undir pkt. 1.4.2. í almennu viðmerkingunum, sum er grundarlagið undir uppskotinum og hvørs fyritreyt í ávísan mun er ein gjølligari lóggáva.

Ábyrgd dátuábyrgdarans

Til § 37

Ásetingin svarar til grein 24 í GDPR. Líknandi áseting er ikki í gallandi løgtingslög.

§ 37 hefur við sær, at tað yvirskipað verður gjört greitt, at tað er dátuábyrgdarin, sum hefur ábyrgdina av at tryggja, at viðgerð av persónupplýsingum er í trá við løgtingslógin. Ábyrgd dátuábyrgdarans er eisini staðfest í §7, stk. 2 í hesum løgtingslógaruppskotið.

Dátuábyrgdarin skal seta í tiltøk í verk – tøknilig og bygnaðarlig – sum svara til tann váðan, sum er við viðgerðini fyri tann skrásetta.

§ 37 er ein verkseting av váðagrundaðu tilgongdini til dátuvernd, sum løgtingslógin byggir á, og sum hefur við sær, at dátuábyrgdarin ítøkiliga skal meta um, hvørjir váðar eru við viðgerðini fyri tann skrásetta, tá trygdartiltøk verða sett í verk. Dátuábyrgdarin skal í tí sambandi m.a. hava í huga slag, vavi, samanhangi og endamáli við viðgerðini. Dátuábyrgdarin skal eisini hava í huga hvørjar persónupplýsingar talan er um (vanligar ella viðkvæmar) og hvønn tær eru um (t.d. um børn). Vist verður eisini til pkt. 1.4.2. í almennu viðmerkingunum.

Dátuábyrgdarin skal umframt at tryggja, at viðgerðin er í trá við lógin, verða førur fyri at vísa á, at tað er so. Hetta kann dátuábyrgdarin t.d. gera við á einhvønn hátt at skjalfesta tiltøkini. Dátuábyrgdarin skal m.a. kunna vísa Dátueftirlitinum á, at løgtingslógin verður hildin.

Tiltøkini, sum dátuábyrgdarin setur í verk, skulu um neyðugt endurskoðast og dagførast. Hetta hefur við sær, at krøvni til dátuábyrgdarin ikki eru statisk, og at dátuábyrgdarin alsamt skal meta um váðarnar við viðgerðini og um viðgerðartrygdin er, sum hon skal vera.

Sí eisini áskoðan nr. 74 í GDPR.

Dátuvernd ígjøgnum sniðgeving og dátuvernd ígjøgnum standardstillingar

Til § 38

Ásetingin svarar til grein 25 í GDPR. Ásetingin er nýggj í mun til gallandi løgtingslög og hefur við sær dátuvernd skal hugsast inn sum ein náurligur partur longu tá skipanir o.til., sum skulu viðgera persónupplýsingar, verða sniðgivnar.

Í stk. 1 verður ásett, at dátuábyrgdarin ígjøgnum sniðgeving (*by design*) skal tryggja, at løgtingslógin verður fylgd.

Hetta hefur við sær, at dátuábyrgdarin – bæði tá tólini til viðgerð verða fastløgd, og tá sjálv viðgerðin fer fram – skal seta hóskandi tøknilig og bygnaðarlig tiltøk í verk, sum eru sniðgivin á ein slíkan hátt, at viðgerðin lýkur krøvni í løgtingslógin, herundir meginreglurnar. Hetta kann t.d. verða dulnevning av persónupplýsingum skjótast gjørligt. Hetta er ein skylda at innrætta seg tøknliga og bygnaðarliga á ein slíkan hátt, at løgtingslógin verður hildin.

Stk. 1 er ikki gallandi fyrir skipanir, sum longu viðgera persónupplýsingar, tá henda lögtingslög kemur í gildi. Ásetingin hefur sostatt ikki við sær, at skipanir, sum dátuábyrgdarin longu nýtir, skulu sniðgevast av nýggjum. Ásetingin merkir, at dátuábyrgdarin í sambandi við at nýggj skipan verður umhugsad – t.e. tá tólini til viðgerð verða fastløgd – skal hugsa dátuvernd inn. Eisini hefur hon við sær, at dátuábyrgdarin, tá viðgerðin fer fram, skal verða serliga varur við dátuvernd.

Dátuvernd ígjógnnum sniðgeving byggir á váðagrundaðu tilgongd til dátuvernd. Dátuábyrgdarin skal tí í sniðgevingini hava fyrilit fyrir verandi tókniliga støði, íverksettingarkostnaði og slagi, vavi, samanhangi og endamáli við viðgerðini, umframt váðum av skiftandi sannlíkindum og álvaran fyrir rættindum og frælsisrættindum hjá persónum, sum viðgerðin hefur við sær. Dátuábyrgdarin skal sostatt í hvørjum einstökum fóri meta um váðan við viðgerðini í mun til, hvørji tiltøk eru fyrir neyðini, og hvussu hetta kann sniðgevast inn í skipanir.

Sí eisini til pkt. 1.4.2. í almennu viðmerkingunum.

Í stk. 2 er ein skylda fyrir dátuábyrgdarar at seta tiltøk í verk fyrir gjógnum standardstillingar (*by default*) at tryggja, at einans persónupplýsingar, sum eru neyðugar til eitt ávist endamál, verða viðgjórdar.

Skyldan er gallandi bæði í mun til mongdina av persónupplýsingum, sum verða savnaðar, vavið av viðgerðini, eins og goymsluskeið og atkomu. Slík tiltøk skulu serliga tryggja, at persónupplýsingar ígjógnum standarstillingar ikki uttan uppílegging frá einum persóni, verða atkomuligar fyrir óavmarkað tal av persónum.

Kravið í stk. 2, sum byggir víðari á meginregluna um dátuminimering í § 7, stk. 1, nr. 3, kemur afturat kravinum í stk. 1, og hefur við sær, at hvørja ferð ein skipan, tænasta el.líkn. verður tики í nýtslu, t.d. ein online-tænasta ella ein app, skulu stillingarnar, sum útgangsstøði tryggja, at persónupplýsingar verða viðgjórdar, herundir deildar, minst möguligt.

Kravið í stk. 2 hefur heldur ikki við sær eina skyldu at broyta ella skifta út allar verandi KT-skipanir, tá ið lögtingslógin kemur í gildi. Um tað er möguligt at broyta stillingarnar uttan stórvegis hóvasták, eigur hetta tó at verða gjørt.

Kravið um dátuvernd ígjógnum sniðgeving og standardstillingar verður nágreinað av Dátueftirlitinum í sambandi við vegleiðing í ítökiligum málum og almenna vegleiðing, eitt nú í skrivligari vegleiðing. Dátueftirlitið kann í tí sambandi í tann mun tað verður mett relevant taka vegleiðingina hjá danska Datatilsynet um hesa ásetingina við í arbeidið.

Sí eisini áskoðan nr. 78 í GDPR.

Felags dátuábyrgdarar

Til § 39

Ásetingin svarar til grein 26 í GDPR. Líknandi áseting er ikki í gallandi lögtingslög, men talan er neyvan um nakra broyting í mun til gallandi rættarstøðu.

§ 39 snýr seg um tey fóri, tá ið tveir ella fleiri dátuábyrgdarar í felag viðgera persónupplýsingar. Greinin ásetur, at í hesum fórum, skulu dátuábyrgdararnir á ein

gjøgnumskygdan hátt skipa sínámillum ábyrgd at halda skyldurnar sambært lögtingslógin. Skyldan er serliga viðkomandi fyrir skrásetti, sum skulu brúka síni rættindi, og sum altíð eiga at vita, hvør viðgerð persónupplýsingar um viðkomandi, og hvør hevur ábyrgdina.

Fyri at lúka treytirnar í hesi áseting, skulu dátuábyrgdararnir avtala sínámillum ábyrgd um m.a. hvør skal halda kunningarskylduna í §§ 23 og 24, og skulu eisini áseta eitt samskiftisstað fyrir tey skrásettu. Orsókin til, at hetta greitt skal avtalast er, at hetta ikki eigur at detta burtur ímillum, skrásetta til skaða.

Ábyrgdarbýtið, sum dátuábyrgdararnir verða samdir um, skal á hóskandi hátt endurspeglar leiklutirnar felags dátuábyrgdarnir hvør sær hava, og samband teirra við tey skrásettu.

Tað skal verða möguligt fyrir tey skrásettu at kunna seg um høvuðsinnihaldið í ábyrgdarbýtinum, sum tí skal vera atkomuligt fyrir tey skrásettu, t.d. við at tann skrásetti fær innlit í eina avtalu.

Hóast dátuábyrgdararnir avtala, hvussu skyldurnar skulu býtast teirra millum, kann tann skrásetti altíð útinna síni rættindi sambært lögtingslógin mórvægis tí einstaka dátuábyrgdaranum.

Sí eisini áskoðan nr. 79 í GDPR.

Umboð fyrir dátuábyrgdarar og dátuviðgerar, sum ikki eru staðsettir í Føroyum

Til § 40

Ásetingin svarar til grein 27 í GDPR. Líknandi ásetingar er í § 7, stk. 3 og 4 í galdandi lögtingslög.

Stk. 1 hevur við sær, at dátuábyrgdarar og dátuviðgerar, sum ikki eru staðsettir í Føroyum, men sum eru fevndir av lógin, sbrt. § 5, stk. 2 skulu tilnevna eitt umboð í Føroyum. Hetta merkir, at um persónupplýsingar verða viðgjørðar um skrásett, sum eru í Føroyum, er útgangsstøðið, at eitt umboð fyrir dátuábyrgdarin ella dátuviðgeran er í Føroyum, sum skrásetti kann venda sær til.

Um hvør er fevndur av § 5, stk. 2 verður víst til serligu viðmerkingarnar til ásetingina omanfyri.

Fyri tann skrásetta merkir hetta ítökiliga, at fjarstøðan til dátuábyrgdarar ella dátuviðgeran ikki verður stór, og at tað gerst lættari at samskifta, av tí at umboðið ofta vil vera føroyingur ella vil hava kunnleika til føroyskt og føroysk viðurskifti.

Í stk. 2 eru ásett undantøk frá skylduni í stk. 1 at hava umboð í Føroyum.

Sambært *stk. 2, nr 1* er skyldan at hava umboð í Føroyum ikki galdandi um viðgerðin einans er við hvort, sum ikki í stórum fevnir um viðkvæmar persónupplýsingar, og sum sannlíkt ikki hevur við sær eina hóttan ímóti rættindinum, her undir frælsisrættindinum, hjá skrásetta.

Stk. 2, nr. 1 er enn eitt dømi um váðagrundaðu tilgongdina til dátuvernd, og hevur ásetingin við sær, at dátuábyrgdarin og dátuviðgerin ikki skulu hava umboð í Føroyum, um váðin við viðgerðini fyrir tann skrásetta er lítil. Sí eisini pkt. 1.4.2. í almennu viðmerkingunum.

Um viðgerð er fevnd av undantakinum í stk. 2, nr. 1 er ein ítökilig meting í hvørjum einstökum føri. Metingin skal fevna um allar tríggjar kumulativu treytirnar.

Fyrsta treytin er, at viðgerðin einans er *við hvört*.

Viðgerð av persónupplýsinum, sum fer fram regluliga, t.d. innkrevjing av limagjaldið hvønn ársfjórðing, er ikki bara *við hvört*, um so er, at persónupplýsingarnar verða goymdar ímillum hvørja innkrevjing. Hetta er tí, at sjálv um persónupplýsingarnar einans verða nýttar “aktivt” hvønn ársfjórðing, so verða tær goymdar í tiðarskeiðnum ímillum innkrevinjarnar, og at goyma persónupplýsingar er eisini at viðgera persónupplýsingar.

Næsta treytin er, at viðkvæmar persónupplýsingar ikki verða viðgjørðar í stórum. Um, hvort persónupplýsingar *í stórum* verða viðgjørðar, skal metast ítökiliga við at taka við, hvussu nögv skrásett eru, mongdin av persónupplýsingum, tiðarskeiðið persónupplýsingarnar skulu viðgerðast, her undir um viðgerðin er varandi, og tað landafrøðiliga øki viðgerðin fevnir um. Fyri at undantakið í stk. 2, nr. 1 skal kunna brúkast, skal triðja treytin eisini verða lokin, og tað merkir, at tað skal vera ósannlíkt, at viðgerðin hevur við sær *ein váða* fyri rættindini hjá einstaklingum. Í hesum fórum skal dátuábyrgdarin ella dátuviðgerðin m.a. meta um, hvussu viðgerðin fer fram, hvørji tól skulu nýtast og í hvørjum samanhangi viðgerðin fer fram.

Umboðsskyldan er harumframt ikki galldandi fyri almennar myndugleikar, stovnar og eindir, sbrt. *stk. 2, nr. 2*.

Í *stk. 3* er greitt frá leiklutinum hjá umboðnum, sum vegna dátuábyrgdaran ella dátuviðgeran kann taka ímóti fráboðanum frá skrásettu o.ø. í sambandi við allar spurningar um viðgerð av persónupplýsingum.

At dátuábyrgdarin ella dátuviðgerin hava eitt umboð hevur ikki við sær, at skrásetti er útilokaður frá at venda sær beinleiðis til dátuábyrgdaran ella dátuviðgeran.

Í framhaldi av hesum kann eisini viðmerkjast, at, at tilnevning av umboði ikki forðar fyri rættaratsóknum ímóti dátuábyrgdaranum ella dátuviðgeranum sjálvum í sambandi við t.d fylgir av viðgerðini.

Sí eisini áskoðan nr. 80 í GDPR.

Dátuviðgeri

Til § 41

Ásetingin svarar til grein 28 í GDPR. Líknandi ásetingar er í § 31 í galldandi lögtingslög og í trygdarkunngerðini, sum hevur heimild í § 31, stk. 7.

Ásetingin nágreinar treytirnar, tá ein dátuábyrgdari nýtir ein dátuviðgera.

Stk. 1 avmarkar hvønn dátuábyrgdarin kann brúka sum dátuviðgera, og ásetur sum yvirskipað krav, at dátuábyrgdarin bert skal brúka dátuviðgerar, sum veita fullgóða trygd fyri, at hóskandi tøknilig og bygnaðarlig tiltøk verða sett í verk, sum tryggja, at viðgerðin lýkur krøvini í lögtingslóginu.

Eins og í dag verður í *stk. 2* ásett, at tá ein dátuviðgeri viðgerð persónupplýsingar fyrir ein dátuábyrgdara, skal hetta vera gjört sambært bindandi avtalu ella órum rættarligum skjali, sum kann binda dátuviðgeran til dátuábyrgdarana. Avtalan skal gera uppgávu-, arbeiðs-, og ábyrgdarbýti millum dátuábyrgdarana og dátuviðgeran klárt.

Í *stk. 2, nr. 1-9* er nágreinað, hvat avtalan millum dátuábyrgdarana og dátuviðgeran í öllum fórum skal innihalda. Hetta eru tær rammur, sum dátuviðgerin skal virka innanfyri.

Sambært *stk. 2, nr. 1* skal avtalan tilskila, at dátuviðgerin einans viðgerð persónupplýsingar eftir boðum frá dátuábyrgdarana. Hetta er í trú við almenna uppgávubýti millum partarnar, herundir at tað er dátuábyrgdarin, sum ger av endamálini við viðgerðini, sbr. § 6, nr. 5.

Boðini frá dátuábyrgdarana skulu verða skjalfest. Kravið um skjalfest boð frá dátuábyrgdarana er ikki galldandi um so er, at dátuviðgerin sambært aðrari lóggávu skal viðgera persónupplýsingarnar. Í hesum fóri kunnar dátuviðgerin dátuábyrgdarana um hetta lögarkrav, áðrenn viðgerðina, utan so, at lögarkravið bannar slíkari kunning.

Í avtaluni skal tað, sambært *stk. 2, nr. 2* tryggjast, at teir persónar, sum hava heimild at viðgera persónupplýsingar, hava tagnarskyldu. Tað kann antin verða, tí teir í avtaluna hava bundið seg til trúnað, ella tí at teir eru lógarbundnir av einum hóskandi trúnaði.

Í *stk. 2, nr. 3 og 4* er gjört greitt, at dátuviðgerin sambært avtaluni skal lúka treytirnar í § 42 um at nýta undirdátuviðgerar og fremja tey tiltök, sum eru kravd í § 46.

Sambært *stk. 2, nr. 5* skal tað nágreinast í avtaluni, at dátuviðgerin skal stuðla dátuábyrgdarana í sambandi við umbørnir eftir kapittel 4. Hetta merkir, at dátuviðgerin í mestan mun – við atliti at slagi av viðgerð – skal stuðla dátuábyrgdarana við hóskandi tøkniligum og bygnaðarligum tiltökum at uppfylla skylduna hjá dátuábyrgdarana at svara umbørnum um at brúka rættindini hjá teimum skrásettu í kapitli 4.

Sambært *stk. 2, nr. 6* skal dátuviðgerin hjálpa dátuábyrgdarana at tryggja, at skyldurnar sambært §§ 46-52 verða hildnar. Í tí sambandinum skal hædd verða tikan fyrir slagi av viðgerð og teimum upplýsingum, sum eru tókir hjá dátuviðgeranum.

Í *stk. 2, nr. 7* er ásett, at dátuviðgerin – eftir hvat dátuábyrgdarin velur – skal strika ella lata astur allar persónupplýsingar til dátuábyrgdarana eftir, at viðgerðin er liðug, og skal strika verandi avrit, um ikki er álagt sambært lóggávu, at dátuviðgerin skal goyma persónupplýsingarnar.

At enda skal tað eisini sambært *stk. 2, nr. 8 og 9* vera við í avtaluni, at dátuviðgerin eftir kravboði frá dátuábyrgdarana letur dátuábyrgdarana allar upplýsingar, sum eru neyðugar fyrir at vísa á, at krövni í hesi grein verða hildin, og fær í lag og hjálpir til við grannskoðan, her undir eftirliti, sum verða framt av dátuábyrgdarana ella grannskoðara, sum hefur fulltrú frá dátuábyrgdarana.

Í *stk. 3* er ásett, at um dátuviðgerin metir, at eini kravboð, sum hann fær frá dátuábyrgdarana eru í strið við lögtingslögina, so skal hann utan drál boða dátuábyrgdarana frá hesum.

Um ein dátuviðgeri brýtur lögtingslögina við at gera av, til hvørji endamál og við hvørjum hjálpitólum persónupplýsingar kunnu viðgerðast, verður dátuviðgerin, sbrt. *stk. 4*, mettur at

vera dátuábyrgdari í mun til ta viðgerðina. Ásett verður, at hetta ikki ávirkar reglurnar í §§ 77-79 um endurgjald, revsing og fyrisitingarlig sektaruppskot. Tað merkir, at dátuviðgerin kann verða revsaður ella skal gjalda endurgjald í tann mun, hann við at gera av til hvørji endamál persónupplýsingarnar skulu fara fram, hefur brotið lóginu.

Um ein dátuviðgeri, sum lýst í stk. 4, fer frá at vera dátuviðgeri til at vera dátuábyrgdari, er avleiðingin tann, at tann “nýggi” dátuábyrgdarin skal lúka allar treytirnar í lögtingsslóginu, her undir hava eina viðgerðarheimild. Um nýggi dátuábyrgdarin ikki hefur eina viðgerðarheimild, er viðgerðin í strið við lögtingsslóginu.

Sí eisini áskoðan nr. 79 og 81 í GDPR.

Til § 42

Í *stk. 1* verður ásett, at dátuviðgerin ikki hefur loyvi at nýta ein annan dátuviðgera – ein sokallaðan undir-dátuviðgera – uttan so, at dátuábyrgdarin ítökiligt ella alment hefur givið loyvi. Loyvi frá dátuábyrgdaranum skal verða skrivilgt, so eingin ivi stingur seg upp um heimild.

Hefur dátuviðgerin eitt alment loyvi, skal hann ella hon boða dátuábyrgdaranum frá, áðrenn nýggjur dátuviðgeri verður nýttur, so at dátuábyrgdarin kann seta seg ímóti hesum.

Ásetningin speglar, at tað er dátuábyrgdarin, sum hefur ábyrgdina av, at persónupplýsingar verða viðgjörðar í trá við lögtingsslóginu, og at dátuábyrgdarin tí eisini eigur at hava síðsta orðið í mun til, hvør viðgerð persónupplýsingarnar hansara vegna.

Í *stk. 2* verður ásett, at um so er, at dátuviðgerin nýtir ein undir-dátuviðgera, skulu somu dátuverndarskyldur áleggjast hesum dátuviðgera, sum eru álagt upprunaliga dátuviðgeranum í avtaluni við dátuábyrgdaran. Á henda hátt verður m.a. tryggja, at trygdarstöðið ikki verður lækka, hóast viðgerðin fer fram longur vekk frá dátuábyrgdaranum.

Til § 43

Í *stk. 1* verður lagt upp til, at landsstýrismaðurin eftir ummæli frá Dátueftirlitinum kann gera standardavtaluásetningar í teimum fórum, sum eru nevnd í § 41, stk. 2 og § 42, stk. 2.

Í *stk. 2* verður ásett, at avtalan millum dátuábyrgdaran og dátuviðgeran heilt ella lutvíst kann verða grundað á hesar standardásetningar. Eisini verður ásett, at avtalan millum dátuábyrgdaran og dátuviðgeran skal verða til taks skrivilga, her undir elektroniskt.

Eisini ásetningarnar um dátuviðgeran og sambandið við dátuábyrgdaran verða nágreinaðar av Dátueftirlitinum. Í tann mun tað verður mett relevant kann Dátueftirlitið brúka vegleiðingina, sum danska Datatilsynet hefur gjört um dátuábyrgdaran og dátuviðgeran í arbeiðnum, eins og skabelónin, sum Datatilsynet hefur gjört til dátuviðgerarsáttmála kann nýtast sum íblástur í hesum arbeiði.

Yvirlit yvir viðgerðir

Til § 44

Ásetningin svarar til grein 30 í GDPR. Líknandi ásetning er ikki beinleiðis í galddandi lögtingsslög, tó at tað í trygdarkunngerðini er ásett í § 4, stk. 1, at tað í sambandi við váðameting skal gerast yvirlit yvir, hvørji sløg av persónupplýsingum verða viðgjord.

Greinin hefur við sær, at dátuábyrgdarin ella dátuviðgerin skulu gera yvirlit yvir viðgerðir.

Kravið um yvirlit kemur í staðin fyrir fráboðanarskylduna til Dátueftirlitið, sum ikki verður förd víðari. Orsókin til, at fráboðanarskyldan ikki verður förd víðari, og at tað í staðin verður ein skylda fyrir tann, sum viðgerð persónupplýsingar at gera og goyma yvirlit, er í trá við meginregluna um ábyrgd, sum GDPR byggir á. Vist verður til pkt. 1.4.2. í almennu viðmerkingunum.

Í *stk. 1* verður ásett, at dátuábyrgdarin skal gera yvirlit yvir *allar viðgerðir*, sum eru undir ábyrgd hansara. Skyldan er gallandi fyrir allar dátuábyrgdarar, líkamikið um viðgerðin fer fram við dátuviðgera ella ikki.

Í yvirlitinum skal dátuábyrgdarin skráseta tær upplýsingar, sum vist er til í *stk. 1*, nr. 1-7. Hetta hefur við sær, at yvirlitið skal fevna um navn og samskiftisupplýsingar (nr. 1), endamálið við viðgerðini (nr. 2), eina lýsing av bólkum av skrásettum og slögum av persónupplýsingum (nr. 3), bólkar av móttakarum, her undir móttakarum í útlondum ella triðjalondum (nr. 4), upplýsing um flutning til útland, triðjaland ella millumtjóðafelagsskap (nr. 5), ætlaðu tíðarfrestirnar fyrir striking (nr. 6) og eina almenna lýsing av tökniligu og bygnaðarligu trygdartiltökunum, sum eru sett í verk (nr. 7).

Í *stk. 2* verður lagt upp til, at dátuviðgerin eisini skal hava eitt yvirlit, men at hetta yvirlit er yvir *slög av viðgerðum*, sum verða framd dátuábyrgdarans vegna. Skyldan hjá dátuviðgeranum er sostatt eitt sindur linari enn skyldan hjá dátuábyrgdaranum, sum skal hava yvirlit yvir *allar viðgerðir*.

Yvirlitini hjá dátuviðgeranum skulu heldur ikki innihalda eins nógvar upplýsingar. Upplýsingarnar, sum skulu við, eru nevndar í *stk. 2*, nr. 1-4. Hetta er navn og samskiftisupplýsingar (nr. 1), slag av viðgerð (nr. 2), upplýsing um flutning til útland, triðjaland ella millumtjóðafelagsskap (nr. 3) og eina almenna lýsing av tökniligu og bygnaðarligu trygdartiltökunum, sum eru sett í verk (nr. 4).

Upplýsingar skulu einans í yvirlitið, um tær eru relevantar, t.e. tað er ikki neyðugt at føra í yvirlitið, at persónupplýsingar ikki verða givnar víðari o.til.

Tað er upp til dátuábyrgdarar og dátuviðgeran sjálvar at gera av, hvussu yvirlitini verða förd. Í *stk. 3* verður tó ásett at yvirlitini skulu verða skrivlig, herundir elektronisk, og at tey eftir umbøn skulu latast Dátueftirlitið.

Fyrimunurin við at hava yvirlit er – umframt at dátuábyrgdarin og dátuviðgerin til allar tíðir hava greiðu á, hvørjar upplýsingar verða viðgjördar og til hvørji endamál o.s.fr. – at eftirlitsarbeiðið hjá Dátueftirlitinum verður lættari. Við yvirlitunum kann Dátueftirlitið skjótt fáa greiðu á, hvør viðgerð fer fram o.s.fr. Yvirlit verða sostatt ein umráðandi partur av eftirlitsarbeiðnum hjá Dátueftirlitinum.

Í *stk. 4* verður ásett, at skyldan eisini er gallandi fyrir umboð í teimum fórum hesi eru tilhevnd. Í mun til navn og samskiftisupplýsingar, sbrt. *stk. 1*, nr. 1 og *stk. 2*, nr. 1 skal eisini navn og samskiftisupplýsingar hjá möguligum umboðum og dátuverndarfólkvi við í yvirlitið.

Til § 45

Í § 45 verður ásett undantök frá skylduni at gera yvirlit.

Lagt verður upp til, at skyldan ikki skal vera galdandi fyri fyritøkur, sum hava færri enn 250 starvsfólk. Hetta hevur við sær, at smáar og millumstórar fyritøkur í útgangsstøðinum ikki eru fevndar av skylduni.

Sum fyritøkur verða í hesum føri eisini rokna felagsskapir o.a. Almennir myndugleikar eru hinvegin ikki fevndir av undantakinum. Skyldan at gera yvirlit er sostatt altið galdandi fyri almennar myndugleikar.

Hóast undantakið at síggja til sýnist breitt, so er tað ikki uttan víðari so. Ásett verður nevniliga, at undantakið hóast alt ikki er galdandi í triðmum fórum. Talan er *ikki* um kumulativar treytir, og skyldan er sostatt galdandi um ein (ella fleiri) av ásetingunum eru galdandi.

Undantakið er sambært *nr. 1* ikki galdandi um viðgerðin sannlíkt hevur við sær ein váða fyri rættindi og frælsisrættindi hjá teimum skrásettu. Í mun til váðan skal talan ikki vera um stóran váða, men um *ein* váða. Hetta er ein ítökilig meting í hvørjum einstókum føri. Vist verður til serligu viðmerkingarnar til § 40, stk. 2, og pkt. 1.4.2. í almennu viðmerkingunum.

Undantakið er sambært *nr. 2* heldur ikki galdandi, um viðgerðin ikki bara er við hvort. Vist verður til serligu viðmerkingarnar til § 40, stk. 2 um metingina av, um nær viðgerð bara er við hvort.

Í *nr. 3* verður ásett, at undantakið ikki er galdandi um viðgerðin fevnir um viðkvæmar persónupplýsingar sambært § 11, stk. 1.

§ 45 skal skiljast soleiðis, at um ein fyritøka, sum er dátuábyrgðari, hevur færri enn 250 starvsfólk, men fremur eina viðgerð, sum hevur við sær ein vága (nr. 1) ella viðgerð viðkvæmar persónupplýsingar (nr. 3), hevur henda fyritøka skyldu at gera yvirlit, sbrt. § 44, stk. 1.

Skyldan fevnir um ta viðgerð, sum hevur við sær ein váða ella fevnir um viðkvæmnar persónupplýsingar. Onnur viðgerð, sum fyritøkan fremur, verður ikki fevnd. Tað er sostatt viðgerðin og ikki fyritøkan sum so, sum verður fevnd av skylduni.

Lagt verður við hesum upp til, at tað í lögtingslögini verður sama mark fyri undantakinum frá kravinum um at gera yvirliti – t.e. 250 starvsfólk – sum í GDPR. Hetta verður gjort hóast tað óiva bara eru einstakar fyritøkur í Føroyum, sum hava fleiri enn 250 starvsfólk.

Orsøkin til, at markið ikki verður sett niður, er, at smærri fyritøkur í Føroyum skulu verða stillaðar á sama hátt, sum fyritøkur av somu stødd í ES. Var markið í Føroyum sett til 50, 100 ella 200 starvsfólk, hevði hetta havt við sær, at fyritøkur í Føroyum altið vildu verði fevndar av meginregluni um at gera yvirlit, meðan fyritøkur av sama slag í ES í útgangsstøðinum voru undantiknar.

Sí eisini áskoðan nr. 82 í GDPR.

Viðgerðartrygd

Til § 46

Ásetingin svarar til grein 32 í GDPR. Samsvarandi ásetingar um trygdarskipanir eru í § 31 í gallandi løgtingslög og í trygdarkunngerðini, sum hevur heimild í § 31.

Eins og aðrar ásetingar í løgtingslógaruppskotinum, byggir ásetingin um viðgerðartrygd á eina váðagrundaða tilgongd til dátuvernd. Tað merkir, at tá mett verður um, hvat trygdarstöði er skal verða, verða serlig atlit tики til teir váðar, sum standast av viðgerðini. Hetta hevur yvirskipað við sær, at jú storrri váðin er, jú hægri krøv eru til trygdina.

Tað er dátuábyrgdarin ella dátuviðgerin, sum skulu meta um váðan við viðgerðini og seta í verk hóskandi tøknilig og bygnaðarlig trygdartiltök. Hesi tiltök skulu m.a. tryggja, at persónupplýsingar ikki av tilvild ella ólögliga verða burturbeindar, burturmistar ella minka í virði, og at ikki óviðkomandi fáa kunnleika til persónupplýsingarnar, misbrúka tær ella annars ólögliga viðgera tær.

Í *stk. 1* verður ásett, at í metingini skal hædd takast fyri verandi tøkniliga stöði, verksetanarkostnaði og slagi av viðgerð, vavi, samanhangi og endamáli umfram sannlíku váðunum og álvara fyri rættindi hjá einstaklingum.

Hetta er ein ítöklig meting í hvørjum einstökum föri.

Vist verður til almennu viðmerkingarnar í pkt. 1.4.2. um ábyrgd og váðagrundaða tilgongd.

Í *stk. 1* er eisini ásett dømi um tey trygdartiltök, sum dátuábyrgdarin ella dátuviðgerin kunnu seta í verk. Dentur skal leggjast á, at talan er um dømi, og at tað sostatt er upp til dátuábyrdaran ella dátuviðgeran at meta um, hvort eitt ella fleiri av nevndu tiltökunum skulu setast í verk ella um tað eru heilt onnur tiltök, sum eru neyðug til ta viðgerðina, sum skal fara fram.

Sambært *stk. 1, nr. 1* kunnu trygdartiltökini fevna um dulnevning (pseudonymisering) ella brongling (kryptering) av persónupplýsingum.

Dulnevning er viðgerð av persónupplýsingum á ein slíkan hátt, at persónupplýsingarnar ikki longur kunnu beinast til ein ávísan skráseftan, utan so at eyka upplýsingar verða nýttar. Tað er ein fortreyt, at slíkar eyka upplýsingar – t.e. lykilin at lata bronglingina upp við – verða goymdar fyri seg og koma undir tøknilig og bygnaðarlig tiltök, sum tryggja, at persónupplýsingarnar ikki kunnu beinast til ein eyðmerktan persón ella ein persón, sum kann eyðmerkjast.

Dulnevndir persónupplýsingar eru framhaldandi persónupplýsingar og sostatt fevndir av løgtingslógaruppskotinum.

Eru persónupplýsingar anonymiseraðir, soleiðis skrásetti ikki longur kann eyðmerkjast, og er hetta óafturvendandi, eru upplýsingarnar ikki longur fevndar av løgtingslögini.

Brongling av persónupplýsing hevur – eins og dulnevning – við sær, at óviðkomandi ikki skilja tær uttan víðari, tí at eyka upplýsingar eru kravdar fyri at gera upplýsingarnar skiljandi.

Hóast talan er um dömi um trygdartiltak og ikki um krav, verður tað framhaldandi mett sum skilagott, at persónupplýsingar, sum verða fluttar elektroniskt við flutningsmiðlum utan fyrir fysiska eftirlitið hjá dátuábyrgdaránnum, vera bronglaðar um trúnaður er neyðugur, eins og tað í dag er ásett í § 11, stk. 3 í trygdarkunngerðini.

Sambært *stk. 1, nr. 2* kunnu tiltökini eisin fevna um at tryggja áhaldandi trúnað, integritet, atkomu og treystleika frá viðgerðarskipanum og viðgerðartænanstum. At dátuábyrgdarin áhaldandi skal tryggja hetta er dömi um, at dátuvernd ikki er statisk, men kann broytast yvir tíð, og at trygdartiltökini tí leypandi eiga at verða mett.

Við integritet er at skilja, at tað skal verða möguligt at kanna eftir, um skipaninar eru rættar, álfandi og fullfíggjaðar.

Við atkomu er at skilja, at viðgerðarskipanir og tænastur altið eru atkomuligar fyrir góðkendar brúkarar, t.d. við at tryggja eina vælvirkandi back-up-skipan.

Við treystleika er m.a. at skilja tøkniliga og bygnaðarlíga móttostóðuföri hjá viðgerðarskipanum og tænastum, t.d. við at tryggja tær ímóti skaðiligum tilburðum. Sambært *stk. 1, nr. 3* kunnu tiltökini eisini fevna um föri til rættstundis at fáa í rættlag atkomu og atgongd til persónupplýsingar í sambandi við fysikan ella tøkniligan tilburð.

Hetta hevur við sær, at dátuábyrgdarin ella dátuviðgerin skal hava eina tilbúgvning, sum tryggjar, at atgongd fæst til upplýsingar í samband við tilburðir, so sum eldsbruna, hacking ella ransomware.

Sambært *stk. 1, nr. 4* kunnu tiltökini fevna um mannagongdir til reglugígar roydarkanningar, metingar og eftirmetingar av virkisföri í sambandi við tøknuligu og bygnaðarlígu tiltökini, sum tryggja viðgerðartrygd.

Hetta hevur m.a. við sær, at dátuábyrgdarin og dátuviðgerin við jövnum millumbilum royna, meta um og eftirmeta firewalls, bronglað sambond, atkomueftirlit o.s.fr.

Undir pkt. 1.4.2. í almennu viðmerkingunum um ábyrgd og váðagrundaða tilgongd eru onnur dömi um trygdartiltök nevnd, sum kunnu verða sett í verk fyrir at taka hædd fyrir teimum váðunum, sum standast av eini viðgerð. Tað avgerandi er, at dátuábyrgdarin og dátuviðgerin gera eina samlaða meting av viðgerðini, umstóðunum rundan um og váðunum fyrir tann einstaka.

Løgtingslógaruppskotið hevur við sær, at gallandi kunngerð um trygd í sambandi við viðgerð av persónupplýsingum fer úr gildi. Innihaldi í kunngerðini er tó í stóran mun í trá við nýggju ásetingina um viðgerðartrygd í løgtingsslögini. Gallandi kunngerð og praksis eftir kunngerðini kann tí nýtast sum íblástur fyrir at lúka krövni í hesi áseting – bæði fyrir dátuábyrgdarar og dátuviðgerar og fyrir Dátueftirlitið í sambandi við, at nýggjar vegleiðingar um viðgerðartrygd skulu gerast.

Sum ein part av viðgerðartrygdini verður ásett í *stk. 2*, at dátuábyrgdarin og dátuviðgerin taka stig til at tryggja, at tann, sum arbeiðir fyrir dátuábyrdaran ella dátuviðgeran, og tí fær atgongd til persónupplýsingar, einans viðger hesar upplýsingar eftir boðum frá dátuábyrgdaránnum. Hetta kann fevna um bæði bygnaðarlíg og tøknilig tiltök.

Í stk. 3 er ein heimild til landsstýrismannin at áseta nærrí reglur um, at persónupplýsingar, sum verða viðgjørdir í ávísum kt-skipanum fyri almennu fyrisingina, heilt ella lutvist skulu goymast í Føroyum.

Meðan ásetingarnar í stk. 1 og 2 snúgva seg um viðgerðartrygd, snýr stk. 3 seg í høvuðsheitum um vernd av trygd landsins o.a. Høvuðsendamálið við ásetingini er sostatt ikki at verja einstóku persónupplýsingarnar, men at tryggja persónupplýsingar, sum eru týdningarmiklar fyri trygd landsins o.a.

Ásetingin í stk. 3 kemur ístaðin fyri og er ein endurnýggjan av sokallaðu krígsregluna í § 31, stk. 6 í galdandi lögtingslög, sum inniber, at serlig tiltøk skuldu setast í verk fyri at tryggja, at persónupplýsingar, sum verða viðgjørðar fyri tað almenna, og sum hava serligan áhuga fyri fremmandar tjóðir, vald o.a., kunnu burturbeinast ella týnast, tá kríggj ella líknandi støður eru.

Krígsregulin í galdandi lögtingslög hevur sostatt í útgangsstøðinum við sær, at skipanir skulu hava ein “reyðan knapp”, sum tryggjar, at persónupplýsingar og skipanir kunnu burturbeinast, t.e. destruerast, um Føroya verða hersettar.

Tann “reyði knappurin” er ikki eitt krav í uppskotinum til § 46, stk. 3. Ásetingin hevur í staðin við sær, at hon skal tryggja, at ávíasar kt-skipanir eru í Føroyum, og á tann hátt tryggja føroyskt rættardømi og atgeingi fyri føroyskar myndugleikar til hesar kt-skipanir.

Sambært stk. 3 er tað landsstýriskaðurin í dátuverndarmálum, sum ásetur nærrí reglur í samráð við avvarandi landsstýrismann. Hetta hevur við sær, at tað er möguligt at tryggja eina einsháttáða siðvenju. Hetta hevur eisini við sær, at tað er eitt krav, at avvarandi landsstýriskaður, tá nýggjar kt-skipanir skulu keypast ella verandi skipanir endurútbjóðast, skal venda sær til landsstýrismannin í dátuverndarmálum við tí fyri eyga at mett verður um, hvort skipanin er fevnd af § 46, stk. 3.

Í metingini av, um skipanin er fevnd, inngongur m.a. um skipanin er landsumfatandi, hvørjar persónupplýsingar, hon fevnir um og mongdina, og hvønn týdning skipanin hevur fyri føroyska samfelagið.

Stk. 3 kemur ístaðin fyri § 31, stk. 6 í galdandi lögtingslög og er galdandi fyri innkeyp av kt-skipanum eftir at henda lögtingslög kemur í gildi. Hetta fevnir eisini um (endur) útboð og útveitan av verandi kt-skipanum.

Hetta merkir, at verandi skipanir, sum eru fevndar av § 31, stk. 6 í galdandi lögtingslög og mettar í tí sambandi, ikki verða fevndar av nýggju ásetingini, utan so, at skipanin verður boðin út av nýggjum o.tíl.

Sí eisini áskoðan nr. 28, 75-77, 83 og 87.

Fráboðan til Dátueftirlitið um brot á persónadátutrygdina

Til § 47

Ásetingin svarar til grein 33 í GDPR. Líknandi áseting, sum hevur við sær, at frávik skulu fráboðast Dátueftirlitinum, men sum tó ikki er so breið sum fráboðanarskyldan í GDPR og sum lagt verður upp til, er § 6, stk. 3 í trygdarkunngerðini.

Sambært *stk. 1* skal dátuábyrgdarin boða Dátueftirlitinum frá broti á persónsdátutrygdina utan óneyðugt drál og um gjörligt innan 72 tímar eftir, at hann ella hon er vorin kunnugur við brotið.

Sum brot á persónsdátutrygdina er at skilja brot á trygdina, sum fórir við sær, at persónupplýsingar av tilvild ella ólógliga verða burturbeindar, burturmistar, broyttar, óheimilað givnar víðari ella at atgongd verður givin til persónupplýsingar, sum eru sendar, goymdar ella á annan hátt viðgjørðar.

Sum dömi um brot á persónsdátutrygdina kunnu nevnast, at:

- onnur enn tey, sum eru heimilað av dátuábyrgdaranum at hava atgongd til persónupplýsingarnar, fáa atgongd,
- starvsfólk hjá dátuábyrgdaranum broytur ella strikar persónupplýsingar av misgáum,
- starvsfólk hjá dátuábyrgdaranum gevur við vilja ella av óvart persónupplýsingar um ein kunda víðari til ein annan kunda, ella at
- servarin hjá dátuábyrgdaranum verður fyri álopi av teldusníki, sum fær atgongd til persónupplýsingar.

Dátuábyrgdarin skal boða Dátueftirlitinum frá *eftir*, at hann er vorðin kunnugur við brotið. Hetta hefur við sær, at eitt brot á trygdina skal vera fari fram, áðrenn skyldan er gallandi. Ein varhugi um, at eitt brot möguliga er fari fram er ikki nokk. Um dátuábyrgdarin hefur henda varhugan eigur hann tó at kanna hetta nærri til tess at brotið kann verða forðað. Í metingini av, um eitt brot er fari fram, kann stöðið takast í, um upplýsingarnar, sum skulu latast Dátueftirlitinum sbrt. *stk. 4* eru tókar.

Dátuábyrgdarin skal boða Dátueftirlitinum frá utan óneyðugt drál. Hetta merkir, at dátuábyrgdarin skal boða frá so skjótt, sum tað er möguligt. Dátuábyrgdarin skal ikki bíða til 72 tímar eru farnir, um hann hefur upplýsingarnar tókar, áðrenn tímarnir eru farnir.

Tað kunnu ikki hugsast nögv fóri, tá tað ikki er gjörligt hjá dátuábyrgdaranum at boða frá innan 72 tímar eftir, at hann er vorðin kunnugur við brotið, sbr. *eisini stk. 5* um stigvísa fráboðan. Í teimum fórum skal dátuábyrgdarin tó verða fórur fyri at greiða nærri frá, hví tað ikki bar til at boða frá innan 72 tímar, sbrt. *stk. 1, 2* pkt.

Sambært *stk. 2* skal dátuábyrgdarin ikki boða Dátueftirlitinum frá brotinum, um tað er ósannlíkt, at brotið hefur við sær ein váða fyri rættindi og frælsisrættindi hjá skrásetta. Tað er ein ítöklig meting hjá dátuábyrgdaranum um brotið er fevt av *stk. 2*, og Dátueftirlitið tí ikki skal fráboðast. Tað krevst ein rímiliga høg trygd fyri, at brotið ikki hefur við sær váðar.

Tað er dátuábyrgdarin, sum hefur próvþyrðuna fyri, at tað er ósannlíkt at brotið hefur við sær ein váða. Dátuábyrgdarin skal verða fórur fyri at greiða frá og grundgeva fyri hesum, um Dátueftirlitið seinni er av eini aðari fatan.

Um eitt brot ikki hefur við sær ein váða fyri skrásetta kann verða tí, at dátuábyrgdarin hefur borið seg skjótt at við at rætta brotið og hefur sett trygdartiltök í verk í mun til brotið. T.d. um dátuábyrgdarin hefur sletta persónupplýsingar av eini heimasíðu og hefur vissu fyri, at eingin hefur verði á heimasíðuni, meðan upplýsingarnar vóru tókar. Eitt annað dömi er, at um dátuábyrgdarin hefur sletta persónupplýsingar, sum eru neyðugar, men sum eru tókar í eini back-up-skipan.

Sambært *stk. 3* skal dátuviðgerin uttan óneyðugt drál eftir at viðkomandi er vorðin kunnugur við eitt brot, boða dátuábyrgdarum frá brotinum. Fráboðanarskyldan hjá dátuviðgeranum er gallandi í öllum fórum – t.e. eisini um hann ella hon metir, at tað er ósannlíkt, at brotið hefur við sær ein váða. Henda metingin liggar sostatt hjá dátuábyrgdarum. Tá dátuviðgerin hefur boða dátuábyrgdarum frá, skal dátuábyrgdarin sostatt meta um, hvørt *stk. 2* kann brúkast.

Í *stk. 4* er greitt frá, hvørjar upplýsingar fráboðanin frá dátuábyrgdarum til Dátueftirlitið skal innihalda.

Fráboðanin skal lýsa slag av broti á persóndátutrygdina, her undir so vítt möguligt slögini og á leið hvussu nögv skrásett hetta fevnir um og eisini slögini og á leið hvussu nögv var skrásetingar av persónupplýsingum talan er um (nr. 1), upplýsa navn og samskiftisupplýsingar hjá dátuverndarfólknum ella øðrum sambindingarliði, har fleiri upplýsingar kunnu fáast til vega (nr. 2), lýsa sannlíkar avleiðingar av brotinum (nr. 3), og lýsa tey tiltök, sum dátuábyrgdarin hefur sett í verk ella mælir til, fyri at handfara brotið (nr. 4).

Lagt verður upp til, at Dátueftirlitið ger eina vegleiðing, sum nærri nágreinar ásetingina um fráboðan, herundir um hvørji brot skulu fráboðast.

Er ikki möguligt hjá dátuábyrgdarum at lata upplýsingar í einum, kunnu upplýsingarnar latast stigvist, sbrt. *stk. 5*.

Sambært *stk. 6* skal dátuábyrgdarin skjalfesta öll brot á persóndátutrygdina. Skjalfestingin kann m.a. brúkast, tá Dátueftirlitið kannar um greinin er hildin.

Skyldan at skjalfesta er gallandi fyri *öll* brot. Tað merkir, at eisini brot, sum *ikki* verða fráboða Dátueftirlitinum, tí tey ikki hava við sær ein váða fyri skrásetta, skulu skjalfestast. Á henda hátt verður tað m.a. möguligt hjá Dátueftirlitinum í sambandi við eftirlit at síggja, hvørji brot hava verið og hvussu tey eru handfarin.

Eftir ætlan skulu brot kunnu fráboðast elektroniskt, t.d. ígjógnun heimasíðuna hjá Dátueftirlitinum.

Sí eisini áskoðan nr. 85, 87 og 88.

Fráboðan til skrásetta um brot á persóndátutrygd

Til § 48

Ásetingin svarar til grein 34 í GDPR. Líknandi áseting er ikki í gallandi lögtingslög.

Stk. 1 hefur við sær, at dátuánbyrgdarin – umframt at boða Dátueftirlitinum frá um brot – í teimum fórum, tá brotið hefur við sær ein stóran váða fyri rættindi hjá einstaklingum, skal boða skrásetta frá uttan óneyðugt drál.

Í mun til váðametingina verður víst til pkt. 1.4.2. í almennu viðmerkingunum.

Uppskotið til §§ 47 og 48 er skrúvað soleiðis saman, at tað eru fóri, tá brot skulu fráboðast Dátueftirlitinum, men ikki skrásetta, av tí at váðagáttin ikki er tann sama. Sambært § 47 krevst *váði* og sambært § 48 krevst *stórur váði*. Hetta er m.a. fyri ikki at örkimla skrásetta meira enn neyðugt.

Í *stk. 2* verður ásett, at fráboðanin til skrásetta skal verða á einum greiðum og skilligum máli og skal lýsa slag av broti og í minsta lagi innihalda upplýsingarnar í § 47, *stk. 4*, nr. 2-4. Orsókin til, at tað verður serliga ásett, at fráboðanin skal verða greið og skillig, er, at tað kann tykjast örkimandi fyri skrásetta at fáa boð um brot, og tí er tað týdningarmikið, at hetta verður handfari á ein skilagóðan hátt.

Í *stk. 3* eru undantök frá fráboðanarskylduni. Fráboðan er sbrt. *stk. 3, nr. 1* ikki neyðug um dátuábyrgdarin hevur sett í verk hóskandi tøknilig og bygnaðarlig tiltøk, og hesi tiltøk eru nýtt til tær persónupplýsingar, sum brotið fevnir um, serliga tiltøk, sum gera persónupplýsingarnar óskiljandi fyri tann, sum ikki hevur heimilaða atgongd til hesar.

Umfatað av hesum undantakið er t.d. tann støðan, at dátuábyrgdarin hevur mist ein geyma við persónupplýsingum vekk, men persónupplýsingarnar eru bronglaðar á ein slíkan hátt, at tað ikki er möguligt hjá óviðkomandi at bróta bronglingina.

Sambært *stk. 3, nr. 2* er fráboðan til skrásetta ikki neyðug, um dátuábyrgdarin hevur sett í verk eftirfylgjandi tiltøk, sum tryggja, at stóri váðin fyri rættindi hjá skrásetta, sannlíkt ikki longur er til staðar.

Dómi, sum kann verða fevnt av hesi áseting, er, at dátuábyrgdarin uppdaterar KT-skipanir, og hetta av misgáum hevur við sær, at atgongd verður til persónupplýsingar ígjøgnum internetið. Dátuábyrgdarin gerst varur við brotið og syrgir beinanvegin fyri, at óheimilaða atgongdin verður latin aftur. Samstundis setur dátuábyrgdarin í verk eina kanning, sum m.a. ví�ir, at tað í tíðarskeiðnum skipanin var atkomulig, hava bara heimilaðir persónar hava verið á heimasíðuni.

Sambært *stk. 3, nr. 3* kann dátuábyrgdarin lata vera við at boða skrásetta frá, um hetta krevur ósamsvarandi arbeiði. Hetta er ein ítøkilig proportionalitetsmeting. Dátuábyrgdarin skal meta um týdningin av, at skrásetti fær upplýsingarnar, mótvægis arbeiðsbyrðuni hjá dátuábyrgdaranum í sambandi við fráboðanina. Um tað krevur ósamsvarandi arbeiði at kunna hvønn einstaka skrásetta, skal dátuábyrgdarin í staðin kunna alment, t.d. við tíðindaskrivi, kunning á heimasíðuni o.til.

Í *stk. 4* verður ásett, at um dátuábyrgdarin ikki longu hevur boðað skrásetta frá um brotið, kann Dátueftirlitið eftir at hava mett um sannlíkindini fyri, at brotið hevur við sær ein stóran váða, krevja, at dátuábyrgdarin ger hetta, ella avgera, at ein av treytunum í *stk. 3* er lokin.

Sí eisini áskoðan nr. 86 í GDPR.

Avleiðingagreining viðvíkjandi dátuvernd

Til § 49

Ásetingin svarar til ásetingar í grein 35 í GDPR. Líknandi áseting er ikki í gallandi lögtingslög.

Ásetingin hevur við sær, at tað í ávísum fórum skal gerast ein avleiðingargreining um dátuvernd, áðrenn viðgerð kann fara fram. Ein avleiðingagreining um dátuvernd inniber, at dátubyrgdarin, áðrenn viðgerð verður framd, greinar og metir um teir vansar o.a., sum eru við viðgerðini. Hetta fyri, at persónupplýsingar hjá tí einstaka verða vardar í mestan mun.

Í *stk. 1* verður ásett, at um eitt *slag* av viðgerð – serliga við atliti at slagi, vavi, samanhangi og endamáli – sannlíkt hefur við sær *stóran* vága fyrir rættindi hjá skrásetta, skal dátuábyrgdarin undan viðgerðini gera eina greining av, hvørjar avleiðingar viðgerðin hefur fyrir dátuverndina. Ásettingin byggir, sum undanfarnar greinar, á váðagrundaðu tilgongdina til dátuvernd. Sí pkt. 1.4.2. í almennu viðmerkingunum.

Dátuábyrgdarin skal sbrt *stk. 1* gera eina ítökiliga meting av viðgerðini og váðunum við henni. Í *stk. 1* er tó víst á, at avleiðingagreining kann verða serliga viðkomandi, tá nýggj tøkni verður nýtt.

Við “nýggja tøkni” er m.a. at skilja nýtslan av biometriskum dátum, her undir iris-skanningar, ella samskifti við almennar myndugleikar gjøgnum “appir”. Tøknin skal objektivt verða nýggj. At tað er fyrstu fer ein dátuábyrgdari nýtir eina elektroniska loysn er ikki í sær sjálvum nokk, um so er, at tøknin er nýtt av øðrum.

Tað er ikki ein treyt í *stk. 1*, at talan skal verða um nýggja tøkni. Um talan ikki er um nýggja tøkni, krevst sostatt ein ítökilig meting um, hvort avleiðingagreining skal gerast. Ein avleiðingagreining kann fevna um fleiri sløg av viðgerðum, sum hava líknandi stóran váða við sær.

Í *stk. 2* eru nevnd trý dømi um sløg av viðgerð, sum hava við sær, at ein avleiðingagreining er kravd. *Stk. 2* er ikki úttømandi.

Sambært *stk. 2* skal avleiðingagreining gerast í sambandi við eina skipaða og víðfevnda meting av persónligum viðurskiftum um einstaklingar, sum er grundað á automatiska viðgerð, og sum er grundarlag fyrir averðum, sum hava rættarvirknað fyrir einstaklingin ella á samsvarandi hátt munandi ávirka viðkomandi (nr. 1), viðgerð í stórum av viðkvæmum persónupplýsingum, sambært § 11, *stk. 1* (nr. 2) ella umfatandi og skipaða yvirvøka av alment atkomiligum øki (nr. 3).

Stk. 2 skal lesast saman við áskoðan nr. 91, sum lýsir tey fóri, tá avleiðingagreining skal gerast. Alment kann sigast, at tey dømi, sum verða nevnd í *stk. 2*, hildið saman við *stk. 1* og áskoðan nr. 91 hefur við sær, at virkisøki er smalt, og at dátuábyrgdarin sostatt í flestu fórum í sambandi við “vanliga” viðgerð *ikki* skal gera eina avleiðingagreining.

Dátueftirlitið fer við ítökiligari ráðgeving og almennari vegleiðing at greina kravið um avleiðingagreining og nær greiningin skal gerast.

Í *stk. 3* og *stk. 4* verður ásett, at Dátueftirlitið ger og almannakunngerð listar yvir sløg av viðgerðum sum krevja ella ikki krevja avleiðingagreining. Listarnir eru ikki úttømandi, men dømi um viðgerðir, sum ávikavist krevja og ikki krevja avleiðingagreining.

Til § 50

Í § 50 verður nærrí ásett, hvat ein avleiðingagreining skal fevna um.

Í *stk. 1* verður ásett, at avleiðingagreiningin í minsta lagi skal fevna um eina skipaða lýsing av ætlaðu viðgerðini og endamálinum við viðgerðini, her undir heimilaðu áhugamálunum, sum verða fylgd av dátuábyrgdaránum (nr. 1), eina meting av, um viðgerðin eru neyðug og stendur í rímiligum lutfalli við endamálið (nr. 2), eina meting av váðunum fyrir rættindi hjá teimum skrásettu (nr. 3), og tey tiltøk, sum eru ætlaði fyrir at ganga váðunum á móti, her undir

trygdir, trygdarfyriskipanir og mekanismur, sum kunnu tryggja dátuvernd og ávísat henda løgtingslög verður hildin (nr. 4).

Stk. 1, nr. 1 skal skiljast soleiðis, at tað skal verða ein skipað lýsing av teimum viðgerðum, sum persónupplýsingarnar verða við í. Persónupplýsingarnar skulu verða klárt lýstar og allýstar. Greiningin skal eisini innihalda eina lýsing av endamálinum við viðgerðini, her undir tey heimilaðu áhugamálini, sum dátuábyrgdarin fylgir.

Stk. 1, nr. 2 hefur m.a. til endamáls at tryggja, at tað einans eru persónupplýsingar, sum eru neyðugar, sum verða viðgjørðar, og at fyribyrgja dátusamanstúving, t.e. at dátuábyrgdarin savnar saman fleiri persónupplýsingar enn neyðugt fyri at rökka endamálinum.

Sambært *stk. 1, nr. 3* skal greiningin innihalda eina meting av váðunum fyri tey skrásettu. Rættindini hjá teimum skrásettu skulu sostatt metast upp ímóti ætlaðu viðgerðini og endamálini við henni.

Stk. 1, nr. 4 skal lesast saman við nr. 3, av tí at tiltökini, sum verða sett í verk skulu standa mát við váðarnar við viðgerðini.

Dátuábyrgdarin kann í sambandi við, at ein avleiðingagreining skal gerast, savna sjónarmið frá teimum skrásettu um dátuábyrgdarin metir, at tað er neyðugt ella gagnligt at hoyra hesi sjónarmið. Um dátuábyrgdarin velur at hoyra sjónarmið hjá skrásettu, so eigur hetta ikki fara ímóti handilsligum ella samfelagsligum áhugamálum ella gera seg inn á trygdina við viðgerðini.

Sambært *stk. 2* skal dátuábyrgdarin gjøgnumganga viðgerðina av nýggjum, um broyting er í váðunum, fyri at meta um, hvort viðgerðin er í samsvari við tað greining, sum er gjørd. Hetta hefur við sær eina skyldu fyri dátuábyrgdaran altið at fylgja við og áhaldandi tryggja at viðgerðin er í trú við greiningina.

Til § 51

Í § 51 verður ásett, at í teimum fórum, tá ein avleiðingagreining um dátuvernd er gjørd í sambandi við, at ein løgtingslög er komin í gildi, so er ikki neyðugt við eini avleiðingagreining í sambandi við ítökiliga viðgerð.

Tann almenna metingin, sum er gjørd í sambandi við, at løgtingslógin er gjørd og viðgjørd í landsstýringum, løgtinginum o.a., er nøktandi.

Um avleiðingagreining um dátuvernd (§§ 49-51) sí eisini áskoðan nr. 75-77, 84, 89-93 og 95.

Ummæli frá Dátueftirlitinum áðrenn viðgerð

Til § 52

Ásetingin svarar til grein 36 í GDPR. Ásetingin hongur neyvt saman við ásetingunum um avleiðingagreining, og tí er líknandi áseting ikki at finna í gallandi løgtingslög, tó at samskift við Dátueftirlitið – t.d. í sambandi við loyvi ella ummæli – ikki er ókent í gallandi løgtingslög.

Ásetingin hongur sum nevnt neyvt saman við ásetingunum um avleiðingagreining um dátuvernd. Ásett verður í *stk. 1*, at um ein avleiðingagreining um dátuvernd vísir, at viðgerðin

hevur við sær stóran váða, sum dátuábyrgdarin ikki fær avmarkað, skal dátuábyrgdarin hoyra Dátueftirlitið, áðrenn viðgerð verður sett í verk.

Skyldan at biða um ummæli frá Dátueftirlitinum er sostatt einans gallandi í teimum fórum, tá avleiðingagreiningin vísir, at viðgerðin hevur við sær stóran váða fyrir tey skrásettu og dátuábyrgdarin ikki fær avmarkað henda váðan, og dátuábyrgdarin hóast hetta velur, at viðgerðin skal fara fram.

Um ein avleiðingagreining um dátuvernd vísir, at váðin er stórur fyrir tey skrásettu, kann dátuábyrgdarin broya viðgerðina ella seta onnur trygdartiltök í verk, so at váðin ikki longur er stórur. Hetta hevur við sær, at kravið um ummæli frá Dátueftirlitinum fellur burtur.

Í *stk. 2* verða ásettir freistir fyrir Dátueftirlitið í teimum fórum, at eftirlitið metir, at ein viðgerð – sum Dátueftirlitið skal ummæla – er brot á lögtingslögina, t.d. tí at dátuábyrgdarin ikki hevur eyðmerkt ella avmarkað váðan á nøktandi hátt. Ásett verður at Dátueftirlitið innan hesar freistir skal veita dátuábyrgdaranum skrívliga ráðgeving og annars kann nýta sínar heimildur sambært lögtingslögini.

Tað er ikki krav, at Dátueftirlitið skrívliga vendur aftur til dátuábyrgdaran, um Dátueftirlitið metir, at viðgerðin er í trá við lögtingslögina. Dátueftirlitið skal í allari málsviðgerð tó halda vanliga fyrisingarrættin og tær treytir, sum fylgja við.

Um Dátueftirlitið ikki vendir aftur til dátuábyrgdaran innan freistirnar, hevur hetta ikki við sær, at Dátueftirlitið er útilokað frá seinni at nýta sínar heimildir eftir lögtingslögini í sambandi við viðgerðina. Ein manglandi afturmelding er sostatt ikki ein almenn góðkenning ella blástempling av öllum greinum av viðgerðini, sum var lögð fyrir eftirlitið. Tað er frambahaldandi dátuábyrgdarin – og ikki Dátueftirlitið – sum hevur ábyrgdina av at tryggja, at ein viðgerð til eina og hvørja tíð er í trá við lögtingslögina, sbrt. eisini pkt. 1.4.2. í almennu viðmerkingunum.

Í *stk. 3* er ásett, hvørjar upplýsingar dátuábyrgdarin skal lata Dátueftirlitinum í sambandi við eina hoyring eftir *stk. 1*. Hetta eru upplýsingar, sum gera tað möguligt hjá Dátueftirlitinum at taka stóðu til viðgerina. Talan er m.a. um endamálið við ætlaðu viðgerðini (nr. 2), trygdartiltök (nr. 3) og avleiðingagreiningina um dátuvernd (nr. 5).

Sí eisini áskoðan nr. 94-96 í GDPR.

Val av dátuverndarfólk

Til § 53

Ásetingin svarar til grein 37 í GDPR. Líknandi áseting er ikki í gallandi lögtingslög.

Dátuverndarfólk er ein nýggjur persónur í fóroyiskum dátuverndarhøpi. Dátuverndarfólk ið – á enskum kallað Data Protection Officer (DPO) – hevur m.a. til uppgávu at ráðgeva dátuábyrgdaranum um viðurskifti viðvíðkjandi dátuvernd og á tann hátt verða við til at tryggja, at persónupplýsingar hjá tí einstaka verða viðgjørdir á ein tryggan hátt.

Í § 53 verður ásett í hvørjum fórum dátuverndarfólk skulu verða tilnevnd.

Í *stk. 1, nr. 1* verður lagt upp til, at dátuverndarfólk skal verða tilnevnd, um dátuábyrgdarin ella dátuviðgerin er ein almennur myndugleiki. Hetta hefur við sær eina skyldu til allar almennar myndugleikar. Almennir myndugleikar skal skiljast í trá við § 1, stk. 1 í fyrisitingarlóginum (løgtingslög nr. 132 frá 10. júní 1993 um fyrisitingarlög).

Í *stk. 1, nr. 2 og 3* verður ásett, í hvørjum fórum privatar fyritókur skulu tilnevna eitt dátuverndarfólk.

Sambært *stk. 1, nr. 2* skal eitt dátuverndarfólk verða tilnevnt, tá kjarnuvirksemi dátuábyrgdarans ella dátuviðgerans er viðgerð, sum sambært sínum eyðkenni, vavi ella endamáli krevur umfatandi regluliga og skipaða yvirvøku av skrásettum persónum.

Sambært *stk. 1, nr. 3* skal eitt dátuverndarfólk eisini verða tilnevnt, tá kjarnuvirksemi dátuábyrgdarans ella dátuviðgerans er umfatandi viðgerð av viðkvomum persónupplýsingum.

Fyri at ein privat fyritóka er fevnd av skylduni at tilnevna eitt dátuverndarfólk, skulu tríggjar treytir verða loknar.

Í *stk. 1, nr. 2 og 3* eru tvær felags treytir. Í bæði *nr. 2* og *nr. 3* verður sostatt víst til, at viðgerðin av persónupplýsingum skal vera *kjarnuvirksemi* hjá dátuábyrgdara ella dátuviðgera. Harumframt skal viðgerðin verða *umfatandi*.

Fyrsta treytin um *kjarnuvirksemi* skal skiljast so, at viðgerðin av persónupplýsingum skal vera høvuðsvirksemi hjá fyritókuni og ikki einans hjávirksemi.

Hetta hefur við sær, at hóast ein fyritóka regluliga viðgerð persónupplýsingar, hefur hetta ikki altíð við sær, at kravið í *stk. 1, nr. 2* ella *3* um kjarnuvirksemi er uppfylt. T.d. er tað í útgangsstöðinum ikki kjarnuvirksemi, tá ein fyritóka í sambandi við kundasamskifti, sølu ella starvsfólkamál viðgerð persónupplýsingar. Hinvegin er tað kjarnuvirksemi um dátuábyrgdarin ella dátuviðgerðin bjóða eitt produkt, sum inniber viðgerð av persónupplýsingum.

Sum dømi um fyritókur, hvørs kjarnuvirksemi er viðgerð av persónupplýsingum, kunnu nevnast fyritókur, sum bjóða goyming (hosting) av persónupplýsingum, heruppi í útbjóðarar av marknaðarkanningum. Tað kann eisini verða, at produksið er óloysiligt samantvunnið við viðgerðina av persónupplýsingum, soleiðis at talan verður um ein kjarnuaktivitet. Tað er t.d. tryggingarfelög, sum bjóða tryggingar grundaðar á persónupplýsingar, sum eru savnaðar um verandi og komandi kundar. Eisini útbjóðarar av tele- og internetið hava viðgerð av persónupplýsingum sum kjarnuvirksemi.

Onnur treytin er, at viðgerðin skal vera umfatandi. Um ein viðgerð er *umfatandi* er ein íþokilig meting í hvørjum einstökum fóri.

Í áskoðan nr. 91 stendur m.a., at umfatandi viðgerð kann fevna um viðgerð av eini ógvuliga stórari mongd av persónupplýsingum regionalt, nationalt ella internationalt, sum viðkoma nögvum skrásettum persónum og sum sannlíkt hefur við sær stóran váða. Víðari stendur, at viðgerð, sum ein lækni ella sakførari fremur um sjúklingar ella kundar ikki er at skilja sum umfatandi.

Fevnt av hugtakinum *umfatandi* er t.d. viðgerð av upplýsingum um sjúklingar á einum sjúkrahúsi. Í útgangsstöðinum við eisini viðgerð av kundaupplýsingum hjá tryggingarfelögum

ella bankum vera *umfatandi* viðgerð. Tað sama er galdandi fyrir útbjóðarar av tele- og internetið.

Samanumtikið kann sigast, at tað í metingini av um ein viðgerð er umfatandi skal takast støði í m.a. mongdini av upplýsingum, mongdini av skrásettum persónum og tiðarskeiðið upplýsingarnar skulu viðgerðast. Eisini landafrøðiliga óki viðgerðin fevnir um, kann innganga.

Umframt felags treytirnar um, at viðgerðin skal fevna um *kjarnuvirksemi* og vera *umfatandi*, er eisini ein triðja treyt, sum skal verða lokin, áðrenn ein fyritøka hefur skyldu at seta eitt dátuverndarfólk.

Triðja treytin er, at talan skal vera um yvirvøku av skrásettum, sum er reglulig og skipað (stk. 1, nr. 2) ella fevna um viðkvæmar persónupplýsingar, sbrt. § 11, stk. 1 (stk. 1, nr. 3).

At talan skal vera um yvirvøka av skrásettum, sum er reglulig og skipað, fevnir m.a. um sporing av atferð á internetinum, her undir sporing, sum hefur við sær, at tað er möguligt at profilera skrásett við tí endamálið at greina ella meta um atferð, hugburð ella sertokka. Reglulig og skipa yvirvøka kann eisini fara fram utan fyrir internetið. Fevt er eisini rakstur av tele- og internetið og tænastum, sum eru knýttar at hesum, yvirvøka av fitness- og heilsupplýsingum á berbarum eindum, profiling við tí endamálið at váðameta (t.d. í mun til lántøku ella trygging), trúskaparskipanir (loyalitetsprogram) o.s.fr.

Fyri at verða fevnd av stk. 1, nr. 3 skal ein viðgerð fevna um viðkvæmar persónupplýsingar, sbrt. § 11, stk. 1.

Eru hesar tríggjar treytir loknar, skal ein privat fyritøka eins og almennir myndugleikar tilnevna eitt dátuverndarfólk.

Í stk. 1 er ásett í hvørjum fórum dátuábyrgdarin ella dátuviðgerin *skulu* tilnevna eitt dátuverndarfólk. Tað er möguligt hjá dátuábyrgdarum ella dátuviðgerum utanfyri hesi føri at velja at tilnevna eitt dátuverndarfólk.

Velur dátuábyrgdarin ella dátuviðgerin at tilnevna eitt dátuverndarfólk, skulu reglurnar í §§ 54-58 fylgjast. Orsókin er, at um eitt starvsfólk fær tær uppgávur og tær skyldur, sum eitt dátuverndarfólk hefur, skal viðkomandi eisini hava ta somu verju. Arbeiðsgevarin kann tískil ikki fáa ágóðarnar av at hava eitt dátuverndarfólk utan eisini at verða fevndur av skyldunum.

Í *stk. 2* verður ásett, at eitt samtal kann velja eitt felags dátuverndarfólk og í *stk. 3* verður ásett, at almennir myndugleikar kunnu velja eitt felags dátuverndarfólk um hetta er í samsvari við bygna og stødd.

Tað er ein treyt fyrir at tilnevna eitt felags dátuverndarfólk, at viðkomandi – hóast hann er dátuverndarfólk í einum samtki ella fyrir fleiri myndugleikar – er fórrur fyrir at rökja sínar uppgávur sambært lögtingslögini á nøktandi hátt, her undir, at tað ikki hefur við sær áhugamálsstríð.

Sí eisini áskoðan nr. 24, 91 og 97 í GDPR.

Til § 54

Í § 54 verða m.a. krøvini til førleikarnar hjá dátuverndarfólkinum ásett.

Sambært *stk. 1* skal dátuverndarfólk ið tilnevnast grundað á sín fakliga fórleika. Hetta fevnir m.a. um serkunnleika til dátuverndarrætt og fórleikan at útinna tær uppgávur, sum dátuverndarfólkinum verða álagdar í lögtingslögini.

Í hesum liggur í öllum fórum er eitt krav um, at tann persónurin sum verður tilnevndur, hevur útbúgving og royndir, sum gera, at viðkomandi er fórur fyri at meta um, um viðgerð, sum fer fram og er ætlað, er í trá við lögtingslögina. Eisini skal persónurin vera fórur fyri at rökja tær uppgávur, sum eru nevndar í § 58.

Fyri at lúka hesar treytir verður í útgangsstøðinum lagt upp til, at persónurin hevur lögfrøðiligar fórleikar innan fyri dátuverndarrætt og hevur royndir á hesum økinum. Á hvørjum støði hesir fórleikar ella royndir skulu vera, velst um viðgerðina av persónupplýsingar, herundir mongd, viðkvæmi og torgreidni. Tað verður við hesum ikki sett sum treytaleyst krav, at dátuverndarfólk ið er lögfrøðingur (cand.jur). Hetta verður upp til dátuábyrgdaran ella dátuviðgeran at meta um. Í ávísum fórum kann tað eisini vera skilagott, um dátuverndarfólk ið hevur eina tøkniliga útbúgving ella ávísar tøkniligar fórleikar.

Í *stk. 2* verður ásett, at dátuverndarfólk ið kann verða starvsfólk hjá dátuábyrgdaranum ella dátuviðgeranum ella kann loysa uppgávurnar sambært einum tænastuveitingarsáttmála, t.e. sum konsulentur.

Tað er ikki við uppskotinum lagt upp til, at dátuábyrgdarin ella dátuviðgerðin skal seta nýtt fólk í starv. Starvið sum dátuverndarfólk kann sostatt vera røkt av starvsfólk ið, sum longu er sett, við síðuna av øðrum uppgávum, sbr. serligu viðmerkingarnar til § 55.

Í *stk. 3* verður ásett, at dátuábyrgdarin ella dátuviðgerin skulu almannakunngera samskiftisupplýsingarnar hjá dátuverndarfólkinum og geva Dátueftirlitnum boð. Henda áseting skal m.a. tryggja gjøgnumskygni, og at skráseitt altíð vita – ella lætt kunnu finna útav – hvør dátuverndarfólk ið er, og hvar tey skulu venda sær.

Starvið hjá dátuverndarfólkinum

Til § 55

Ásetingin svarar til grein 38 í GDPR. Líknandi áseting er ikki í gallandi lögtingslög.

Í *stk. 1* verður ásett, at dátuábyrgdarin og dátuviðgerin skulu tryggja, at dátuverndarfólk ið rættstundis verður tikan við upp á ráð í öllum spurningum um vernd av persónupplýsingum. Hetta kann m.a. tryggjast við, at dátuábyrgdarin ella dátuviðgerin hava fastar innanhýsis mannagongdir el.líkn. viðvíkjandi spurningum um dátuvernd.

Ásetingin hevur við sær, at dátuverndarfólk ið skal verða tikan við uppá mál í öllum spurningum, sum snúgva seg um at halda hesa lögtingslög og aðrar reglur um vernd av persónupplýsingum, herundir innanhýsis politikkir.

At dátuverndarfólk ið skal verða tikan við uppá mál *rættstundis* hevur í útgangsstøðinum við sær, at dátuverndarfólk ið skal hava stundir at seta seg inn í málið og koma við viðmerkingum o.s.fr., *áðrenn* ein viðgerð verður sett í gongd.

Í *stk. 2* er lagt upp til, at dátuábyrgdarin og dátuviðgerin skulu stuðla dátuverndarfólkum, soleiðis at hesin kann útinna tær uppgávur, sum sambært lögtingslögini eru álagdar viðkomandi.

Hetta hevur m.a. við sær, at dátuverndarfólkíð skal hava stundir at taka sær av uppgávunum, og at nokk av peningi er sett av til at rökja hesar uppgávur. Hvussu nögv tið, orka og peningur skal setast av til hesa uppgávuna er ein ítökilig meting, sum m.a. tekur stöði í stöddini av fyritökuni ella myndugleikanum, hvørjar viðgerðir fara fram, hvussu torgreiddar tær eru, og hvørjir váðar standast av viðgerðini.

Eisini skulu dátuábyrgdarin og dátuviðgerin stuðla undir, at dátuverndarfólkíð varðveitir sín sakkunnleika. Hetta kann t.d. vera við hóskandi möguleikum fyrir eftirútbúgving. Dátuábyrgdarin og dátuviðgerin skulu eisini veita dátuverndarfólkum atgongd til persónupplýsingar og viðgerðir, av tí at hetta er neyðugt fyrir at dátuverndarfólkíð kann rökja sínar uppgávur til fulnar.

Tað er umráðandi fyrir dátuverndarfólkíð, at hann ella hon virkar – og hevur möguleika fyrir at virka – óheft í sínum starvi, sum dátuverndarfólk. Týdningurin av óheftninum framgongur m.a. av áskoðan nr. 97.

Í *stk. 3* verður sum ein partur av óheftninum ásett ein skylda fyrir dátuábyrgdaran og dátuviðgeran at tryggja, at dátuverndarfólkíð ikki fær kravboð um, hvussu starvið skal rökjast. Eisini verður ásett, at dátuverndarfólk ikki kunnu sigast upp ella aðramáta verða fyrir agatiltökum vegna uppgávur sínar sum dátuverndarfólk.

At dátuverndarfólk ikki kunnu sigast upp ella verða fyrir óðrum agatiltökum vegna uppgávur sum dátuverndarfólk, gevur viðkomandi eina serliga trygd, sum onnur starvsfólk ikki hava, og sum tí skerjir leiðslurættin hjá arbeiðsgevaranum. Verndin, sum dátuverndarfólk fáa, minnir um verndina, sum álitifólk hava í sambandi við, at tey rökja álitifólkuppgávur. Tá henda serliga trygdin verður veitt, er hetta fyrir at tryggja, at dátuverndarfólk veruliga kunnu rökja sínar uppgávur á nöktandi hátt, dátuverndini og serliga skrásetta til fyrimuns.

Ásetingin hevur ikki við sær eina treytaleysa vernd ímóti uppsøgn. Dátuverndarfólk kunnu sostatt – sum onnur starvsfólk – sigast úr starvi um tey t.d. ikki rökja sínar arbeiðsuppgávur ella ikki halda starvssáttmálan.

Sum greitt frá í serligu viðmerkingunum til § 54 setur lögtingslógaruppskotið ikki sum krav, at dátuábyrgdarin ella dátuviðgerðin skal seta nýtt fólk í starv at rökja starvið sum dátuverndarfólk. Í teimum flestu fórunum er starvið ikki eitt fulltíðarstarv, men er at samanlíkna við at vera álitifólk ella trygdarumboð.

Í *stk. 4* verður tað nágreninliga ásett, at dátuverndarfólkíð kann hava aðrar uppgávur og skyldur. Hetta hevur við sær, at eitt starvsfólk hjá dátuábyrgdaranum ella dátuviðgeranum kann rökja uppgávurnar sum dátuverndarfólk sum ein part av sínum vanliga arbeiði.

Stk. 4 setur tó eisini sum krav, at dátuábyrgdarin ella dátuviðgerin tryggja, at slíkar uppgávur og skyldur ikki hava við sær áhugamálsstríð, sum hevur við sær, at dátuverndarfólkíð ikki fær røkt sínar uppgávur til fulnar ella í fullum óheftni. Hetta hevur m.a. við sær, at dátuverndarfólkíð ikki samstundis kann hava evstu ábyrgdina av, at viðgerð fer lógliga fram.

Hetta er ein ábyrgd, sum vanliga kann liggja hjá kt-stjóranum, sum sostat ikki samstundis kann vera dátuverndarfólk.

Til § 56

Sum liður í at tryggja óheftni hjá dátuverndarfólkinum verður í *stk. 1* ásett, at dátuverndarfólk geva frágreiðing beinleiðis til ovasta leiðslustig hjá dátuábyrgdaránnum ella dátuviðgeranum. Dátuverndarfólkíð kann geva frágreiðing regluliga ella eftir tørvi, so sum fyritókan ella myndugleikin velja at innrætta seg.

Hvat ovasta leiðslustig er, velst um bygnaðin hjá dátuábyrgdaránnum ella dátuviðgeranum.

Í privatum fyritókum, sum hava eina nevnd og eina stjórn, er tað stjórnin, sum tekur sær av dagliga rakstrinum, sum er at meta sum ovasta leiðslustig í mun til hesa áseting, sjálvt um tað bygnaðarliga er nevndin, sum hevur evsta valdið í fyritókuni.

Fyri almennar myndugleikar er ovasta leiðslustig at skilja sum ovasta fyrisitingarliga leiðsla. Í kommunum gevur dátuverndarfólkíð frágreiðing beinleiðis til kommunustýrið utan at hetta krevur viðgerð í serligari nevnd áðrenn.

Í *stk. 2* verður ásett, at skrásett kunnu seta seg í samband við dátuverndarfólkíð viðvíkjandi öllum spurningum um viðgerð av teirra upplýsingum og um útinnanina av teirra rættindum sambært hesi lögtingslög.

Til § 57

Í § 57 verður ásett ein serlig tagnarskylda fyrir dátuverndarfólk í privatum fyritókum tilnevnd sambært § 54, stk. 1, nr. 2 og 3. Ásett verður, at hesi dátuverndarfólk ikki óheimilað hava loyvi at víðarigeva ella brúka upplýsingar, sum er komin til teirra kunnleika gjøgnum starvið sum dátuverndarfólk.

Dátuverndarfólk sum eru vald av almennum myndugleika eru fevndir av vanligu tagnarskylduni fyrir almenn starvsfólk í § 152 og §§ 152 a-152 f í revsilóginu.

Uppgávur hjá dátuverndarfólkí

Til § 58

Ásetingin svarar til grein 39 í GDPR. Líknandi áseting er ikki í gallandi lögtingslög.

Meðan §§ 55-57 yvirskipa áseta karmar fyrir starvi hjá dátuverndarfólkí, verður lagt upp til at áseta meira íþokiligt í § 58, hvørjar uppgávur dátuverndarfólkíð í *minsta lagi* skal hava. Dátuverndarfólk kunnu sostatt gott hava fleiri uppgávur enn tær nevndu. Tað er tó týdningarmikið at hava fyrir eyga, at dátuverndarfólkíð hevur fórleikar til og möguleika fyrir at rökja allar sínar uppgávur, og at rökja tær á ein slíkan hátt, at hetta ikki kemur í stríð við §§ 54-57 annars.

Ásett verður í *stk. 1*, at dátuverndarfólkíð í minsta lagi skal kunna og ráðgeva dátuábyrgdarán, dátuviðgeran og starvsfólk, sum viðgera persónupplýsingar, um teirra skyldur sambært lögtingslóginu (nr. 1), halda eyga við, at lögtingslógin, aðrar reglur o.a. um dátuvernd verða hildnar (nr. 2), ráðgeva, tá ið biðið verður um tað, um avleiðingargreiningina um dátuvernd og at halda eyga við, at hon verður gjörd í trú við reglurnar (nr. 3), samstarva við Dátueftirlitið (nr. 4) og virka sum samskiftisstað hjá Dátueftirlitinum í spurningum um viðgerð av persónupplýsingum (nr. 5).

Leggjast skal til merkis, at sjálvt um dátuverndarfólk skulu halda eyga við, at lögtingslógin verður hildin, so hevur hetta ikki við sær á dátuverndarfólkið hevur ábyrgdina av, at so er. Ábyrgdin liggar framhaldandi hjá dátuábyrgdaranum, sbr. § 7, stk. 2 og § 37 og serligu viðmerkingarnar til hesar ásetingar. Verður dátuverndarfólkið vart við, at lögtingslógin ikki verður hildin, skal viðkomandi gera vart við hetta – eftir umstøðunum til ovasta leiðslustig, sbr. § 56.

Í *stk. 2* er lagt upp til, at eisini dátuverndarfólk skulu arbeiða váðagrundað, og tí í sambandi við sínar uppgávur skal taka hóskandi fyrilit fyrí tí váða, sum er knýttur at viðgerðini, við atliti at slagið, vavið, samanhangi og endamálið við viðkomandi viðgerð. Vist verður til *pkt. 1.4.2.* í almennu viðmerkingunum.

Kapittul 6

Flutningur av persónupplýsingum til útlond, triðjalond ella millumtjóðafelagsskapir

Kapittulin svarar í høvuðsheitum til kapittul V í GDPR. Tillagingar eru gjørdar, so ásetingarnar passa til Føroyar, sum ikki eru limir í ES, og føroysk viðurskifti.

Ásetingar eru í kapitul 5 í gallandi lögtingslög um flutning av persónupplýsingum til útlond. Lagt er tó upp til ávísar broytingar, sbr. *pkt. 1.4.8.* í almennu viðmerkingunum og serligu viðmerkingarnar niðanfyri. Størsta broytingin er, at skilt verður ímillum útlond og triðjalond, tá persónupplýsingar skulu flytast úr Føroyum.

Reglurnar um flutning av persónupplýsingum úr Føroyum skulu tryggja, at tað ikki verður maa undan tí verndarstøðið, sum henda lögtingslög tryggar. Tí er útgangsstøðið, at persónupplýsingar bara kunnu flytast til lond, sum tryggja – í minsta lagi – sama verndarstøði. Hetta hevur eisini við sær, at reglurnar um flutning í lögtingslógin í útgangsstøðinum eisini skulu verða loknar, um persónupplýsingarnar verða fluttar víðari úr landinum, sum tær av fyrstan tíð vóru fluttar til, tá tær vóru fluttar úr Føroyum.

Reglurnar um flutning skulu eisini tryggja, at upplýsingar kunnu flytast frítt, tá trygdin er í lagi. Hetta er m.a. í trá við endamálið við lögtingslógaruppskotinum, sbr. § 1.

Tá persónupplýsingar skulu flytast úr Føroyum skal heimild vera fyri hesum í kapittul 6 í hesum lögtingslógaruppskotið, umframt at hinár reglurnar í uppskotinum skulu verða loknar, herundir reglurnar um viðgerðarheimild.

Flutningur av persónupplýsingum til útlond

Til § 59

Lagt verður upp til, at tað í § 59 verður ásett, at flutningur av persónupplýsingum til útlond ikki krevur serliga góðkenning ella loyvi. Útlond eru, sbrt. § 6, nr. 13, lond, sum er limur í Evopeiska Samveldinum (ES) ella í Evopeiska Búskaparlíga Samstarvinum (EBS).

Orsókin til, at tað verður lagt upp til, at flutningur av persónupplýsingum til hesi londini ikki skal verða tengt at góðkenning ella loyvi er, at verndarstøðið í hesum londum verður mett at vera nóg høgt, og at veita skrásettum í Føroyum eina nøktandi trygd.

Ásetingin hevur við sær, at um treytirnar fyri viðgerð av persónupplýsingum o.a. í lögtingslógin eru loknar, t.e. at heimild er fyri viðgerðini o.s.fr., kunnu persónupplýsingar

flytast til útlond uttan loyvi ella góðkenning. Ásett er tó m.a. í reglunum um kunningarskyldu og innlit, at skrásetti skal kunnast um flutningin til útlond. Tað hevur við sær, at skrásetti í öllum fórum veit, at persónupplýsingar um hann ella hana verða fluttar úr Føroyum.

Viðmerkast skal, at persónupplýsingar *úr* ES kunnu flytast til góðkend triðjalond *uttan* serligt loyvi ella góðkenning. Persónupplýsingar kunnu sostatt í dag – og eisini framhaldandi um Føroyar aftur verða góðkendar, sum trygt triðjaland – flytast úr ES til Føroya uttan serligt loyvi ella góðkenning frá viðkomandi dátueftirliti.

Henda broyting í mun til galldandi rætt skal serliga lætta um fyrisingarligu byrðuna hjá privatum fyritökum, sum samskifta við ES-lond, og sum nú ikki skulu boða Dátueftirlitinum frá flutninginum ella fáa loyvi til flutningin (um talan er um viðkvæmar persónupplýsingar).

Flutningur, sum er grundaður á avgerð um nøktandi verndarstøði

Til § 60

Ásetingin svarar til grein 45 í GDPR. Líknandi áseting er í § 16 í galldandi lögtingslög.

Tá persónupplýsingar skulu flytast til *triðjalond* – t.e. lond, sum ikki eru limir í Evopeiska Samveldinum (ES) ella í Evopeiska Búskaparliga Samstarvinum (EBS), sbr. § 6, nr. 14 – skal heimild verða fyri hesum í §§ 60, § 61, § 62 ella § 63.

Útgangsstøðið er, at flutningurin skal fara fram við heimild í § 60. Um heimild ikki er í § 60, kann heimild finnast í § 61. Er eingin heimild í § 61, kann heimild finnast í § 62 o.s.fr.

Er eingin heimild í nevndu greinum, kann flutningurin *ikki* fara fram. Umframt at hava heimild at flyta persónupplýsingarnar til eitt triðjaland, skal dátuábyrgdarin lúka hinar treytirnar í lögtingslögini, her undir hava heimild fyri viðgerðini.

Í *stk. 1* verður ásett, at persónuppkýsingar kunnu flytast til eitt triðjaland ella ein millumtjóðfelagsskap uttan góðkenning ella loyvi frammanundan, um landsstýrismaðurin hevur tikið avgerð um, at triðjalandið, eitt øki ella ein ella fleiri ávísir geiar í hesum triðjalandi, ella millumtjóðfelagsskapur, hevur eitt nøktandi verndarstøði.

Hesi triðjalond o.a., sum landsstýrismaðurin góðkennir verða vanliga nevnd trygg triðjalond. Í mun til galldandi lögtingslög verður ítøkiliga ásett, at landsstýrismaðurin – umframt at góðkenna eitt heilt land – kann góðkenna eitt øki ella ein ella fleiri ávísir geiar í einum triðjalandi, ella millumtjóðfelagsskapir, um hesi hava eitt nøktandi verndarstøði.

Sum greitt er frá í m.a. pkt. 1.2.3. í almennu viðmerkinunum er tað so í dag, at hóast landsstýrismaðurin hevur góðkent eitt triðjaland sum trygt, skal flutningur av persónupplýsingum til hetta triðjaland annaðhvort fráboðast Dátueftirlitinum ella grundast á viðgerðarloyvi frá Dátueftirlitinum.

Við hesum uppskotið til § 60 verður henda skipan strikað. Hevur landsstýrismaðurin góðkent eitt triðjaland, eitt øki ella ein ella fleiri geiar í triðjalandinum, ella ein millumtjóðafelagsskap, sum trygt, krevur flutningur av persónupplýsingum til tað landið ikki góðkenning ella loyvi.

Í *stk. 2* verður lagt upp til, at landsstýrismaðurin eftir ítökiliga meting av verndarstøðinum, og eftir ummæli frá Dátueftirlitinum, ásetir, at eitt triðjaland, eitt öki ella ein ella fleiri ávísir geiar í einum triðjalandi, ella ein millumtjóðafelagsskapur, tryggja eitt nøktandi verndarstøði.

Lagt verður upp til, at landsstýrismaðurin eins og í dag í kunngerð ásetir, hvørji lond verða mett at hava eitt nøktandi verndarstøði.

Í artikkul 45 í GDPR er nágreiniliga ásett, hvat ES-nevndin skal leggja dent á síni meting av, um verndarstøðið í einum triðjalandi o.a. er nøktandi. Henda grein er m.a. grundað á siðvenju hjá ES-dómstólinum, og er í ávísan mun kodifisering av galdandi ES-rætti. Lagt verður upp til, at landsstýrismaðurin skal leggja dent á hesi somu viðurskifti í síni meting. Á henda hátt verður fóroyisk siðvenja meinlík ES-siðvenju á hesum økinum.

Viðurskiftini, sum landsstýrismaðurin serliga skal leggja dent á síni meting er:

- 1) rættarstatsmeginregluna, virðing fyri mannarættindunum og teimum grundleggjandi frælsisrættindunum, viðkomandi lóggávu, bæði almenna og geiralóggávu, her undir viðvíkjandi almennari trygd, verju, trygd hjá statinum og revsirætt og atgongd til persónupplýsingar hjá almennum myndugleikum, her undir reglur fyri víðarigeving av persónupplýsingum til eitt annað triðjaland ella ein annan millumtjóðafelagsskap, rættarpraksis eins og virkin rættindi hjá teimum skrásettu, sum kunnu handhevjast, og virkin umsitingarlig og rættarlig roynd hjá teimum skrásettu, um persónupplýsingarnar flytast.
- 2) um eitt ella fleiri vælvirkandi óheft dátueftirlit er í triðjalandinum, ella sum millumtjóðafelagsskapurin er undir eftirliti av, við ábyrgd av at tryggja og handhevja, at dátuverndarrreglurnar haldast, her undir nøktandi handheivilsilsheimildir, fyri at hjálpa og ráðgeva teimum skrásettu, tá ið tey gera brúk av sínum rættindum, og fyri at samarbeiða við dátueftirlitsmyndugleikan í Føroyum, og
- 3) teimum millumtjóða skyldum, sum triðjalandið ella millumtjóðafelagsskapurin hevur átikið sær, ella aðrar skyldur, sum fylgja av rættarliga bindandi millumtjóðasáttmálum ella instrumentum, og av luttøku í multilateralum ella regionalum skipanum, serliga viðvíkjandi vernd av persónupplýsingum, sum triðjalandið ella millumtjóðafelagsskapurin luttekur í.

Lagt verður upp til, at tá ES-nevndin hevur tikið avgerð um, at eitt triðjaland o.a. hevur eitt nøktandi verndarstøði, kann landsstýrismaðurin leggja stóran dent á hesa avgerðina í síni meting av, um verndarstøðið er nøktandi. Hetta hevur við sær, at góðkendu londini í útgangsstøðinum eru tey somu, og at fóroyskar fyritøkur tí t.d. hava sama grundarlag at virka á, sum samsvarandi fyritøkur í ES.

Í *stk. 3* verður ásett, at tað er Dátueftirlitið, sum skal fylgja við, um verndarstøði í einum góðkendum triðjalandi o.a. framvegis er at meta sum nøktandi. Tað er sostatt umráðandi, at Dátueftirlitið heldur eyga við, um broytingar fara fram í triðjalandinum o.a., sum kunnu hava við sær, at ásetingin hjá landsstýrismanninum skal broytast. Eisini í hesum arbeiðnum kann Dátueftirlitið hava eyga við, hvørjar avgerðir verða tiknar hesum viðvíkjandi í ES.

Metir Dátueftirlitið, at verndarstøðið ikki longur er nøktandi, boðar Dátueftirlitið uttan drál landsstýrismanninum frá hesum.

Tá landsstýrismaðurin fær eina fráboðan frá Dátueftirlitinum, skal landsstýrismaðurin skjótast gjörligt taka stóðu til, um broytingar skulu gerast í galldandi ásetingum. Landsstýrismaðurin kann í hesum sambandi gera av, at ásetingin um nøktandi verndarstøði skal broytast, t.d. ikki fevna um eitt heilt land, men bara ávísar geirar í einum landi. Landsstýrismaðurin kann eisini gera av, um broytingin skal verða fyribils ella endalig.

Tekur landsstýrismaðurin avgerð um at taka avgerðina um nøktandi verndarstøðið aftur o.tíl., skal allur flutningur av persónupplýsingum til viðkomandi triðjaland o.a. í útgangsstøðinum steðga. Flutningur til hesi lond kann eftir hetta í einstökum undantaksfórum fara fram, um treytirnar í §§ 61-64 eru loknar.

Sí eisini áskoðan nr. 103-107 í GDPR.

Flutningur til triðjalond o.a., sum er grundaður á fullgóða trygd

Til § 61

Ásetingin svarar til grein 46 í GDPR. Líknandi áseting er í § 17, stk. 2 í galldandi lögtingslög.

Ásetingin nágreinar nær persónupplýsingar kunnu flytast til triðjalond o.a., sum landsstýrismaðurin *ikki* hevur góðkent sum trygg.

Í *stk. 1* verður ásett, at slíkur flutningur kann fara fram, um dátuábyrgdarin ella dátuviðgerin veita fullgóða trygd, og treytað av, at rættindi og virkin rættarstig fyrir skrásett eru tók.

Endamálið við ásetingini er at tryggja, at dátuábyrgdarin ella dátuviðgerin seta tiltók í verk, sum tryggja, at dátuverndarreglur verða hildnar, og at rættindi hjá skrásettum, sum kunnu handhevjast, eru atkomilige, eins og virkin rættarstig, her undir fyrisitingarlig ella rættarlig roynd, eru mögulig antin í Føroyum ella í triðjalandinum.

Fullgóða trygdin skal viga upp ímóti, at landsstýrismaðurin *ikki* hevur tikið avgerð um nøktandi verndarstøði, og at landið sum so, tí í útgangsstøðinum *ikki* veitir nóg góða trygd.

Í *stk. 2* er greitt frá, hvussu dátuábyrgdarin ella dátuviðgerin kunnu veita fullgóða trygd.

Hetta kann sbrt. *stk. 2, nr. 1* verða í einum bindandi skjali, sum kann handhevjast, millum almennar myndugleikar.

Tað er eitt krav fyrir at *stk. 2, nr. 1* kann brúkast, at talan er um almennar myndugleikar í Føroyum og í einum triðjalandi, at skjali – ein avtala á skattaðkinum, eitt memorandum o.tíl. – er bindandi fyrir báðar partar, og at skjali kann handhevjast.

Í hesum skjali skulu rættindi hjá skrásettum og virkin rættarstig tryggast.

Í *stk. 2, nr. 2* er ásett, at fullgóð trygd eisini kann veitast í standardásetingum um dátuvernd, eru sum góðkendar av landsstýrismanninum eftir ummæli frá Dátueftirlitinum.

Í GDPR er tilsvarandi áseting um, at ES-nevndin ella eftirlitsmyndugleikarnar í ES-londunum við góðkenning frá ES-nevndini kunnu góðkenna standardásetingar um dátuvernd.

Standardásetingarnar um dátuvend, sum verða góðkendar av landsstýrismanninun eftir ummæli frá Dátueftirlitum kunnu taka støðið í góðkendum standardásetingum á ES-støðið.

Standardásetingarnar um dátuvernd kunnu verða partur av eini breiðari avtalu millum partarnar, eins og tað er möguligt, at partarnir avtala fleiri trygdartiltök o.til. enn tað, sum fylgir av standardásetingunum.

Broyta avtalupartarnir í standardásetingunum hevur hetta við sær, at tað ikki longur er talan um góðkendar standardásetingar, sbrt. stk. 2, nr. 2, og ásetingin kann sostatt í útgangsstøðinum ikki vera grundarlag undir flutninginum uttan (nýggja) góðkenning.

Verða góðkendar standardásetingar nýttar, tá persónupplýsingar verða fluttar til triðjalond, skal dátuábyrgdarin ella dátuviðgerin ikki hava serligt loyvi ella góðkenning frammanundan. Sambært *stk. 3* kann fullgóð trygd eisini verða veitt *ad hoc* í sáttmálaásetingum ímillum dátuábyrgdaran ella dátuviðgeran og dátuábyrgdaran, dátuviðgeran ella móttakaran av persónupplýsingum í triðjalandinum o.a. um Dátueftirlitið góðkennir hetta frammanundan.

Hetta ger tað sostatt möguligt hjá þortunum at avtala íþokiligt, men hevur eisini við sær, at Dátueftirlitið skal góðkenna ásetingarnar. Hetta kann verða ein tíðarkrevjandi tilgongd, av tí at Dátueftirlitið skal tryggja sær, at ásetingarnar veita fullgóða trygd.

Sí eisini áskoðan nr. 108-109 í GDPR.

Undantök í serligum støðum

Til § 62

Ásetingin svarar til grein 49 í GDPR. Líknandi áseting er í § 17 í gallandi lögtingslög.

Ásett verður, nær flutningur í serligum støðum kann fara fram, tá tað hvørki er heimild í § 60 ella § 61. Er ein av treytunum í stk. 1 lokin, kann flutningur í undantaksfórum fara fram.

Legg merki til, at § 62 snýr seg um undantök í serligum fórum. Tað hevur við sær, at henda áseting ikki kann verða grundarlag undir regluligum ella endurtakandi flutningi av persónupplýsingum til triðjalond o.a. § 62 er ein undantaksregla, og tí er virkisøkið snævurt.

Sambært *stk. 1, nr. 1* kann flutningin fara fram, um skrásetti hevur givið nágreniligt samtykki til ætlaða flutningin eftir at vera kunnaður um möguliga váðan, sum flutningurin kann hava við sær fyri skrásetta, av tí at treytirnar í §§ 60 og 61 ikki eru loknar.

At skrásetti skal kunnast um möguliga váðan inniber, at skrásetti samtykkir á upplýstum grundarlagi.

Flutningurin kann eisini fara fram, um flutingurin er neyðugur fyri at halda eina avtalu ímillum skrásetta og dátuábyrgdarin ella fyri at fremja tey tiltök, sum verða sett í verk eftir áheitan frá skrásetta, áðrenn avtalan verður inngingen (*nr. 2*), fyri at innganga ella halda eina avtalu, sum skrásetta til fyrimuns verður inngingen ímillum dátuábyrgdarin og ein annan likamligan ella lögfrøðiligan persón (*nr. 3*), fyri týðandi samfelagsáhugamál (*nr. 4*) ella fyri at verja altumráðandi áhugamál hjá skrásetta ella einum øðrum persóni í fórum, tá skrásetti hvørki likamliga ella lögfrøðiliga fær givið samtykki (*nr. 6*).

Sambært *stk. 1, nr. 5* kann flutningur fara fram um flutningurin er neyðugur fyri, at rættarkrav kann sannast, gerast galldandi ella verjast. Sí serligu viðmerkingarnar til § 12, stk. 1, nr. 6 um, hvussu hetta skal skiljast.

Um rættarkrøv skal tað í mun til flutning til triðjalond serliga viðmerkjast, at eitt rættarkrav í útgangsstøðinum ikki kann hava støðið í avgerð, dómi o.til., sum er tикиn av dómstóli ella myndugleika í einum triðjalandi. Avgerðir o.a. frá útlendskum myndugleikum kunnu einans handhevjast í Føroyum, um hetta byggir á sáttmála el.líkn. millum Føroyar og triðjalandi um sínamillum rættarhjálp.

Sambært *stk. 1, nr. 7* kann flutningur til eitt triðjaland o.a. eisini fara fram, um flutningurin verður framdur frá eini skrá, sum sambært lög er ætlað at kunna almenningin, og sum annaðhvort er atkomilig hjá almenninginum ella hjá persónum, sum kunnu ávísa at hava ein heimilaðan áhuga í hesum um treytirnar fyri almennum atkomi eru loknar í hvørjum einstökum føri.

Sambært *stk. 2* kann flutningur, sum fer fram við heimild í *stk. 1, nr. 7* ikki fevna um allar persónupplýsingarnar ella bólkar av persónupplýsingum í eini skrá.

Stk. 1, nr. 7 og *stk. 2* hava t.d. við sær, at persónupplýsingar úr skránni hjá fólkayvirlitinum kunnu verða fluttur til triðjalond, um persónurin, sum er skrásettur biður um tað, tí at viðkomandi er fluttur til triðjalandi. Ásetingarnar hava tó eisini við sær, at øll skráin hjá landsfólkayvirlitinum ikki kann flytast til eitt triðjaland við heimild í *stk. 1, nr. 7*.

Tá ið ein skrá er ætlað til at verða ráðförd av persónum, sum hava ein heimilaðan áhuga í hesum, kann flutningur bert fara fram eftir áheitan frá hesum persónum, ella um teir skulu verða móttakarar.

Sí eisini áskoðan nr. 108-109 í GDPR.

Til § 63

Er ikki heimild at flyta persónupplýsingarnar til triðjalond o.a. í §§ 60-62 er ein síðsta undantaksáseting í § 63. Ásetingin kann einans nýtast í undantaksföri og tá eingin onnur áseting um flutning til triðjalond kann brúkast. Ásetingin hevur eitt enn meira snævurt virkisøki enn § 62.

Sambært *stk. 1* kann flutningur til triðjalond o.a. bara fara fram – tá heimild ikki er í §§ 60-62 – um flutningurin ikki verður endurtíkin (nr. 1), bara snýr seg um eitt avmarkað tal av skrásettum (nr. 2), er neyðugur í mun til týðandi heimilað áhugamál, sum dátuábyrgdarin fylgir, og áhugamálini ella rættindi hjá skrásetta ikki ganga fram um hesi áhugamál (nr. 3), og dátuábyrgdarin hevur mett um allar umstøður í sambandi við flutningin og á hesum grundarlagi veitir fullgóða trygd fyri vernd av persónupplýsingum (nr. 4).

Talan er um kumulativar treytir.

Um dátuábyrgdari ella dátuviðgeri flytur persónupplýsingar til triðjalond o.a. við heimild í hesi áseting, skal viðkomandi boða Dátueftirlitinum frá hesum og skal eisini kunna skrásetta um flutningin, og um tey týðandi heimilaðu áhugamálini, sum verða fylgd.

Sí eisini áskoðan nr. 111-115 í GDPR.

Til § 64

Í *stk. 1* er lagt upp til, at § 62, stk. 1, nr. 1-3 og § 63 eru ikki galdandi fyrir almennar myndugleikar, tá ið teir rökja sínar uppgávur.

Orsókin er, at almennir myndugleikar í útgangsstöðinum skulu hava eitt almannarættarligt heimildargrundarlag í sínum virki sum myndugleiki, og ikki í hesum fórum skulu rökja sínar uppgávur á privatrættarligum grundarlagi.

Í *stk. 2* verður ásett, at dátuábyrgdarin ella dátuviðgerðin skulu skjalfesta metingina og fullgóðu trygdina sambært § 63, stk. 1, nr. 4 í yvirlitunum nevnd í § 44.

Forboð ímóti flutningi av viðkvomum persónupplýsingum

Til § 65

Ásetningin svarar til grein 49, stk. 5 í GDPR.

Ásett verður, at Dátueftirlitið í serligum fórum kann banna, avmarka ella fyribilið steðga flutningi av viðkvomum persónupplýsingum til triðjalond o.a., tá landsstýrismaðurin ikki hefur tikið avgerð um nöktandi verndarstöði.

At ásetningin er galdandi í serligum fórum hefur við sær, at virkisøkið er snævurt. Tað skal vera ein serlig stöða, sum ítökliga er orsókin til, at Dátueftirlitið í undantaksfórum tekur avgerð sambært hesi ásetning. Dátueftirlitið skal fylgja vanligu proportionalitetsmeginregluni og taka ta avgerð, sum er minst víðfevnd, men sum samstundis rókkur endamálinum.

Orsókin til, at Dátueftirlitið tekur avgerð sambært ásetningini kann vera óstabilitetur í triðjalandinum, t.d. orsakað av hernaðarkvetti ella umfatandi náttúruvanlukku.

Danska Datatilsynet, sum hefur eina tilsvarandi heimild, hefur síðani danska lógin kom í gildi í maj 2018 ikki brúk heimildina.

Dátueftirlitið skal kunna alment, tá avgerð sambært § 66 verður tikan og skal eisini so vítt möguligt kunna um orsókina til avgerðina og um tíðarskeiðið avgerðin er galdandi.

Dátueftirlitið skal leypandi meta um, hvort tað er neyðugt at halda fast í avgerðini ella um hon skal takast av.

Kapittul 7 Dátueftirlitið

Kapittul 7 svarar til ásetningar í kapittul 6 í GDPR.

Uppskotið til kapittul 7 um Dátueftirlitið fórir í stóran mun víðari reglurnar í kapittul 10 í galdandi lögtingslög.

Bygnaður

Til § 66

Ásetningin snýr seg um bygnaðin hjá Dátueftirlitinum og svarar í hóvuðsheitum til § 36 í galdandi lögtingslög.

Í *stk. 1* verður ásett, at Dátueftirlitið – eins og í dag – er ein óheftur fyrisitingarmyndugleiki, sum fremur sítt virksemi í fullum óheftni.

Dátueftirlitið er partur av almennu fyrisitingini. Hetta hevur við sær, at fyrisitingarlógin, lógin um innlit í fyrisitingina og aðrar alment galdandi fyrisitingarreglur eru eisini galdandi fyrir virksemi Dátueftirlitsins.

At Dátueftirlitið er óheft og skal fremja sítt virksemi í fullum óheftni hevur til endamáls at tryggja eitt virkisfört og álítandi eftirlit. Tá óheftni verður tulkað, skal tað tulkast við útgangsstöði í hesum endamáli.

At *Dátueftirlitið er ein óheftur fyrisitingarmyndugleiki* merkir, at Dátueftirlitið ikki eיגur at vera ein samantvunnin partur av einum øðrum stórri fyrisitingarmyndugleika í sambandi við sítt virki sum eftirlitsmyndugleiki. Hetta merkir t.d., at Dátueftirlitið ikki eiger at vera ein deild o.til. í einum stórri stovni. Tað er sostatt umráðandi, at stovnurin Dátueftirlitið *sum so* er óheftur.

Ásetningin um óheftni hevur hinvegin ikki við sær, at Dátueftirlitið skipanarliga ikki kann hoyra til eitt ávist málssöki, t.e. vera ein stovnur undir einum aðalráði og undir einum landsstýrismanni. Ásetningin hevur heldur ikki við sær, at stovnurin ikki kann húsast saman við øðrum stovnum, um Dátueftirlitið hevur síni egnu høli o.s.fr.

At Dátueftirlitið skipanarliga hoyrir undir viðkomandi landsstýrismann hevur við sær, at tað er viðkomandi landsstýrismaður, sum skal syrgja fyrir at játtan á fíggjarlögini o.a. er nøktandi, so at Dátueftirlitið fær virka fult út. Hetta kann vera eftir tilmæli frá Dátueftirlitnum og ávirkar ikki óheftni hjá Dátueftirlitnum.

At Dátueftirlitið skal *fremja sítt virksemi í fullum óheftni* merkir m.a. at tær avgerðir sum Dátueftirlitið tekur eru endaligar innan fyrisitingina, og at landsstýrismaðurin sum varðar av Dátueftirlitnum, ikki hevur heimild at geva Dátueftirlitnum tænastuboð um, hvussu hesar avgerðir skulu takast, ella um hvussu eftirlitsvirksemið hjá Dátueftirlitnum annars skal fara fram. Hetta er annars nakað ein landsstýrismaðurin vanliga kann gera í mun til sínar stovnar.

Kravið um óheftni í virkseminum hjá Dátueftirlitnum vísur í mestan mun til aðrar partar av útinnandi valdinum, t.e. landsstýri og aðalráð. Í sambandi við sítt virksemi sum eftirlitsmyndugleiki, skal Dátueftirlitið sostatt fakliga verða óheft av landsstýrinum og aðalráði, sum tí heldur ikki kunnu geva Dátueftirlitnum tænastuboð í ítökligum ella almennum málum í mun til fyrisiting av lögtingslögini.

Kravið um óheftni inniber, at Dátueftirlitið ikki sjálvt kann verða fyrir eftirlitið í sínum virksemi við at fóra eftirlit. Kravið hevur tó ikki við sær, at aðrir myndugleikar eru útilokaðir frá at hava eftirlit við t.d. fíggjarstýring hjá Dátueftirlitnum. Hesum viðvíkjandi er Dátueftirlitið, sum aðrir fyrisitingarmyndugleikar.

Avgerðir hjá Dátueftirlitnum kunnu eisini verða lagdar fyrir rættin eftir vanligu reglunum í rættargangslögini.

Umframt at verða galdandi fyrir stovnin sum so eru krövni til óheftni eisini galdandi fyrir stjóran í Dátueftirlitnum og limirnar í Dáturáðnum, sum sostatt í sínum uppgávum ikki mugu vera beinleiðis ella óbeinleiðis ávirkaðir ella gera eftir kravboðum frá nøkrum.

Í *stk. 2* er lagt upp til, at Dátueftirlitið – eins og í dag – verður skipað við ráði og avgreiðsluskrivstovu. Eisín verður ásett, at Dátueftirlitið skal hava eftirlit við allari viðgerð av persónupplýsingum, sum lögtingslógin fevnir um.

Ásetningin skal lesast saman við reglunum um virkisöki og landaökisáseting í kapittul 1. Dátuverndarlógin hevur eitt breitt virkisökið og er gallandi tvörtur um nögv ymisk rættaröki. Hetta hevur við sær, at Dátueftirlitið hevur eftirlitsmyndugleika á öllum hesum ökjum, sum kunnu verða rættilega ymisk, men sum tó hava tað til felags, at grundleggjandi reglurnar um dátuvernd skulu verða loknar.

Mett verður, at tað er skyndsamt at halda fast í sama bygnaði sum í dag, soleiðis at tað framhaldandi verður eitt Dáturáð og ein avgreiðsluskrivstova. Lagt verður tó upp til, at Dáturáðið fær ein meira aktivan leiklut frameftir, og at virkið ráðsins verður meira gjøgnumskygt.

Tað er Dáturáðið, sum í öllum ivamálum leggur fast, hvussu lögtingslógin skal tulkast og hvussu siðvenja á ávísum ökjum skal verða, meðan tað er avgreiðsluskrivstovan, sum t.d. upplýsir mál og fremur avgerðir í verki.

Harumframt skulu öll prinsipiel mál í útgangsstöðinum leggjast fyrí Dáturáðið.

Avgerðir frá avgreiðsluskrivstovuni, sum verða tiknar grundað á siðvenju ella leiðreglur frá Dáturáðnum, kunnu ikki kærast til Dáturáðið.

Í *stk. 3* verður ásett, at dagliga virksemi hjá Dátueftirlitinum verður røkt av avgreiðsluskrivstovuni undir leiðslu av einum stjóra.

Um óheftni stjórans sí omanfyri undir *stk. 1*. Harumframt eru vanligu reglurnar um ógegni í fyrisitingarlögini eru eisini gallandi fyrí Dátueftirlitið, her undir avgreiðsluskrivstovuna.

Ásetningin í *stk. 3* skal lesast saman við *stk. 2*, sum hevur við sær, at tað er Dáturáðið, sum leggur fast, hvussu lögtingslógin skal tulkast, og at tað eftir tað er avgreiðsluskrivstovan, sum avgreiðir málini í tí dagliga.

Tað dagliga virksemi fevnir um allar tær uppgávur, sum eru nevnar í § 68. Dátueftirlitið skal í sínum virksemi fylgja reglunum í vanliga fyrisitingarrættinum.

Í *stk. 4* verður ásett, at Dáturáðið ásetir egna starvsskipan og nærrí reglur um arbeiðsbýtið millum Dáturáð og avgreiðsluskrivstovu.

Lagt verður við hesum upp til, at tað – eins og í dag – skal verða Dáturáðið, sum sjálvt ger av, hvussu arbeiðið í ráðnum skal fara fram. Starvsskipanin skal sostatt hava reglur um viðtøkuföri, hvussu fundirnir verða skipaðir o.s.fr.

Lagt verður upp til, at Dáturáðið móttist javnan, í öllum fórum annan hvønn mánað. Dáturáðið kann á hesum fundum – umframt at viðgera ítökilig og almenn mál um dátuvernd – eisini verða kunnað um dagliga virksemið í avgreiðsluskrivstovuni.

At tað verður ásett, at Dáturáðið eisini ásetur nærrí reglur um arbeiðsbýtið millum Dáturáð og avgreiðsluskrivstovu hefur við sær, at Dáturáðið m.a. kann gera av, at ávíð mál kunnu avgreiðast av avgreiðsluskrivstovuni.

Sum greitt frá omanfyri skulu öll prinsipiel mál í útgangsstöðinum leggjast fyrir ráðið, eins og mál av stórum almennum týdningi, eisini skulu leggjast fyrir ráðið. Onnur mál kunnu avgreiðast av avgreiðsluskrivstovuni við stöðið í leiðreglum, sum kunnu dragast burturúr teimum avgerðum, sum ráðið tekur.

Fyri at tryggja gjøgnumskygni fyrir tann skrásetta o.o. skal starvsskipanin almannakunngerast. Lagt verður harafturat upp til, at avgerðir o.a. frá Dátueftirlitnum í útgangsstöðinum verða almannakunngjördar, sbr. § 73 og serligu viðmerkingarnar til hesa áseting.

Til § 67

Í § 67 verður ásett, at landsstýrismaðurin setir eitt Dáturáð.

Landsstýrismaðurin skal, tá hann setir ráðið miða eftir óheftni og fakkunnleika, og skal ikki tilnevna umboð fyrir áhugabólkars o.til.

Lagt verður upp til, at reglurnar um samanseting av Dáturáðnum vera tær somu sum í dag. Ásett verður, at formaðurin skal verða lögfrøðingur, t.e. viðkomandi skal hava lögfrøðisligt embætisprógv (cand.jur).

Ásett er í 4. pkt., at tilnevningin av formanni, limum og tiltakslimum skal verða grundað á fakligar førleikar.

Tað er ynskilt, at formaðurin umframta at vera lögfrøðingur, hefur eitt ávist innlit í persónupplýsingarlöggávu. Hetta kann t.d. vera ígjøgnum starvsroyndir ella eftirútbúgving.

Tað er einki serstakt útbúgvingarkrav til hinarr limirnar, men skilagott er, um ein limur í ráðnum hefur eina tökniliga útbúgving ella serligar kt-førleikar.

Hóast Dáturáðið er samansett av 3 fóstum limum er eingin forðing fyrir, at Dáturáðið í síni starvsskipan ásetur, at tað í sambandi við ítökilig mál er möguleiki fyrir, at persónar við serligum fakkunnleika luttaka á fundum. Hetta kann t.d. verða relevant í málum sum snúgva seg um viðgerð av persónupplýsingum til granskingsarendamál, um eingin limur í ráðnum hefur serligan kunnleika á hesum øki. Hesir persónar luttaka á fundum fyrir at upplýsa málið og luttaka utan atkvøðurætt.

Landsstýrismaðurin tilnevnir eisini tiltakslimir. Tilnevning varar 4 ár og kunnu persónar endurtilnevnaðast 2 ferðir.

Krøvini til óheftni gera seg eisini galddandi fyrir limir í Dáturáðnum, sum sostatt heldur ikki mugu verða beinleiðis ella óbeinleiðis ávirkaðir ella gera eftir kravboðum frá nøkrum, sbr. omanfyri í serligu viðmerkingunum til § 66. Vanligu reglurnar um ógegni í fyrisitingarlóginu eru eisini galddandi.

Lagt verður upp til, at landsstýrismaðurin tilnevnir eitt nýtt Dáturáð í sambandi við, at nýggja lögtingslógin verður sett í gildi. Núverandi limirnar í Dáturáðum verða sitandi til landsstýrismaðurin hefur tilnevnt limir av nýggjum eftir hesi lögtingslógi.

Uppgávur

Til § 68

Ásetingin svarar til grein 57 í GDPR. Ásetingin svarar í høvuðsheitum til § 37 í galdandi lögtingslób.

Í § 68 verður ásett, hvørjar uppgávur Dátueftirlitið hevur, men listin er ikki úttømandi. Aðrastaðni í lögtingslóbini er ásettár ítökiligar skyldur fyrir Dátueftirlitið, t.d. í § 61, stk. 2, nr. 2 um ummæli av standardásetingum.

Í § 68, nr. 1 verður ásett, at Dátueftirlitið av sínum eintingum ella eftir klagu frá skrásetta skal ansa eftir, at viðgerð av persónupplýsingum bert fer fram í samsvari við lögtingslóbina og tær reglur, sum eru ásettár sambært lögtingslóbini. Her er tað eftirlitsskyldan hjá Dátueftirlitinum, sum verður staðfest.

Sum nakað nýtt verður tað ítökiliga ásett í § 68, nr. 2, at Dátueftirlitið skal styrkja almenna kunnleikan til dátuvernd. Mett verður, at tað er umráðandi at myndugleikin á økinum, sum ein raðfestan part av sínum virksemi, arbeiðir fyrir at styrkja um almenna kunnleikan til dátuvernd. Hetta kann t.d. verða við almennum lýsingarátökum, skeiðum ella við kunnandi tilfari. Kunning er við til alment at hækka um dátuverndina og at veita skrásettum bedri trygd ítökiligt.

Dátueftirlitið skal eisini ráðgeva Fóroya landsstýri og øðrum stovnum o.a. um lóggávu og umsitingarlig tiltøk dátuvernd til frama (nr. 3) og styrkja kunnleikan hjá dátuábyrgdarum og dátuviðgerum til teirra skyldur sambært hesi lögtingslób (nr. 4). Hetta arbeiðið kann fevna um bæði ítökiliga ráðgeving og almenna vegleiðing.

Í § 68, nr. 5 verður ásett, at Dátueftirlitið skal gera kanningar, har persónupplýsingar verða viðgjørðar. Við hesum er at skilja, at Dátueftirlitið skal gera kanningar av viðgerðini av persónupplýsingum hjá privatum fyritökum og almennum myndugleikum, her undir um viðgerðin er í trá við reglurnar í lögtingslóbini. Talan er um kanningar, sum Dátueftirlitið ger sjálvkravt (ex officio), og sum kunnu fevna um t.d. eftirlitsvitjanir.

Í § 68, nr. 6 verður ásett, at Dátueftirlitið skal fylgja við í og kunna um gongdina í viðgerðini av persónupplýsingum her á landi og uttanlands. Henda áseting førir víðari galdandi áseting. Skyldan at fylgja við verður við nýggju lögtingslóbini av enn storri týdningi, av tí at nýggja lóggávan á økinum í enn storri mun enn galdandi lögtingslób er skrivað og skal tulkast í trá við ES-lóggávuna á økinum.

Dátueftirlitið skal harumframt sambært § 68, nr. 7 gera eina ársfrágreiðing, sum skal almannakunngerast. Ársfrágreiðingin er ein umráðandi partur av at tryggja gjøgnumskygni á økinum.

Sí eisini áskoðan nr. 123 og 132 í GDPR.

Til § 69

Ásetingin førir í høvuðsheitum § 42 í galdandi lögtingslób víðari. Ásetingin svarar ikki beinleiðis til eina grein í GDPR, tó at tað er ein ógvuliga týdningarmikil partur av GDPR, at eftirlitsmyndugleikarnir í ES-londunum samstarva sínamillum og við onnur.

Sambært § 69 skal Dátueftirlitið samstarva við aðrar eftirlitsmyndugleikar í Føroyum og utanlands í tann mun, tað er neyðugt. Talan kann verða um bæði fóroyskar myndugleikar og ríkismyndugleikar í Føroyum, umframt eftirlitsmyndugleikar í øðrum londum. Samstarvið kann verða um ítökilig so væl sum almenn mál.

Heimildir

Til § 70

Ásetingin svarar innihaldsliga til grein 58 í GDPR. Ásetingin svarar í høvuðsheitum til § 38 í gallandi lögtingslög.

Grein 58 í GDPR deilir heimildirnar, sum dátueftirlit skulu hava, í trý sløg av heimildum:

- 1) Kanningarheimildir.
- 2) Rættleiðingarheimildir
- 3) Góðkenningarheimildir og ráðgevingarheimildir

Tó at § 70 ikki er deild upp í trý á sama hátt sum grein 58 í GDPR, svara heimildirnar hjá Dátueftirlitinum stórt sæð til tær heimildir, sum samsvarandi myndugleikar í ES-londonum hava.

Tað er Dátueftirlitið, sum í hvørjum einstökum føri ger av, hvussu eitt ítökiligt mál skal handfarast, og hvør heimild skal nýtast. Dátueftirlitið arbeiðir út frá vanliga proportionalitetsmeiginregluni, sum hevur við sær, at tað í útgangsstøðinum er tað minst víðfevnda heimildin, sum kann rókka endamálinum, sum skal nýtast.

Sambært *stk. 1* kann Dátueftirlitið ávara ein dátuábyrgdara ella dátuviðgera um, at ætlað viðgerð sannlíkt eru í stríð við lögtingslóbina ella átala viðgerð, sum hevur verið í stríð við lögtingslóbina.

Ásetingin gevur í fyrstu atløgu Dátueftirlitinum möguleika at ávara dátuábyrgdara ella dátuviðgera, áðrenn ein viðgerð fer fram. Tað er í øllum fórum dátuábyrgdarin, sum hevur ábyrgdina av viðgerðini, og ein ávaring hevur ikki við sær, at viðgerin ikki kann fara fram, men heldur ein eyka möguleiki hjá Dátueftirlitinum at tryggja, at alt fer rætt fram.

Stk. 1 gevur eisini Dátueftirlitinum möguleika at átala, tá viðgerð er farin fram. Ætlanin er, at henda heimild skal nýtast í málum, tá viðgerð, sum var í stríð við lóbina, longu er farin fram og er steðga, og ikki er mett at vera so álvarssom, at tað er neyðugt at seta onnur tiltøk í verk.

Stk. 2 førir víðari § 38, stk. 1 í gallandi lögtingslób og hevur við sær, at Dátueftirlitið kann krevja, at dátuábyrgdari ella dátuviðgeri steðgar viðgerð, og at viðkomandi rættar, strikar ellar viðgerðaravmarkar ávíasar persónupplýsingar.

Ásetingin hevur við sær, at Dátueftirlitið t.d. kann seta forboð fyri ávíasi viðgerð og áleggja dátuábyrgdaranum ella dátuviðgeranum at rætta upplýsingarnar.

Í *stk. 3* er lagt upp til, at Dátueftirlitið kann geva dátuábyrgdaranum ella dátuviðgeranum kravboð um at fáa viðgerð o.a. í samsvar við lögtingslóbina innan eina nærri ásetta freist.

Freistin verður ásett grundað á eina ítökiliga meting av, hvussu álvarsligt brotið á lögtingslóginna er, og hvussu umfatandi broytingar o.til. dátuábyrgdarin ella dátuviðgerin skal seta í verk fyrir at tryggja, at viðgerð verður í samsvari við lögtingslóginna.

Stk. 4 fórir víðari gallandi áseting og hevur við sær, at Dátueftirlitið kann geva dátuábyrgdara ella dátuviðgera kravboð um at fremja tøknilig og fyrisitingarlig trygdartiltök soleiðis, at bert viðgerð fer fram, sum hevur heimild í lögtingslóginni, og soleiðis at persónupplýsingar ikki ólógliga forkomast, missast ella skerjast, og at tær ikki koma óviðkomandi til kunnleika ella verða misnýttar.

Til § 71

Ásetingin fórir § 40 í gallandi lögtingslógi víðari.

§ 71, stk. 1 og 2 eru avgerðandi fyrir, at Dátueftirlitið kann fóra eftirlit á nøktandi hátt.

Tað er sostatt neyðugt fyrir, at Dátueftirlitið kann take avgerðir á upplýstum grundarlagi, at eftirlitið kann fáa atgongd til neyðugu upplýsingarnar og kann fáa atgongd til høli. Dátueftirlitið kann krevja upplýsingar o.a. frá bæði almennum og privatum pørtum.

Sambært *stk. 1* kann Dátueftirlitið krevja allar upplýsingar útflyggjaðar, sum er av týdningi fyrir virksemið hjá Dátueftirlitinum.

Stk. 1 er ikki broytt í mun til gallandi lögtingslógi, og upplýsingarskyldan hjá dátuábyrgdara og dátuviðgera skal framhaldandi umsitast í trá við forboðið ímóti sjálvinkriminering í grein 6 í Evropæiska Mannarættindasáttmálanum.

Grein 6 í EMRS hevur í útgangsstøðinum við sær, at ein persónur ikki hevur skyldu at upplýsa eitt mál, um viðkomandi er mistonktur fyrir eitt lógarbrot, sum kann hava við sær revsing.

Um Dátueftirlitið skal upplýsa eitt mál, t.d. í sambandi við eina klagu, fyrir at fáa greiðu á, um lögtingslógin er yvirhildin, og *áðrenn* nakar er mistonktur fyrir eitt lógarbrot, sum kann hava við sær revsing, er grein 6 í mannarættindasáttmálanum ikki gallandi.

Ásetingin í *stk. 2* gevur ráðslimum og leiðandi starvsfólk í Dátueftirlitinum atgongd til høli hjá dátuábyrgdara og dátuviðgera.

Ásetingin í *stk. 2* hevur við sær, at Dátueftirlitið uttan rættarúrskurð kann fáa atgongd til viðkomandi høli. Hetta fevnir m.a. um vanliga arbeiðsstaði, lagurbygningar, teknikhøli og heimaarbeiðspláss. Ráðslimir og leiðandi starvsfólk skulu í sambandi við atgongdina hava høvi til sjálvi at halda eyga við viðgerðini og til sjálvi t.d. at sláa upp í eini skrá.

Dátueftirlitið kann við heimid í *stk. 2* fáa atgongd til høli sambandi við bæði fráboðaðar og ófráboðaðar vitjanir. Vanliga fráboðar Dátueftirlitið eina vitjan 2-3 vikur undan vitjanini.

Av tí, at heimildin at fáa atgongd til høli uttan rættarúrskurð er ein víðgongd heimild, skal hon nýtast við varsemi og virðing. Hetta hevur m.a. við sær, at tað í útgangsstøðinum eiga at vera ráðslimir ella leiðandi starvsfólk hjá Dátueftirlitinum, sum standa fyrir kanningini á staðnum.

Avgerðir hjá Dátueftirlitinum o.a.

Til § 72

Ásetningin svarar til § 39, stk. 3 í gallandi lögtingslög.

§ 73 hefur við sær, at fyrisitingarligar avgerðir hjá Dátueftirlitinum ikki kunnu kærast til hægri fyrisitingarligan myndugleika. Ásetningin er við til at tryggja Dátueftirlitinum tað neyðuga óheftni, sbr. eisini serligu viðmerkingarnar til § 66.

Ásetningin fevnir um fyrisitingarligar avgerðir. Fevnt av hesum eru t.d. ítökiligar avgerðir í kærum um brot á viðgerðarreglurnar ella brot á rættindini hjá skrásetta.

Tá Dátueftirlitið gevur ummæli, vegleiðandi úttalysi o.tíl. er tað ikki fevnt av hesi ásetning, tí talan ikki er um fyrisitingarligar avgerðir.

At avgerðir hjá Dátueftirlitinum ikki kunnu kærast til hægri fyrisitingarligan myndugleika, avmarkar ikki möguleikan hjá tí einstaka at leggja avgerðina fyrir rættin sambært vanligu reglunum um borgarlig mál í rættargangslögini.

Til § 73

Í § 73 verður ásett, at Dátueftirlitið kann almannakunngera úttalilsir og avgerðir. Ásetningin er nýggj í mun til gallandi lögtingslög, tó at tað óiva er ein heimild, sum Dátueftirlitið longu má metast at hava.

§ 73 inniheldur ikki eina skyldu fyrir Dátueftirlitið at almannakunngera avgerðir. Tað verður tó mett at hava sera stóran týdning fyrir gjøgnumskygni á dátuverndarökinum, at Dátueftirlitið almannakunngerð í mestan mun, og tí er ásetningin við í uppskotinum.

At Dátueftirlitið almannakunngerð úttalilsir og avgerðir hefur ómetaliga stóran týdning fyrir dátuábyrgdarar og dátuviðgerar, sum skulu halda lögtingslögina. Tað verður sostatt eitt týdningarmikið amboð fyrir tey, sum eru fevnd av lögini, og sum hava ábyrgdina av, at lögtingslögini verður yvirhildin, at tey kunnu seg um, hvør siðvenjan hjá Dátueftirlitinum er, og hvørjar tulkingar av lögtingslögini verða lagdar til grundar í bæði ítökiligum og almennum málum.

Fevnt av ásetningini eru avgerðir í ítökiligum málum, sum á einhvønn hátt hava almennan áhuga, t.d. tí ein prinsipiellur spurningur er viðgjørdur í Dáturáðnum. Eisini meira almenn úttalysi, t.d. um eina kanning av viðgerð av persónupplýsingum í eini vinnugrein ella um, hvussu ein ávíð ásetning eigur at verða tulkað, eiga at verða almannakunngjörd.

Dátueftirlitið kann almannakunngera avgerðir o.a. á síni heimasíðu.

Í mun til almannakunngerðingina eru avmarkingarnar í § 36 gallandi.

Til § 74

Ásett verður ein serlig ummælisskylda, tá reglur, sum hava ásettingingar um viðgerð av persónupplýsingum, verða skrivaðar. Reglurnar skulu áðrenn tær verða settar í gildi, sendast Dátueftirlitinum til ummælis.

Ásetingin hevur ikki við sær eina serliga skyldu at senda reglur til ummælis hjá Dátueftirlitinum, áðrenn tær verða sendar til ummælis hjá øðrum þortum. Dátueftirlitið kann sostatt ummæla uppskot samstundis, sum uppskotið er til ummælis hjá øðrum.

Tað er óiva so, at ummælisskyldan longu í dag verður fylgd, av tí at nýggjar reglur eiga at verða sendar til ummælis, sbrt. m.a. pkt. 1.1.10. í rundskivi um lögarsmíð frá Lögmansskrivstovuni.

Til § 75

Í § 75 er heimild til landsstýrismannin at áseta reglur um, at samskifti við Dátueftirlitið skal vera talgilt, her undir at samskiftast skal ígjönum ávísa kt-skipan, at ávist talgilt filasnið skal nýtast o.tíl.

Í dag hevur Dátueftirlitið ikki heimild til at krevja, at borgarar o.o. skulu samskifta talgilt við Dátueftirlitið. Heimildin fer m.a. at lætta um umsitingina hjá Dátueftirlitinum.

Kapittul 8 Rættarráð, ábyrgd og revsing

Kapittul 8 svarar í høvuðsheimitum til innihaldið í til grein 77-80, 82 og 84 í kapittul 8 í GDPR.

GDPR ásetingarnar eru yvirskipaðar og lata tað í stóran mun verða upp til ES-limalondini at nágreina hesar ásetingar í teirra nationala rætti. Ásetingarnar, sum lagt verður upp til í hesum kapitti fóra í stóran mun víðari galddandi rætt, og mett verður, at ásetingarnar kunnu rúmast innanfyri karmarnar, sum GDPR hevur.

Rætturin at klaga

Til § 76

Ásetingin svarar til grein 77 í GDPR og til § 30 í galddandi lögtingslög.

Ásett verður, at tann skrásetti kann klaga til Dátueftirlitið um viðgerð av persónupplýsingum viðvíkjandi honum. Tað er líka mikið um viðgerðin fer fram í almenna ella privata geiranum.

Dátueftirlitið skal viðgerða klaguna, sbr. § 68, nr. 1 og kann brúka sínar heimildir sbrt. § 70. Dátueftirlitið skal í viðgerðini fylgja reglunum í vanliga fyrisitingarrættinum.

Um kæran snýr seg um serlóggávu, kann Dátueftirlitið seta seg í samband við avvarandi sermyndugleika til tess at fáa greiðu á, hvussu reglur o.a. skulu skiljast.

Skrásetti kann klaga sjálvur, men kann eisini lata seg umboða av øðrum eftir vanligu reglunum í fyrisitingarlóginum um umboðan.

Umframt at klaga til Dátueftirlitið, hevur skrásetti möguleika fyrir leggja mál fyrir rættin um, hvort dátuábyrgdarin ella dátuviðgerin hava hildið lögtingslógina. Hetta fer fram eftir vanligu reglunum í rættargangslóginum um borgarlig mál.

Sambært artikkul 78 í GDPR skulu ES-limalondini tryggja, at skrásett hava möguleika fyrir virknum rættarráðum ímóti dátueftirlitinum. Hetta er ikki við í ásetingini í § 76. Men tað er tó altið möguligt hjá skrásettu – eftir vanligu reglunum í rættargangslóginum um borgarlig

mál – at leggja mál fyrir rættin um avgerðir hjá Dátueftirlitinum, óvirkni í sambandi við klagu og um vantandi kunning. Tað er tó ein fortreyt, at vanligu reglurnar í rættargangslögini fyrir rættarsókn eru loknar.

Sí eisini áskoðan nr. 141-143 og 145 í GDPR.

Endurgjald

Til § 77

Ásetingin svarar til grein 82 í GDPR. Ásetingin svarar í høvuðsheitum til § 46 í gallandi løgttingslög.

Eins og í gallandi løgttingslög verður lagt upp til eina kulpa-ábyrgd við óvutari próvbyrðu (præsumptionsansvar). Hetta hefur við sær, at dátuábyrgdarin – ella dátuviðgerin – skal endurgjalfa skaða, sum kemur av, at viðgerð fer fram ímóti reglunum í løgttingslögini, uttan so, at viðkomandi kann prógva, at skaðin ikki kundi verið forðaður við tí eftiransni og umhugsni, sum krevst í sambandi við viðgerð av persónupplýsingum.

Eins og í dag er tað eitt krav, at vanligu treytirnar fyrir endurgjaldi eru loknar, her undir treytirnar um kausalitet og adækvans.

§ 77 fer í trá við grein 82 í GDPR at fevna um endurgjald fyrir bæði materiellan og immateriellan skaða, men tað verður framhaldandi í útgangsstøðinum eitt krav fyrir at fáa endurgjald, at skrásetti hefur havt eitt fíggjarligt tap.

Um fleiri dátuábyrgdarar ella ein dátuábyrgdari og ein dátuviðgeri saman hava ábyrgdina av skaðanum, sum skrásetti hefur verið fyrir, hefta hesir solidariskt í trá við vanliga endurgjaldsrættin. Tað fylgir eisini av vanliga endurgjaldsrættinum, at skrásetti kann rætta sítt krav ímóti einum av ábyrgdarunum. Tann, sum rindar endurgjaldi, kann sökja regres hjá øðrum ábyrgdarunum.

Í mun til í dag verður tað ásett, at skrásetti eisini kann fáa endurgjald frá dátuviðgeranum. Av tí, at tað í útgangsstøðinum altíð er dátuábyrgdarin, sum hefur ábyrgdina av eini viðgerð, kann dátuviðgerin einans hefta fyrir skaða, sum kemur av, at viðkomandi viðgerð upplýsingar í stríð við ásetingar í løgttingslögini, sum venda sær beinleiðis til dátuviðgerar ella um dátuviðgerin viðgerð persónupplýsingarnar í stríð við avtaluna við dátuábyrgdaran.

Sí eisini áskoðan nr. 146 og 147 í GDPR.

Revsing

Til § 78

Ásetingin svarar til grein 84 í GDPR. Líknandi áseting er í § 44 í gallandi løgttingslög.

Í stk. 1 verður lagt upp til, at revsiraman verður hækkað úr bót (sekt) ella hefti – t.e. fongsul í upp til 4 mánaðir – til sekt ella fongsul í upp til 6 mánaðir.

Orsókin til, at tað verður lagt upp til at hækka revsirammuna til upp í 6 mánaðar er m.a. so at samsvar er við revsirammuna í § 264 d í revsilögini. Sambært § 264 d verður tann revsaður, sum av órøttum víðarigevur boð ella myndir, ið viðvíkja persónligum viðurskiftum hjá øðrum

persóni ella aðramáta vísa hann í umstøðum, sum skilliga kunnu krevjast ikki at koma fyri almenningin.

Brotini verða sostatt mett at vera sambærilig, og tí verður lagt upp til, at brotini kunnu revsast á sama hátt.

Í trá við § 19 í revsilóginu fevnir revsiásetningin bæði um tilætlað og óviljað brot á ásetingarnar í løgtingslóginu.

Lagt verður upp til, at brot á løgtingslóginu – bæði tilætlað og óviljað – í útgangsstøðinum verða revsað við sekt, og at revsingin bara í serligum fórum verður hækkað til fongsul. Hetta kann t.d. verða, um viðkvæmar persónupplýsingar í stórum tilætlað eru almannakunngjørðar.

Viðmerkjast skal, at tað ikki er ein fortreyt við løgtingslógaruppskotinum, at øll brot skulu revsast við sekt (ella fongsul). Ítökiligu viðurskiftini í einum máli kunnu sostatt tala fyri, at Dátueftirlitið í staðin fyrir at mæla málið til politið – ella at geva eitt fyrisitngarligt sektaruppskot um treytirnar fyrir tí eru loknar – gevur eina ávaring ella kravboð el.líkn. Vist verður til áskoðan nr. 148 í GDPR.

Í mun til, hvat sektarstøðið skal verða, verður hetta til dómstólarnar at meta um í hvørjum einstökum føri.

Í artikkul 83, stk. 2 í GDPR eru ásett viðurskifti, sum eftirlitsmyndugleikar skulu taka við í metingina, tá sektin verður ásett. Hetta er t.d um brotið er tilætlað ella framt við ósketni, um dátuábyrgdarin ella dátuviðgerin hava roynt at avmarkað skaðan, hvussu langa tíð brotið hevur strekt seg yvir o.s.fr. Hesi viðurskifti eiga eisini at verða tikan við í metingini, tá revsing verður ásett í ítökiligum revsimálum í Føroyum. Harumframt er kapittul 10 í revsilóginu um áseting av revsing galldandi.

Tað verður tó við uppskotinum lagt upp til, at sektarstøðið verður hækka munandi í mun til galldandi støðið. Lagt verður upp til, at sektarstøðið í Føroyum í útgangsstøðinum skal fylgja gongdini í Danmark uttan so, at tað eru serlig føroysk viðurskifti, sum gera seg galldandi, sum kunnu grundað, at sektarstøðið skal eitt annað. Tað er umráðandi, at reglurnar um dátuvernd verða tiknar í stórsta álvara, og at hækka sektarstøðið er ein partur av hesum.

Um sektarstøðið annars verður vist til pkt. 1.4.9. í almennu viðmerkingunum.

Í stk. 1, nr. 1-7 eru nevndar tær ásetingar, sum revsast kann fyrir brot á. Hetta svarar í høvuðsheitum til tær ásetingar, sum revsing kann áleggjast fyrir eftir galldandi løgtingslógl.

Stk. 2 hevur við sær, at brot á § 57 einans kann verða revsað við sekt eftir hesi løgtingslógl. Sambært § 57 hava dátuverndarfólk, sum eru vald sambært § 53, stk. 1, nr. 2 og 3 – t.e. dátuverndarfólk í privatum fyritókum – ikki loyvi óheimilað at geva víðari ella brúka upplýsingar, sum er komnir til teirra kunnleika í starvinum sum dátuverndarfólk.

Tað verður sostatt ikki mett at vera neyðugt at revsa brot á hesa áseting við fongsli, um fongsulsrevsing ikki er heimilað í aðrari lóggávu.

Sambært *stk. 3* kann í reglum givnum við heimild í hesi løgtingslógl ásetast revsing við sekt ella fongsul í upp til 6 mánaðir.

Í *stk. 4* verður ásett, at mál um brot á lögtingslóginum ella brot á reglur givnar við heimild í lögini, skulu viðgerðast sum politimál sbrt. rættargangslóginu.

Sambært *stk. 5* kunnu felög og aðrir lögfrøðiligrar persónar koma undir revsiábyrgd sambært reglunum í kapitli 5 í revsilóginu.

Í mun til almennar myndugleikar er tað ein alment galldandi regla í § 27, *stk. 2* í revsilóginu, at almennir myndugleikar ikki kunnu sektast fyri brot á lóggávu, um hetta er í sambandi við myndugleikaútinnan. § 27, *stk. 2* ásetur sostatt, at “*statslige myndigheder, myndigheder under hjemmestyret og kommuner kan alene straffes i anledning af overtrædelser, der begås ved udøvelse af virksomhed, der svarer til eller kan sidestilles med virksomhed udøvet af private*”.

Hetta verður ikki broytt ella vikið frá við hesum uppskotinum. Tað hevur við sær, at almennir myndugleikar ikki kunnu revsast fyri viðgerð av persónupplýsingum, sum brýtir reglurnar í hesi lögtingslög, tá viðgerðin er liður í myndugleikaútinnan, t.d. tá myndugleikar taka ítökiligar avgerðir.

Í *stk. 6* verður ásett, at fyrningarfrestin fyri brot á lögtingslóginu skal verða 5 ár. Hetta víkur frá vanligu regluni í § 93 í revsilóginu, sum utan serreglu hevði havt við sær eina fyrningarfrest uppá 2 ár.

Orsókin til, at fyrningarfrestin verður longd er, at Ríkispolitið, tá donsku dátuverndarreglurnar voru broyttar í 2018 í sambandi við at GDPR kom í gildi, viðmerkti, at mál um brot á dátuverndarlóggávu kunnu vera stór og torgreidd eins og slík mál kunnu strekkja seg yvir longri tíðarskeið. Grundað á hetta bleiv fyrningarfrestin í donsku lögini sett at vera 5 ár.

Mett verður, at somu viðurskifti gera seg galldandi í Føroyum. Tí er lagt upp til, at fyrningarfresin fyri brot á dátuverndlögini verður sett til 5 ár.

Sí eisini áskoðan nr. 149-152 í GDPR.

Fyrisitingarlig sektaruppskot

Til § 79

Ásetingin byggir lutvist á 83 í GDPR. Líknandi áseting er ikki í galldandi lögtingslög. Heimildin hjá Dátueftirlitinum at avgreiða mál við fyrisitingarligum sektaruppskotum sostatt nýggj.

Lagt verður upp til, at um Dátueftirlitið metir, at eitt brot á lögtingslóginum ella brot á reglur givnar við heimild í lögtingslóginu, ikki kemur undir strangari revsing enn sekt, kann Dátueftirlitið sambært *stk. 1* við einum fyrisitingarligum sektaruppskoti boða frá, at málið kann avgerast utan rættarmál. Tað er ein treyt fyri at nýta ásetingina, at tann, sum hevur framt brotið, játtar seg sekan í brotinum og våttar at gjalda sektina sambært sektaruppskotinum innan næri ásetta freist, sum kann leingjast.

Eitt fyrisitingarligt sektaruppskot er ein revsirættarlig avgerð, og treytirnar fyri at brúka henda avgerðarhátt eru strangar. Orsókin er m.a. at fyrisitingarlig sektaruppskot víkja frá, hvussu revsimál vanliga verða viðgjørd. Revsimál verða í útgangsstøðinum kannað av

politiinum. Er grundarlag fyri tí letur politiið ákæruvaldinum málið, sum ger av, um ákæra skal verða reist. Verður ákæra reist, er tað dómstólarnir, sum taka støðu til, um ákærdi er sekur og áseta revsingina.

Rættargangslógin inniheldur eina umfatandi regulering av mannagongdum í revsimálum, sum m.a. tryggjar rættartrygdina hjá tí einstaka í revsimálum. Ein av meginreglunum er, at tað er dómsvaldið, sum ásetir revsing. Rættargangslógin loyvir tó í ávísum fórum ákæruvaldinum at avgreiða mál við fyrisitingarligum sektaruppskotum.

Við ásetingin í § 79 verður heimildin at geva fyrisitingarlig sektaruppskot løgd Dátueftirlitinum. Hetta víkir frá høvuðsregluni um, at tað er politi, ákæruvald og dómstólar, sum avgreiða revsimál. Hetta hevur tann fyrimun, at tann myndugleikin, sum arbeiðir við økinum í tí dagliga og hevur serligan kunnleika á økinum, kann avgreiða mál, sum ikki hava við sær hægri revsing við sær enn sekt.

Av rættartrygdarávum kunnu fyrisitingarlig sektaruppskot bara nýtast í heilt serligum fórum. Tað er sostatt eitt krav, at málini eru egsnað at avgreið á henda hátt. Við hetta er at skilja, at talan skal verða um lógarbrot, sum eru av *sama slag*, eru *einfold* og *uttan próvligar ivaspurningar*.

Sum brot, sum eru at meta sum egsnað, t.e. eru av sama slag, einföld og utan próvligar ivaspurningar, kann t.d. vera óætlað almannakunngerð av persónupplýsingum á heimasíðum ella brot á reglurnar um kunningarskyldu.

Umframt, at fyrisitingarlig sektaruppskot einans kunnu nýtast í serligum fórum, er tað eisini ein treyt, at tann, sum hevur framt brotið, játtar seg sektan í brotinum og våttar at gjalda sektina.

Áðrenn Dátueftirlitið kann geva fyrisitingarlig sektaruppskot í málum, sum eru egsnað, skal dómsvaldið skal hava lagt sektarstøðið fast. Hetta hevur við sær, at tey fyrstu málini um brot á tær einstóku greinarnar skulu leggjast fyrir rættin, sum ger av, hvat sektarstøðið fyrir brotini er. Tað merkir, at Dátueftirlitið í fyrstu syftu skal meldu brotini til politiið, og at ákæruvaldið síðan leggur málið fyrir rættin. Tá sektarstøðið er lagt fast, kann Dátueftirlitið nýta hetta støðið at geva fyrisitingarlig sektaruppskot fyrir somu brot.

Tað er ein fortreyt, at spurningur um, hvort eitt mál skal hava við sær fyrisitingarligt sektaruppskot í öllum fórum skulu leggjast fyrir Dáturáðið.

Í *stk. 2* verður ásett, at reglurnar í rættargangslógini um innihald í ákæruritum og um, at skuldsetti ikki hevur skyldu til at úttala seg, verða at nýta samsvarandi.

Henda áseting skal tryggja, at tann sum tekur við einum fyrisitingarligum sektaruppskoti verður kunnaður á nøktandi hátt, so viðkomandi veit, hvat våttanin hevur við sær. Um innihald í ákæruritum verður víst til § 881 í rættargangslógini fyrir Føroyar.

At víst verður til reglurnar í rættargangslógini hevur eisini við sær, at tann, sum skal hava brotið lögtingslóbina, ikki hevur skyldu at úttala seg, og at viðkomandi skal kunnast um hetta. Ynskir viðkomandi ikki at úttala seg ella at taka við sektini, skal málið latast politinum.

Sambært *stk. 3* fellur onnur revsirættarsókn burtur, um fyrisitingarliga sektaruppskoti verður samtykt. Hetta hevur við sær, at tann sum tekur við einum sektaruppskotid ikki seinni kann verða ákærdur fyrir sama brot, og at sama brot ikki seinni kann verða lagt fyrir rættin.

Vist verður í heilum til pkt. 1.4.9. í almennu viðmerkingunum og til serligu viðmerkingarnar til § 78.

Frádøming av vinnurætti

Til § 80

Ásetingin gjøgnumførur lutvist grein 84 í GDPR í føroyska lóggávu. § 80 førir við ávísum tillagingum § 45 í gallandi løgtingslög víðari.

Ásett verður, at tann, sum rekur ella fæst við rættarkunningarskipanir, sbrt. § 19, og privatir dátuviðgerar, sum goyma persónupplýsingar, við dómi fyrir revsiverd viðurskifti kunnu frádømast rættin hesum viðvíkjandi, um nærliggjandi vandi er fyrir misbrúki.

§ 80 kemur afturat § 79 í revsilóbini, sum snýr seg um frádøming. § 80 tryggjar, at frádøming kann fara fram í hesum fórum. Metingin sum skal gerast í hvørjum einstókum føri svarar til metingina, sum dómstólarnir longu í dag gera eftir § 79, stk. 1 og 2 í revsilóbini.

§ 79, stk. 3 og 4 í revsilóbini um, hvussu leingi rætturin verður kann frádømast eru gallandi.

Sí eisini áskoðan nr. 149-152 í GDPR.

Kapittul 9

Gildiskoma

Í kapittul 9 er einans ein áseting, og tað er um gildiskomi løgtingslógsins.

Gildiskoma

Til § 81

Lagt verður upp til, at løgtingslógin um vernd av persónupplýsingum kemur í gildi tann 1. januar 2021. Samstundis fer gallandi løgtingslög nr. 73 frá 8. mai 2001 um viðgerð av persónupplýsingum úr gildi. Eisini tær kunngerðir, sum eru givnar við heimild í løgtingslóbini, herundir trygdarkunngerðin, fara úr gildi samstundis, sum løgtingslógin fer úr gildi.

Hetta hevur við sær, at øll viðgerð, sum fer fram frá 1. januar 2021 skal lúka treytirnar í hesi løgtingslög. Dátuábrygdarar o.o. skulu tí, áðrenn løgtingslógin kemur í gildi, gera sær greitt um tann viðgerð, sum fer fram, er í trú við nýggju løgtingslóbina ella um tað krevst, at tillagingar verða gjørðar.

Legg til merkis, at henda meting kann hava við sær, at treytirnar í nýggju løgtingslóbini longu eru loknar, av tí, at nýggja løgtingslógin á nógvum punktum førir víðari gallandi rætt.

Sum tað er greitt frá undir serligu viðmerkingunum til ymisku ásetingarnar, herundir um dátuvernd ígjøgnum sniðgeving og dátuvernd ígjøgnum standardstilling, hevur løgtingslógin

íkki við sær, at dátuábyrgdarar o.o. skulu gera ílögur í nýggjar skipanir til tess at lúka treytirnar í lögtingslóginu. Krøvini í lögtingslóginu skulu lúkast, tá skipanir verða skiftar.

Løgmansskrivstovan, x. mánaður 2019

Bárður á Steig Nielsen
løgmaður

/ Marjun Hanusardóttir

Yvirlit yvir fylgiskjøl:

Fylgiskjal 1: Europa-Parlamentets og Rådets forordning (EU) 2016/679 af 27. april 2016 om beskyttelse af fysiske personer i forbindelse med behandling af personoplysninger og om fri udveksling af sådanne oplysninger og om ophævelse af direktiv 95/46/EF (generel forordning om databeskyttelse)